

အမျက် 'ဒေါသ' ကိုစွန့်ရှာ၏။ မာနကို ပယ်ရာ၏။ သံယောဇဉ်မှန်သမျှကို ကျော်လွန်ရာ၏။ နာမ်ရပ်၌ မငြိတွယ် မကြောင့်ကြသူထံသို့ ဆင်းရဲဒုက္ခတို့သည် မကျရောက်ကုန်။

ကောဝေဂ်(ဓမ္မပဒ-၂၂၁)

၁၃၈၃ ခုနှစ်၊ တန်ဆောင်မုန်းလဆန်း ၄ ရက်

၂၀၂၁ ခုနှစ်၊ နိုဝင်ဘာ ၇ ရက်၊ တနင်္ဂနွေနေ့

အတွဲ (၆၁)၊ အမှတ်(၀၃၈)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများစစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။

၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။

၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။

၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ် (NCA) ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။

၅။ အရေးပေါ်ကာလဆိုရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်) နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

ကရင်ပြည်နယ်သည် တောတောင်ရေမြေ သဘာဝရှုခင်းများနှင့် ရေခဲမြေခဲကောင်းမွန်သော ဒေသတစ်ခုဖြစ် ရပ်ရွာအခြေပြုရေးသွားလုပ်ငန်းများ၊ ပြည်တွင်း/ပြည်ပခရီးသွားလုပ်ငန်းများကို ကောင်းမွန်စွာဆောင်ရွက်နိုင်

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်ထံမှ (၆၆) နှစ်မြောက် ကရင်ပြည်နယ်နေ့အခမ်းအနားသို့ ပေးပို့သည့်သဝဏ်လွှာ

(၂၀၂၁ ခုနှစ်၊ နိုဝင်ဘာလ ၇ ရက်)

ချစ်ခင်လေးစားအပ်ပါသော ကရင်ပြည်နယ်အတွင်းရှိ တိုင်းရင်းသား မိဘပြည်သူ ညီအစ်ကိုမောင်နှမများ ခင်ဗျာ ယနေ့ကျရောက်သည့် (၆၆) နှစ်မြောက်၊ ကရင်ပြည်နယ်နေ့ နေ့ထူးနေ့မြတ်အခါသမယတွင် ကရင်ပြည်နယ်အတွင်း တိုင်းရင်းသား ညီအစ်ကိုမောင်နှမများနှင့် နိုင်ငံတစ်ဝန်းရှိ ပြည်ထောင်စုဖွား

မိဘပြည်သူများအားလုံး ကိုယ်စိတ်နှစ်ဖြာ ကျန်းမာချမ်းသာကြပါစေကြောင်း ဆုမွန်ကောင်းတောင်းရင်း နှုတ်ခွန်းဆက်သအပ်ပါသည်။ ကရင်ပြည်နယ်သည် မြန်မာနိုင်ငံ၏ အရှေ့တောင်ဘက်တွင် တည်ရှိပြီး သာယာလှပသည့် ရေမြေတောတောင်သဘာဝအလှများ ပေါကြွယ်ဝသော ပြည်နယ်တစ်ခုဖြစ်ပါသည်။

၁၉၅၁ ခုနှစ်၊ ဖွဲ့စည်းပုံအခြေခံဥပဒေပြင်ဆင်ချက် အက်ဥပဒေအမှတ် (၆၂) အရ သံလွင်ခရိုင်၊ ဖာပွန်ဒေသကို ကရင်ပြည်နယ်အဖြစ် လည်းကောင်း၊ ၁၉၅၂ ခုနှစ်၊ ကရင်ပြည်နယ်တိုးချဲ့သတ်မှတ်ရေး အက်ဥပဒေအမှတ် (၁၄)အရ သံလွင်ခရိုင်နှင့် ဆက်စပ်ဒေသဖြစ်သည့် စာမျက်နှာ ၃ ကော်လံ ၁ *



ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးစိုးသိန်း နိုင်ငံရေးပါတီများ ရွေးကောက်ပွဲစနစ်ဆွေးနွေးပွဲတွင် နိဂုံးချုပ် အမှာစကား ပြောကြားစဉ်။

ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ ရွေးကောက်ပွဲစနစ် ဆွေးနွေးပွဲကျင်းပ

နေပြည်တော် နိုဝင်ဘာ ၆
ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ ရွေးကောက်ပွဲစနစ် ဆွေးနွေးပွဲအခမ်းအနား ဒုတိယနေ့ကို ရန်ကုန်တိုင်းဒေသကြီးအစိုးရအဖွဲ့ရုံး မင်္ဂလာခန်းမတွင် ယနေ့ နံနက် ၉ နာရီ၌ ဆက်လက်ကျင်းပသည်။

စာမျက်နှာ ၄ ကော်လံ ၁ ◆

ယနေ့ ဖတ်စရာ

ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ် လေ့လာခြင်း (နယူးဇီလန်နိုင်ငံ)

ဆောင်းပါး စာ - ၆

ရုပ်ရှင်၊ ဂီတ၊ သဘင်၊ စာနယ်ဇင်း၊ မီဒီယာလုပ်ငန်းများ ပြန်လည်ရှင်သန်နိုင်ပါစေ

ဆောင်းပါး စာ - ၁၀

ကိုဗစ် - ၁၉ ကူးစက်မှုလျော့ကျလာသော်လည်း ကာကွယ်ရေးနည်းလမ်းများ အလေးထား

နိုင်ငံတကာရေးရာ စာ - ၁၄



ပုဒ္ဒ အဆုံးအမဖြင့် အောင်မြင်ခြင်း ဂါရဝေါစ

ဆောင်းပါး စာ - ၂၀

မိမိနိုင်ငံနှင့် သင့်လျော်သည့်

ရွေးကောက်ပွဲစနစ် ကျင့်သုံးရေး

မြန်မာနိုင်ငံနှင့် သင့်လျော်သည့် ရွေးကောက်ပွဲစနစ် ပြောင်းလဲကျင့်သုံးရေးအတွက် ပြည်ထောင်စုရွေးကောက်ပွဲ ကော်မရှင်နှင့် နိုင်ငံရေးပါတီများ တွေ့ဆုံဆွေးနွေးမှုများ ပြုလုပ် လျက်ရှိသည်။ ကမ္ဘာ့နိုင်ငံများတွင် ကျင့်သုံးလျက်ရှိသော ရွေးကောက်ပွဲစနစ်များတွင် မဲများသူ အနိုင်ရသည့်စနစ် (First Past the Post-FPTP)၊ အချိုးကျ ကိုယ်စားပြုစနစ် (Proportional Representation-PR)၊ တစ်စိတ်တစ်ပိုင်းအချိုးကျစနစ် (Semi-Proportional System) တို့ရှိသည့်အနက် အချိုးကျကိုယ်စားပြု စနစ် (PR) ကို အဓိကထား၍ ဆွေးနွေးနေခြင်း ဖြစ်သည်။

PR ကို ဒီမိုကရေစီ၊ ဆွစ်ဇာလန်၊ ဘယ်လ်ဂျီယံ၊ ဖင်လန်စသည့် ဥရောပနိုင်ငံများတွင် ၁၉ ရာစုခေတ်လယ်ကာလခန့်ကပင် စတင် ကျင့်သုံးခဲ့ကြခြင်းဖြစ်ပြီး မဲအများဆုံးသူ အနိုင်ယူသည့် စနစ်၏ အားနည်းချက်ကြောင့် PR စနစ်ကို ကျင့်သုံးခဲ့ကြခြင်းလည်း ဖြစ်သည်။ လူမျိုးစုများ၊ နိုင်ငံရေးပါတီများ အများအပြားရှိနေသည့် ပြည်ထောင်စုပုံစံ ဖွဲ့စည်းထားသည့် နိုင်ငံများတွင် အချိုးကျ ကိုယ်စားပြုစနစ်က ပို၍ဒီမိုကရေစီနည်းလမ်းကျသည်ဟု ယုံကြည်ယူဆကြခြင်းကလည်း အကြောင်းရင်းခံတစ်ရပ်ဖြစ် သည်။ မဲအများဆုံးသူ အနိုင်ယူသည့်စနစ်က လွှတ်တော်အတွင်း အနိုင်ရပါတီတစ်ခုတည်းကို လွှမ်းမိုးသွားစေကာ ပါတီငယ်များ၊ လူမျိုးစု လူနည်းစုများ၊ တစ်သီးပုဂ္ဂလများအနေဖြင့် ဘေးရောက် သွားစေသည့် မမျှတမှုမျိုးဖြစ်ပေါ်လာစေသည်။ ဒီမိုကရေစီစနစ် အတွင်းမှာပင် အုပ်စုဖွဲ့ ဗိုလ်ကျသည့် အလေ့အထ ပေါ်ပေါက်လာ စေပြီး အာဏာရပါတီ၏ ထင်ရာစိုင်းမှုနှင့်အတူ မဏ္ဍိုင်သုံးရပ် အတွင်း အပြန်အလှန် ထိန်းကျောင်းမှုပါ ပျက်ယွင်းလာစေသည် ကို မိမိတို့ တွေ့မြင်ခဲ့ရပြီးလည်း ဖြစ်သည်။

ရွေးကောက်ပွဲစနစ်တစ်ရပ်ကို ကျင့်သုံးရာတွင် နိုင်ငံ၏ မျက် မှောက်ကာလ ပကတိအခြေအနေနှင့် ကိုက်ညီမည့် စနစ်ကို ကျင့်သုံးကြရမည်သာဖြစ်ပြီး စနစ်များအားလုံးတွင် အားသာ ချက်/ အားနည်းချက်များ ရှိကြသည်ကိုလည်းကောင်း၊ မိမိနိုင်ငံ နှင့်ကိုက်ညီမည့် ဒီမိုကရေစီကို ရေးဆွဲကျင့်သုံးခြင်းကသာ လက်တွေ့ နှင့် ကိုက်ညီဆီလျော်နိုင်မည်ဖြစ်သည်ကိုလည်းကောင်း နှလုံး သွင်းထားကြရမည် ဖြစ်သည်။ ပြီးခဲ့သည့် ၂၀၂၀ ပြည့်နှစ် ရွေးကောက်ပွဲတွင် နိုင်ငံရေးပါတီပေါင်း ၈၀ ကျော် ဝင်ရောက် ယှဉ်ပြိုင်ခဲ့ကြရာ PR စနစ်ကို ကျင့်သုံးပါက နိုင်ငံရေးပါတီများ အကြား အမြင်မတူမှု၊ အကျိုးစီးပွား ရည်မှန်းချက်ချင်း ဆန့်ကျင်မှု တို့ကြောင့် နိုင်ငံရေးမတည်ငြိမ်မှုများ ဖြစ်ပေါ်လာခြင်း၊ စည်းလုံး ညီညွတ်မှုကို ထိခိုက်စေခြင်းတို့ ဖြစ်ပေါ်မလာစေရန် နိုင်ငံရေး ယဉ်ကျေးမှု မြှင့်တင်ရန်လိုအပ်မည်ဖြစ်သည်။ အထူးသဖြင့် အစိုးရ တစ်ရပ်အနေဖြင့် မူဝါဒများ ချမှတ်ခြင်း၊ လုပ်ငန်းများ အကောင် အထည်ဖော်ဆောင်ရွက်ခြင်းတို့တွင် လျင်မြန်သွက်လက် ထက်မြက်စွာ အကောင်အထည်ဖော်နိုင်ဘဲ နိုင်ငံရေးဖြစ်စဉ်များ နှောင့်နှေးမှုများ ဖြစ်လာနိုင်သည်ကိုလည်း မျှော်တွေးကာ ရွေးကောက်ပွဲစနစ် ချမှတ်စဉ်ကပင် ထည့်သွင်းစဉ်းစားရမည် ဖြစ်သည်။

မိမိတို့နိုင်ငံအနေဖြင့် အတိတ်ကာလက ကျင်းပခဲ့သည့် အထွေထွေရွေးကောက်ပွဲများတွင် နိုင်ငံသူအကုန်ယူသည့် (FPTP) စနစ်ကို ကျင့်သုံးခဲ့ပြီးဖြစ်သလို ၎င်းစနစ်၏ အားသာချက်၊ အားနည်းချက်တို့ကိုလည်း ကြုံတွေ့ခဲ့ကြရပြီးဖြစ်သည်။ ယခုအခါ အချိုးကျကိုယ်စားပြုစနစ် (PR) ကို မိမိတို့နိုင်ငံနှင့် ကိုက်ညီမည့် ပုံစံဖြင့် ကျင့်သုံးသွားရန် နိုင်ငံရေးပါတီများမှ ကိုယ်စားလှယ်များ၊ စိတ်ပါဝင်စားသူ အရပ်ဘက်ကိုယ်စားလှယ်များနှင့် ပြည်ထောင်စု ရွေးကောက်ပွဲကော်မရှင်တို့ ဆွေးနွေးခြင်း၊ စာတမ်းများ ဖတ်ကြား ခြင်းတို့ ဆောင်ရွက်နေကြခြင်းက နိုင်ငံနှင့် ပြည်သူတို့၏ အနာဂတ်ကောင်းကျိုးကို ရည်ရွယ်၍ ကြိုးပမ်းထမ်းဆောင် နေကြခြင်းဟု မြင်ကြရမည်ဖြစ်ပါကြောင်း။

လုံခြုံရေးနှင့် နယ်စပ်ရေးရာဝန်ကြီး အစားထိုးခန့်အပ်

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ

အမိန့်အမှတ် ၁၉၄/၂၀၂၁

၁၃၈၃ ခုနှစ်၊ တန်ဆောင်မုန်းလဆန်း ၃ ရက်

(၂၀၂၁ ခုနှစ်၊ နိုဝင်ဘာလ ၆ ရက်)

လုံခြုံရေးနှင့် နယ်စပ်ရေးရာဝန်ကြီး အစားထိုးခန့်အပ်ခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေပုဒ်မ ၄၁၉ အရ တနင်္သာရီတိုင်းဒေသကြီးအစိုးရအဖွဲ့၊ လုံခြုံရေးနှင့် နယ်စပ်ရေးရာဝန်ကြီးအဖြစ် ခန့်အပ်တာဝန်ပေးထားသည့် ကြည်း ၂၃၈၀၁ ဗိုလ်မှူးကြီး သက်စိုး အစား ကြည်း ၂၇၁၂၀ ဗိုလ်မှူးကြီး သိန်းလင်း အား အစားထိုး ခန့်အပ်တာဝန်ပေးလိုက်သည်။

အမိန့်အရ

အောင်လင်းဒွေး
ဒုတိယဗိုလ်ချုပ်ကြီး
အတွင်းရေးမှူး

တက္ကသိုလ်အသီးသီး၏ ဝိဇ္ဇာ၊ သိပ္ပံ အထူးပြုဘာသာရပ်များဖြင့်

ကျောင်းအပ်နှံရန် ကျန်ရှိသည့် အဝေးသင်ကျောင်းသား

ကျောင်းသူများအတွက် ကျောင်းအပ်မှတ်ပုံတင်ခြင်း

နောက်ဆုံးရက် တိုးမြှင့်

ပြည်ထောင်စုသမ္မတမြန်မာနိုင်ငံတော်အစိုးရ

ပညာရေးဝန်ကြီးဌာန

အဆင့်မြင့်ပညာဦးစီးဌာန

ကြေညာချက်

ပညာရေးဝန်ကြီးဌာန၊ အဆင့်မြင့်ပညာဦးစီးဌာနရှိ တက္ကသိုလ်အသီးသီး၏ အဝေးသင်ဌာနခွဲများတွင် ဝိဇ္ဇာ၊ သိပ္ပံ အထူးပြုဘာသာရပ်များဖြင့် ၂၀၂၀ ပညာသင်နှစ် အတွက် ကျောင်းအပ်နှံရန် ကျန်ရှိသည့် အဝေးသင် ကျောင်းသား ကျောင်းသူများ အတွက် ကျောင်းအပ်မှတ်ပုံတင်ခြင်း နောက်ဆုံးရက်ကို (၉-၁၁-၂၀၂၁) ရက်နေ့ အစား (၅-၁၂-၂၀၂၁) ရက်နေ့အထိ တိုးမြှင့်သတ်မှတ်လိုက်ပါသည်။

အဆင့်မြင့်ပညာဦးစီးဌာန၊ နေပြည်တော်

နေရာကွက်ကျား

မိုးထစ်ချုန်းရွာနိုင်

နေပြည်တော် နိုဝင်ဘာ ၆

နေပြည်တော်နှင့် ရန်ကုန်မြို့တို့အနီးတစ်ဝိုက်တွင် ယနေ့နေရာကွက်ကျား မိုးထစ်ချုန်းရွာနိုင်သည်။ ရွာရန်ရာနှုန်း ၆၀ ဖြစ်သည်။

မန္တလေးမြို့နှင့်အနီးတစ်ဝိုက်တွင် ယနေ့ တိမ် အသင့်အတင့်ဖြစ်ထွန်းမည်။

မနက်ဖြန်အတွက်ခန့်မှန်းချက်မှာ ပဲခူးတိုင်း ဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်း ဒေသကြီး၊ တနင်္သာရီတိုင်းဒေသကြီး၊ ရှမ်းပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် နေရာကွက် ကျား မိုးထစ်ချုန်းရွာနိုင်သည်။

မိုး/လေ

ကိုဗစ်- ၁၉ ရောဂါအား ကာကွယ်၊ ထိန်းချုပ်၊ ကုသရာတွင် အသုံးများသည့် ဆေးဝါးများ၏ ပေါက်ဈေးများ

(၆-၁၁-၂၀၂၁) ညနေ ၆ နာရီအချိန်အထိ ဈေးနှုန်း

No	Product Name	Pack Size	Price in Kyats (Retail)	Company Name
Supportive				
1	P.O Vitamin C	10X10's / Box	700	Pai Brother
2	P.O - Pantocid	10X10's / Box	7000	PL
3	P.O Omeprazole	10X10's / Box	1650	Shwe Htay Min
4	Injection Pantocid	1g/Vial	1500	Aorta

5	Injection Omeprazole	1g/Vial	1050	Aorta
Antibiotics				
6	PO - Azithromycin 500 mg	5x3's	4000	Rammawaddy
7	P.O - Cefalexin 500 mg	Box of 10x10's	6100	Aorta
8	P.O - Levofloxacin 500 mg	Box of 10x10's	7000	Shwe Htay Min
9	P.O.Cefixime	Box of 3x10's	3600	Aorta
10	P.O Amoxicillin+ Clavulanic Acid	Box of 1x6's	1800	Aorta

အခြားဆေးဝါးများ၏ ဈေးနှုန်းများကို Website (www.mccpmd.org) နှင့် Facebook Page <https://www.facebook.com/323302521392189/posts/1720802588308835/?d=n> တို့ တွင် ဝင်ရောက်ကြည့်ရှုနိုင်ပါသည်။

မတ္တရာမြို့နယ် ဆည်တော်ကြီးရေလှောင်တံခံအတွင်း ငါးမျိုးများစိုက်ထည့်

နေပြည်တော် နိုဝင်ဘာ ၆

မန္တလေးတိုင်းဒေသကြီး မတ္တရာမြို့နယ် ဆည်တော်ကြီးရေလှောင်တံခံ အတွင်း ငါးသယ်ဇာတများ ရေရှည်တည်တံ့ပြန့်ပွားစေရေးနှင့် ငါးစားသုံးမှုဖူလုံစေရေးအတွက် ရေနံသင်းလုပ်ငန်းစခန်းမှ ငါးသား ပေါက် နှစ်လက်မအရွယ် ငါးမြစ်ချင်းကောင်ရေ ၁၅၀၀၀၀၊ ငါးခုံးမကြီး ကောင်ရေ ၁၅၀၀၀၀ စုစုပေါင်း ငါးသားပေါက်ကောင်ရေ ၃၀၀၀၀၀ အား နိုဝင်ဘာ ၅ ရက်က ငါးမျိုးစိုက်ထည့်ခဲ့သည်။

ငါးမျိုးစိုက်ထည့်ခြင်းသို့ ပြင်ဦးလွင်ခရိုင်ငါးလုပ်ငန်းဦးစီးဌာနမှူး ဦးဇော်သန်းနှင့် တာဝန်ရှိသူများ၊ ဆည်မြောင်းဦးစီးဌာနမှ ဝန်ထမ်းများ



တက်ရောက်ပြီး ဆည်အတွင်းငါးမျိုးများ စိုက်ထည့်ကြကြောင်း သိရ သည်။ (အပေါ်ပုံ)

သတင်းစဉ်

*** ရှေ့ဖို့မှ**

ကြာအင်းဆိပ်ကြီးမြို့နယ်၊ ကော့ကရိတ်မြို့နယ်၊ လှိုင်းဘွဲ့မြို့နယ်၊ ဘားအံမြို့နယ်နှင့် သံတောင်ကြီးမြို့နယ် (၅) မြို့နယ်ကို ကရင်ပြည်နယ်အဖြစ် ဒုတိယအဆင့် တိုးချဲ့သတ်မှတ်ခြင်းဖြင့် လည်းကောင်း၊ ၁၉၆၀ ပြည့်နှစ်၊ မတ်လ ၁ ရက်နေ့တွင် မြဝတီမြို့ကို မြို့နယ်တစ်ခုအဖြစ် သတ်မှတ်ပြီး ကရင်ပြည်နယ်ကို မြို့နယ်ပေါင်း (၇)မြို့နယ်ဖြင့်လည်းကောင်း အဆင့်ဆင့်ပြင်ဆင်ဖွဲ့စည်းခဲ့ပါသည်။ သံလွင်ခရိုင်ကို ကရင်ပြည်နယ်အဖြစ်သတ်မှတ်သော ၁၉၅၁ ခုနှစ်၊ ဖွဲ့စည်းပုံအခြေခံဥပဒေပြင်ဆင်ချက် အက်ဥပဒေကို နိုင်ငံတော်သမ္မတလက်မှတ်ရေးထိုးသည့် ၁၉၅၅ ခုနှစ်၊ နိုဝင်ဘာလ ၇ ရက်နေ့ကို ကရင်ပြည်နယ်နေ့အဖြစ် စတင်သတ်မှတ်ခဲ့ရာ ယခုဆိုလျှင် (၆၆)နှစ်ပြည့်မြောက်ခဲ့ပြီဖြစ်ပါသည်။

ကရင်ပြည်နယ်အတွင်း ပြည်နယ်၏ အထင်ကရသင်္ကေတတစ်ခုဖြစ်သည့် သံလွင်မြစ်ကြီး၏ တသွင်သွင်စီးဆင်းနေမှုနှင့်အတူ တောတောင်ရေမြေသဘာဝရှုခင်းများနှင့် စိမ်းလန်းစိုပြည်ပြီး ရေခဲမြေခဲကောင်းမွန်သော ဒေသတစ်ခုဖြစ်ပါသည်။

သဘာဝသယံဇာတအရင်းအမြစ်များ ပေါကြွယ်ဝပြီး အဖိုးတန်သစ်တောများလည်း ရှိနေသည့်အပြင် ရာသီဥတု သမမျှတမှုကြောင့် စိုက်ပျိုးရေးလုပ်ငန်းများ အောင်မြင်ဖြစ်ထွန်းသည့် သာယာလှပသော ပြည်နယ်တစ်ခုလည်း ဖြစ်ပါသည်။

ကရင်ပြည်နယ်သည် သဘာဝအလှတရားများဖြစ်သည့် သာယာလှပသောတောတောင်များ၊ လိုဏ်ဂူများ၊ ရေတံခွန်စိမ့်စမ်းများ၊ ရိုးသားဖြူစင်သည့် ဒေသခံတိုင်းရင်းသားတို့၏ ချစ်ခင်နှစ်သက်ဖွယ် ဓလေ့ထုံးတမ်း အစဉ်အလာများ မြတ်နိုးဖွယ်ရာ ရိုးရာယဉ်ကျေးမှုအမွေအနှစ်များဖြင့် ပြည့်စုံကြွယ်ဝသည့် ဒေသတစ်ခုဖြစ်သည်နှင့်အညီ ရပ်ရွာအခြေပြု ခရီးသွားလုပ်ငန်းများ၊ ပြည်တွင်း/ပြည်ပ ခရီးသွားလုပ်ငန်းများကို ကောင်းမွန်စွာဆောင်ရွက်နိုင်သည့် အခင်းအကျင်းနှင့် ပြည့်စုံသည့် ပြည်နယ်တစ်ခုဖြစ်ပါသည်။ ကရင်တိုင်းရင်းသားတို့၏ ရွှင်ဖြိုးတက်ကြွဖွယ် ကရင်ဒုံးယိမ်းအကနှင့် ဖားစည်သံတို့သည် ပြည်တွင်းသို့သာမက ပြည်ပကပါ နှစ်သက်မြတ်နိုးသော ရိုးရာဓလေ့ထုံးစံတစ်ခု ဖြစ်ပါသည်။

မြန်မာနိုင်ငံ၏ အဓိကစီးပွားရေးကုန်သွယ်မှုနေရာဖြစ်သည့် မြန်မာ- ထိုင်းချစ်ကြည်ရေးတံတားအမှတ်(၂)နှင့် နယ်စပ်ကုန်သွယ်ရေးစခန်းများ ထပ်မံတိုးချဲ့ဖွင့်လှစ်နိုင်ခြင်းတို့ကြောင့်လည်း ဒေသခံတိုင်းရင်းသားပြည်သူများအတွက် အလုပ်အကိုင်အခွင့်အလမ်းများ ပိုမိုရရှိလာပြီး လူမှုစီးပွားဘဝဖွံ့ဖြိုးတိုးတက်မှုများ တစ်နေ့တခြား တိုးပွားဖြစ်ထွန်းလျက်ရှိသည်ကို ဝမ်းမြောက်ဖွယ်မြင်တွေ့နေရပါသည်။

ကရင်ပြည်နယ်ရှိ အချို့မြို့နယ်များသည် နယ်စပ်ကုန်သွယ်မှုလုပ်ငန်းများပေါ်တွင် မှီခိုနေသည့်အတွက် စိုက်ပျိုးရေးလုပ်ငန်းများ ပြည့်စုံစွာ မဆောင်ရွက်နိုင်သော်လည်း ပြည်နယ်တစ်ခုလုံး၏ ထွက်ရှိမှုအရ စားနပ်ရိက္ခာဖူလုံမှုရှိသည့် ပြည်နယ်တစ်ခုဖြစ်ကြောင်း တွေ့ရှိရပါသည်။

နိုင်ငံတော်၏ လျှပ်စစ်ဓာတ်အားလိုအပ်ချက်ကို ဖြည့်ဆည်းပေးနိုင်မည့် ပြည့်ဖြိုးမြဲစွမ်းအင်ဖြစ်သည့် ရေအရင်းအမြစ်ပေါများသော ကရင်ပြည်နယ်အတွက် သံလွင်မြစ်ပေါ်တွင် ရေအားလျှပ်စစ်စက်ရုံတည်ဆောက်နိုင်ပါက ပြည်နယ်အတွင်း လျှပ်စစ်ဓာတ်အားဖူလုံစွာရရှိအောင် ဆောင်ရွက်နိုင်ခြင်းဖြင့် လျှပ်စစ်ဓာတ်အား အသုံးပြုဆောင်ရွက်ရသည့် စက်ရုံအလုပ်ရုံများ ပိုမိုတိုးတက်လည်ပတ်ဆောင်ရွက်နိုင်မည့်အပြင် ဒေသခံပြည်သူများ၏ လူနေမှုအဆင့်အတန်းလည်း မြင့်မားလာမည် ဖြစ်ပါသည်။

ချစ်ခင်လေးစားအပ်ပါသော တိုင်းရင်းသားညီအစ်ကိုမောင်နှမအပေါင်းတို့ခင်ဗျာ

ယနေ့အချိန်အခါသည် နိုင်ငံတော်စီမံအုပ်ချုပ်ရေးကောင်စီက နိုင်ငံတော်အစိုးရတာဝန်အရပ်ရပ်ကို ဖွဲ့စည်းပုံအခြေခံဥပဒေနှင့်အညီ ထိန်းသိမ်းဆောင်ရွက်လျက်ရှိပြီး အိမ်စောင့်အစိုးရဖွဲ့စည်းကာ နိုင်ငံတော်စီမံအုပ်ချုပ်ရေးကောင်စီ၏ အခြေခံမူများဖြစ်သော ရှေ့လုပ်ငန်းစဉ်(၅)ရပ်နှင့် နိုင်ငံရေး၊ စီးပွားရေး၊ လူမှုရေးဦးတည်ချက် (၉)ရပ်တို့ကို ချမှတ်လျက် နိုင်ငံတော်တည်ငြိမ်အေးချမ်းရေး၊ ဖွံ့ဖြိုးတိုးတက်ရေးနှင့် တိုင်းရင်းသားပြည်သူများ၏ လူမှုစီးပွားဘဝများ

- ◆ မိမိတို့နိုင်ငံ၏ ငြိမ်းချမ်းရေးဖြစ်စဉ်များသည် ပြည်သူ့အားလုံး အလိုချင်ဆုံး၊ အတောင့်တဆုံးဆန္ဒများပင် ဖြစ်ပါသဖြင့် ငြိမ်းချမ်းသာယာသည့် လူမှုအသိုက်အဝန်းကြီးတစ်ခုကို နောင်မျိုးဆက်သစ်များအတွက် အမွေကောင်းအဖြစ် ချန်ထားပေးကြရမည်
- ◆ နိုင်ငံတော်အစိုးရသည် တစ်နိုင်ငံလုံး ဘက်စုံဖွံ့ဖြိုးတိုးတက်စေရေးအတွက် လမ်းပန်းဆက်သွယ်ရေး၊ လျှပ်စစ်ဓာတ်အားရရှိရေး၊ စိုက်ပျိုးရေး၊ မွေးမြူရေး၊ ပညာရေး၊ ကျန်းမာရေးစသည့် လူမှုစီးပွားဖွံ့ဖြိုးတိုးတက်စေမည့် ကဏ္ဍအားလုံးကို ကရင်ပြည်နယ်အပါအဝင် ဒေသအသီးသီးတွင် ကြိုးပမ်းဆောင်ရွက်ပေးလျက်ရှိ
- ◆ သို့သော်လည်း နိုင်ငံတော်တည်ငြိမ်အေးချမ်းရေးကို မလိုလားသော၊ နိုင်ငံတော်အစိုးရကို ဆန့်ကျင်လျက် ရှိသော အကြမ်းဖက်အဖွဲ့အစည်းများ၏ သွေးထိုးလှုံ့ဆော်မှု၊ အကြမ်းဖက်တိုက်ခိုက်ဖျက်ဆီးမှုများ၏ အန္တရာယ်ကိုလည်း တွန်းလှန်ချေမှုန်းလျက်ရှိရာ တိုင်းရင်းသားပြည်သူများက ပူးပေါင်းပါဝင် ဆောင်ရွက်ပေးကြပါရန် အလေးထားတိုက်တွန်း

တိုးတက်ဖြစ်ထွန်းရေးကို ကိုယ်စွမ်းညာဏ်စွမ်းရှိသရွေ့ ကြိုးပမ်းလုပ်ဆောင်လျက်ရှိပါသည်။

မြန်မာနိုင်ငံတွင် ရှေ့နှစ်ပေါင်းများစွာကပင် တိုင်းရင်းသားလူမျိုးပေါင်းစုံတို့သည် အေးအတူပူအမျှ စုပေါင်းနေထိုင်လျက်ရှိပြီး တိုင်းရင်းသားများ၏ ရိုးရာယဉ်ကျေးမှုအမွေအနှစ်များ၊ စာပေ၊ သဘင်၊ ဂီတအနုပညာများသည် နှစ်ပေါင်းထောင်ချီ ဖြစ်တည်ခဲ့ကြပါသည်။ ထိုသို့ တိုင်းရင်းသားများ ချစ်ကြည်ရင်းနှီးစွာ နေထိုင်လာခဲ့ကြသော်ငြား ကိုလိုနီနယ်ချဲ့လက်အောက်ကျရောက်ချိန်တွင် သွေးခွဲအုပ်ချုပ်မှုများကြောင့် တိုင်းရင်းသားညီအစ်ကို မောင်နှမအချင်းချင်း စည်းလုံးညီညွတ်မှုပျက်ယွင်းကာ ပြည်တွင်းလက်နက်ကိုင်ပဋိပက္ခများ ဖြစ်ပေါ်ခဲ့ကြပါသည်။

ယနေ့အချိန်တွင် လွတ်လပ်ရေးရပြီးချိန်မှ စတင်ဖြစ်ပွားခဲ့သည့် တိုင်းရင်းသားလက်နက်ကိုင်ပဋိပက္ခများကို အပြီးတိုင်မဖြေရှင်းနိုင်သေးခြင်း၊ အမျိုးသားပြန်လည်သင့်မြတ်ရေးနှင့် ပြည်ထောင်စုငြိမ်းချမ်းရေးကို ခိုင်ခိုင်မာမာ မတည်ဆောက်နိုင်သေးခြင်းတို့ကြောင့် နိုင်ငံတော် ဖွံ့ဖြိုးတိုးတက်မှုနှောင့်နှေးနေရသည်ကို တွေ့မြင်ရမည်ဖြစ်ပါသည်။ ပြည်ထောင်စုငြိမ်းချမ်းရေးကို အပြည့်အဝဖော်ဆောင်နိုင်ခြင်းမရှိသေးသမျှ ဖွံ့ဖြိုးတိုးတက်မှု၏ အကျိုးတရားများကို ပြည်ထောင်စုသားအချင်းချင်း မျှဝေခံစားနိုင်မည့် အခွင့်အလမ်းများ နည်းပါးနေဆဲဖြစ်ပါသည်။

နိုင်ငံတော်အစိုးရသည် တိုင်းရင်းသားညီနောင်များအားလုံး တန်းတူခံစားနိုင်မည့် ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုများဖော်ဆောင်နိုင်ရန်အတွက် အမျိုးသားပြန်လည်သင့်မြတ်ရေးနှင့် ပြည်ထောင်စုငြိမ်းချမ်းရေးကို ခိုင်မာသည့်သန္ဓေဌာန်ဖြင့် ကြိုးပမ်းဆောင်ရွက်လျက်ရှိပါသည်။

မိမိတို့နိုင်ငံ၏ ငြိမ်းချမ်းရေးဖြစ်စဉ်များသည် ပြည်သူ့အားလုံး အလိုချင်ဆုံး၊ အတောင့်တဆုံးဆန္ဒများပင်ဖြစ်ပါသဖြင့် ငြိမ်းချမ်းသာယာသည့် လူမှုအသိုက်အဝန်းကြီးတစ်ခုကို နောင်မျိုးဆက်သစ်များအတွက် အမွေကောင်းအဖြစ် ချန်ထားပေးကြရမည်ဖြစ်ပါသည်။ သဘာဝသယံဇာတများ ပေါကြွယ်ဝသည့် မြန်မာနိုင်ငံအတွက် ထာဝရငြိမ်းချမ်းရေးကို တိုင်းရင်းသားပြည်သူတစ်ရပ်လုံးပါဝင်ပြီး အမှန်တကယ်တည်ဆောက်ပေးနိုင်ပါက မိမိတို့အားလုံး မျှော်မှန်းသည့် လွတ်လပ်သော၊ ငြိမ်းချမ်းသော၊ သာယာဝပြောသော၊ ဖွံ့ဖြိုးတိုးတက်သော လူမှုအသိုက်အဝန်းကြီးတစ်ခု အမြန်ဆုံးပေါ်ပေါက်လာမည်ဟု ယုံကြည်မိပါသည်။

နိုင်ငံတော်အစိုးရသည် တစ်နိုင်ငံလုံး ဘက်စုံဖွံ့ဖြိုးတိုးတက်စေရေးအတွက် လမ်းပန်းဆက်သွယ်ရေး၊ လျှပ်စစ်ဓာတ်အားရရှိရေး၊ စိုက်ပျိုးရေး၊ မွေးမြူရေး၊ ပညာရေး၊ ကျန်းမာရေးစသည့် လူမှုစီးပွားဖွံ့ဖြိုးတိုးတက်စေမည့် ကဏ္ဍအားလုံးကို ကရင်ပြည်နယ်အပါအဝင် ဒေသအသီးသီးတွင် ကြိုးပမ်းဆောင်ရွက်ပေးလျက်ရှိပါသည်။

သို့သော်လည်း နိုင်ငံတော်တည်ငြိမ်အေးချမ်းရေးကို မလိုလားသော၊ နိုင်ငံတော်အစိုးရကို ဆန့်ကျင်လျက်ရှိသော အကြမ်းဖက်အဖွဲ့အစည်းများ၏ သွေးထိုးလှုံ့ဆော်မှု၊ အကြမ်းဖက်တိုက်ခိုက်ဖျက်ဆီးမှုများ၏ အန္တရာယ်ကိုလည်း တွန်းလှန်ချေမှုန်းလျက်ရှိရာ တိုင်းရင်းသားပြည်သူများက ပူးပေါင်းပါဝင်ဆောင်ရွက်ပေးကြပါရန် အလေးထား တိုက်တွန်းအပ်ပါသည်။

ရှေ့ဆက်လက်ရင်ဆိုင်ရမည့် နိုင်ငံနှင့်လူမျိုးအပေါ် ကျရောက်လာမည့် မည်သည့်အခက်အခဲ၊ အကျပ်အတည်း၊ စိန်ခေါ်မှုမျိုးကိုမဆို တိုင်းရင်းသားများ၏ စစ်မှန်သောပြည်ထောင်စုစိတ်ဓာတ်ကို အခြေခံသည့် မျိုးချစ်စိတ်ဓာတ်ဖြင့် အခိုင်အမာရင်ဆိုင်ကျော်လွှားနိုင်မည်ဟု အပြည့်အဝယုံကြည်ပါသည်။

ချစ်ခင်လေးစားအပ်ပါသော တိုင်းရင်းသားညီအစ်ကိုမောင်နှမအပေါင်းတို့ခင်ဗျာ

လွတ်လပ်ရေးနှင့် နိုင်ငံတော်အချုပ်အခြာအာဏာ တည်တံ့ခိုင်မြဲရေး၏ အခြေခံအုတ်မြစ်ဖြစ်သည့် တိုင်းရင်းသားများ၏ သွေးစည်းညီညွတ်မှုမော်ကွန်းကို ဖော်ညွှန်းသက်သေထုခဲ့သည့် ပင်လုံစာချုပ်လက်မှတ်ရေးထိုးခဲ့သည့်နေ့ကို ပြည်ထောင်စုနေ့အဖြစ် အထွတ်အမြတ်ပြု ဆောင်ရွက်ခဲ့သည်မှာ မကြာမတင်သောကာလတွင် (၇၅) နှစ်ပြည့် စိန်ရတုသဘင်ကို ကျင်းပနိုင်တော့မည်ဖြစ်ပါသည်။

သို့ဖြစ်ရာ ယနေ့အချိန်ကာလသည် ပြည်သူတစ်ရပ်လုံး လိုလားတောင့်တသော ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကြီးတည်ဆောက်နိုင်ရေးအတွက် မဖြစ်မနေလိုအပ်သည့် တစ်နိုင်ငံလုံးထာဝရငြိမ်းချမ်းရေးဖော်ဆောင်နေသည့် အချိန်အခါဖြစ်ရာ ယခုကဲ့သို့သော ထူးမြတ်သည့် ကရင်ပြည်နယ်နေ့အခါ သမယတွင် ကရင်ပြည်နယ်အတွင်းရှိ တိုင်းရင်းသားပြည်သူအားလုံးကလည်း ဝိုင်းဝန်းပူးပေါင်းဆောင်ရွက်ကြပါရန် အလေးအနက် တိုက်တွန်းအပ်ပါသည်။

ကရင်ပြည်နယ်အတွင်း မှီတင်းနေထိုင်ကြသော တိုင်းရင်းသားပြည်သူများအားလုံး ဒေသတွင်း တည်ငြိမ်အေးချမ်းမှုနှင့် ဖွံ့ဖြိုးတိုးတက်မှုများကို အရှိန်အဟုန်ဖြင့် ဖြစ်ထွန်းပေါ်ပေါက်စေရေးအတွက် ကြိုးပမ်းစွမ်းဆောင်နိုင်သူများ ဖြစ်ကြပါစေ၊ ပြည်နယ်အကျိုး၊ ပြည်နယ်သားများ၏အကျိုး၊ နိုင်ငံအကျိုး၊ နိုင်ငံသားများ၏အကျိုး သယ်ပိုးနိုင်သူများ ဖြစ်ကြပါစေကြောင်း ဆုမွန်ကောင်းတောင်းရင်း သဝဏ်လွှာပေးပို့အပ်ပါသည်။

(ပုံ) မင်းအောင်လှိုင်
ဗိုလ်ချုပ်မှူးကြီး
နိုင်ငံတော်ဝန်ကြီးချုပ်
ဥက္ကဋ္ဌ
နိုင်ငံတော်စီမံအုပ်ချုပ်ရေးကောင်စီ

◆ ရှေ့ဖူးမှ

အစည်းအဝေးတွင် ဒီမိုကရက်တစ်ပါတီ (မြန်မာ)မှ ဦးတင်ဆွေက ၂၀၀၆ ခုနှစ် အောက်တိုဘာလ ၃၀-၃၁ ရက်တွင် ၂၀၀၈ ခုနှစ် ဖွဲ့စည်းပုံအခြေခံဥပဒေ ရေးဆွဲရေးအမျိုးသားညီလာခံ၌ အမျိုးသားညီလာခံကျင်းပရေး ကော်မရှင်ဥက္ကဋ္ဌ ဦးအောင်တိုးက အစည်းအဝေးပွဲတွင် တစ်ချိန်၌ ကမ္ဘာပေါ်တွင် အမျိုးကျ ကိုယ်စားပြုမှုစနစ်ကို နိုင်ငံတော်တော် များများ၌ လက်ခံကျင့်ပေးကြောင်း နှင့် မြန်မာနိုင်ငံအနေဖြင့် မဲဆန္ဒနယ် ကျယ်ကျယ်ပြန့်ပြန့် သတ်မှတ်ပြီး ပြည်ထောင်စုလွှတ်တော်၏ ဆုံးဖြတ်ချက်နှင့်အညီ လိုအပ်တဲ့ဥပဒေများကို ပြဋ္ဌာန်းပေးရန်ပြောကြားခဲ့ကြောင်း၊ ယခု ပြည်သူ့လွှတ်တော်၌ PR System ကို ကျင့်သုံးစေခြင်းသည် အုပ်ချုပ်ရေးအကြီးအကဲ(သမ္မတ)ကို ရွေးချယ်ရာ၌ အများစု ရှိသော ပြည်သူ့လွှတ်တော် (၃၃၀ ခု) တွင် နိုင်ငံရေးယဉ်ကျေးမှုတစ်ရပ် ကောင်းမွန်စွာ ပေါ်ပေါက်နိုင်ပြီး အစိုးရကောင်းနှင့် ဥပဒေပြုလွှတ်တော်ကောင်းတစ်ရပ် ပေါ်ထွန်းပြီး ခိုင်မာသော အစိုးရတစ်ရပ်နှင့် မတူညီမှုများကို ပေါင်းစည်းနိုင်ရန် ဟု ယုံကြည်ပါကြောင်း ဆွေးနွေးသည်။

အားလုံးပါဝင်သောကိုယ်စားပြုမှု အမျိုးသားဒီမိုကရေစီအင်အားစုပါတီမှ ဦးအောင်ဇင်က မြန်မာနိုင်ငံ၏ ရွေးကောက်ပွဲစနစ် ပြုပြင်ပြောင်းလဲရေးကိစ္စသည် တစ်မျိုးသားလုံး၏ အကျိုးစီးပွားနှင့် သက်ဆိုင်သည့်အပြင် နိုင်ငံတော်၏သမိုင်းကြောင်း၊ ဖြစ်ပေါ်တိုးတက်လာသည့် နိုင်ငံရေးဖြစ်စဉ်များနှင့်လည်း သက်ဆိုင်နေကြောင်း၊ သမိုင်း၏တောင်းဆိုမှုအရ ဒီမိုကရေစီဖက်ဒရယ် ပြည်ထောင်စုသစ်ဆိုသည့် အရောက်ချိတ်က မည်ဆိုပါက ရွေးကောက်ပွဲစနစ် ပြုပြင်ပြောင်းလဲရေးသည် မရှိမဖြစ် ဖြစ်ကျော်ရမည့် အလွန်အရေးကြီးသော အခန်းကဏ္ဍမှ ပါဝင်နေပါကြောင်း၊ တိုင်းရင်းသားလူမျိုးပေါင်းစုံဖြင့် ဖွဲ့စည်းထားသော ပြည်ထောင်စုမြန်မာနိုင်ငံတွင် နိုင်ငံတော်တည်ဆောက်ရေး (State Building) သာမက ဒီမိုကရေစီစနစ်လက်ကွေ့များပါဝင်သည့် တိုင်းရင်းသားပေါင်းစုံ၏ အမျိုးသားနိုင်ငံတော် (Nation Building) တစ်ရပ် ဖြစ်ထွန်းပေါ်ပေါက်ရေးကို အထူးအလေးထားဆောင်ရွက်ရမည် ဖြစ်ပါကြောင်း၊ သို့မဟုတ် ငြိမ်းချမ်းရေး၊ ညီညွတ်ရေးမှသည် တစ်မျိုးသားလုံးသွေးစည်းညီညွတ်ရေးအတွက် လွှတ်တော်အသီးသီးတွင် အားလုံးပါဝင်စေသော ကိုယ်စားပြုမှုကို ဆောင်ရွက်ပေးရန်လိုကြောင်း၊ အမျိုးသားဒီမိုကရေစီအင်အားစုပါတီက ပြည်ထောင်စု မြန်မာနိုင်ငံတော်၏ ဖက်ဒရယ်ဒီမိုကရေစီ ပြည်ထောင်စုကြီး ပေါ်ထွန်းလာရန်အတွက် ပြည်ထောင်စု မြန်မာနိုင်ငံနှင့် လိုက်လျောညီထွေဖြစ်သည့် အမျိုးကျကိုယ်စားပြု ရွေးကောက်ပွဲစနစ် (PR) ဖြစ်ပေါ်လာရေးကို ၂၀၂၁ ခုနှစ်

မှ စတင်ကြိုးပမ်းခဲ့ကြောင်း ဆွေးနွေးသည်။ ပြည်မြို့မှ ဦးသိန်းဇော်က ခေတ်မီ ဖွံ့ဖြိုးတိုးတက်သော ဒီမိုကရေစီနိုင်ငံသစ် တည်ဆောက်ရာတွင် အထောက်အကူ ဖြစ်စေရန်အတွက် အများပြည်သူက နားလည်လက်ခံသော ဆန္ဒမဲပေးမှု ဖြစ်စေရန် ကိုယ်စားလှယ်လောင်းများ၏ ကြိုးပမ်းအားထုတ်မှု ပါဝင်စေရန်နှင့် ယခင် ဆန္ဒမဲပေးမှုပုံစံမှ များစွာကွဲလွဲ သွားမှုမရှိစေရန်အတွက် ရည်ရွယ်၍ တင်ပြခြင်းဖြစ်ကြောင်း ပြောကြားပြီး PR စနစ်ဖြင့် ရွေးကောက်တင်မြှောက် နိုင်ရေးအတွက် ရွေးကောက်ပွဲစနစ် ဒီဇိုင်းများကို အသေးစိတ်ရှင်းလင်း ဆွေးနွေးပါသည်။

တိုင်းရင်းသားစည်းလုံးညီညွတ်ရေးပါတီမှ ဦးခင်မောင်သိန်းက PR စနစ် ကျင့်သုံးခြင်းဖြင့် ပါတီဝင်လေးများ၊

တိန်က ပြီးခဲ့သည့် ရွေးကောက်ပွဲကာလ များကို ကြည့်မည်ဆိုပါက ရွေးကောက်ပွဲ စနစ်အားနည်းခြင်း၊ လူဦးရေအချိုးအစား ကွာဟမှု၊ မြို့နယ်များကိုသာ အခြေခံနေခြင်းများအပြင် ယာယီရွှေ့ပြောင်းနေထိုင်သော မဲဆန္ဒရှင်များနှင့် ပတ်သက်၍ နည်းဥပဒေ အားနည်းမှုများကြောင့် ရွေးကောက်ပွဲတွင် ပါတီကြီး (၂)ခုကသာ တစ်လှည့်စီအာဏာရရှိစေပြီး တစ်ပါတီ အာဏာရှင်စနစ်ဖြစ်ပေါ်မှုသာ အားကောင်းခဲ့ပြီး တိုင်းရင်းသားလူနည်းစုပါတီဝင်များအတွက် အခွင့်အရေးများ နည်းပါးခဲ့ကြောင်း၊ ၂၀၀၈ ခုနှစ် ဖွဲ့စည်းပုံ အခြေခံဥပဒေတွင် စည်းကမ်းပြည့်ဝသည့် ပါတီစုံဒီမိုကရေစီစနစ် ကျင့်သုံးမည်ဟု ဆိုသဖြင့် လွှတ်တော်အတွင်း ပါတီစုံပါဝင် နိုင်ရေးအတွက် PR စနစ်ကို ပြောင်းလဲ ကျင့်သုံးရန် လိုအပ်လာပြီဖြစ်ကြောင်း၊ PR စနစ်ကျင့်သုံးမည်ဆိုပါက အရိုးရှင်း

အခင်းအကျင်းတစ်ခုကို ပေါ်ပေါက်လာ စေရန် ရည်ရွယ်ပါကြောင်း ဆွေးနွေး သည်။ အမျိုးသားနိုင်ငံရေးမဟာမိတ်များ အဖွဲ့ချုပ်ပါတီမှ ဒေါ်ဝင်းကေခိုင်အေးက ပြည်ထောင်စုသမ္မတမြန်မာနိုင်ငံတော် ကိုလိုနီခေတ်ကာလ၊ လွတ်လပ်ရေးရပြီး ပါလီမန်ခေတ်ကာလ၊ ၂၀၁၀ မှ ၂၀၂၀ ဒီမိုကရေစီကာလများတွင် ကျင့်သုံးခဲ့သော ရွေးကောက်ပွဲစနစ်မှာ နိုင်ငံသူ အကုန်ယူ Winner takes all (FPTP) စနစ်များသာဖြစ်ကြောင်း၊ သို့သော်လည်း FPTP စနစ်၏ အားနည်းချက်ကြောင့် လွှတ်တော်အတွင်း အနိုင်ရပါတီတစ်ခု တည်းက လွှမ်းမိုးခြင်း၊ ထိုအနိုင်ရပါတီ၏ အကျိုးကို လွှတ်တော်အတွင်းဖော်ဆောင်၍ ပြည်သူ့အကျိုးကို မျက်ကွယ်ပြုလာခြင်း၊ လွှတ်တော်တွင် တိုင်းရင်းသားပါတီ များ၏ အသံ (Voice) ထွက်ခွင့် ပါတီစုံ

ယင်းနောက် ပြည်ထောင်စု ရွေးကောက်ပွဲကော်မရှင်ဥက္ကဋ္ဌက နိဂုံးချုပ် အမှာစကားပြောကြားရာတွင် အခမ်းအနားသို့ နိုင်ငံရေးပါတီများမှ တာဝန်ရှိသူများ၊ စိတ်ပါဝင်စားသူများမှ စိတ်ပါဝင်စားစွာ ပူးပေါင်းပါဝင်ဆွေးနွေးခဲ့သည့်အတွက် ကျေးဇူးတင်ရှိပါကြောင်း၊ မဲဆန္ဒနယ် ပြန်လည်သတ်မှတ်ခြင်းနှင့် စပ်လျဉ်း၍ ရန်ကုန်တိုင်းဒေသကြီး ဝန်ကြီးချုပ်က မဲဆန္ဒနယ်များ သတ်မှတ်ရာတွင် အကြံပြုလာကြောင်း၊ ကန့်သတ်ချက်များရှိ၍ အကောင်းဆုံးဖြစ်အောင် သုံးသပ်ဆောင်ရွက်သွားမည် ဖြစ်ကြောင်း။

တတိယအကြိမ်တွေ့ဆုံခြင်း

ယခုဆွေးနွေးပွဲသည် ပြည်ထောင်စု ရွေးကောက်ပွဲကော်မရှင်နှင့် နိုင်ငံရေးပါတီများ တတိယအကြိမ်တွေ့ဆုံခြင်း ပင်ဖြစ်ကြောင်း၊ ပထမနှင့် ဒုတိယအကြိမ် တွေ့ဆုံပွဲများတွင် ရွေးကောက်ပွဲစနစ်နှင့်စပ်လျဉ်း၍ သဘောတူခဲ့ပြီး ယခု တတိယအကြိမ်သည် PR ဒီဇိုင်း မည်သို့ ဆောင်ရွက်မလဲ၊ မြန်မာနိုင်ငံနှင့်ညီညွတ်သည့် PR စနစ် ကျင့်သုံးနိုင်ရန် ဆွေးနွေး အကြံပြုချက်တောင်းခံခြင်း ဖြစ်ကြောင်း၊ တိုင်းရင်းသား ၁၃၅ မျိုးလုံးအတွက် လုံခြုံမှုအာမခံမှုရှိနိုင်ရန်၊ ဥပဒေနှင့် အုပ်ချုပ်ရေးများတွင် ပါဝင်ဆောင်ရွက် နိုင်ရန် စဉ်းစားပေးရန်လိုကြောင်း၊ စည်းရုံးစွမ်းဆောင်ရွက်နိုင်မှုအပေါ် မူတည်ပြီး နယ်မြေလုံခြုံတိုးတက်မည် ဖြစ်ပြီး နိုင်ငံလည်း ပိုမိုတိုးတက်လာမည် ဖြစ်ကြောင်း။

နောက် တစ်လ/နှစ်လတွင် ယခု ကဲ့သို့ နိုင်ငံရေးပါတီများ၊ စိတ်ပါဝင်စားသူများကိုဖိတ်ကြား၍ တက်ရောက် လာသူများကို အဖွဲ့များစုဖွဲ့၍ ပြည်သူ့ လွှတ်တော်၊ အမျိုးသားလွှတ်တော်၊ တိုင်းဒေသကြီး/ပြည်နယ် လွှတ်တော် များအတွက် ရွေးကောက်ပွဲစနစ် ဒီဇိုင်း များကို ကျယ်ကျယ်ပြန့်ပြန့် ဆွေးနွေး အကြံပြု ဆွေးနွေးပွဲပြုလုပ်မည်ဖြစ် ကြောင်း၊ ပြည်ထောင်စုရွေးကောက်ပွဲ ကော်မရှင်ရုံးဝန်ထမ်းများသည် ရွေး ကောက်ပွဲအတွက် အချိန်ပြည့်စဉ်းစား ဆောင်ရွက်လျက်ရှိပြီး ရွေးကောက်ပွဲ စာတမ်းများလည်း ပြုစုလျက်ရှိကြောင်း၊ နိုင်ငံရေးပါတီများမှ ရရှိသည့်အကြံဉာဏ် များနှင့်စပ်လျဉ်း၍ အကောင်းဆုံးဖြစ် အောင် ဆောင်ရွက်သွားမည်ဖြစ်ကြောင်း၊ နိုင်ငံကောင်းအောင် စဉ်းစားဆောင်ရွက် ကြရမည်ဖြစ်ကြောင်း ပြောကြားခဲ့သည်။ အဆိုပါ ပြည်ထောင်စုရွေးကောက်ပွဲ ကော်မရှင်နှင့် ရွေးကောက်ပွဲစနစ် ဆွေးနွေးပွဲ ဒုတိယနေ့ အခမ်းအနားသို့ နိုင်ငံရေးပါတီ ၅၁ ပါတီမှ ကိုယ်စားလှယ် ၉၂ ဦး၊ စိတ်ပါဝင်စား၍ တက်ရောက်သူ အရပ်ဘက်ကိုယ်စားလှယ် ၁၈ စုစု ပေါင်း ၁၁၀ တက်ရောက်ခဲ့ကြောင်း သိရ သည်။

သတင်းစဉ်

ပြည်ထောင်စုရွေးကောက်ပွဲကော်မရှင်ရုံး ဝန်ထမ်းများသည် ရွေးကောက်ပွဲအတွက် အချိန်ပြည့် စဉ်းစားဆောင်ရွက်လျက်ရှိပြီး ရွေးကောက်ပွဲ စာတမ်းများလည်း ပြုစုလျက်ရှိ နိုင်ငံရေးပါတီများမှ ရရှိသည့်အကြံဉာဏ်များနှင့် စပ်လျဉ်း၍ အကောင်းဆုံးဖြစ်အောင် ဆောင်ရွက် သွားမည်၊ နိုင်ငံကောင်းအောင် စဉ်းစားဆောင်ရွက် ကြရမည်

တိုင်းရင်းသားမျိုးနွယ်စုဝင်လေးများ လွှတ်တော်တွင်း ဝင်ရောက်နိုင်မှု အခွင့်အရေးပိုမိုရရှိလာနိုင်ခြင်း၊ မဲဆန္ဒရှင် တစ်ဦးချင်း၏ အခွင့်အရေးကို အာမခံ နိုင်ခြင်း၊ မဲအဟောသိက်ဖြစ်မှု မရှိနိုင်ခြင်း၊ ရွေးကောက်ပွဲများအပေါ် ပြည်သူ့စိတ်ဝင် စားမှုရှိလာပြီး မဲလာပေးမှု (Turn Out) ကောင်းလာနိုင်ခြင်း၊ အားလုံးပါဝင် ဆောင်ရွက်မှု (All Inclusive) ပိုမိုရရှိ လာနိုင်ခြင်း၊ အမျိုးသမီးကိုယ်စားလှယ် ၃၀ ရာခိုင်နှုန်းပါဝင်နိုင်ရေးကို လက်တွေ့ ကျင့်သုံးလာနိုင်ခြင်း၊ ပါတီတစ်ခုတည်း၏ ကြီးစိုးလွှမ်းမိုးမှုကို လျှော့ချနိုင်ခြင်းကို ဒီမိုကရေစီအာဏာရှင်စနစ်ကို ကာကွယ် ဟန့်တားနိုင်မည်ဖြစ်ခြင်းစသည့် အကျိုး စီးပွားတွေကို ရရှိလာနိုင်ကြောင်း၊ အချိုး ကျကိုယ်စားပြုစနစ် (PR System) ရွေးကောက်ပွဲစနစ်ကို အရေးပေါ်ကာလ လုပ်ငန်းတာဝန်များ ပြီးဆုံးပြီးနောက် ကျင်းပမည့်ရွေးကောက်ပွဲတွင် စတင် အသုံးပြုနိုင်အောင် ဆောင်ရွက်သင့် ကြောင်း ဆွေးနွေးသည်။

ဒီမိုကရေစီပါတီသစ် (ကချင်)မှ ဦးခေါ ဆုံး၊ အလွယ်ကူဆုံး စနစ်တစ်မျိုးဖြစ်နိုင် ရန် လိုအပ်သလို ၂၀၀၈ ခုနှစ် ဖွဲ့စည်းပုံ အခြေခံဥပဒေပါ ပြဋ္ဌာန်းချက်များ၊ ရှိရင်းစွဲ တိုင်းဒေသကြီး/ပြည်နယ်/ခရိုင်/မြို့နယ် များအပေါ် အခြေခံသော မဲဆန္ဒနယ်များ သတ်မှတ်ပေးခြင်းနှင့် တိုင်းရင်းသား လူနည်းစုများအတွက် အခွင့်အရေး နှစ်နာမှုမရှိသော စနစ်မျိုးဖြစ်နိုင်ရေး စဉ်းစားပေးရန် ဆွေးနွေးပြောကြားပြီး မဲဆန္ဒနယ်များခွဲဝေနိုင်ရေး အကြံပြု ဆွေးနွေးခဲ့သည်။

ဖလုံ-စတီ ဒီမိုကရက်တစ်ပါတီမှ ဒေါ်နန်းထိုက်ထိုက်ဝင်းကျော်က မြို့နယ် နှင့် လူဦးရေကိုအခြေခံသော အမျိုးသား လွှတ်တော်ရွေးကောက်ပွဲ (PR) စနစ်၊ ပြည်နယ်နှင့် တိုင်းရင်းသားရေးရာဝန်ကြီး ရွေးကော်မည်စနစ်များကို ဆွေးနွေး ခဲ့ပြီး အမျိုးကျကိုယ်စားပြုစနစ် (PR) ကို ကျင့်သုံးခြင်းအားဖြင့် မဲမသမာမှုများ ကို ကြိုတင်ရှောင်ရှားနိုင်မည်အပြင် လွတ်လပ်၍ မျှတခြင်းကို ဖော်ဆောင် နိုင်ရုံသာမက ပါဝင်မှုအခန်းကဏ္ဍနှင့် ကိုယ်စားပြုမှုစုံလင်သည့် လွှတ်တော်

ပါဝင်ခွင့်မရသဖြင့် ကျန်ပါတီများကို ထောက်ခံသော ပြည်သူများက ပေးခဲ့ သောမဲများ Waste ဖြစ်ခြင်းစသည့် ဆိုးကျိုးများခံစားခဲ့ရကြောင်း။ တိုင်းရင်းသား ၁၃၅ မျိုးဖြင့် ဖွဲ့စည်း ထားခြင်းဖြစ်၍ အမျိုးကျကိုယ်စားပြု စနစ်ကို ကျင့်သုံးမှသာလျှင် ကွဲပြား ခြားနားသော တိုင်းရင်းသားလူမျိုးများ ၏အကျိုးစီးပွားကို သိရှိဖော်ဆောင်နိုင် မည်ဖြစ်ပါကြောင်း၊ တိုင်းရင်းသားများ လိုလားတောင့်တနေသည့် Federal ဆိုင်ရာ အခွင့်အရေးများကို လွှတ်တော် လမ်းကြောင်းမှ ဖော်ဆောင်နိုင်လိမ့်မည် ဟု ယုံကြည်ပါကြောင်း၊ တိုင်းရင်းသား အစုံအလင် ပါတီအစုံအလင်ပါဝင်သော သက်တန်ရောင်စုံလွှတ်တော် ဖော်ဆောင် ခြင်းသည်ပင် အမျိုးသားပြန်လည် သင့်မြတ်ရေးကို တည်ဆောက်ရာရောက် ပြီး ဒီမိုကရေစီယဉ်ကျေးမှုကို ပျိုးထောင် ရာလည်း ရောက်သောကြောင့် အမျိုးကျ ကိုယ်စားပြုစနစ်(PR)ကို ရွေးကောက်ပွဲ တွင် ကျင့်သုံးသင့်ကြောင်း ဆွေးနွေး သည်။

ဒေသ တည်ငြိမ်အေးချမ်းမှုကို အမြန်ဆုံးတည်ဆောက်နိုင်

ပြည်သူများ၏ ပူးပေါင်းဆောင်ရွက်မှုများ ကောင်းမွန်လာပြီး ပြည်သူများ၏ သတင်းပေးမှုများနှင့် ထဲထဲဝင်ဝင် ပူးပေါင်းဆောင်ရွက်မှုများကြောင့် ဖမ်းဆီးရမိမှုများ များစွာပြုလုပ်လာနိုင်ကြောင်း၊ ပြည်သူများ၏ ပူးပေါင်းဆောင်ရွက်မှုမှာ အရေးအကြီးဆုံးဖြစ်ပြီး ပူးပေါင်းဆောင်ရွက်မှုအားကောင်းသည့်ဒေသများတွင် သတင်းရရှိမှု ပိုမိုမြန်ဆန်ကာ ဒေသတည်ငြိမ်အေးချမ်းမှုကို အမြန်ဆုံးတည်ဆောက်နိုင်သည်ကို တွေ့ရှိရကြောင်း။

(ပြည်ထောင်စုသမ္မတမြန်မာနိုင်ငံတော်အစိုးရ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၁၅-၁၀-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ အစည်းအဝေး (၁၆/၂၀၂၁)၌ ပြောကြားသည့် အမှာစကားမှကောက်နုတ်ချက်)



အသစ်ခန့်အပ်သည့် အခြေခံပညာဆရာ/ဆရာမများအား နေပြည်တော်ကောင်စီမှ ထောက်ပံ့ချီးမြှင့်ငွေပေးအပ်

နေပြည်တော် နိုဝင်ဘာ ၆
ပြည်ထောင်စုနယ်မြေ နေပြည်တော်ကောင်စီနယ်မြေအတွင်း အသစ်ခန့်အပ်သည့် အခြေခံပညာ ထက်၊ လယ်၊ များ ဆရာ ဆရာမများအတွက် နေပြည်တော်ကောင်စီမှ ထောက်ပံ့ချီးမြှင့်ငွေပေးအပ်ခြင်း အခမ်းအနားကို ယနေ့ နံနက်ပိုင်းက အ.ထ.က(၆) နေပြည်တော်တွင် ကျင်းပခဲ့သည်။
အခမ်းအနားတွင် နေပြည်တော် အတွင်း အသစ်ခန့်အပ်သည့် ကောင်စီဥက္ကဋ္ဌ ဒေါက်တာ မောင်မောင်နိုင်က အမှာစကား ပြောကြား၍ အသစ်ခန့်အပ်သည့် အခြေခံပညာထက်၊ လယ်၊ များ ဆရာ ဆရာမ ၈၄ ဦးအတွက် တစ်ဦးလျှင် ငွေကျပ် ၂၀၀၀၀ နှုန်းဖြင့် စုစုပေါင်း ၁၆၈၀၀၀၀ ကို တာဝန်ရှိသူတစ်ဦး ထံသို့ ပေးအပ်ခဲ့သည်။ (အပေါ်ပုံ)
ပြည်ထောင်စု နယ်မြေ နေပြည်တော်ကောင်စီနယ်မြေ အတွင်း အသစ်ခန့်အပ်သည့် ဆရာမများအနက် အထက်တန်း ပြု၂၄ ဦးသည် စစ်ကိုင်းပညာရေး တက္ကသိုလ်တွင် နိုဝင်ဘာ ၈ ရက်မှ စ၍ တစ်လတာ သင်တန်း တက်ရောက်ရမှာဖြစ်ပြီး အလယ် တန်းပြ ၁၄ ဦးနှင့် မူလတန်းပြ ၄၆ ဦးတို့သည် တောင်ငူပညာ ကောလိပ်တွင် တစ်လတာ သင်တန်း တက်ရောက်ရမှာဖြစ် ကြောင်း၊ သင်တန်း၏ ပထမပတ် တွင် စီမံရေးရာ၊ ဘဏ္ဍာရေးရာနှင့် ဝန်ထမ်း စည်းမျဉ်းစည်းကမ်း များကို သင်ကြားပို့ချသွားမည် ဖြစ်ကြောင်း၊ ကျန်ရှိသည့် သုံးပတ် တွင် Educational Psychology, Educational Theory နှင့် Educational Methodology ပညာရေး ဘာသာရပ်ကြီးများကို သင်ကြား ပို့ချသွားမည်ဖြစ်ကြောင်း သိရ သည်။
မင်းမင်းလတ် (မနန်းတက္ကသိုလ်)

(၃) ကြိမ်မြောက် Goa Maritime Conclave-(GMC) သို့ တက်ရောက်ရန်နှင့် ချစ်ကြည်ရေးခရီးသွားရောက်ရန် ကာကွယ်ရေးဦးစီးချုပ်(ရေ) ဦးဆောင်သော ကိုယ်စားလှယ်အဖွဲ့ အိန္ဒိယနိုင်ငံသို့ထွက်ခွာ

နေပြည်တော် နိုဝင်ဘာ ၆
အိန္ဒိယနိုင်ငံ ဂိုအာမြို့၌ နိုဝင်ဘာလ ၃ တီယပတ်တွင် ပြုလုပ်မည့် (၃)ကြိမ်မြောက် Goa Maritime Conclave-(GMC) သို့တက်ရောက်ရန်နှင့် အိန္ဒိယနိုင်ငံ၊ နယူးဒေလီမြို့သို့ နှစ်နိုင်ငံချစ်ကြည်ရေးခရီးသွား ရောက်ရန်အတွက် ကာကွယ်ရေးဦးစီးချုပ်(ရေ) ဗိုလ်ချုပ်ကြီး မိုးအောင် ဦးဆောင်သော ကိုယ်စား လှယ်အဖွဲ့သည် ယနေ့နံနက်ပိုင်းတွင် ရန်ကုန် အပြည်ပြည်ဆိုင်ရာလေဆိပ်မှ လေကြောင်းခရီးဖြင့် အိန္ဒိယနိုင်ငံသို့ ထွက်ခွာကြသည်။
ကာကွယ်ရေးဦးစီးချုပ်(ရေ) ဦးဆောင်သော ကိုယ်စားလှယ်အဖွဲ့အား ရန်ကုန်တိုင်းစစ်ဌာနချုပ် တိုင်းမှူး ဗိုလ်ချုပ်ညွှန်ဝင်းဆွေ၊ နယ်မြေခံရေတပ် ကွပ်ကဲမှုဌာနချုပ် ဌာနချုပ်မှူး ဗိုလ်ချုပ်ထိန်ဝင်း၊ မြန်မာနိုင်ငံဆိုင်ရာ အိန္ဒိယနိုင်ငံ စစ်သံမှူးနှင့် တပ်မတော်အရာရှိကြီးများက ရန်ကုန်အပြည်ပြည် ဆိုင်ရာလေဆိပ်၌ ပို့ဆောင်နှုတ်ဆက်ခဲ့ကြကြောင်း သတင်းရရှိသည်။ (အောက်ပုံ) သတင်းစဉ်



တိုင်းဒေသကြီးနှင့် ပြည်နယ်များသို့ ကိုဗစ်-၁၉ ရောဂါကာကွယ်ဆေးများ ဆက်လက်ပို့ဆောင်

နေပြည်တော် နိုဝင်ဘာ ၆
ကိုဗစ်-၁၉ ရောဂါ ဓာတ်ခွဲအတည် ပြုပြီးတွေ့ရှိသူများနှင့် သီးသန့် စောင့်ကြည့်ရမည့် သူများကို တပ်မတော်ဆေးရုံများ၊ ပြည်သူ့ ဆေးရုံများ၊ ကျန်းမာရေးဌာန များနှင့် ကိုဗစ်စင်တာများတွင် ကျန်းမာရေး စောင့်ရှောက်မှု လုပ်ငန်းများနှင့် ကိုဗစ်-၁၉ ရောဂါ ကာကွယ်ဆေးထိုးခြင်း လုပ်ငန်း များကို တပ်မတော်သားဆရာဝန် များ၊ ကျန်းမာရေးဝန်ထမ်းများ၊ လူမှုရေးအသင်းအဖွဲ့များ ပူးပေါင်း ၍ အင်တိုက်အားတိုက် ဆောင် ရွက်ပေးလျက်ရှိရာ ၎င်းလုပ်ငန်း များတွင် အထောက်အကူဖြစ်စေ ရန်အတွက် ကိုဗစ်-၁၉ ရောဂါ ကာကွယ်ဆေးများကို သတ်မှတ် အအေးလမ်းကြောင်း စံချိန်စံညွှန်း များအတိုင်း တပ်မတော်(လေ)မှ လေယာဉ်များ၊ Cold Chain Delivery Logistics မော်တော် ယာဉ်ကြီးများဖြင့် ပို့ဆောင် ဖြန့်ဖြူးပေးလျက်ရှိသည်။
ထိုသို့ ပို့ဆောင်ပေးလျက် ရှိရာ ယနေ့တွင် ရန်ကုန်တိုင်း ဒေသကြီး မရမ်းကုန်းမြို့နယ် မင်းဓမ္မလမ်းရှိ ပြည်သူ့ကျန်းမာ ရေးဝန်ကြီးဌာန ဗဟိုကာကွယ် ဆေးသိုလှောင်ခန်း၌ ထားရှိသော ဆေးတစ်လုံးလျှင် လူငါးဦးထိုးနိုင် သော Sinopharm ဆေးများကို မန္တလေးမြို့သို့ ကာကွယ်ဆေး အလုံးပေါင်း ၁၃၂၆၉၅ လုံး၊ နေပြည်တော်ကောင်စီနယ်မြေ သို့ ကာကွယ်ဆေး အလုံးပေါင်း ၂၉၅၄၀၊ မုံရွာမြို့သို့ ကာကွယ် ဆေး အလုံးပေါင်း ၃၀၈၂၁ လုံး၊ တောင်ကြီးမြို့သို့ ကာကွယ်ဆေး အလုံးပေါင်း ၅၂၃၆၀၊ ပုသိမ်မြို့ သို့ ကာကွယ်ဆေးအလုံးပေါင်း ၁၅၈၃၅၃ လုံး၊ မော်လမြိုင်သို့ ကာကွယ်ဆေး အလုံးပေါင်း ၄၀၀၀၀၊ မကွေးမြို့သို့ ကာကွယ် ဆေးအလုံးပေါင်း ၁၀၀၄၉၂ လုံး၊ ရန်ကုန်တိုင်းဒေသကြီးသို့ ကာ ကွယ်ဆေးအလုံးပေါင်း ၂၀၇၇၅၇ လုံး၊ ပြည်မြို့သို့ ကာကွယ်ဆေး အလုံးပေါင်း ၄၈၆၄၅ လုံး၊ ပဲခူး တိုင်းဒေသကြီးသို့ ကာကွယ်ဆေး အလုံးပေါင်း ၆၉၃၈၃ လုံး၊ လားရှိုး မြို့သို့ ကာကွယ်ဆေးအလုံး ပေါင်း ၄၁၀၀၄ လုံး၊ ဘားအံမြို့ သို့ ကာကွယ်ဆေးအလုံးပေါင်း ၂၄၀၀၀ လုံးတို့ကို Cold Chain Delivery Logistics မော်တော် ယာဉ်ကြီးများဖြင့် ပို့ဆောင်ပေး ခဲ့ရာ တာဝန်ရှိသူများက လက်ခံ ရယူခဲ့ကြောင်းနှင့် သက်ဆိုင်ရာသို့ ဆက်လက်ဖြန့်ဝေပေးသွားမည် ဖြစ်ကြောင်း သတင်းရရှိသည်။ သတင်းစဉ်

တိမ်အသင့်အတင့်မှ တိမ်ထူထပ်နေ

နေပြည်တော် နိုဝင်ဘာ ၆
ဘင်္ဂလား ပင်လယ်အော် မြောက်ပိုင်းတွင် တိမ်အနည်း ငယ် ဖြစ်ထွန်းနေပြီး ကပ္ပလီ ပင်လယ်ပြင်နှင့် ကျန်ဘင်္ဂလား ပင်လယ်အော်တို့တွင် တိမ် အသင့်အတင့်မှ တိမ်ထူထပ် နေသည်။
မိုး/လေ

ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ် လေ့လာခြင်း(နယူးဇီလန်နိုင်ငံ)

ချိန်သီး

နိဒါန်း

နယူးဇီလန်နိုင်ငံသည် ဩစတြေးလျတိုက်၊ ပစိဖိတ်သမုဒ္ဒရာတောင်ပိုင်းတွင်တည်ရှိသော ကျွန်းနိုင်ငံတစ်နိုင်ငံဖြစ်ပါသည်။ နိုင်ငံ၏ အဓိကကျန်းမြေဖြစ်သော ကျွန်းကြီးနှစ်ကျွန်းဖြစ်သည့် တောင်ပိုင်းကျွန်းနှင့် မြောက်ပိုင်းကျွန်းတို့ဖြင့် ဖွဲ့စည်းထားပြီး ကျွန်းငယ်များလည်း ပါဝင်ဖွဲ့စည်းထားပါသည်။ နိုင်ငံ၏အကျယ်အဝန်းမှာ ၂၆၈၀၂၁ စတုရန်းကီလိုမီတာ ကျယ်ဝန်းပြီး စိုက်ပျိုးမြေများ၊ သစ်တောများ၊ မြစ်၊ ချောင်းများ၊ ရေခဲများဖုံးလွှမ်းနေသော မီးတောင်များ၊ ရေကန်များ၊ ပင်လယ်ကမ်းရိုးတန်းများ၊ ကျွန်းစုများပါဝင်တည်ရှိသော နိုင်ငံတစ်နိုင်ငံလည်း ဖြစ်ပါသည်။ ရာသီဥတုအနေဖြင့် လုံလောက်သောနေရောင်ခြည်နှင့် လုံလောက်သော မိုးရေရှိပြီး အပူချိန်အနေဖြင့် ဆောင်းရာသီတွင် ပျမ်းမျှ ၄ ဒီဂရီ ဆဲလ်ဆီးယပ်နှင့် နွေရာသီတွင် ပျမ်းမျှ ၂၃ ဒီဂရီ ဆဲလ်ဆီးယပ်ရှိသည်။

နယူးဇီလန်နိုင်ငံသို့ အေဒီ ၁၆၀၀ ဝန်းကျင်ခန့်တွင် မောအိုဝီလူမျိုးများသည် စတင်အခြေချနေထိုင်ခဲ့ကြသည်။ မောအိုဝီလူမျိုးများမှာ ပစိဖိတ်သမုဒ္ဒရာတောင်ပိုင်းကျွန်းစုများတွင် နေထိုင်ကြသော လူမျိုးစုများဖြစ်သည်။ အေဒီ ၁၆၄၂ တွင် ဒတ်ချ် နယ်မြေသစ်ရှာဖွေသူများ ရောက်ရှိလာခဲ့ပြီး နယူးဇီလန်ဟု အမည်သတ်မှတ်ခဲ့ကြပြီး လက်ရှိနိုင်ငံ၏ကျန်းမြေတွင် မောအိုဝီလူမျိုးများနှင့် မတူကွဲပြားစွာ ယှဉ်တွဲနေထိုင်ခဲ့ကြသည်။

နယူးဇီလန်နိုင်ငံတွင် လူမျိုးအနေဖြင့် ဥရောပနွယ်ဝင်နှင့် မောအိုဝီလူမျိုးဝင်များ ဥရောပ-မောအိုဝီကပြားများနေထိုင်ကြသည်။ ဘာသာစကားအနေဖြင့် အင်္ဂလိပ်နှင့် မောအိုဝီဘာသာစကားသည် တရားဝင်ဘာသာစကား ဖြစ်သည်။ ကိုးကွယ်ယုံကြည်မှုအနေဖြင့် နိုင်ငံအတွင်းနေထိုင်သူအများစုမှာ ခရစ်ယာန်ဘာသာဝင်များ ဖြစ်သည်။ ၂၀၁၈ ခုနှစ် သန်းခေါင်စာရင်းအရ နယူးဇီလန်နိုင်ငံ၏ လူဦးရေမှာ ၄၆၉၉၇၅၅ ဦးဖြစ်၍ လူဦးရေ၏ ၇၁.၈ ရာခိုင်နှုန်းမှာ ဥရောပနွယ်ဝင်များဖြစ်ပြီး ၁၆.၅ ရာခိုင်နှုန်းမှာ မောအိုဝီလူမျိုး ဖြစ်သည်။ ကျန် ၂၄.၃ ရာခိုင်နှုန်းမှာ ပြောင်းရွှေ့နေထိုင်လာကြသော အာရှနွယ်ဝင်အပါအဝင် အခြားလူမျိုးနွယ်ဝင်များ ဖြစ်သည်။ နိုင်ငံ၏ ၈၄.၁ ရာခိုင်နှုန်းမှာ မြို့နေလူတန်းစားများဖြစ်ပြီး အသက် ၅ နှစ်မှ ၁၆ နှစ်အထိ မသင်မနေရ ပညာရေးစနစ်ထားရှိသည်။ နိုင်ငံ၏စာတတ်မြောက်မှုနှုန်းမှာ ၉၉.၉ ရာခိုင်နှုန်း ဖြစ်သည်။

အစိုးရအုပ်ချုပ်ပုံစံ

နယူးဇီလန်နိုင်ငံသည် စည်းမျဉ်းခံဘုရင်စနစ် အုပ်ချုပ်သော နိုင်ငံတစ်နိုင်ငံဖြစ်ပြီး နိုင်ငံ၏ အုပ်ချုပ်မှုကို ဗြိတိန်နန်းတော်၏ကိုယ်စား ဘုရင်ခံမှ အုပ်ချုပ်သည်။ ကိုလိုနီခေတ်ကာလကတည်းက ဗြိတိန်နန်းတော်၏ အုပ်ချုပ်မှုအောက်တွင် တည်ရှိခဲ့သော နိုင်ငံတစ်နိုင်ငံဖြစ်ပါသည်။ နိုင်ငံ၏ ဥပဒေပြုမှုအနေနှင့် အထွေထွေညီလာခံတစ်ရပ်ထားရှိပြီး အထွေထွေညီလာခံတွင် လွှတ်တော်နှင့် ဘုရင်ခံပါဝင်ဖွဲ့စည်းထားသည်။ ဗြိတိန်နန်းတော်နှင့် ဘုရင်ခံသည် နိုင်ငံရေးအရ ကြားနေအနေအထားရှိ၍ လွှတ်တော်ကိုယ်စားလှယ်များကို ရွေးကောက်ပွဲများ ကျင်းပ၍ ပြည်သူများမှ သုံးနှစ်တစ်ကြိမ် ရွေးချယ်ခြင်းဖြစ်သည်။ အထွေထွေညီလာခံသည် ဥပဒေပြုရေး အမြင့်ဆုံးအာဏာရှိသော အဖွဲ့အစည်းဖြစ်သည်။ နယူးဇီလန်နိုင်ငံသည် အင်္ဂလန်နိုင်ငံ၏ ဝက်စ်မင်စတာ (Westminster system) အုပ်ချုပ်မှုစနစ်ကို ကျင့်သုံးသော နိုင်ငံတစ်နိုင်ငံဖြစ်သည်။ ဝက်စ်မင်စတာ (Westminster system) ဆိုသည်မှာ အုပ်ချုပ်မှုအပိုင်းတွင် ဥပဒေပြုရေးမှအဖွဲ့များပါဝင်၍ အစိုးရကို ဖွဲ့စည်းအုပ်ချုပ်ပြီး အစိုးရအဖွဲ့မှ လွှတ်တော်အတွင်း ဆွေးနွေး၍ ဥပဒေများပြုစုအုပ်ချုပ်သောစနစ် ဖြစ်သည်။ အစိုးရခေါင်းဆောင်နှင့်မတူသော မင်းခမ်းမင်းနားများအတွက် နိုင်ငံ၏ခေါင်းဆောင်တစ်ဦး (ဥပမာ-ဘုရင်) ကို ထားရှိသော စနစ်ဖြစ်သည်။ အထွေထွေညီလာခံမှတစ်ဆင့် ဝန်ကြီးချုပ်နှင့် အစိုးရအဖွဲ့ဝင် ဝန်ကြီးများကို လည်းကောင်း၊ ရှေ့နေချုပ်၏ တင်ပြချက်အရ ဘုရင်ခံမှ တရားသူကြီးများကိုလည်းကောင်း



နယူးဇီလန်နိုင်ငံ၏ အုပ်ချုပ်မှုနယ်မြေမြေပုံ

ခန့်အပ်၍ ဥပဒေပြုရေးအာဏာ၊ အုပ်ချုပ်ရေးအာဏာ၊ တရားစီရင်ရေးအာဏာကို ခွဲဝေထားခြင်းဖြစ်သည်။ တရားသူကြီးများ၏ အငြိမ်းစားယူရန် အသက်အပိုင်းအခြားမှာ ၇၀ နှစ် အဖြစ် သတ်မှတ်ထားသည်။ အစိုးရအဖွဲ့ဝင်ဝန်ကြီးများတွင် ဘဏ္ဍာရေးဝန်ကြီး၊ နိုင်ငံခြားရေးဝန်ကြီး၊ တရားရေးဝန်ကြီး၊ ပညာရေးဝန်ကြီးနှင့် ကျန်းမာရေးဝန်ကြီးများသည် ဝန်ကြီးချုပ်ပြီးလျှင် အရေးပါသောဝန်ကြီးများအဖြစ် သတ်မှတ်ကြသည်။ အစိုးရအဖွဲ့ဝင် ဝန်ကြီးများသည် လွှတ်တော်ကိုယ်စားလှယ်များမှ ရွေးထုတ်ခန့်ထားခြင်းဖြစ်ပြီး ဗြိတိန်နန်းတော်၏ အထူးတာဝန်ကို ထမ်းဆောင်ကြသူများအဖြစ် သတ်မှတ်ထားသည်။ နယူးဇီလန်နိုင်ငံတွင် ဘုရင်ခံနှင့် အစိုးရအဖွဲ့ဝန်ကြီးချုပ်၊ ဝန်ကြီးများပါဝင်၍ နိုင်ငံ၏အုပ်ချုပ်ရေးကောင်စီကို ဖွဲ့စည်းထားသည်။ နယူးဇီလန်နိုင်ငံတွင် တိုင်းဒေသကြီး ၁၆ တိုင်းရှိပြီး အုပ်ချုပ်ရေးအတွက် တိုင်းဒေသကြီးကောင်စီအသီးသီး၊ ဒေသန္တရအုပ်ချုပ်ရေးကောင်စီအသီးသီးထားရှိပြီး ကောင်စီဝင်များကို သုံးနှစ်တစ်ကြိမ် ရွေးကောက်ပွဲကျင်းပရွေးချယ်၍ အုပ်ချုပ်စေပါသည်။ အထွေထွေရွေးကောက်ပွဲကို သုံးနှစ်တစ်ကြိမ် ကျင်းပသော်လည်း အစိုးရအဖွဲ့၏သက်တမ်းသည် လွှတ်တော်ကိုယ်စားလှယ်အများစု၏ သဘောထားအပေါ်မူတည်၍ အချိန်ကာလကြာမြင့်ပါသည်။

ဥပဒေမူဘောင်သမိုင်းစဉ်အကျဉ်း

နယူးဇီလန်နိုင်ငံတွင် ရေးဆွဲထားသော ဖွဲ့စည်းပုံအခြေခံဥပဒေမရှိသော်လည်း ဖွဲ့စည်းအုပ်ချုပ်မှုဆိုင်ရာအက်ဥပဒေများ၊ ရွေးကောက်တင်မြှောက်ခြင်းဆိုင်ရာအက်ဥပဒေများ ပြဋ္ဌာန်းထားရှိပြီး ပါလီမန်ဒီမိုကရေစီစနစ်ဖြင့် အုပ်ချုပ်သော နိုင်ငံတစ်နိုင်ငံဖြစ်ပါသည်။ ဗြိတိသျှကိုလိုနီစနစ်မှ တဖြည်းဖြည်းဆင့်ကတိုးတက်လာပြီး ကိုယ်ပိုင်ဥပဒေပြဋ္ဌာန်းခွင့်ရှိသော နိုင်ငံအဖြစ်သို့ ရောက်ရှိလာခဲ့ခြင်းဖြစ်သည်။ နိုင်ငံရေးဖြစ်စဉ်တင်ခြင်းအနေနှင့် ၁၈၄၀ ပြည့်နှစ်တွင် ဗြိတိသျှအစိုးရမှ နယူးဇီလန်နိုင်ငံအတွင်း

နေထိုင်သူများအနေနှင့် ဥပဒေကျင့်သုံးမှုဖွံ့ဖြိုးစေရန်၊ တစ်နိုင်ငံလုံးအတိုင်းအတာလွှမ်းမိုး၍ နေထိုင်သူများကိုစနစ်တကျ စီမံအုပ်ချုပ်နိုင်ရန် ရည်ရွယ်၍ နိုင်ငံအတွင်းရှိ နေထိုင်ပြီးနှင့်သော ဒေသခံ မောအိုဝီလူမျိုးစုခေါင်းဆောင်များနှင့် ဝေတန်ဂီမြို့တွင် သဘောတူစာချုပ် ချုပ်ဆိုခဲ့သည်။ စာချုပ်တွင် နိုင်ငံအဝန်းရှိ မောအိုဝီခေါင်းဆောင် ၅၀၀ ကျော်က လက်မှတ်ရေးထိုးခဲ့ပြီး နယူးဇီလန် သမိုင်းတွင် ဝေတန်ဂီစာချုပ်ဟူ၍ ခေါ်တွင်ခဲ့သည်။ စာချုပ်ပါအချက်အလက်များမှာ (၁)မောအိုဝီလူမျိုးစုခေါင်းဆောင်အသီးသီး၏ လုပ်ပိုင်ခွင့်များကို ဗြိတိန်ဘုရင်မထံလွှဲပြောင်းပေးခြင်း၊ (၂) ဗြိတိန်ဘုရင်မအနေနှင့် မောအိုဝီလူမျိုးတို့ ပိုင်ဆိုင်ရှိနှင့်သော မြေယာ၊ ပစ္စည်းများ ပိုင်ဆိုင်မှုနှင့် မောအိုဝီလူမျိုးတို့၏ အခွင့်အရေးကို အာမခံပေးခြင်းများ ပါရှိပါသည်။ ၁၈၅၂ တွင် ဗြိတိသျှလွှတ်တော်မှ ဖွဲ့စည်းအုပ်ချုပ်ပုံအက်ဥပဒေကို စတင်ပြဋ္ဌာန်းခဲ့ပြီး ပါလီမန်ဒီမိုကရေစီ ကိုယ်စားပြုစနစ်ဖြင့် အုပ်ချုပ်မှုပုံစံကို စတင်အကောင်အထည်ဖော်ခဲ့သည်။ ၁၈၅၂ ဖွဲ့စည်းအုပ်ချုပ်ပုံအက်ဥပဒေအရ အထွေထွေညီလာခံတစ်ရပ်ကို ဘုရင်ခံ၊ ဥပဒေပြုကောင်စီ၊ လွှတ်တော်ဖြင့် ဖွဲ့စည်းထားရှိခဲ့သည်။ ထိုခေတ်ထိုခေတ်က လွှတ်တော်ကိုယ်စားလှယ်များကို ငါးနှစ်တစ်ကြိမ် ရွေးကောက်ပွဲများကျင်းပ၍ ရွေးချယ်ခဲ့ပြီး ဒေသခံတိုင်းရင်းသားများဖြစ်သော မောအိုဝီလူမျိုးများအတွက် ကိုယ်စားပြုလွှတ်တော်မဲဆန္ဒနယ် (၄) ခုအတွက် လွှတ်တော်ကိုယ်စားလှယ် (၄) ဦးကိုလည်း လွှတ်တော်တွင် ထည့်သွင်းဖွဲ့စည်းခဲ့သည်။

၁၈၉၃ ခုနှစ်တွင် နယူးဇီလန်နိုင်ငံ၏ အထွေထွေညီလာခံမှ ပထမဆုံးရွေးကောက်ပွဲအက်ဥပဒေကို ပြဋ္ဌာန်းခဲ့ပြီး အဆိုပါအက်ဥပဒေအရ အမျိုးသမီးများလည်း မဲပေးခွင့်ရရှိခဲ့သည်။ ထို့ကြောင့် နယူးဇီလန်နိုင်ငံသည် ကမ္ဘာပေါ်တွင် အမျိုးသမီးများ ရွေးကောက်ပွဲဆန္ဒမဲပေးခွင့်ရရှိသော ပထမဦးဆုံးနိုင်ငံ ဖြစ်သည်။ ထိုခေတ်အခါက မဲပေးခွင့်ရှိသော

အသက်အရွယ်မှာ ၂၁ နှစ် ဖြစ်သည်။ ၁၉၅၆ တွင် ဒုတိယအကြိမ် ရွေးကောက်ပွဲအက်ဥပဒေကို အထူးပြု ပြဋ္ဌာန်းခဲ့သည်။ အဆိုပါ အက်ဥပဒေအရ လွှတ်တော်ရွေးကောက်ပွဲကို ၅ နှစ်တစ်ကြိမ် ကျင်းပရာမှ ၃ နှစ်တစ်ကြိမ်အဖြစ် ပြောင်းလဲသတ်မှတ်ခဲ့သည်။ အလားတူ ပိုမိုကိုယ်စားပြုနိုင်ရန်အတွက် မဲဆန္ဒနယ်များကိုလည်း အရေအတွက် တိုးချဲ့ခဲ့သည်။ အထက်ပါအချက်များအရ နယူးဇီလန်နိုင်ငံသည် အုပ်ချုပ်မှုစနစ်ကို ကိုယ်စားပြုအုပ်ချုပ်မှု ပါလီမန်ဒီမိုကရေစီစနစ်ဖြင့် တွေ့ကြုံလျှောက်လှမ်းခဲ့သည်မှာ နှစ်ပေါင်း ၁၅၀ ကျော် သက်တမ်းရှိခဲ့ပြီး ဖြစ်လေသည်။

လက်ရှိတွင် နယူးဇီလန်နိုင်ငံတွင် ဖွဲ့စည်းပုံအခြေခံဥပဒေကဲ့သို့ အသုံးပြုလျက်ရှိသော ဥပဒေများမှာ (၁) ဝေတန်ဂီသဘောတူစာချုပ် (Principles of the Treaty of Waitangi)၊ (၂) ဖွဲ့စည်းအုပ်ချုပ်မှုအက်ဥပဒေ ၁၉၈၆ (Constitution Act 1986)၊ (၃) ရွေးကောက်ပွဲအက်ဥပဒေ ၁၉၉၃ (Electoral Act 1993)၊ (၄) အစိုးရအဖွဲ့ဝင်လက်စွဲ ၁၉၇၉ (Cabinet Manual, 1979)၊ (၅) တရားဝင်ပြန်ကြားရေးအက်ဥပဒေ ၁၉၈၂ (Official Information Act 1982)၊ (၆) နန်းတွင်း အမှာစာပေါင်းချုပ်၊ ၁၉၈၃ (Letters Patent Constituting the Office of Governor-General of New Zealand, 1983)၊ (၇) အခြေခံအခွင့်အရေးများ အက်ဥပဒေ ၁၉၉၀ (New Zealand Bill of Rights Act 1990)၊ (၈) တရားရုံးကြီးများအက်ဥပဒေ ၂၀၁၆ (Senior Courts Act 2016) စသည်တို့ဖြစ်သည်။

လွှတ်တော်ရွေးကောက်ပွဲများ

နယူးဇီလန်နိုင်ငံတွင် လွှတ်တော်တစ်ရပ်သာ ရှိပြီး ကိုယ်စားလှယ်အရေအတွက် ၁၂၀ ဦး ရှိပါသည်။ ကိုယ်စားလှယ်များတွင် ရွေးကောက်ခံ ကိုယ်စားလှယ်နှင့် နိုင်ငံရေးပါတီများခွဲတမ်းအရ ကိုယ်စားလှယ်ဟူ၍ နှစ်မျိုးရှိပါသည်။ ရွေးကောက်ခံ ကိုယ်စားလှယ်များကို မဲဆန္ဒနယ်အသီးသီးမှ မဲများသူအနိုင်ယူစနစ် (First Past the Post - FPTP) ဖြင့် ရွေးကောက်တင်မြှောက်ပြီး ပါတီခွဲတမ်းအရ ကိုယ်စားလှယ်များကို အချိုးကျကိုယ်စားပြုစနစ် (Proportional Representation - PR) အရ ရွေးချယ်တင်မြှောက်ခြင်းဖြစ်ပါသည်။ လွှတ်တော်၏ သက်တမ်းမှာ သုံးနှစ် ဖြစ်သည်။ လက်ရှိတွင် ရွေးကောက်ခံကိုယ်စားလှယ်ဦးရေ ၆၅ ဦး၊ မောအိုဝီမဲဆန္ဒနယ်၏ ရွေးကောက်ခံဦးရေ ၇ ဦး၊ ပါတီ အချိုးကျခွဲတမ်းအရ ကိုယ်စားလှယ် ၄၈ ဦး ရှိပါသည်။ လက်ရှိလွှတ်တော်ကိုယ်စားလှယ်လောင်းများကို ရွေးကောက်တင်မြှောက်သော ရွေးကောက်ပွဲစနစ်မှာ FPTP နှင့် PR ပေါင်းစပ်ကျင့်သုံးသောစနစ် (Mixed Member Proportional - MMP) စနစ်ဖြစ်ပြီး ၁၉၉၃ မှ စတင်ပြောင်းလဲကျင့်သုံးခဲ့သည်။ နယူးဇီလန်နိုင်ငံ၏ ရွေးကောက်ပွဲစနစ်အရ ရွေးကောက်ပွဲတွင် ပါတီကိုယ်စားပြုအနေနှင့် ဝင်ရောက်ယှဉ်ပြိုင်လိုသောပါတီသည် ရွေးကောက်ပွဲကော်မရှင်သို့ ပါတီကိုယ်စားပြုမည့် ကိုယ်စားလှယ်များအမည်စာရင်းကို ဦးစားပေးစဉ်အတိုင်း ပေးပို့ထားနှင့်ရမည်ဖြစ်သည်။ ရွေးကောက်ပွဲတွင် ပါတီရရှိသောမဲရလဒ်အရ ရရှိသောပါတီခွဲတမ်း လွှတ်တော်ကိုယ်စားလှယ်နေရာ အရေအတွက်ကို အဆိုပါပေးပို့ထားသော ပါတီကိုယ်စားပြု ကိုယ်စားလှယ်စာရင်းအတိုင်း ခန့်ထားခြင်းဖြစ်ပါသည်။ ပါတီတစ်ခုသည် လွှတ်တော်အတွင်း ပါတီကိုယ်စားလှယ် ၁ နေရာရရှိရေးအတွက် တစ်နိုင်ငံလုံး၏ ခိုင်လုံမဲစုစုပေါင်း၏ ၅ ရာခိုင်နှုန်း ရရှိရမည်ဖြစ်သည်။

စာမျက်နှာ ၇ သို့

စာမျက်နှာ ၆ မှ

ရွေးကောက်ပွဲမဲရလဒ်အရ ပါတီအသီးသီးမှ ခွဲတမ်း ရရှိသော လွှတ်တော်ကိုယ်စားလှယ် အရေအတွက် ကို ရွေးကောက်ပွဲကော်မရှင်မှ တွက်ချက်ပြီး တွက်ချက်ပုံသေနည်းမှာ အောက်ပါအတိုင်း ဖြစ်သည် -

quotient = sum of all valid vote/seat စားလဒ် = ပါတီရရှိနိုင်လုံမဲအားလုံးပေါင်း/ ကိုယ်စားလှယ်ထိုင်ခုံနေရာ

ပါတီအသီးသီး၏ မဲရလဒ်အသီးသီးကို တွက်ချက် ထားသည့်စားလဒ် quotient ရရှိရန် အကြိမ်ကြိမ် တွက်ချက်၍ အများဆုံးမှ အနည်းဆုံး အစဉ်လိုက် နှိုင်းယှဉ်ပြီး အများဆုံးပါတီကို ထိုင်ခုံနေရာ ခွဲတမ်း သတ်မှတ်ပေးခြင်း ဖြစ်ပါသည်။ ကိုယ်စားလှယ် ထိုင်ခုံ(seat)နေရာတွင် (1,3,5,7,9.....) အစရှိသည့် တန်ဖိုးထားရှိ၍ အဆင့်ဆင့်တွက်ချက်ခြင်း ဖြစ်ပါ သည်။ အထက်ပါ တွက်ချက်ပုံကို The Sainte Lague Method အတိုင်း တွက်ချက်ခြင်းဟု ခေါ်ပါသည်။

လွှတ်တော်တွင် အကြောင်းအမျိုးမျိုးကြောင့် ရွေးကောက်ခံလွှတ်တော်ကိုယ်စားလှယ် (Elected MP) နေရာလစ်လပ်ပါက လွှတ်တော်ဥက္ကဋ္ဌက ဘုရင်ခံထံအသိပေးပြီး ဘုရင်ခံမှ ကြားဖြတ် ရွေးကောက်ပွဲကျင်းပရန် ရွေးကောက်ပွဲကော်မရှင် ထံသို့ ၂၁ ရက်အတွင်း စာချွန်တော်ပေးပို့ပါသည်။ ထို့ကြောင့် ကြားဖြတ်ရွေးကောက်ပွဲများတွင် မဲများ သူ့အနိုင်ယူစနစ် (FPTP)စနစ်သာ ကျင့်သုံးပါသည်။ အထွေထွေရွေးကောက်ပွဲကျင်းပရန် နီးကပ်သည့် အခါမျိုးတွင် ဘုရင်ခံမှ ကြားဖြတ်ရွေးကောက်ပွဲ ကျင်းပရန် စာချွန်တော်ပေးပို့ခြင်းမရှိပေ။

လွှတ်တော်တွင် အကြောင်းအမျိုးမျိုးကြောင့် ပါတီကိုယ်စားပြုလွှတ်တော်ကိုယ်စားလှယ် (Party list MP) နေရာ လစ်လပ်လာပါက ကော်မရှင်သည် ပါတီမှ ကိုယ်စားပြုတင်သွင်းထားသော ကိုယ်စား လှယ်အစဉ်လိုက်စာရင်းအတိုင်း လွှတ်တော် ကိုယ်စားလှယ်အဖြစ် ခန့်အပ်ပါသည်။ ပါတီမှ ပေးပို့ထားသော စာရင်းတွင်ခန့်အပ်ရန် ကိုယ်စား လှယ်အမည်မရှိတော့သောအခါမျိုးတွင် လစ်လပ် သွားသော လွှတ်တော်ကိုယ်စားလှယ် နေရာကို နောင်ရွေးကောက်ပွဲအထိ ပြန်လည်မဖြည့်တင်း တော့ဘဲ ထားရှိပါသည်။

ရွေးကောက်ပွဲကော်မရှင်

နယူးဇီလန်နိုင်ငံတွင် ရွေးကောက်ပွဲများကို ဘက်မလိုက်ဘဲ အားလုံးပူးပေါင်းပါဝင်သော ပါလီမန်ဒီမိုကရေစီစနစ်ကို ကျင်းပနိုင်ရန်အတွက် ရွေးကောက်ပွဲကော်မရှင်ကို ထားရှိပါသည်။ ရွေးကောက်ပွဲကော်မရှင်သည် လွှတ်တော်ရွေးကောက် ပွဲများအပြင် ပြည်သူ့ဆန္ဒခံယူပွဲများ၊ ရွေးကောက်ပွဲ ဆိုင်ရာဥပဒေများ ပိုမိုဖွံ့ဖြိုးတိုးတက်ရေး၊ ကိုယ်စား ပြုခြင်းဆိုင်ရာကော်မရှင် (Representation Commission) နှင့် ဆက်သွယ်သောတာဝန်များ၊ လွှတ်တော်နှင့် အစိုးရအဖွဲ့သို့ အကြံဉာဏ်ပေးခြင်း၊ တင်ပြခြင်းနှင့် ရွေးကောက်ပွဲအသိပညာပြန့်ပွား ရေးတို့ကိုလည်း ဆောင်ရွက်ပါသည်။ ရွေးကောက်ပွဲ ကော်မရှင်ကို ဥက္ကဋ္ဌ၊ ဒုတိယဥက္ကဋ္ဌ၊ ရွေးကောက်ပွဲ အရာရှိချုပ် အစရှိသည့် အဖွဲ့ဝင်ပုဂ္ဂိုလ် ၃ ဦးဖြင့် ဖွဲ့စည်းပါသည်။ အထက်ပါ ရွေးကောက်ပွဲကော်မရှင် အဖွဲ့ဝင်(၃) ဦးကို လွှတ်တော်၏ သဘောတူညီချက် ဖြင့် ဘုရင်ခံက ခန့်အပ်ပါသည်။ ကော်မရှင်အဖွဲ့ဝင် များ၏ လုပ်ငန်းလုပ်ဆောင်ရန်ကာလမှာ ၁၂ လ ဖြစ်သည်။ အထက်ပါပုဂ္ဂိုလ်(၃)ဦးသည် ရွေးကောက်ပွဲ ကော်မရှင်ရုံးဝန်ထမ်းများထံမှ မိမိတို့၏ လက်ထောက် ရွေးကောက်ပွဲကော်မရှင်ရာ ထူးအသီးသီးကို ခန့်အပ်နိုင်ပြီး ရွေးကောက်ပွဲကော်မရှင်အဖွဲ့ဝင် များ အကြောင်းတစ်စုံတစ်ရာကြောင့် ရာထူးမထမ်း ဆောင်နိုင်သည့်အခါတွင် အဆိုပါ လက်ထောက်

ရွေးကောက်ပွဲကော်မရှင်ရာက ကိုယ်စားထမ်းဆောင် ပေးနိုင်ရန် ဖြစ်ပါသည်။

နယူးဇီလန်နိုင်ငံ ရွေးကောက်ပွဲကော်မရှင်၏ တာဝန်များမှာ-

- (၁) ရွေးကောက်ပွဲအက်ဥပဒေပါလုပ်ငန်းများ ကို အကောင်အထည်ဖော်ခြင်း၊
(၂) ရွေးကောက်ပွဲဆိုင်ရာ အစီအစဉ်များ၊ အချက်အလက်များကို ဥပဒေနှင့်အညီ ပြန်ကြားခြင်း၊
(၃) ရွေးကောက်ပွဲအသိပညာ ပြန့်ပွားစေခြင်း နှင့် ပြည်သူများ ပူးပေါင်းပါဝင်မှုကိုမြှင့်တင် ခြင်းဆိုင်ရာ အစီအမံများဆောင်ရွက်ခြင်း၊
(၄) ရွေးကောက်ပွဲရန်ပုံငွေဆိုင်ရာအက်ဥပဒေ နှင့် သက်ဆိုင်သော ရွေးကောက်ပွဲဆိုင်ရာ ရန်ပုံငွေများကို စီမံခန့်ခွဲခြင်း၊
(၅) ကော်မရှင်သို့ မေးမြန်းလာသော အချက် အလက်များနှင့် စပ်လျဉ်း၍ တရားရေး ဝန်ကြီး (သို့) တရားရေးဝန်ကြီးမှတစ်ဆင့် လွှတ်တော်ထံ သတင်းပေးခြင်း၊ အကြံ ဉာဏ်ပေးခြင်း၊

အရာရှိ (Returning Officer) များကို ခန့်ထား အကောင်အထည်ဖော် ဆောင်ရွက်စေပါသည်။ လွှတ်တော်မဲဆန္ဒနယ်အသီးသီး၏ မဲစာရင်းများပြုစု ခြင်း၊ ပြင်ဆင်ခြင်းများအတွက် မဲစာရင်းအရာရှိ (Registrar of Electors) ကိုလည်းကောင်း၊ လက်ထောက်မဲစာရင်းအရာရှိ(Deputy Registrar) ကိုလည်းကောင်း အသီးသီးခန့်အပ်ထားရှိပါသည်။

မဲဆန္ဒနယ်များသတ်မှတ်ခြင်း

နယူးဇီလန်နိုင်ငံတွင် မဲဆန္ဒနယ် (Electoral District) များကို သတ်မှတ်ရန်အတွက် ကိုယ်စား ပြုခြင်းဆိုင်ရာကော်မရှင် (၁) ရပ် ထားရှိပါသည်။ အဆိုပါ ကိုယ်စားပြုခြင်းဆိုင်ရာကော်မရှင် (Representation Commission)တွင် အောက်ပါ ပုဂ္ဂိုလ်များဖြင့် ပါဝင်ဖွဲ့စည်းထားပါသည် -

- (၁) မြေတိုင်းအရာရှိချုပ်၊
(၂) အစိုးရစာရင်းအင်းပညာရှင်၊
(၃) ရွေးကောက်ပွဲအရာရှိချုပ်၊
(၄) သက်ဆိုင်ရာ တိုင်းဒေသကြီးအုပ်ချုပ်ရေး ကော်မရှင်ဥက္ကဋ္ဌ၊
(၅) ဘုရင်ခံက ခန့်အပ်သော အဖွဲ့ဝင် ၂ ဦး၊

“လွှတ်တော်တွင် အကြောင်းအမျိုးမျိုးကြောင့် ရွေးကောက်ခံလွှတ်တော် ကိုယ်စားလှယ် (Elected MP) နေရာလစ်လပ်ပါက လွှတ်တော်ဥက္ကဋ္ဌက ဘုရင်ခံထံအသိပေးပြီး ဘုရင်ခံမှ ကြားဖြတ်ရွေးကောက်ပွဲကျင်းပရန် ရွေးကောက်ပွဲကော်မရှင်ထံသို့ ၂၁ ရက်အတွင်း စာချွန်တော် ပေးပို့ပါသည်။ ထို့ကြောင့် ကြားဖြတ်ရွေးကောက်ပွဲများတွင် မဲများ သူ့အနိုင်ယူစနစ် (FPTP)စနစ်သာ ကျင့်သုံးပါသည်။ အထွေထွေရွေးကောက်ပွဲကျင်းပရန် နီးကပ်သည့်အခါမျိုးတွင် ဘုရင်ခံမှ ကြားဖြတ်ရွေးကောက်ပွဲကျင်းပရန် စာချွန်တော်ပေးပို့ခြင်းမရှိပေ”

- (၆) နိုင်ငံရေးပါတီများ၊ ကိုယ်စားလှယ်လောင်း များ၊ ဥပဒေတစ်ရပ်ရပ်အရ တာဝန်ရှိသူများ ကို ရွေးကောက်ပွဲဆိုင်ရာ အချက်အလက် များ ထောက်ပံ့ပေးခြင်း၊
(၇) ဥပဒေတစ်ရပ်ရပ်အရ ပေးအပ်လာသော တာဝန်များကို ထမ်းဆောင်ခြင်း စသည်တို့ ဖြစ်ပါသည်။

နယူးဇီလန်နိုင်ငံ ရွေးကောက်ပွဲကော်မရှင်မှ အောက်ပါလုပ်ပိုင်ခွင့်များကို လုပ်ဆောင်နိုင်ပါသည် -

- (၁) ရွေးကောက်ပွဲဆိုင်ရာ သုတေသနလုပ်ငန်း များ၊ လေ့လာသုံးသပ်မှုများကို လုပ်ဆောင် ခြင်း၊ လုပ်ဆောင်စေခြင်းနှင့် လုပ်ဆောင်မှု ၏ တုန့်ကျယ်စေရန် ကျင့်သုံးစွဲခြင်း၊
(၂) ရွေးကောက်ပွဲဆိုင်ရာ စုံစမ်းစစ်ဆေး မှုများကို လုပ်ဆောင်ခြင်း၊
(၃) လူပုဂ္ဂိုလ်တစ်ဦးဦး (သို့) ပြည်သူများ၏ အကြံဉာဏ်များကို ရယူခြင်း၊
(၄) ရေးသားထုတ်ဝေသင့်သည့် အချက်အလက် များကို ထုတ်ဝေခြင်း၊
(၅) တရားရေးဝန်ကြီးထံ(သို့) တရားရေးဝန်ကြီး မှတစ်ဆင့် လွှတ်တော်ထံသို့ သတင်း အချက်အလက်ပေးခြင်း၊ အကြံဉာဏ် ပေးခြင်း၊
(၆) မည်သည့်အစိုးရဌာနမှမဆို အကြံဉာဏ်၊ အချက်အလက်၊ အကူအညီတောင်းခံနိုင် ခြင်း စသည်တို့ဖြစ်ပါသည်။

နယူးဇီလန်နိုင်ငံတွင် မဲဆန္ဒနယ် (Electoral District) အသီးသီးအတွက် ရွေးကောက်ပွဲဆိုင်ရာ လုပ်ငန်းများကို အကောင်အထည်ဖော်ရန်အတွက် ရွေးကောက်ပွဲကော်မရှင်မှ ရွေးကောက်ပွဲ တာဝန်ခံ

(၆) ဘုရင်ခံက ခန့်အပ်သော ဥက္ကဋ္ဌ ၁ ဦး။ ကိုယ်စားပြုခြင်းဆိုင်ရာ ကော်မရှင်၏သက်တမ်း မှာ ခန့်ထားပြီးချိန်မှ နောက်တစ်ကြိမ် နိုင်ငံ၏ သန်းခေါင်စာရင်းကော်မရှင်ချိန်ထိ ဖြစ်ပါသည်။ နယူးဇီလန်နိုင်ငံတွင် တစ်နိုင်ငံလုံးအတိုင်း အတာဖြင့် သန်းခေါင်စာရင်းကို ၅ နှစ်တစ်ကြိမ် ကော်မရှင်ယူပါသည်။ အဆိုပါ ၅ နှစ် တစ်ကြိမ် ကော်မရှင်ယူသော သန်းခေါင်စာရင်းကော်မရှင် ဖြစ်ပြီး ရလဒ်ထုတ်ပြန်ပြီးသည့်နောက်တစ်ကြိမ်ကို ကိုယ်စားပြု ခြင်းဆိုင်ရာကော်မရှင်အစည်းအဝေးကို ခေါ်ယူပါ သည်။ အစည်းအဝေးအရ အစိုးရစာရင်းအင်း ပညာရှင်မှ သန်းခေါင်စာရင်းဆိုင်ရာ အချက်အလက် များကိုရယူ၍ မဲဆန္ဒနယ်များ၊ မောအိုဝီလူမျိုးတို့ကို ကိုယ်စားပြုသော မဲဆန္ဒနယ်များကို သတ်မှတ် တွက်ချက်ပြီး တွက်ချက်မှုရလဒ်များကို မြေတိုင်း အရာရှိချုပ်ထံ ပေးပို့ပါသည်။ မြေတိုင်းအရာရှိချုပ်မှ မဲဆန္ဒနယ်များ၏ လူဦးရေနှင့် နယ်နိမိတ်သတ်မှတ် ချက်များကိုရေးဆွဲပြီး လျာထားမဲဆန္ဒနယ်ကို နိုင်ငံတော်ပြန်တမ်းတွင် ကြေညာပါသည်။ မဲဆန္ဒ နယ်များရေးဆွဲရာတွင် လူဦးရေ၊ ယခင်မဲဆန္ဒနယ်၊ အများပြည်သူအကျိုးနှင့် လူမှုဘဝပြောင်းလဲနိုင်မှု၊ ဆက်သွယ်ရေးအခြေအနေ စသည်တို့ကို ထည့်သွင်း စဉ်းစား၍ ရေးဆွဲခြင်းဖြစ်သည်။ နိုင်ငံတော် ပြန်တမ်းတွင် ကြေညာပြီး ၁ လအတွင်း အများ ပြည်သူမှ ခိုင်လုံသောအကြောင်းပြချက်နှင့် ကန့်ကွက် လွှာ တင်သွင်းနိုင်ပါသည်။ ကန့်ကွက်လွှာ တင်သွင်း ခြင်းအပေါ် ပြန်လည်ဖြေကြားခြင်း၊ ဆွေးနွေးခြင်း များဆောင်ရွက်ပြီး ၆ လအကြာတွင် အတည်ပြု မဲဆန္ဒနယ်များကို ကိုယ်စားပြုခြင်းဆိုင်ရာ ကော်မရှင် မှ ဘုရင်ခံထံတင်ပြ၍ ဘုရင်ခံမှတစ်ဆင့် လွှတ်တော်

သို့ တင်ပြခြင်းဖြစ်ပါသည်။

မဲစာရင်းများပြုစုခြင်း

နယူးဇီလန်နိုင်ငံတွင် အရွယ်ရောက်သူ နယူးဇီလန် နိုင်ငံသား (သို့) နယူးဇီလန်နိုင်ငံတွင် အမြဲနေထိုင်ခွင့် ရရှိသောသူများသည် မဲပေးခွင့်ရှိပါသည်။ အဆိုပါ နိုင်ငံသား(သို့) အမြဲနေထိုင်ခွင့်ရသူသည် မိမိ၏ဘဝ တွင် နိုင်ငံအတွင်း အနည်းဆုံး တစ်ဆက်တစ်စပ် တည်း တစ်နှစ်အခြေချနေထိုင်ဖူးသူ ဖြစ်ရမည် ဖြစ်သည်။ နယူးဇီလန်နိုင်ငံတွင် အသက် ၁၈ နှစ် ပြည့်သူသည် မဲပေးရန် အရွယ်ရောက်သူအဖြစ် သတ်မှတ်ထားသည်။ မဲဆန္ဒရှင်တစ်ဦးသည် မဲဆန္ဒ နယ်တစ်ခုထက်ပို၍ မဲစာရင်းထည့်သွင်းခွင့်မရှိပေ။ မောအိုဝီလူမျိုးများ၊ ဥရောပ-မောအိုဝီ ကပြားများ သည်သာမန်မဲဆန္ဒနယ်အတွက်သော်လည်းကောင်း၊ မောအိုဝီလူမျိုးစုကိုယ်စားပြု မဲဆန္ဒနယ်တွင်လည်း ကောင်း မိမိကြိုက်နှစ်သက်ရာ မဲဆန္ဒနယ်၏ မဲစာရင်းတွင် စာရင်းတင်သွင်းနိုင်ပါသည်။

အောက်ပါပုဂ္ဂိုလ်များသည် မဲပေးခွင့်မရှိသော ပုဂ္ဂိုလ်များဖြစ်သည် -

- (၁) ရွေးကောက်ပွဲကျင်းပချိန်တွင် နိုင်ငံပြင်ပ တွင် ၃ နှစ် တစ်ဆက်တစ်စပ်တည်း ကင်းကွာနေသော နိုင်ငံသားများ၊
(၂) ရွေးကောက်ပွဲကျင်းပချိန်တွင် နိုင်ငံပြင်ပ တွင် ၁ နှစ် တစ်ဆက်တစ်စပ်တည်း ကင်းကွာနေသော အမြဲနေထိုင်ခွင့်ရရှိသူ များ၊
(အထက်ပါအကြောင်းအရာတွင် တစ်မတော် သားများ၊ သံတမန်များ၊ နိုင်ငံဖွံ့ဖြိုးတိုးတက် ရေးတာဝန် လုပ်ဆောင်နေသူများ မပါဝင်ပါ)
(၃) စိတ်ပေါ့သွပ်သည်ဟု သက်ဆိုင်ရာဥပဒေက သတ်မှတ်ခံရပြီး စိတ်ကျန်းမာရေးအတွက် ထိန်းသိမ်းခံထားရသူများ၊
(၄) ထောင်အတွင်းထိန်းသိမ်းရန် အမိန့်ချခံရ သူများနှင့် ထောင်ဒဏ် ၃ နှစ်နှင့်အထက် ကျခံနေရသူများ၊
(၅) သက်ဆိုင်ရာ မဲဆန္ဒနယ်အလိုက် အမည် ပျက်စာရင်း ထည့်သွင်းခံထားရသူများ။

နယူးဇီလန်နိုင်ငံသည် မဲပေးမနေရစနစ် မဟုတ်သော်လည်း ရွေးကောက်ပွဲအက်ဥပဒေအရ ဆန္ဒမဲပေးခွင့်ရှိသူများသည် မိမိ၏အမည်ကို မဲဆန္ဒ ရှင်စာရင်းတွင် ထည့်သွင်းပေးရန် ကော်မရှင်ရုံးသို့ လျှောက်ထားရမည်ဖြစ်သည်။ အဆိုပါလျှောက်ထား မှုကို ပျက်ကွက်ပါက ရွေးကောက်ပွဲ အက်ဥပဒေပါ စည်းမျဉ်းကို ဖောက်ဖျက်ရာရောက်သည့်အတွက် သတ်မှတ်ဒဏ်ကြေးအတိုင်း ပေးဆောင်ရသည်။ မဲစာရင်းတွင် အမည်စာရင်း ဖြည့်သွင်းပေးရေး လျှောက်ထားရန် ပျက်ကွက်မှုအတွက် ဒဏ်ကြေးမှာ ပထမအကြိမ်ပျက်ကွက်မှုအတွက် ဒေါ်လာ ၁၀၀ နှင့် ဒုတိယအကြိမ်နှင့် နောင်အကြိမ်များ ပျက်ကွက် မှုအတွက် ဒေါ်လာ ၂၀၀ ဖြစ်သည်။ မဲဆန္ဒရှင်သည် နေထိုင်သော လိပ်စာအပြောင်းအလဲရှိပါက ကော်မရှင်ရုံးသို့ အသိပေးရမည်ဖြစ်သည်။ မဲဆန္ဒ နယ်တစ်ခုတည်းအတွင်း ကော်မရှင်ရုံးသို့ သတင်းပို့ ရန်ပျက်ကွက်ပါက ပထမအကြိမ် ပျက်ကွက်မှု အတွက် ဒေါ်လာ ၅၀၊ ဒုတိယအကြိမ်နှင့် ထပ်မံ ပျက်ကွက်မှုအတွက် ဒေါ်လာ ၁၀၀ ဖြစ်သည်။ မဲဆန္ဒ နယ်တစ်ခုမှ အခြားမဲဆန္ဒနယ်သို့ပြောင်းရွှေ့ခြင်း ကို သတင်းပို့ရန်ပျက်ကွက်ပါက ပထမအကြိမ် ပျက်ကွက်မှုအတွက် ဒေါ်လာ ၁၀၀၊ ဒုတိယအကြိမ် နှင့် ထပ်မံပျက်ကွက်မှုအတွက် ဒေါ်လာ ၂၀၀ ဒဏ်ကြေးပေးဆောင်ရမည်ဖြစ်သည်။ မဲဆန္ဒရှင် စာရင်း အချိန်နှင့်တစ်ပြေးညီ မှန်ကန်စေရေးအတွက် နောက်ဆုံးမဲစာရင်းကို ကော်မရှင်မှ တစ်နှစ်လျှင် တစ်ကြိမ် တရားဝင်ပုံနှိပ်ထားရှိသည်။

(ဆက်လက်ဖော်ပြပါမည်)

မန္တလေးတိုင်းဒေသကြီးအတွင်းရှိ ကျောင်းများ၌ စတင်တာဝန်ထမ်းဆောင်မည့် ပညာရေးဝန်ထမ်းများအား ထောက်ပံ့ငွေပေးအပ်



နေပြည်တော် နိုဝင်ဘာ ၆ မန္တလေးတိုင်းဒေသကြီးအတွင်းရှိ တက္ကသိုလ်၊ ကောလိပ်၊ အခြေခံ ပညာကျောင်းများ စတင်ဖွင့်လှစ် ချိန်တွင် တာဝန်ထမ်းဆောင်ကြ မည့် ပညာရေးဝန်ထမ်းများအား ကြိုဆိုပွဲကို ယနေ့ မွန်းလွဲပိုင်းတွင် မဟာအောင်မြေမြို့နယ် ရတနာပုံ ခန်းမ၌ပြုလုပ်ရာ မန္တလေးတိုင်း ဒေသကြီးဝန်ကြီးချုပ် ဦးမောင်ကို၊ အလယ်ပိုင်း တိုင်းစစ်ဌာနချုပ် တိုင်းမှူး ဗိုလ်ချုပ် ကိုကိုဦး၊ ပညာ ရေးဝန်ကြီးဌာန၊ သိပ္ပံနှင့်နည်း ပညာဝန်ကြီးဌာနမှ တာဝန်ရှိသူ များ၊ အသစ်ခန့်အပ်ထားရှိသည့် ပညာရေးဝန်ထမ်းများ တက်ရောက် ကြသည်။

ဦးစွာ တိုင်းဒေသကြီးဝန်ကြီး ချုပ်က အမှာစကားပြောကြား သည်။ ထို့နောက် တိုင်းဒေသကြီး ဝန်ကြီးချုပ်နှင့် တိုင်းမှူးတို့က အဆင့်မြင့်ပညာဦးစီးဌာနမှ တက္က သိုလ်များ၊ သိပ္ပံနှင့် နည်းပညာ ဝန်ကြီးဌာနမှ တက္ကသိုလ်၊ ကော လိပ်၊ သိပ္ပံအထက်တန်းကျောင်း များနှင့် အခြေခံပညာဦးစီးဌာနမှ အခြေခံပညာ ကျောင်းများတွင် တာဝန်ထမ်းဆောင်ကြမည့် ဆရာ ဆရာမများအတွက် ထောက်ပံ့ ငွေများနှင့် အမှတ်တရလက်ဆောင် ပစ္စည်းများကို ပေးအပ်သည်။

ယင်းနောက်ပညာရေးဝန်ကြီး ဌာန၊ သိပ္ပံနှင့်နည်းပညာဝန်ကြီး ဌာနကိုယ်စား မန္တလေးတက္ကသိုလ် ပါမောက္ခချုပ် ဒေါက်တာတင်ထွန်း က ကျေးဇူးတင်စကားပြောကြား ပြီး အသစ်ခန့်အပ်ထားရှိသည့် ပညာရေးဝန်ထမ်းများနှင့်အတူ အမှတ်တရ စုပေါင်းဓာတ်ပုံရိုက် ကူးခဲ့ကြောင်းနှင့် တေးဂီတများ ဖြင့် ဖျော်ဖြေခဲ့ကြောင်း သတင်း ရရှိသည်။ သတင်းစဉ်

အာဟာရပြည့်ဝသော ဟင်းသီးဟင်းရွက်များ စိုက်ပျိုးထုတ်လုပ်နိုင်ရေး သဘာဝဓာတ်မြေဩဇာများကိုလည်း ထည့်သွင်းအသုံးပြုကြစေလို

ဝိုင်းမော် နိုဝင်ဘာ ၆ ကချင်ပြည်နယ် ဝိုင်းမော်မြို့နယ်အတွင်းရှိ ဝိုင်းမော် မြို့နှင့် မိုင်းနားကျေးရွာအုပ်စုအတွင်းမှ ဟင်းသီး ဟင်းရွက် စိုက်ပျိုးထုတ်လုပ်သူများအသင်းဝင် တောင်သူများအတွက် စိုက်ပျိုးချိန်အမီ မြေဩဇာ အိတ်များ ထောက်ပံ့ပေးအပ်ခြင်းနှင့် စားနပ်ရိက္ခာ ဘေးကင်းလုံခြုံရေးအတွက် စိုက်ပျိုးရေးဆိုင်ရာ အလေ့အကျင့်ကောင်းများ (GAP) ပညာပေးသင်တန်း ကို နိုဝင်ဘာ ၆ ရက် နံနက် ၉ နာရီတွင် ဝိုင်းမော်မြို့ နန်မြစ်ခရောင်းဘေး ဟင်းသီးဟင်းရွက်စိုက်ခင်း အတွင်း၌ ကျင်းပသည်။

ဝိုင်းမော်မြို့နှင့် မိုင်းနားကျေးရွာအုပ်စုအတွင်း မှ ဟင်းသီးဟင်းရွက်ထုတ်လုပ်သူများအသင်းဝင် တောင်သူများအတွက် စိုက်ပျိုးချိန်အမီ မြေဩဇာ အိတ်များ ထောက်ပံ့ပေးအပ်ရာတွင် ကချင်ပြည်နယ် ဝန်ကြီးချုပ် ဦးခက်ထိန်နန်က လူတိုင်းဘေးကင်း လုံခြုံပြီး အာဟာရပြည့်ဝသော ဟင်းသီးဟင်းရွက် များ စိုက်ပျိုးထုတ်လုပ်နိုင်ရေးအတွက် ယနေ့ ပေးအပ်မည့် မြေဩဇာများအပြင် သဘာဝဓာတ်မြေ ဩဇာများကိုလည်း ထည့်သွင်းအသုံးပြုနိုင်ရေး ကြိုးစားဆောင်ရွက်ကြစေလိုကြောင်း၊ ထို့အပြင်

ဟင်းသီးဟင်းရွက်စိုက်ပျိုးထုတ်လုပ်သူ တောင်သူ များ၏ လိုအပ်ချက်များကို အသင်းနှင့်အတူ ညှိနှိုင်း ပေါင်းစပ်၍ ဖြည့်ဆည်းဆောင်ရွက်ပေးသွားမည် ဖြစ်ကြောင်း ပြောကြားသည်။

ထို့နောက် ပြည်နယ်စိုက်ပျိုးရေးဦးစီးဌာန ဦးစီးမှူး ဦးဌေးလွင်က မြေဩဇာများ ထောက်ပံ့ ပေးအပ်ခြင်းနှင့် စားနပ်ရိက္ခာဘေးကင်းလုံခြုံရေး အတွက် စိုက်ပျိုးရေးဆိုင်ရာအလေ့အကျင့်ကောင်း များ (GAP) ပညာပေးသင်တန်း ဖွင့်လှစ်ခြင်း နှင့် စပ်လျဉ်း၍ ရှင်းလင်းတင်ပြပြီး ပြည်နယ် ဝန်ကြီးချုပ်နှင့် ပြည်နယ်ဝန်ကြီးများက ဟင်းသီး ဟင်းရွက် စိုက်ပျိုးထုတ်လုပ်သူ တောင်သူများ အတွက် ဓာတ်မြေဩဇာအိတ် ၅၀ ကို ထောက်ပံ့ ပေးအပ်သည်။

ယင်းနောက် ပြည်နယ်ဝန်ကြီးချုပ်၊ ပြည်နယ် တရားလွှတ်တော် တရားသူကြီးချုပ်၊ ပြည်နယ် ဝန်ကြီးများနှင့် ဌာနဆိုင်ရာတာဝန်ရှိများက ဟင်းသီး ဟင်းရွက်စိုက်ပျိုးသူ တောင်သူများအား စိုက်ပျိုးရေး နည်းပညာဖြန့်ဝေပေးမည့် အစီအစဉ်များ၊ စိုက်ပျိုးရေး လုံလောက်မှုရှိစေရေး စက်ရေတွင်းများ တူးဖော် ဆောင်ရွက်ပေးသွားမည့် အစီအစဉ်များ၊ ကုန်ထုတ်



လမ်းနှင့် လျှပ်စစ်မီးရရှိရေး စီမံဆောင်ရွက်ထားရှိမှု များကို ရင်းနှီးပွင့်လင်းစွာ ချပြရှင်းလင်းဆွေးနွေး ခဲ့သည်။

ဆက်လက်၍ ပြည်နယ်ဝန်ကြီးချုပ်က စိုက်ပျိုး ရေးဦးစီးဌာနမှ တောင်သူအသိပညာပေး သဘာဝ အပင်အားတိုးဆေးပြုလုပ်မှု၊ အီးအမ် - ၅ (ပိုးမွှား ရောဂါကာကွယ်ဆေး) ပြုလုပ်သုံးစွဲနည်း၊ သီးနှံ အလိုက် သင့်တော်သည့် မြေအချဉ်/အင်နတန်ဖိုး တိုင်းတာခြင်းလုပ်ငန်းများ၊ စူပါအီးအမ်တိုက်ရိုက် မြေဆွေးပြုလုပ်နည်းအဆင့်ဆင့်တို့နှင့် ပတ်သက်၍ စိုက်ပျိုးရေးဦးစီးဌာနမှ တာဝန်ရှိသူများ၏ ရှင်းလင်း ပြသမှုများကို လှည့်လည်ကြည့်ရှု အားပေးကြ သည်။

ပြည်နယ်(ပြန်/ဆက်)

ပြည်ပနိုင်ငံများမှ ပြန်လည်ဝင်ရောက်လာသည့် မြန်မာနိုင်ငံသားများကို နယ်စပ်ဂိတ်အသီးသီးတွင် ဆက်လက်လက်ခံလျက်ရှိ

နေပြည်တော် နိုဝင်ဘာ ၆ ပြည်ပနိုင်ငံများမှ ဝင်ရောက်လာ သည့် မြန်မာနိုင်ငံသားများကို နယ်စပ်ဂိတ်အသီးသီးတွင် လက်ခံ ဆောင်ရွက်ပေးလျက်ရှိရာ နိုဝင် ဘာ ၅ ရက်တွင် ရှမ်းပြည်နယ် (မြောက်ပိုင်း) ချင်းရွှေဟော်မြို့သို့ ပြန်လည်ဝင်ရောက်လာသူ အမျိုး

သား ၁၈ ဦး၊ အမျိုးသမီး ၁၅ ဦး စုစုပေါင်း ၃၃ ဦးနှင့် လောက်ကိုင် မြို့သို့ ပြန်လည်ဝင်ရောက်လာသူ အမျိုးသား ၃၂ ဦး၊ အမျိုးသမီး ၁၃ ဦး စုစုပေါင်း ၄၅ ဦးတို့ကို လက်ခံ ခဲ့ကြသည်။

ထိုသို့လက်ခံရာတွင် သက်ဆိုင် ရာ ပြည်သူ့ဆေးရုံများမှ ကျန်းမာ ရေးဆိုင်ရာ တာဝန်ရှိသူများ၊ တပ်မတော်ဆေးတပ်ဖွဲ့ဝင်များက ကိုဗစ်-၁၉ ရောဂါစစ်ဆေးပေး ခြင်း၊ Quarantine ဝင်ရောက်ရ မည့် အထောက်အထား စာရွက် စာတမ်းများ ပြုလုပ်ပေးခြင်း၊ ကျန်းမာရေးဝန်ကြီးဌာန၏ ညွှန် ကြားချက်များအား ရှင်းလင်း



ဟိုပန်၌ အသက် ၁၂ နှစ်အထက် ကျောင်းသား ကျောင်းသူများအား ကိုဗစ်-၁၉ ရောဂါကာကွယ်ဆေး ဆက်လက်ထိုးနှံပေး

ဟိုပန် နိုဝင်ဘာ ၆ ရှမ်းပြည်နယ်(မြောက်ပိုင်း) ဝ ကိုယ်ပိုင်အုပ်ချုပ်ခွင့်ရတိုင်း ဟိုပန်မြို့ နယ်တွင် ကိုဗစ်-၁၉ ရောဂါ ကာကွယ်ဆေးထိုးနှံရန် ကျန်ရှိသည့် အသက် ၁၂ နှစ်အထက် ကျောင်းသား ကျောင်းသူများအား ယမန်နေ့ မှစတင်၍ ပန်ကောက်နှင့် ရွှေဝါကျေးရွာများရှိ အခြေခံပညာအထက် တန်းကျောင်းနှင့် နှစ်ကျောင်းနှင့် ကောင်းကော်ကျေးရွာရှိ အခြေခံပညာ အလယ်တန်းကျောင်းများရှိ စုစုပေါင်းနေရာတွင် ပြည်သူ့ကျန်းမာရေး ဝန်ထမ်းများက ကိုဗစ် - ၁၉ ရောဂါကာကွယ်ဆေး (Sinovac) ကို ဆက်လက်ထိုးနှံပေးသည်။

ကာကွယ်ဆေးထိုးနှံရာတွင် ဟိုပန်မြို့နယ် ကိုဗစ်-၁၉ ရောဂါ ကာကွယ် ထိန်းချုပ်၊ ကုသရေးလုပ်ငန်းကော်မတီဝင်များ၊ ဌာနဆိုင်ရာ ဝန်ထမ်းများ၊ ပညာရေးဝန်ထမ်းများနှင့် လူမှုကူညီရေးအသင်းအဖွဲ့ များက ကျန်းမာရေးစောင့်ရှောက်မှုများကို ကူညီဆောင်ရွက်ပေးသည်။

ဟိုပန်မြို့နယ်တွင် အသက် ၁၂ နှစ်အထက် ကျောင်းသား ကျောင်းသူများအား အောက်တိုဘာ ၁၈ ရက်မှစတင်၍ ကိုဗစ်-၁၉ ရောဂါကာကွယ်ဆေး ထိုးနှံပေးလျက်ရှိရာ ယနေ့အချိန်အထိ အသက် ၁၂ နှစ်အထက် ကျောင်းသား ကျောင်းသူ ၃၈၆ ဦးကို ထိုးနှံပေးခဲ့ပြီး ဖြစ်ကြောင်း မြို့နယ်ပညာရေးမှူးထံမှ သိရသည်။

သတင်းစဉ် ခရိုင်(ပြန်/ဆက်)

တိုင်းဒေသကြီးနှင့် ပြည်နယ်များ၌ ကိုဗစ်- ၁၉ ရောဂါ ကာကွယ်ဆေးများ ဆက်လက်ထိုးနှံ

နေပြည်တော် နိုဝင်ဘာ ၆

တိုင်းဒေသကြီးနှင့် ပြည်နယ်အသီးသီးတို့၌ သံဃာတော်များ၊ သာသနာ့အဖွဲ့အစည်းများ၊ ဘာသာရေး ခေါင်းဆောင်များအပါအဝင် လူမျိုးမရွေးဘာသာမရွေး အသက် ၅၅ နှစ်အထက် ဒေသခံပြည်သူများ၊ အကျဉ်းသား၊ အကျဉ်းသူများ၊ မသန်စွမ်းသူများ၊ တိုင်းရင်းသားလက်နက်ကိုင်အဖွဲ့များ၊ နာတာရှည်ရောဂါအခံရှိသူများ၊ ကယ်ဆယ်ရေးစခန်းများ၊ ယာယီတိုက်ပွဲရှောင်စခန်းများအတွင်းရှိ ပြည်သူများ၊ အသက် ၁၂ နှစ်အထက် အခြေခံပညာအလယ်တန်းနှင့် အထက်တန်းအဆင့် ကျောင်းသား ကျောင်းသူများစသည့် ဦးတည်အုပ်စုများ သတ်မှတ်၍ တပ်မတော်မှ ဆေးအဖွဲ့များ၊ ပြည်သူ့ဆေးရုံများမှ ဆရာဝန်များ၊ သူနာပြုများ၊ ကျန်းမာရေးဝန်ထမ်းများနှင့် စေတနာ့ဝန်ထမ်းများက ကာကွယ်ဆေးထိုးခြင်းလုပ်ငန်းများကို အင်တိုက်အားတိုက် ဆောင်ရွက်ပေးလျက်ရှိပါသည်။



ပြည်နယ်နှင့် ကရင်ပြည်နယ်အတွင်းရှိ မြို့နယ် ၁၆ မြို့နယ်တို့၌ သံဃာတော်များနှင့် ဒေသခံပြည်သူ ၃၈၃၆၉ ဦး၊ တနင်္သာရီတိုင်းဒေသကြီးအတွင်းရှိ မြို့နယ် ၁၆ မြို့နယ်၌ ဒေသခံပြည်သူ ၈၇၆၁ ဦး၊ ရန်ကုန်တိုင်းဒေသကြီးအတွင်းရှိ မြို့နယ် ၁၆ မြို့နယ်တို့၌ ဒေသခံပြည်သူ ၂၃၆၅၅ ဦး၊ ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တို့၌ ဒေသခံပြည်သူ ၄၂၈၅၆ ဦး၊ ရခိုင်ပြည်နယ် မြေပုံမြို့နှင့် ကျောက်တော်မြို့တို့၌ ဒေသခံပြည်သူ ၄၄၀၈ ဦး၊ စစ်ကိုင်းတိုင်း

ဒေသကြီး ခန္တီးမြို့ အကျဉ်းဦးစီးဌာန၊ ခန္တီးအကျဉ်းထောင်ရှိ အကျဉ်းသား၊ အကျဉ်းသူ ၅၆ ဦး၊ မန္တလေးတိုင်းဒေသကြီးအတွင်းရှိ ခရိုင်ခန့်ခွဲမှု ဒေသခံပြည်သူ ၈၈၂၀ နှင့် ပဲခူးတိုင်းဒေသကြီး တောင်ငူမြို့နှင့် မိုးညိုမြို့တို့၌ ဒေသခံပြည်သူ ၂၇၈၀ တို့ကို တပ်မတော်မှ ဆေးအဖွဲ့များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေးထိုးနှံပေးခြင်းများ ဆောင်ရွက်

ပေးနိုင်ခဲ့ပါသည်။

ထို့အတူ ကျောင်းသား ကျောင်းသူများကိုလည်း ကိုဗစ်-၁၉ ရောဂါ ကာကွယ်ဆေးထိုးနှံပေးလျက် ရှိရာ ယနေ့တွင် ရှမ်းပြည်နယ်(မြောက်ပိုင်း)အတွင်းရှိ မြို့နယ်သုံးမြို့နယ်တို့၌ ကျောင်းသား ကျောင်းသူ ၁၂၆၄ ဦး၊ ရှမ်းပြည်နယ်(အရှေ့ပိုင်း) မိုင်းဖြတ်မြို့နှင့် မိုင်းယန်းမြို့နယ်တို့၌ ကျောင်းသား ကျောင်းသူ ၄၄၄ ဦး၊ ရန်ကုန်တိုင်းဒေသကြီး လှိုင်မြို့နယ်အတွင်းရှိ ကျောင်းသား ကျောင်းသူ ၄၁ ဦး၊ ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တို့၌ ကျောင်းသား ကျောင်းသူ ၄၀၂၅ ဦး(ဝဲပုံ) ရခိုင်ပြည်နယ် မြေပုံမြို့နယ်အတွင်းရှိ ကျောင်းသား ကျောင်းသူ ၁၂၂ ဦးနှင့် ပဲခူးတိုင်းဒေသကြီး ထန်းတပင်မြို့နယ်၌ ကျောင်းသား ကျောင်းသူ ၈၅၄ ဦးတို့ကို တပ်မတော်မှ ဆေးအဖွဲ့များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်- ၁၉ ရောဂါ ကာကွယ်ဆေးထိုးနှံပေးခြင်းများ ဆောင်ရွက်ပေးပါသည်။

ကာကွယ်ဆေးထိုးနှံပေး

ထိုသို့ ဆောင်ရွက်လျက်ရှိရာ ယနေ့တွင် ရှမ်းပြည်နယ်(မြောက်ပိုင်း) ကျောက်မဲမြို့နှင့် သီပေါမြို့တို့၌ ဒေသခံပြည်သူ ၅၂၀၁၊ ရှမ်းပြည်နယ် (တောင်ပိုင်း) မိုင်းရှူးမြို့၊ မိုင်းအော့ကျေးရွာ၌ ဒေသခံပြည်သူ ၁၃၄ ဦး၊ ရှမ်းပြည်နယ်(အရှေ့ပိုင်း)အတွင်းရှိ မြို့နယ် ၁၆ မြို့နယ်တို့၌ ဒေသခံပြည်သူ ၃၈၅၄ ဦး၊ မွန်

ကြည့်ရှုအားပေး

ထိုသို့ ဆောင်ရွက်ပေးနေမှုများကို သက်ဆိုင်ရာမှ တာဝန်ရှိသူများက သွားရောက်ကြည့်ရှုအားပေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သတင်းရရှိပါသည်။ **သတင်းစဉ်**

ကိုဗစ်-၁၉ ရောဂါ အတည်ပြုလူနာများနှင့် သီးသန့်စောင့်ကြည့်ရမည့်သူများအား

ကိုဗစ်စင်တာများ၌ စနစ်တကျလက်ခံ၍ ကျန်းမာရေးစောင့်ရှောက်ပေးလျက်ရှိ

နေပြည်တော် နိုဝင်ဘာ ၆

ကိုဗစ်-၁၉ ရောဂါအတည်ပြုလူနာများနှင့် သီးသန့်စောင့်ကြည့်ရမည့်သူများထားရှိရန်အတွက် တိုင်းစစ်ဌာနချုပ် နယ်မြေအသီးသီးရှိ တပ်မတော်ဆေးရုံများ၊ နယ်မြေခွဲသင်တန်းကျောင်းများ၊ စစ်ကြောရေးနှင့် တည်းခိုရေးစခန်းများ၌

စနစ်တကျလက်ခံ၍ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးလျက်ရှိပါသည်။ ထို့ပြင် ကျန်းမာရေးဝန်ကြီးဌာနနှင့် အခြားဌာနဆိုင်ရာ တာဝန်ရှိသူများ၊ ပရဟိတအဖွဲ့အစည်းများ၊ တာဝန်သိ ပြည်သူများနှင့် ပူးပေါင်း၍ လည်း သက်ဆိုင်ရာမြို့နယ်များ၌

Quarantine Center များ ဖွင့်လှစ်ဆောင်ရွက်ပေးလျက်ရှိပါသည်။ ထိုသို့ လက်ခံဆောင်ရွက်ပေးလျက်ရှိရာ ယနေ့ည ၇ နာရီအထိ နေပြည်တော် စစ်ကြောရေးစောင့်ကြည့်ရမည့်သူ အမျိုးသား ၄၉ ဦးနှင့် အမျိုးသမီး ၄၇ ဦး၊

ဆေးကုသရေးအဖွဲ့များနှင့်တာဝန်ရှိသူများက ကူညီဆောင်ရွက်ပေးလျက်ရှိပါသည်။ ထို့အပြင် ရှမ်းပြည်နယ်(အရှေ့ပိုင်း)အတွင်းရှိ မြို့နယ်အသီးသီးတွင် ကိုဗစ်-၁၉ ရောဂါကာကွယ် ထိန်းချုပ်၊ ကုသရေးဆိုင်ရာ လုပ်ငန်းများကို ပိုမိုထိရောက်စွာ ဆောင်ရွက်နိုင်ရန်အတွက် အစားအသောက်နှင့် ဆေးဝါးကွပ်ကဲရေးဦးစီးဌာန၌ ထားရှိမည့် PCR စက်ရောက်ရှိ

ရန်ကုန်တိုင်းဒေသကြီးဝန်ကြီးချုပ်ဖလား လျှပ်တစ်ပြက်ဖိတ်ခေါ်လက်ရည်စစ် လှေလှော်ပြိုင်ပွဲ နောက်ဆုံးနေ့ပွဲစဉ်များ ဆက်လက်ကျင်းပ

ရန်ကုန် နိုဝင်ဘာ ၆

ရန်ကုန်တိုင်းဒေသကြီးဝန်ကြီးချုပ်ဖလား လျှပ်တစ်ပြက်ဖိတ်ခေါ်လက်ရည်စစ် လှေလှော်ပြိုင်ပွဲ နောက်ဆုံးနေ့ ပြိုင်ပွဲများကို ယနေ့နံနက် ၈ နာရီတွင် မြန်မာနိုင်ငံ လှေလှော်အဖွဲ့ချုပ် အင်းလျားကန်၌ ကျင်းပပါသည်။ ဆုပေးပွဲတွင် အမျိုးသားမိတာ ၁၀၀၀ ငါးမြွေထိုးလှေ ငါးယောက်လှော်ပြိုင်ပွဲတွင် ပထမဆုရရှိသော လက်ရွေးစင်ဟောင်းများ (က) အသင်းမှ ထွန်းနိုင်နိုင်နှင့်အဖွဲ့၊ ဒုတိယဆုရရှိသော လက်ရွေးစင်ဟောင်းများ (ခ) အသင်းမှ ကျော်ဇောအေးနှင့် အဖွဲ့၊ တတိယဆုရရှိသော မြန်မာနိုင်ငံလှေလှော်အဖွဲ့ချုပ် (က)အသင်းမှ စိုင်းဖြိုးကျော်နှင့်အဖွဲ့တို့ကို ဧရာဝတီတိုင်းဒေသကြီးအားကစားနှင့် ကာယပညာဦးစီးဌာန ညွှန်ကြားရေးမှူး ဦးမိုးကျော်လွင်က လည်းကောင်း။ အမျိုးသမီး မိတာ ၁၀၀၀ (Dragon Boat) ခြောက်ယောက်လှော်ပြိုင်ပွဲတွင် ပထမဆုရရှိသော မအေးအေးသိန်းနှင့် မမာန်ဟဲ့ မောင်တို့အဖွဲ့၊ ဒုတိယဆုရရှိသော မလှလှထွေးနှင့် မသီတာဦးတို့အဖွဲ့၊ တတိယဆုရရှိသော မစန္ဒာရွှေနှင့် မချစ်ဖူးတို့အဖွဲ့ကို မြန်မာနိုင်ငံလှေလှော်အဖွဲ့ချုပ် ဒုတိယဥက္ကဋ္ဌ ဦးအုန်းမြင့်က လည်းကောင်း။ အမျိုးသား မိတာ ၁၀၀၀ (Dragon Boat)

ခြောက်ယောက်လှော်ပြိုင်ပွဲတွင် ပထမဆုရရှိသော မြန်မာနိုင်ငံလှေလှော်အဖွဲ့ချုပ် (က)အသင်းမှ စိုင်းဖြိုးကျော်နှင့်အဖွဲ့၊ ဒုတိယဆုရရှိသော မြန်မာနိုင်ငံလှေလှော်အဖွဲ့ချုပ် (ခ) အသင်းမှ ထွန်းနိုင်နိုင်နှင့်အဖွဲ့၊ တတိယဆုရရှိသော လက်ရွေးစင်ဟောင်းများ (က)အသင်းမှ စိုင်းစံဟိန်းနှင့်အဖွဲ့တို့ကို မြန်မာနိုင်ငံလှေလှော်အဖွဲ့ချုပ် ဒုတိယဥက္ကဋ္ဌ ဦးမျိုးဆွေသိန်းက လည်းကောင်း။ အမျိုးသမီး မိတာ ၁၀၀၀ ငါးမြွေထိုးလှေ ငါးယောက်လှော်ပြိုင်ပွဲတွင် ပထမဆုရရှိသော မစန္ဒာရွှေနှင့်အဖွဲ့၊ ဒုတိယဆုရရှိသော မလင်းလင်းကျော်နှင့်အဖွဲ့၊ တတိယဆုရရှိသော မအေးအေးသိန်းနှင့် အဖွဲ့တို့ကို Golden Inyar Restaurant ဦးနေလင်းနှင့် ဦးဇာနည်တို့ကလည်းကောင်း။ အမျိုးသား မိတာ ၁၀၀၀ အပြည်ပြည်ဆိုင်ရာလှေ နှစ်တက်လှော်ပြိုင်ပွဲတွင် ပထမဆုရရှိသော ဝေယံမိုးနှင့် ဂေါ်မူးသတို့အဖွဲ့၊ ဒုတိယဆုရရှိသော



အောင်မျိုးထွန်းနှင့် ရဝေထွန်းတို့အဖွဲ့၊ တတိယဆုရရှိသော ဇော်မျိုးသူနှင့် နေမျိုးလှိုင်တို့အဖွဲ့တို့ကို အားကစားနှင့် ကာယပညာသိပ္ပံ(ရန်ကုန်) ညွှန်ကြားရေးမှူး ဦးအောင်နိုင်ဆွေက လည်းကောင်း။ အမျိုးသား မိတာ ၁၀၀၀ (Dragon Boat) ၁၂ ယောက်လှော်ပြိုင်ပွဲတွင် ပထမဆုရရှိသော လက်ရွေး

စင်ဟောင်းများ (က) အသင်းမှ ဒုတိယဆုရရှိသော မြန်မာနိုင်ငံ လှေလှော်အဖွဲ့ချုပ် (က) အသင်းတို့ကို အားကစားနှင့် လူငယ်ရေးရာဝန်ကြီးဌာန၊ အားကစားနှင့်ကာယပညာဦးစီးဌာန ဒုတိယညွှန်ကြားရေးမှူးချုပ် ဦးကျော်ဦးကလည်းကောင်း(အပေါ်ပုံ) ဆုများ ချီးမြှင့်ခဲ့ကြောင်း သိရပါသည်။ **သတင်းစဉ်**

ရုပ်ရှင်၊ ဂီတ၊ သဘင်၊ စာနယ်ဇင်း၊ မီဒီယာလုပ်ငန်းများ ပြန်လည်ရှင်သန်နိုင်ပါစေ

ကိုလူလှ

ကိုဗစ်-၁၉ ရောဂါဖြစ်ပွားနေတဲ့ အကျိုးဆက်တွေကြောင့် ပြည်သူ့အများ လူမှုစီးပွားဘဝတွေမှာ အခက်အခဲတွေနဲ့ ရင်ဆိုင်ကြုံတွေ့ကြရပါတယ်။ နိုင်ငံတော်ကလည်း တစ်ဖက်တစ်လမ်းက အတတ်နိုင်ဆုံး ကူညီထောက်ပံ့ဖြည့်ဆည်းဆောင်ရွက်ပေးတာတွေ ပြုလုပ်လျက်ရှိပါတယ်။ ဒါပေမယ့်လည်း တစ်နိုင်ငံလုံး အတိုင်းအတာနဲ့ ရင်ဆိုင်ကြုံတွေ့နေကြတာကြောင့် အားလုံး ကိုယ်စီကိုယ်စီ အပြည့်အဝမလုပ်ပေးနိုင်တာကို နားလည်ကြပါတယ်။ အမှန်တကယ်လိုအပ်နေသူတွေကို သင့်တင့်သလောက် အထောက်အပံ့ပေးနိုင်တာကိုပဲ ကျေနပ်မိပါတယ်။

ဒီအခက်အခဲတွေကို နိုင်ငံတော်နဲ့ အဖွဲ့အစည်းတချို့က ကူညီတာတွေ၊ ထောက်ပံ့တာတွေ ပြုလုပ်ကြပါတယ်။ အခက်အခဲဖြစ်နေချိန်မှာ အကူအညီလိုအပ်နေချိန်မှာ ကူညီတာ၊ ထောက်ပံ့တာဟာ တရားတော်နဲ့အညီ ဖြစ်ပါတယ်။ လောကလူသားတွေ ကောင်းကျိုးချမ်းသာ ဖြစ်စေဖို့အတွက် တရားတော်မှာ ညွှန်ပြထားတာက ပေးကမ်းထောက်ပံ့ချီးမြှင့်တာ၊ အားပေးစကားပြောကြားတာ၊ သူ့အကျိုးပြီးမြောက်အောင် ဆောင်ရွက်ပေးတာ၊ ကိုယ်နဲ့ထပ်တူဆက်ဆံတာတွေဟာ သင်္ဂဟတရားလေးပါးဖြစ်ပါတယ်။ ထကြွလုံ့လ ဝီရိယရှိတာ၊ အကျိုးဖြစ်ထွန်းလာတာတွေကို ထိန်းသိမ်းစောင့်ရှောက်တာ၊ မိတ်ကောင်းဆွေကောင်းရှိတာ၊ အကုန်နဲ့အရ မျှတအောင် ဆောင်ရွက်တာတွေဟာ သမ္မဒါတရားလေးပါးဖြစ်ပါတယ်။ ဒုက္ခအခက်အခဲရောက်နေတဲ့သူတွေ အပေါ်မှာ မေတ္တာ၊ ကရုဏာ၊ မုဒိတာနဲ့ ဥပေက္ခာထားတာတွေဟာ ဗြဟ္မဝိဟာရတရားလေးပါးဖြစ်ပါတယ်။ ဒီတရားတွေနဲ့အညီ လုပ်ကိုင်ဆောင်ရွက်ကြရင် လောကကြီးဟာ အေးချမ်းသာယာပြောမှာ ဖြစ်ပါတယ်။

အခက်အခဲဖြစ်နေ

ယနေ့ကာလမှာ လူသားတွေ ထိခိုက်ခံစားနေကြရတာက တစ်ကမ္ဘာလုံး ရင်ဆိုင်နေရတဲ့ ကိုဗစ်-၁၉ ရောဂါနဲ့ အဓိကပတ်သက်ပါတယ်။ ကိုဗစ်-၁၉ ရောဂါရဲ့ နောက်ဆက်တွဲအကျိုးဆက်ကြောင့် သိသိသာသာ ထိခိုက်ခံစားခဲ့ကြရတဲ့သူတွေဟာ အားလုံးလိုလိုပါပဲ။ ထိခိုက်ခံစားရတဲ့လုပ်ငန်းနယ်ပယ်တွေအနက် ခရီးသွားလုပ်ငန်းနဲ့ ဆက်သွယ်တဲ့လုပ်ငန်းတွေ၊ ဆောက်လုပ်ရေးလုပ်ငန်းတွေ၊ ပညာရေးလုပ်ငန်းတွေ၊ စာပေ၊ ဂီတ၊ အနုပညာနယ်ပယ်နဲ့ မီဒီယာတွေဟာ လုံးဝထိခိုက်ခဲ့တဲ့ လုပ်ငန်းတွေလို့ ဆိုရမှာဖြစ်ပါတယ်။ တချို့လုပ်ငန်းတွေဆိုရင် လုံးဝရပ်ဆိုင်းသွားပြီး ပြန်လည်ဦးမော့လာဖို့ပင် မလွယ်ကူတော့တဲ့ အခြေအနေရှိပါတယ်။ ရုပ်ရှင်၊ ဂီတ၊ သဘင်၊ စာနယ်ဇင်းနယ်ပယ်တွေဆိုရင် ကြီးကြီးမားမား ထိခိုက်ခံစားနေရတာကို တွေ့မြင်နေရပါတယ်။ ဒီနယ်ပယ်တွေမှာ အသက်မွေးဝမ်းကျောင်းပြုတဲ့ အသိပညာရှင်၊ အတတ်ပညာရှင်၊ အနုပညာရှင် အများစုဟာ သူတို့တတ်တဲ့ ပညာကလွဲလို့ အခြားဘာကိုမှမလုပ်ကိုင်နိုင်ကြတဲ့အတွက် စားဝတ်နေရေး အခက်အခဲဖြစ်နေကြတဲ့သူတွေ အများကြီး ရှိပါတယ်။

ကိုဗစ်-၁၉ ရောဂါနဲ့ပတ်သက်လို့ ပြည်သူတွေ အခက်အခဲဖြစ်နေတဲ့ကာလ၊ အကူအညီလိုအပ်နေတဲ့အချိန်မှာ ကူညီဆောင်ရွက်ပေးတာတွေ၊ ထောက်ပံ့လှူဒါန်းပေးတာတွေကို တွေ့ရှိရတဲ့အခါ ဝမ်းမြောက်ပီတိဖြစ်ရပါတယ်။ ကူညီဆောင်ရွက် ထောက်ပံ့လှူဒါန်းပေးမှုတွေအတွက် ကျေးဇူးတင်မိပါတယ်။ ပြီးခဲ့တဲ့အောက်တိုဘာလ ၁၃ ရက်က (၄၄) ကြိမ်မြောက် ရုပ်ရှင်သက်ကြီးပူဇော်ပွဲမှာ နိုင်ငံတော်စီမံအုပ်ချုပ်ရေးကောင်စီနဲ့

ပြန်ကြားရေးဝန်ကြီးဌာနတို့က ကျပ်သိန်း ၁၀၀ စီ လှူဒါန်းခဲ့တာ၊ သက်ကြီးရုပ်ရှင်အနုပညာရှင် တစ်ရာကျော်ကို ထောက်ပံ့လှူဒါန်းတာတွေ တွေ့ရလို့ အတိုင်းမသိ ဝမ်းမြောက်မိပါတယ်။ အခုလို အခက်အခဲဖြစ်နေချိန်၊ လိုအပ်နေချိန်မှာ ထောက်ပံ့လှူဒါန်းတာဟာ လောကပါလတရားနဲ့ အညီ ထောက်ပံ့ထိုက်သူကို စေတနာသန့်သန့်နဲ့ ချီးမြှောက်ခြင်းသာ ဖြစ်ပါတယ်။ ဒါကို မေတ္တာ၊ ကရုဏာ၊ မုဒိတာမပွားနိုင်ဘဲ ဣဿာမစ္ဆရိယ

ထုတ်ချေးပေးနိုင်ရေး ဆောင်ရွက်ပေးသွားမယ်လို့ သိရပါတယ်။ မြန်မာနိုင်ငံမှာရှိတဲ့ ရုပ်ရှင်လောက၊ ဂီတလောက၊ သဘင်လောကနဲ့ ရုပ်နားလိုက်ရတဲ့ စာပေထုတ်ဝေရေးလုပ်ငန်းတွေ၊ မဂ္ဂဇင်း၊ ဂျာနယ်၊ သတင်းစာထုတ်ဝေရေးလုပ်ငန်းတွေနဲ့ သတင်းမီဒီယာလုပ်ငန်းတွေအတွက် ကျပ်ငွေ ၁၅ ဘီလီယံ ဆိုတာ လောက်ငတဲ့ငွေကြေးအတိုင်းအတာပမာဏတော့ မဟုတ်ပါဘူး။ မလောက်ငပေမယ့်လည်း ရရှိတဲ့ အတိုင်းအတာပမာဏနဲ့ ထပ်ပေါင်းဖြည့်စွက်

ရုပ်ရှင်၊ ဂီတ၊ သဘင်၊ စာနယ်ဇင်း၊ မီဒီယာတွေဆိုတာ လုပ်ငန်းပမာဏ၊ လုပ်ငန်းသဘာဝတစ်ခုနဲ့ တစ်ခု မတူတဲ့လုပ်ငန်းတွေဖြစ်ပါတယ်။ အခြားစီးပွားရေးလုပ်ငန်းတွေနဲ့မတူဘဲ လုပ်ငန်းပမာဏ ကျယ်ပြန့်ပါတယ်။ ရင်းနှီးမြှုပ်နှံမှုပမာဏလည်း များပြားပါတယ်။ ဝင်ငွေရလမ်းဟာလည်း အောင်မြင်မှုအပေါ်မူတည်ပြီး ခန့်မှန်းရခက်ပါတယ်။ ချေးငွေဆိုတာ အချိန်တန်ရင် ပြန်ဆပ်ရမှာဖြစ်တဲ့အတွက် ကုန်ကျစရိတ်တွေကို ချင့်ချင်ချိန်ချိန် ခြိုးခြံချွေတာပြီး ချီးမြှင့်ငွေတွေ၊ အနုပညာကြေးတွေ ယခင်နဲ့မတူ လတ်တလောလျော့နည်းမှာကိုလည်း နားလည်ပေးကြရမှာဖြစ်ပါတယ်။ ဒီလောကသားအားလုံးဟာ အခက်အခဲတွေကိုယ်စီရှိကြတာဖြစ်ပြီး စည်းကမ်းချက်တွေ၊ လိုအပ်ချက်တွေရှိလို့ ချေးငွေမရတဲ့သူတွေအနေနဲ့လည်း နားလည်ပေးကြဖို့လိုပါတယ်။ ချေးငွေရရှိလာတာကြောင့် လုပ်ငန်းပြန်စတင် အားယူနိုင်တာဟာ အခွင့်အလမ်းတစ်ခုပါပဲ။

လောကသာယာရေး

ရုပ်ရှင်၊ ဂီတ၊ သဘင်၊ စာနယ်ဇင်း၊ မီဒီယာတွေ ပြန်လည်ရှင်သန်ရေးကို အားပေးကူညီထောက်ပံ့ပေးဖို့ နိုင်ငံတော်အစိုးရက အလေးထားဆောင်ရွက်လျက်ရှိပါတယ်။ အထူးသဖြင့် မြန်မာပြည်တစ်ဝန်းက မွန်းကျပ်နေတဲ့ပြည်သူတွေ အပန်းဖြေလန်းဆန်းစေရေး ဆောင်ကြဉ်းပေးမယ့် ရုပ်ရှင်၊ ဂီတ၊ သဘင်လောက ပြန်လည်ရှင်သန်ရေးကို ပြည်သူ့အားလုံးက မျှော်လင့်နေကြပါတယ်။ ယခုအခါမှာ ကိုဗစ်-၁၉ ရောဂါဟာလည်း နိုင်ငံတော်နဲ့ သက်ဆိုင်ရာတို့က အလေးထားဆောင်ရွက်ပေးမှုနဲ့ မြန်မာပြည်သူပြည်သားတွေ တက်တက်ကြွကြွ အသိစိတ်ရှိရှိနဲ့ ပါဝင်ဆောင်ရွက်ခဲ့ကြလို့ ရောဂါဖြစ်ပွားမှုဟာ နယ်စပ်ဒေသတချို့မှလွဲလို့ တစ်နိုင်ငံလုံးမှာဖြစ်ပွားမှု ကျဆင်းသွားပြီဖြစ်ပါတယ်။ ရောဂါဖြစ်ပွားမှု ကျဆင်းသွားလို့ ရုပ်ရှင်ရိုက်ကူးတင်ဆက်ပြသရေးတွေ၊ ဂီတထုတ်လုပ်ဖျော်ဖြေမှုတွေ၊ သဘင်တင်ဆက်ဖျော်ဖြေမှုတွေကို ကျန်းမာရေးစည်းကမ်းတွေကို ပစ်ပယ်မထားဘဲ စတင်နိုင်ကြတော့မှာ ဖြစ်ပါတယ်။

ယခုအခါ ပြည်သူတွေ စိတ်နှလုံးချမ်းမြေ့ပျော်ရွှင်မှုတွေနဲ့ အသိပညာဗဟုသုတတွေ တိုးပွားလာစေရေးအတွက် စတင်လမ်းပွင့်လာပြီ ဖြစ်ပါတယ်။ အနုပညာလောကသားတွေ၊ စာပေ၊ သတင်းလောကသားတွေ ပြန်လည်ရှင်သန်လာမယ့်လမ်းစဖြစ်လို့ ကောင်းသောဤအမှုအတွက် မုဒိတာပွားရပါတယ်။

ဝမ်းမြောက်စွာ ကြိုဆိုရပါတယ်။ လောကပါလတရားတွေကို ဆိုင်ရာဆိုင်ရာ အလိုက် လိုက်နာကျင့်သုံးကြမယ်ဆိုရင် မြန်မာ့လူ့ဘောင်လောကလည်း ပြန်လည်သာယာပြောလာမှာဖြစ်ပါတယ်။

ဖြစ်တဲ့သူတွေကို တွေ့ရတော့လည်း စိတ်မသက်မသာ ဖြစ်ရပြန်ပါတယ်။

ချေးငွေထုတ်ချေးပေး

ဒါ့အပြင် ကိုဗစ်-၁၉ ကာလမှာ လုပ်ငန်းမလည်ပတ်တော့ဘဲ အခက်အခဲဖြစ်နေသူတွေအတွက် ငွေချေးပေးမယ့်သတင်းကို ကြားသိလိုက်ရပါတယ်။ အခုလို အလွန်သက်သာတဲ့နှုန်းထားနဲ့ ငွေချေးပေးတာဟာလည်း လိုအပ်နေတဲ့အချိန်၊ အခက်အခဲဖြစ်နေတဲ့အချိန်မှာ အထောက်အပံ့ကောင်းဖြစ်တဲ့ ကူညီဖြည့်ဆည်းပေးခြင်းဖြစ်လို့ မင်္ဂလာရှိတဲ့သတင်းကောင်းဖြစ်ပါတယ်။ သူ့အကျိုးပြီးမြောက်အောင် ဆောင်ရွက်ပေးခြင်းဖြစ်လို့ သင်္ဂဟတရားနဲ့ညီတဲ့ ကောင်းသောကိစ္စ ဖြစ်ပါတယ်။ ယခင်က ကိုဗစ်ကာလမှာ လုပ်ငန်းမလည်ပတ်ဘဲ အခက်အခဲဖြစ်နေတဲ့ အသေးစား၊ အလတ်စား စီးပွားရေးလုပ်ငန်းရှင်တွေကို ငွေချေးပေးခဲ့ဖူးပါတယ်။ ယခုလည်း ကိုဗစ်-၁၉ ကြောင့် ဖြစ်ပေါ်လာနိုင်တဲ့ စီးပွားရေးသက်ရောက်မှုတွေအပေါ် ကုစားရေးလုပ်ငန်း ကော်မတီအစည်းအဝေးက ကိုဗစ်-၁၉ ကြောင့် ထိခိုက်မှုတွေရှိနေတဲ့ ရုပ်ရှင်၊ ဂီတ၊ သဘင်၊ စာနယ်ဇင်း၊ မီဒီယာလုပ်ငန်းတွေကို ချေးငွေထုတ်ချေးပေးဖို့ ဖိတ်ခေါ်ထားတာဖြစ်ပါတယ်။

ရုပ်ရှင်၊ ဂီတ၊ သဘင်၊ စာနယ်ဇင်း၊ မီဒီယာတွေကို ဘဏ္ဍာရေးဆိုင်ရာအကူအညီတွေ ပေးအပ်နိုင်ဖို့အတွက် ကိုဗစ်-၁၉ ရန်ပုံငွေမှ ကျပ်ငွေ ၁၅ ဘီလီယံ

ပြီးတော့ မိမိတို့လုပ်ငန်းတွေ ပြန်လည်ရှင်သန်အောင် ကြိုးစားအားထုတ်ကြရမှာဖြစ်ပါတယ်။ ရရှိလာမယ့် ချေးငွေကို ထိုက်ထိုက်တန်တန် တူတူတန်တန် ထိထိရောက်ရောက် အသုံးချရမှာဖြစ်ပါတယ်။ အခုလိုကာလမှာ ပြည်သူတွေအနေနဲ့လည်း အခက်အခဲဖြစ်နေကြတဲ့အချိန်အခါမို့ အသိပညာဗဟုသုတနဲ့ဖျော်ဖြေရေး၊ အပန်းဖြေရေးလုပ်ငန်းတွေကို နည်းနည်းနဲ့ကျကျ ဝိုင်းကြရမှာဖြစ်ပါတယ်။

သက်သာတဲ့နှုန်းထား

အဆိုပါချေးငွေကို ကဏ္ဍအလိုက်သတ်မှတ်ထားတဲ့စည်းကမ်းချက်တွေနဲ့ ကိုက်ညီတဲ့ ရုပ်ရှင်၊ ဂီတ၊ သဘင်၊ စာနယ်ဇင်း၊ မီဒီယာလုပ်ငန်းတွေကို အတိုးနှုန်း တစ်ရာခိုင်နှုန်းနဲ့ ချေးငွေကာလ တစ်နှစ်သတ်မှတ်ပြီး ချေးယူခွင့်ပြုသွားမှာဖြစ်ပါတယ်။ ချေးငွေလျှောက်လွှာတွေကို ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် ရန်ကုန်မြို့သာမက တိုင်းဒေသကြီးနှင့် ပြည်နယ်ကုန်သည်များနှင့် စက်မှုလက်မှုလုပ်ငန်းရှင်များအသင်းရုံးတွေမှာ ရယူနိုင်ပါတယ်။

ဒါ့အပြင် သတ်မှတ်ထားတဲ့ ဝက်ဘ်ဆိုက်လိပ်စာတွေမှာ ထုတ်ယူနိုင်သလို ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ ရုံးချုပ်နဲ့ တိုင်းဒေသကြီးနဲ့ ပြည်နယ်ပြန်/ဆက်ရုံးတွေမှာလည်း ရယူနိုင်ပါတယ်။ လျှောက်လွှာတွေကို ၂၀၂၁ ခုနှစ် နိုဝင်ဘာလ ၁၉ ရက်နေ့အထိ လက်ခံပေးသွားမှာ ဖြစ်ပြီး သတ်မှတ်ထားတဲ့ကဏ္ဍတွေနဲ့ စည်းကမ်း

တောင်ကြီးခရိုင်အတွင်းရှိ မြို့နယ်ရုံးများမှခန့်အပ်သည့် ဝန်ထမ်းသစ်များအား ဌာနဆိုင်ရာ ဘာသာရပ်သင်တန်း ဖွင့်လှစ်

တောင်ကြီး နိုဝင်ဘာ ၆

လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ရှမ်းပြည်နယ်(တောင်ပိုင်း) တောင်ကြီးခရိုင်အတွင်း ခန့်ထားသည့် ဝန်ထမ်းသစ်များအား ဌာနတွင်း ရက်တိုသင်တန်းဖွင့်ပွဲကို နိုဝင်ဘာ ၆ ရက် နံနက် ၁၀ နာရီ က တောင်ကြီးမြို့ တောင်ကြီးတက္ကသိုလ် ကျင်းပခဲ့ခြင်းဖြစ်ကြောင်း သိရသည်။

အခမ်းအနားတွင် ရှမ်းပြည်နယ် ဝန်ကြီးချုပ် ဒေါက်တာကျော်ထွန်းက ဝန်ထမ်းအင်အား ဖြည့်တင်းပေးရန်အတွက် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ၂၀၂၁ ခုနှစ် ဩဂုတ်လ တွင် အလုပ်လျှောက်လွှာများ ခေါ်ယူခဲ့ပြီး အောက်တိုဘာ ၁၀ ရက်တွင် ရှမ်းပြည်နယ်အတွင်း ရှိ ပြည်နယ်၊ ခရိုင်၊ မြို့နယ်ဦးစီးရုံးများတွင် စုစုပေါင်းဝန်ထမ်း ၅၈ ဦးကို ခန့်ထားပေးခဲ့ပါ ကြောင်း၊ ဝန်ထမ်းသစ်သင်တန်းသား၊ သင်တန်း သူများကို သင်တန်းကာလအတွင်း သင်တန်း ဆရာ များမှ မိမိဝန်ကြီးဌာနမှ စွဲကိုင်ကျင့်သုံးလျက်ရှိသော ဥပဒေ၊ နည်းဥပဒေ၊ လုပ်ထုံးလုပ်နည်းများ၊ ဦးစီးဌာန အလိုက် သက်ဆိုင်သော လုပ်ငန်းစဉ်များနှင့်လုပ်ငန်း ခွင် အတွေ့အကြုံများကို သင်ကြားပို့ချပေးသွားမည် ဖြစ်သည့်အတွက် သေချာစွာ ကြိုးစားသင်ယူကြရန်

မှာကြားလိုကြောင်း၊ ရှမ်းပြည်နယ်အတွင်းရှိ ပြည်သူ များ၏ အကျိုးသာမက မိမိတို့နိုင်ငံသူနိုင်ငံသားတို့ ၏ အကျိုးစီးပွားများတိုးတက်ရေးတို့ကိုပါ ကြိုးစား ဆောင်ရွက်ပေးကြရန် မှာကြားသည်။ ဆက်လက်၍ ရှမ်းပြည်နယ် လူမှုရေးဝန်ကြီး၊ လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာန၊ ပြည်နယ်ဦးစီးရုံး၊ ညွှန်ကြားရေးမှူး ဦးအောင်မြင့် က ဌာနဆိုင်ရာ ဘာသာရပ်သင်တန်းနှင့် ပတ်သက် ၍ ရှင်းလင်းတင်ပြသည်။ အဆိုပါ တောင်ကြီးခရိုင်အတွင်းရှိ မြို့နယ်ရုံးများ မှ ခန့်အပ်သည့် ဝန်ထမ်းသစ်များအား ဌာနဆိုင်ရာ ဘာသာရပ်သင်တန်းကို သင်တန်းသား၊ သင်တန်းသူ ၅၈ ဦး တက်ရောက်ပြီး သင်တန်းတွင် စီမံအာဏာရပ်၊ အမျိုးသားမှတ်ပုံတင်နှင့် နိုင်ငံသားဘာသာရပ်၊ လူဝင်မှုကြီးကြပ်ရေးဘာသာရပ်၊ ပြည်သူ့အင်အား



ပြည်နယ်ဝန်ကြီးချုပ် ဒေါက်တာကျော်ထွန်း ဝန်ထမ်းသစ်များအား ရင်းရင်းနှီးနှီးနှုတ်ဆက်စဉ်။

ဘာသာရပ် ဘာသာရပ်လေးမျိုး ပို့ချသင်ကြား ညနေ ၃ နာရီထိ သင်ကြားပို့ချသွားမည်ဖြစ်ကြောင်း သွားမည်ဖြစ်ကြောင်းနှင့် သင်တန်းကို နိုဝင်ဘာ သိရသည်။ ၆ ရက်မှ ၁၀ ရက်ထိ ၅ ရက် နေ့စဉ် နံနက် ၉ နာရီမှ အင်းသားလေး(တောင်ကြီး)



ဒေသတွင်းစိုက်ပျိုးမွေးမြူရေး ကုန်ထုတ်လုပ်မှုလုပ်ငန်းများ ရာနှုန်းပြည့်ဆောင်ရွက်နိုင်ရေး လိုအပ်သည်များ ဖြည့်ဆည်း

နေပြည်တော် နိုဝင်ဘာ ၆

ဒေသတွင်း စားနပ်ရိက္ခာဖူလုံရေးနှင့် ပြည်သူများ၏ စားသောက်ရေးကို အထောက်အကူဖြစ်စေရန် အတွက် နိုဝင်ဘာ ၅ ရက် တွင် အရှေ့တောင် တိုင်းစစ်ဌာနချုပ် တိုင်းမှူး ဗိုလ်ချုပ် ကိုကိုမောင်နှင့် အဖွဲ့ဝင်များသည် မွန်ပြည်နယ် မော်လမြိုင်မြို့နှင့်

သထုံမြို့တို့ရှိ နယ်မြေခံတပ်ရင်းများ၏ စိုက်ပျိုး မွေးမြူရေးလုပ်ငန်းများအား သွားရောက်ကြည့်ရှုပြီး တာဝန်ရှိသူများနှင့် တွေ့ဆုံကာ ကုန်ထုတ်လုပ်မှု လုပ်ငန်းများ ရာနှုန်းပြည့် ဆောင်ရွက်နိုင်ရေးနှင့် လိုအပ်သည်များ ပေါင်းစပ်ညှိနှိုင်း ဆောင်ရွက်ပေး ခဲ့ကြောင်း သတင်းရရှိသည်။ သတင်းစဉ်

အမ်းမြို့နယ်၌ တိုက်ပွဲရောင်စခန်းများရှိ နေရပ်စွန့်ခွာ ပြည်သူများအား ၎င်းတို့ နေရပ်သို့ ပြန်လည်ပို့ဆောင်

အမ်း နိုဝင်ဘာ ၆

ရခိုင်ပြည်နယ် အမ်းမြို့နယ်၌ တိုက်ပွဲရောင်စခန်း/စုရပ်များရှိ နေရပ်စွန့်ခွာပြည်သူ အိမ်ထောင်စု ၁၇၅ စု၊ လူဦးရေ ၆၉၁ ဦးအား နိုဝင်ဘာ ၆ ရက် နံနက် ၈ နာရီ က မိုးလုံလေလုံအားကစားခန်းမ မှ ၎င်းတို့နေရပ်သို့ ပြန်လည် ပို့ဆောင်ခဲ့ကြောင်း သိရသည်။ အဆိုပါတိုက်ပွဲရောင် စခန်း/

စုရပ်များရှိ နေရပ်စွန့်ခွာပြည်သူ များအား ၎င်းတို့နေရပ်များသို့ မြို့နယ်စီမံအုပ်ချုပ်ရေးအဖွဲ့မှ မော်တော်ယာဉ်သစ်စီးဖြင့်ပြန်လည် ပို့ဆောင်ပေးခဲ့သည်။ အဆိုပါ နေရပ်စွန့်ခွာပြည်သူများ ပြောင်းရွှေ့မှုကို နယ်မြေခံ တပ်မတော် သားများက ကူညီဆောင်ရွက်ပေး နေမှုအား အနောက်ပိုင်းတိုင်း စစ်ဌာနချုပ်မှ ဒုတိယတိုင်းမှူး

ဗိုလ်မှူးချုပ် အောင်ကျော်မင်း နှင့် တာဝန်ရှိသူများ၊ မြို့နယ်စီမံ အုပ်ချုပ်ရေးအဖွဲ့ဝင်များနှင့် ဌာန ဆိုင်ရာ တာဝန်ရှိသူများက ကြည့်ရှု၍ အားပေးစကား ပြောကြားကာ ဒါးလက်ကျေးရွာ အုပ်စု အလယ်ကျွန်းကျေးရွာသို့ ပြန်လည်ပို့ဆောင်ပေးခဲ့ကြောင်း သိရသည်။ မြို့နယ်(ပြန်/ဆက်)



နေရပ်ပြန်ပြည်သူများအား တပ်မတော်သားများက ကူညီဆောင်ရွက်ပေးစဉ်။

ကျောပုံးမှ

Grand Prize ဆုရရှိသော မြန်မာနိုင်ငံမှ ဓာတ်ပုံပညာရှင်အောင်မိုး၏ ဆုရဓာတ်ပုံမှာ မြန်မာနိုင်ငံ အလယ်ပိုင်း အညာဒေသကျေးရွာတစ်ရွာမှ ဆံရစ်ပိုင်းကလေးငယ်များ ကစားနေပုံကို အလင်းအမှောင် အယူအဆ၊ ဖွဲ့စည်းပုံ ကောင်းစွာရိုက်ကူးထားသည့် မြန်မာ့ယဉ်ကျေးမှုနှင့် လူနေမှု ဘဝကို ပေါ်လွင်စေသော ဓာတ်ပုံဖြစ်သည်။ ပြိုင်ပွဲမှ ဆုရဓာတ်ပုံများ ကို www.2021 international martial arts photo contest တွင် ဝင်ရောက်ကြည့်ရှုနိုင်ကြောင်း သိရသည်။ အောင်ကျော်ထွန်း(ပုသိမ်ကြီး)

လှိုင်းအနည်းငယ်မှ လှိုင်းအသင့်အတင့်ရှိမည်

နေပြည်တော် နိုဝင်ဘာ ၆ မြန်မာ့ပင်လယ်ပြင်မှာ လှိုင်းအနည်းငယ်မှ လှိုင်းအသင့်အတင့် ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ၄ ပေမှ ၆ ပေခန့် ရှိနိုင်သည်။ ဇိုး/ဇလ

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများ ပြည်ပမှ အဆင်ပြေချောမွေ့စွာတင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် နိုဝင်ဘာ ၆ စီးပွားရေးနှင့် ကူးသန်းရောင်းဝယ် ရေးဝန်ကြီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ ပစ္စည်းများကို လေကြောင်း၊ ရေကြောင်းနှင့် နယ်စပ်ကုန်သွယ်ရေး စခန်းများ မှ နေသင့်နေကြန်ကြာမှု မရှိ တင်သွင်းနိုင်ရေးအတွက် အချိန် နှင့်တစ်ပြေးညီ စီစဉ်ဆောင်ရွက် ပေးလျက်ရှိရာ ယနေ့တွင် ချင်းရွှေ ဟော် ကုန်သွယ်ရေး စခန်းမှ တင်သွင်းရာ ကုမ္ပဏီ သုံးခုမှ ယာဉ်

စီးရေ ၁၅ စီးဖြင့် နှာခေါင်းစည်း Mask ၁၀၅ တန် တင်သွင်းခဲ့ ကြောင်း သိရသည်။ နိုဝင်ဘာ ၁ ရက် မှ ၆ ရက် အတွင်း ကုမ္ပဏီ ၁၅ ခုမှ ယာဉ် စီးရေ ၃၄ စီးဖြင့် အောက်ဆီဂျင် အရည် (Bowser) ယာဉ်ဖြင့် တန် ၈၀၊ အောက်ဆီဂျင် ဓာတ်ငွေ့ (Bowser)ယာဉ်ဖြင့် ၆ တန်၊ အောက်ဆီဂျင်(အိုးခွံ) ၁၆၃၈ ခု၊ Oxygen Plant နှစ်ခု၊ Oxygen Generator ခြောက်ခု၊ အိမ်သုံး အောက်ဆီဂျင်စက် (Oxygen

Concentrator) ၃၀၊ PPE ဝတ်စုံ ၆၃၆၀၀၊ လက်အိတ် ၉ တန် နှင့် နှာခေါင်းစီး(Mask) ၁၈၆ တန် တင်သွင်းခွင့်ပြုခဲ့ပြီး ဖြစ် သည်။ နိုဝင်ဘာ ၁ ရက်မှ ၆ ရက် အတွင်း ပြည်ပမှ တင်သွင်းသည့် အောက်ဆီဂျင်အရည် (Bowser) ယာဉ်စုစုပေါင်း ငါးစီးမှာ ရန်ကုန် မြို့သို့ နှစ်စီး၊ မော်လမြိုင်မြို့သို့ နှစ်စီးနှင့် နေပြည်တော်သို့ တစ်စီး ဖြစ်ပြီး Oxygen Plant စုစုပေါင်း နှစ်ခုမှာ ရန်ကုန်မြို့သို့ ဖြစ်ကြောင်း

သိရသည်။ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်း များကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့် အညီ ဦးစားပေးတင်သွင်းခွင့်ပြု ပေးလျက်ရှိပါကြောင်းနှင့် ဆေးဝါး နှင့်ဆက်စပ်ပစ္စည်းများ တင်သွင်း ခြင်းနှင့် ဆက်စပ်သည့် အသိ ပေး ကြေညာချက်များကိုလည်း အများပြည်သူသိရှိစေရန် ဝန်ကြီး ဌာန Website ဖြစ်သည့် commerce.gov.mm တွင် ဝင်ရောက်ကြည့်ရှုနိုင်ရေး စီစဉ် ဆောင်ရွက်ပေးထားပါကြောင်း သိရသည်။ သတင်းစဉ်

ရသေ့တောင်မြို့နယ်၌ ပန်းခင်းစီမံချက်ဖြင့် နိုင်ငံသားစိစစ်ရေးကတ်ပြား ၁၅၈၆ ခု ထုတ်ပေးပြီးစီး

ရသေ့တောင် နိုဝင်ဘာ ၆ ရခိုင်ပြည်နယ် ရသေ့တောင်မြို့၌ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန မြို့နယ်ဦးစီးမှူးမှူးမှ မြို့နယ်ဦးစီးမှူး ဦးသိန်းမောင်နှင့် ဝန်ထမ်းများက ပန်းခင်းစီမံချက်ဖြင့် ဒေသခံပြည်သူများအား နိုင်ငံသား စိစစ်ရေးကတ်ပြားများပြုလုပ်ပေးခြင်းကို ယနေ့နံနက်ပိုင်းက အဆိုပါမြို့နယ်ဦးစီးမှူးမှူးမှူး ပြုလုပ်ပေးလျက်ရှိသည်။

ထိုသို့ဆောင်ရွက်ပေးရာတွင် ရသေ့တောင်မြို့နယ် ကျောင်းတောင်ကျေးရွာအုပ်စုရှိ အသက် (၁၆)နှစ်ပြည့်ပြီး နိုင်ငံသားစိစစ်ရေးကတ်ပြား မပြုလုပ်ရသေးသည့် ဒေသခံပြည်သူ စုစုပေါင်း ၄၂ ဦးတို့အား ပြုလုပ်ပေးခဲ့သည်။

အဆိုပါ ပန်းခင်းစီမံချက်ဖြင့် နိုင်ငံသားစိစစ်ရေးကတ်ပြားများ ပြုလုပ်ဆောင်ရွက်ပေးနေမှုအား မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးနိုင်လင်းထက်က သွားရောက်ကြည့်ရှုအားပေးစကား ပြောကြားခဲ့ပြီး လိုအပ်သည်များကို လမ်းညွှန်မှာကြားခဲ့သည်။

လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ရသေ့တောင်မြို့နယ်ဦးစီးမှူးမှူးအနေဖြင့် ပန်းခင်းစီမံချက်ဖြင့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားများ ပြုလုပ်ပေးခြင်းကို မေ ၃ ရက်မှစ၍ အရှိန်အဟုန်ဖြင့် ဆောင်ရွက်ပေးလျက်ရှိရာ နိုဝင်ဘာ ၆ ရက်ထိ အိမ်ထောင်စုလူဦးရေ စာရင်း ၇၄၆ ခုနှင့် နိုင်ငံသား စိစစ်ရေးကတ်ပြား ၁၅၈၆ ခုတို့ကို ပြုလုပ်ပေးခဲ့ပြီးဖြစ်ကြောင်း လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန မြို့နယ်ဦးစီးမှူးမှူးမှူး သိရသည်။

အောင်စံထွန်း(ပြန်/ဆက်)

ကုလသမဂ္ဂကမ္ဘာ့စားနပ်ရိက္ခာအစီအစဉ်မှ ရွှေပြည်သာမြို့နယ်ရှိ ပြည်သူများအား ဆန်အိတ်များထောက်ပံ့

ရွှေပြည်သာ နိုဝင်ဘာ ၆ ရန်ကုန်တိုင်းဒေသကြီး ရွှေပြည်သာမြို့နယ်ရှိ ပြည်သူများအား ကုလသမဂ္ဂ ကမ္ဘာ့စားနပ်ရိက္ခာအစီအစဉ်(WFP)က ထောက်ပံ့သည့် ဆန်အိတ်များအား ရွှေပြည်သာမြို့နယ်ရှိ အမှတ်(၂)ရပ်ကွက်၊ အမှတ်(၃)ရပ်ကွက်နှင့် အမှတ်(၄)ရပ်ကွက်ရှိ လက်လုပ်လက်စား ပြည်သူများထံ မြန်မာနိုင်ငံကြက်ခြေနီအသင်းက ယမန်နေ့ နံနက်ပိုင်းက ဖြန့်ဝေပေးသည်။

ထိုသို့ထောက်ပံ့ပေးအပ်ရာတွင် အိမ်ထောင်စု တစ်စုလျှင် ဆန် တစ်အိတ်နှုန်းဖြင့် အမှတ်(၂)ရပ်ကွက်ရှိ အိမ်ထောင်စု ၄၂၆ စုအား ဆန်အိတ် ၄၂၆ အိတ်၊ အမှတ်(၃)ရပ်ကွက်ရှိအိမ်ထောင်စု ၁၁၇၉ စုအား ဆန်အိတ် ၁၁၇၉ အိတ်၊ အမှတ်(၄)ရပ်ကွက်ရှိ အိမ်ထောင်စု ၅၂၉ စုအား ဆန်အိတ် ၅၂၉ အိတ်တို့ကို ထောက်ပံ့



ကမ္ဘာ့စားနပ်ရိက္ခာအစီအစဉ်(WFP)က ထောက်ပံ့သည့် ဆန်အိတ်များအား ရွှေပြည်သာမြို့နယ်ရှိ ပြည်သူများအား မြန်မာနိုင်ငံ ကြက်ခြေနီအသင်းက ကူညီထောက်ပံ့ပေးစဉ်။

ပေးအပ်ခဲ့သည်။ ဆက်လက်၍ ရွှေပြည်သာမြို့နယ်ရှိ ရပ်ကွက် (၂၇) ရပ်ကွက်ရှိ အိမ်ထောင်စုပေါင်း ၉၀၀၀ ကျော်အား နိုင်ငံ ကြက်ခြေနီအသင်းမှ သိရဆက်လက် ထောက်ပံ့ပေးအပ် သည်။ သွားမည်ဖြစ်ကြောင်း မြန်မာ နေမျိုးထွန်း(ပြန်/ဆက်)

ကာတွန်းဆရာကြီး ဦးဘဂျမ်း၏ ခေတ်အမြင် ကာတွန်း



ကျောပုံးမှ

ယနေ့ပွဲစဉ်တွင် မန်ယူအသင်းသည် အားထားရသည့် ကာဗာနီဗာရာနီတို့ ဒဏ်ရာကြောင့် လွဲချော်ခဲ့သလို ပေါက်ဘာလည်း ပွဲပယ်ဖြစ်ကြောင့် လွဲချော်ခဲ့သည်။ သို့သော်လည်း နည်းပြဆိုးလ်ရားသည် အဓိက ကစားသမား အများစုဖြင့် ပွဲထွက်လာသလို မန်စီးတီးအသင်းကလည်း အဓိက ကစားသမား အများစုဖြင့် မန်ယူအသင်းကို ရင်ဆိုင်လာခဲ့သည်။ ပွဲစသည်နှင့်တစ်ပြိုင်နက် မန်စီးတီးအသင်းသည် မန်ယူအသင်းကို ဖိအားပေးကစားနိုင်ခဲ့သည်။ ပွဲချိန် ၇ မိနစ်တွင် မန်ယူအသင်းမှ ခံစစ်ကစားသမား ဘိုင်လီ ကိုယ့်ကိုးကိုယ်သွင်းယူမိခဲ့၍ မန်စီးတီးအသင်း ဦးဆောင်ဂိုးရရှိခဲ့သည်။

ခံစစ်ပိုင်းအမှားများနေသည့် မန်ယူအသင်းသည် ယနေ့ပွဲစဉ်တွင်လည်း ဘိုင်လီ၊ လင်ဒီလော့ဖ်တို့ အမှားမှတစ်ဆင့် သွင်းဂိုးခွင့်ပြုပေးခဲ့ရသည်။ သွင်းဂိုးတစ်ဂိုးခွင့်ပြုပေးခဲ့သော်လည်း မန်ယူအသင်း၏ ကစားဟန် ကောင်းမွန်လာခြင်းမရှိဘဲ ပြိုင်ဘက်မန်စီးတီးအသင်း၏ ဖိအားပေးမှုကိုသာ ရင်ဆိုင်ခဲ့ရသည်။ ပထမပိုင်းပွဲချိန်ပြီးခါနီးတွင် မန်စီးတီးအသင်း ဒုတိယဂိုးရရှိခဲ့ပြီး ဆေးလ်ဗားက သွင်းယူပေးနိုင်ခဲ့သည်။

ဒုတိယပိုင်းပြန်လည်စတင်ချိန်တွင် မန်ယူအသင်းသည် ဘိုင်လီကို အနားပေးကာ ဆန်ချိုကို ထည့်သွင်းအသုံးပြုခဲ့သည်။ သို့သော်လည်း မန်ယူအသင်းသည် အသင်းလိုက်စွမ်းဆောင်ရည် ကျဆင်းနေပြီး မန်စီးတီးအသင်းက ကစားကွက်အသာ၊ ဘောလုံးပိုင်ဆိုင်မှုအသာ၊ နည်းဗျူဟာအသာဖြင့် ကစားနိုင်ခဲ့သည်။ ထို့နောက်တွင် နှစ်သင်းစလုံး လူစားပြောင်းလဲမှုများ ပြုလုပ်လာသော်လည်း တစ်ဖက်နှင့်တစ်ဖက် ထပ်မံဂိုးသွင်းယူနိုင်ခြင်း မရှိသောကြောင့် မန်စီးတီးအသင်းက နှစ်ဂိုးပြတ် အနိုင်ရရှိခဲ့ခြင်းဖြစ်သည်။

မန်ယူအသင်းသည် ယနေ့ပွဲစဉ်ရှုံးနိမ့်မှုကြောင့် နောက်ဆုံးအိမ်တွင်းပွဲစဉ် နှစ်ပွဲတွင် နှစ်ပွဲစလုံး ဂိုးပြတ် ရှုံးနိမ့်မှုနှင့် ကြုံတွေ့ခဲ့ရခြင်း ဖြစ်သည်။ ထို့အပြင် မန်ယူအသင်းသည် ပရီမီယာလိဂ်တွင် (၁၁) ပွဲ ကစားပြီး ရှုံးပွဲလေးပွဲအထိ ရှိလာကာ ရမှတ် ၁၇ မှတ်သာ ရရှိထားသေးသည်။ ပြိုင်ဘက် မန်စီးတီးအသင်းက ယခုပွဲစဉ် အနိုင်ရရှိမှုကြောင့် ရမှတ် ၂၃ မှတ်အထိ ရှိလာပြီဖြစ်သည်။

အခြားပွဲစဉ်ရလဒ်များအဖြစ် ဆောက်သမ်တန်က ဗီလာကို တစ်ဂိုး-ဂိုးမရှိဖြင့်နိုင်ပြီး ချယ်ဆီးနှင့် ဘန်လေ တစ်ဂိုးစီ သရေဖြစ်ခဲ့သည်။

ဘရန်ဖိုဒ်ကို နေ့ပွဲစဉ်ချိန် နှစ်ဂိုး-တစ်ဂိုးဖြင့်နိုင်ပြီး ယင်းနိုင်ပွဲမှာ နေ့ပွဲစဉ်ချိန်အတွက် ယခုရာသီပထမဆုံး နိုင်ပွဲ ဖြစ်သည်။ ပဲလွန်က ဝုလ်ဖ်ကို နှစ်ဂိုး ဂိုးမရှိဖြင့် အနိုင်ရသည်။

အောင်ဇော်

အိသီယိုပီးယား၌ အပစ်အခတ်ရပ်စဲရေးအတွက် ဆွေးနွေးပွဲများပြုလုပ်ရန် ကုလသမဂ္ဂလုံခြုံရေးကောင်စီ တောင်းဆို

ဂျီနီဗာ နိုဝင်ဘာ ၆
 ကုလသမဂ္ဂလုံခြုံရေးကောင်စီသည် အိသီယိုပီးယား တွင် ဖြစ်ပေါ်နေသည့် ကြောက်မက်ဖွယ်ပဋိပက္ခများ ကြောင့် စိုးရိမ်ကြောင်း ပြောကြားခဲ့ပြီး အပစ်အခတ် ရပ်စဲရေးအတွက် တောင်းဆိုခဲ့သည်။

ယခုလအတွက် လုံခြုံရေးကောင်စီတွင် ဥက္ကဋ္ဌ အဖြစ်ဆောင်ရွက်နေသူ ကုလသမဂ္ဂဆိုင်ရာ မက္ကဆီကို သံအမတ်ကြီး ဂျူအန်းရေမွန်ဒီလာဖလန်တီက နိုဝင်ဘာ ၅ ရက်တွင် ကြေညာချက်ထုတ်ပြန်ခဲ့သည်။


ပြီးခဲ့သည့်နှစ် နိုဝင်ဘာလမှစတင်ကာ အိသီယိုပီးယားအစိုးရတပ်များနှင့် နိုင်ငံ၏မြောက်ပိုင်း ဒေသကိုထိန်းချုပ်ထားသည့် တိုင်းရင်းသားအင်အား စုတို့ကြား တိုက်ပွဲများဖြစ်ပေါ်ခဲ့သည်။ အိသီယိုပီးယားနိုင်ငံ မြောက်ပိုင်းဒေသတွင် အစိုးရတပ်များနှင့်

တိုက်ပွဲများပြင်းထန်နေသည့်အပေါ် အလွန်အမင်း စိုးရိမ်မိသည်ဟု ကြေညာချက်တွင် ပါရှိသည်။ ရေရှည်တည်တံ့သည့် အပစ်အခတ်ရပ်စဲရေးနှင့် ပဋိပက္ခများကို ဖြေရှင်းနိုင်ရေးအတွက် အမျိုးသား ဆွေးနွေးပွဲပြုလုပ်ရန်နှင့် ငြိမ်းချမ်းရေးနှင့် တည်ငြိမ် ရေးအတွက် အခြေခံအုတ်မြစ်ချရန်လည်း တောင်းဆို ထားသည်။

အိသီယိုပီးယားနိုင်ငံ၌ လူသားချင်းစာနာ ထောက်ထားမှုဆိုင်ရာ ပဋိပက္ခများ၏ အကျိုးဆက် များ သက်ရောက်လာမည်ကိုလည်း အလွန်အမင်း စိုးရိမ်မိသည်ဟု လုံခြုံရေးကောင်စီက ဖော်ပြခဲ့သည်။ အဒစ်အဘာဘာမြို့ရှိ အမေရိကန်သံရုံးကလည်း အမေရိကန်နိုင်ငံသားများကို အိသီယိုပီးယားနိုင်ငံမှ ထွက်ခွာကြရန် အကြံပေးထားသည်။ ဆင်ဟွာ



ကုလသမဂ္ဂဆိုင်ရာ မက္ကဆီကိုသံအမတ်ကြီး ဂျူအန်းရေမွန်ဒီလာဖလန်တီ။



မော်လ်တာနိုင်ငံ မက်ဆီဒါမြို့၌ ကိုဗစ် -၁၉ ကာကွယ်ဆေးထိုးရန် စောင့်ဆိုင်းနေကြသူများကို တွေ့ရစဉ်။

မော်လ်တာနိုင်ငံ၌ အသက် ၁၂ နှစ်နှင့်အထက်များကို တတိယအကြိမ်ကာကွယ်ဆေးထိုးပေးသွားမည်

ဘလက်တာ နိုဝင်ဘာ ၆
 မော်လ်တာနိုင်ငံ၌ အသက် ၁၂ နှစ်နှင့်အထက် ကလေးများ အပါအဝင် နိုင်ငံသားများကို တတိယ အကြိမ် ကာကွယ်ဆေးထိုးပေး မည်ဟု ကျန်းမာရေးဝန်ကြီး ခရစ်ဖန်းက နိုဝင်ဘာ ၅ ရက်တွင် ကြေညာခဲ့သည်။

သတင်းစာရှင်းလင်းပွဲတွင် ကိုဗစ်-၁၉ နေ့စဉ်ကူးစက်မှု အရေအတွက်မှာ များပြားလာပြီး နောက် မော်လ်တာနိုင်ငံသည် ကျောင်းနေကလေးများ၊ ကျန်းမာ ရေးလုပ်သားများ၊ ဆေးဝါးပညာ

ရှင်များနှင့် ကျန်းမာရေးစောင့် ရှောက်ပေးသူများကို ကာကွယ် ဆေးထိုးပေးရန်အစီအစဉ်အတိုင်း လုပ်ဆောင်သွားမည်ဖြစ်သည်။

မော်လ်တာနိုင်ငံ၌ နိုဝင် ဘာ ၅ ရက်က ကိုဗစ်-၁၉ ကူးစက် ခံရသူ ၄၀ ထပ်မံတွေ့ရှိခဲ့ပြီး သတင်းပတ် ခြောက်ပတ်တာ ကာလအတွင်း အမြင့်ဆုံးပမာဏ ပင်ဖြစ်သည်။ တတိယအကြိမ် ကာကွယ်ဆေး ထိုးပေးရာတွင် အသက် ၆၀ နှင့်အထက်များကို ဒီဇင်ဘာ ၆ ရက်မှ စတင်ကာ ထိုးပေးမည်ဖြစ်ပြီး အသက် ၄၅ ဆင်ဟွာ

ဖိုက်ဇာကိုဗစ်-၁၉ သောက်ဆေးမှာ ဆေးရုံတက်ရမှုနှင့် သေဆုံးမှုတို့ကို လျော့ချပေးနိုင်ဟုဆို

နယူးယောက် နိုဝင်ဘာ ၆
 အမေရိကန် ဆေးဝါးထုတ်လုပ် ရေးကုမ္ပဏီကြီးဖြစ်သည့် ဖိုက်ဇာ ကုမ္ပဏီသည် ကိုဗစ်-၁၉ သောက် ဆေးကို ထုတ်လုပ်ထားပြီး ၎င်းတို့ ထုတ်လုပ်ထားသည့် သောက်ဆေးမှာ ကိုဗစ်-၁၉ ရောဂါဝေဒနာများကြောင့် ဆေးရုံ တက်ရခြင်းနှင့် သေဆုံးမှုတို့ကို သိသိသာသာ လျော့ချပေးနိုင် သည် ဟုပြောသည်။

ရောဂါလက္ခဏာ ပြင်းထန် သည့် လူနာပေါင်း ၇၇၀ ကျော် ဖြင့် လက်တွေ့စမ်းသပ်မှု

နောက်ဆုံးအဆင့်ကို ပြုလုပ်နေ လည်ဟု ကုမ္ပဏီက ပြောသည်။ ဖိုက်ဇာကိုဗစ်-၁၉ သောက်ဆေး ပေးထားသည့် လူနာများမှာ သေဆုံးမှုနှင့် ဆေးရုံတက်ရောက် ကုသရမှုကို ၈၉ ရာခိုင်နှုန်း လျော့ချပေးနိုင်သည်ဟု တွေ့ရှိ ရသည်။

ဆေးဘက်ဆိုင်ရာ တိုးတက် မှုကြီးတစ်ခုဟု ထင်မြင်မိကြောင်း ဖိုက်ဇာကုမ္ပဏီမှ သိပ္ပံဆိုင်ရာ အကြီးအကဲ မိုက်ကယ် ဒေါ်ဆန် ကပြောသည်။

ပြီးခဲ့သည့် လအတွင်းက



ဖိုက်ဇာလိုဂိုပေါ်တွင် ဆေးတောင့်များ ပြသထားစဉ်။

အောက်တိုဘာလအတွင်း အမေရိကန်၌ အလုပ်အကိုင် သန်းတစ်ဝက်နီးပါး ဖန်တီးပေးနိုင်ခဲ့

ဝါရှင်တန် နိုဝင်ဘာ ၆
 အောက်တိုဘာလအတွင်း အမေရိကန်၌ ထင်ထားသည်ထက် ပို၍ အလုပ်အကိုင်အခွင့်အလမ်းများ ပြန်လည်ကောင်းမွန်လာ သည်။ ဆောက်လုပ်ရေးနှင့် ထုတ်လုပ်ရေးလုပ်ငန်းများတွင် ပြီးခဲ့သည့်လအတွင်း အလုပ်အကိုင် ၅၃၀၀၀၀ တိုးလာခဲ့သည် ဟု နိုဝင်ဘာ ၅ ရက်တွင် အလုပ်သမားဌာနက ပြောသည်။

အပန်းဖြေလုပ်ငန်းနှင့် ခရီးသွားလုပ်ငန်းတို့မှလည်း အလုပ် သမားပေါင်း ၁၆၄၀၀၀ ကို ငှားရမ်းနိုင်ခဲ့သည်။

ဩဂုတ်လနှင့် စက်တင်ဘာလအတွင်း ကိုဗစ်-၁၉ ပျံ့နှံ့မှု တို့ကြောင့် စီးပွားရေးလုပ်ငန်းများ ထိခိုက်ခံစားခဲ့ရပြီးနောက်

ယခုအခါ အလုပ်အကိုင်များ ပြန်လည်ကောင်းမွန်လာသည်။ အောက်တိုဘာလအတွင်း အလုပ်လက်မဲ့ရာခိုင်နှုန်းမှာလည်း ကျဆင်းလာသည်။

ပြီးခဲ့သည့် ၁၂ လတာကာလအတွင်း ဆောက်လုပ်ရေးနှင့် ထုတ်လုပ်ရေးလုပ်ငန်းများတွင် လုပ်ကိုင်နေကြသည့်လုပ်သား များ၏ အလုပ်ချိန်မှာ ၄ ဒသမ ၉ ရာခိုင်နှုန်းတိုးလာခဲ့ပြီး အချို့သောကဏ္ဍများတွင် လုပ်သားပြတ်တောက်မှုများနှင့် လည်း ကြုံတွေ့လာရသည်။

အင်န်အိတ်ချ်ကေ

ကွန်ဂိုနိုင်ငံ ကီဘူပြည်နယ်၌ အီဘိုလာ ကူးစက်ခံရသူ ၁၁ ဦးတွေ့ရှိ

ဘရက်ဇာဘေးလ် နိုဝင်ဘာ ၆
 ကွန်ဂိုဒီမိုကရက်တစ်သမ္မတနိုင်ငံ မြောက်ပိုင်း ကီဘူပြည်နယ်၌ အီဘိုလာကူးစက်ခံရသူ ၁၁ ဦးရှိသည်ဟု ကျန်းမာရေးအရာရှိများက အတည်ပြုထားသည်။ ကွန်ဂိုဒီမိုကရက်တစ် သမ္မတနိုင်ငံ၌ အီဘိုလာနောက်ဆုံးဖြစ်ပွားခဲ့သည်မှာ ငါးလကျော်ကြာရှိပြီဖြစ်သည်ဟု ကျန်းမာရေးဝန်ကြီးဌာနက နိုဝင်ဘာ ၅ ရက်တွင် ဖော်ပြခဲ့သည်။

နိုဝင်ဘာ ၃ ရက်အထိ အီဘိုလာကူးစက်ခံရသူ ၁၁ ဦးရှိပြီး သေဆုံးသူ ခြောက်ဦး ရှိသည်။ ၂၀၂၁ ခုနှစ် မေလအစောပိုင်းတွင် ကွန်ဂိုဒီမိုကရက်တစ်သမ္မတနိုင်ငံသည် မြောက်ပိုင်း ကီဘူပြည်နယ်၌ ဖြစ်ပွားခဲ့သည့် အီဘိုလာကူးစက်မှု အဆုံးသတ်ပြီဟု ကြေညာခဲ့သည်။

ဆင်ဟွာ

ဆင်ဟွာ

ကိုဗစ် -၁၉ ကူးစက်မှုလျော့ကျလာသော်လည်း ကာကွယ်ရေးနည်းလမ်းများ အလေးထား

ကေကေစိုး

ဇင်ဘာဘေ့ဒ်နိုင်ငံ၌ ကိုဗစ်-၁၉ ကူးစက်မှု လျော့ကျလာသည်နှင့်အမျှ ကာကွယ်ရေး စည်းမျဉ်း စည်းကမ်းများ တဖြည်းဖြည်းချင်း ဖြေလျော့လာပြီဖြစ်သည်။

ဖြေလျော့မှုများပြုလုပ်ပေး

ဇင်ဘာဘေ့ဒ်အစိုးရသည် စက်တင်ဘာလအတွင်း အသွားအလာ ပိတ်ဆို့ကန့်သတ်မှုအဆင့်-၄ သတ်မှတ်ချက်မှ အဆင့်-၂ အထိ ဖြေလျော့ပေးခဲ့သည်။ ကိုဗစ်-၁၉ နေ့စဉ်ကူးစက်မှုနှုန်းများ သိသိသာသာကျဆင်းလာပြီးနောက် ယင်းကဲ့သို့ ဖြေလျော့မှုများ ပြုလုပ်ပေးခဲ့ခြင်းဖြစ်သည်။ ကိုဗစ်-၁၉ ကူးစက်မှုအန္တရာယ်ကို စိုးရိမ်၍ ပိတ်ထားရသည့် ကျောင်းများနှင့် တက္ကသိုလ်များ၊ ဘားများနှင့် အများပြည်သူနှင့် သက်ဆိုင်သည့် ဧရိယာများကို ပြန်လည်ဖွင့်လှစ်ပေးတော့မည်ဖြစ်သည်။

ပြန်လည်ဖွင့်လှစ်ခွင့်ရပြီဖြစ်

အသွားအလာ ပိတ်ဆို့ကန့်သတ်မှုကြောင့် စီးပွားရေးလုပ်ငန်းများ အထိနာရပြီး ယခုအခါ အစိုးရ၏ အဆင့်-၂ သတ်မှတ်ချက်အောက်တွင် ပြန်လည်ဖွင့်လှစ်ခွင့်ရပြီဖြစ်သည်။ လက်ရှိထုတ်ပြန်ထားသည့် လူမှုဝေးကွာအစီအစဉ်များမှာ နံနက် ၅ နာရီမှ ည ၁၀ နာရီအထိသာ အပြင်ထွက်ခွင့်ရသည့် အမိန့်၊ ပါးစပ်၊ နှာခေါင်းစည်းတပ်ဆင်ရန်၊ လက်ကြောခဏဆေးရန်တို့ ပါဝင်သည်။ ထို့ပြင် တစ်ကိုယ်ရေသန့်ရှင်းရေးရှိကြရန်လည်း တိုက်တွန်းထားသည်။ ဘုရားရှိခိုးကျောင်းသို့ သွားရာတွင်လည်း ကိုဗစ် -၁၉ စည်းမျဉ်းစည်းကမ်းများအတိုင်း လိုက်နာကြရန် တောင်းဆိုထားသည်။

အားကစားလှုပ်ရှားမှုခွင့်ပြုပေး

ကာကွယ်ဆေးအပြည့် ထိုးပြီးထားသူများ အတွက် အားကစားလှုပ်ရှားမှုများကို ပြုလုပ်ခွင့်ပေးထားသည်။ သို့သော်လည်း လူအများစုမှာ လက်ရှိကူးစက်မှုများ လျော့ကျလာသည်ကို အကြောင်းပြုကာ လိုက်နာရမည့်စည်းကမ်းများ လျော့ရဲလာသည်။

ကပ်ရောဂါဖြစ်ပွားခြင်း မရှိသကဲ့သို့ ၎င်းတို့၏ လုပ်ငန်းဆောင်တာများကို လုပ်ဆောင်နေသည်။ တိုင်းပြည်အတွင်း ကပ်ရောဂါ တတိယအကျော့ ရိုက်ခတ်စဉ်ကာလအတွင်း ကာကွယ်ဆေးထိုးနှံခြင်း လုပ်ငန်းများကို အင်တိုက်အားတိုက် လုပ်ဆောင်



ဇင်ဘာဘေ့ဒ်နိုင်ငံ ဟာရာရီမြို့တွင် ကိုဗစ် -၁၉ ကာကွယ်ဆေးထိုးနှံမှု ခံယူနေသည့် အမျိုးသမီးတစ်ဦးကို တွေ့ရစဉ်။

ပေးခဲ့ပြီး အချို့သူများသည် ကာကွယ်ဆေးထိုးနှံမှု ခံယူရန် မစဉ်းစားကြချေ။

လျော့ရဲလာ

အစောပိုင်းက အသက် ၁၈ နှစ်နှင့်အထက်များကိုသာ ကိုဗစ် -၁၉ ကာကွယ်ဆေးထိုးပေးရန် အစိုးရက ရည်ရွယ်ထားသော်လည်း နောက်ပိုင်းတွင် အသက် ၁၆ နှစ်များကိုပါ ကိုဗစ် -၁၉ ကာကွယ်ဆေးထိုးပေးရန် သတ်မှတ်ခဲ့သည်။ လူမှုဝေးကွာအစီအစဉ်များကို ကျင့်သုံးသည့် ဈေးဆိုင်ကြီးများတွင်လည်း ယခုအခါ ယင်းအစီအစဉ်များ လျော့ရဲလာပြီဖြစ်သည်။

အချို့သော ဈေးဝယ်သူများမှာလည်း ပါးစပ်၊ နှာခေါင်းစည်းတပ်ဆင်ကြခြင်း မရှိတော့ပေ။ ယခုအခါ စုပါမားကက်အချို့တွင် လူများနှင့်ပြည့်နှက်နေပြီး အထူးသဖြင့် သီတင်းပတ်ကုန်များတွင် လူများ

ဈေးဝယ်ထွက်ကြသည်ကို တွေ့ရသည်။

နောက်ထပ်ကူးစက်မှုလှိုင်းများဖြစ်လာနိုင်

နောက်ထပ်ကူးစက်မှုအကျော့များ ဖြစ်ပေါ်လာနိုင်သေးသည့်အတွက် ပြည်သူများအနေဖြင့် သတိထားနေထိုင်ကြရန်လည်း ကျန်းမာရေးကျွမ်းကျင်သူများက သတိပေးထားသည်။ ကိုဗစ် -၁၉ ကူးစက်မှုမှာ အချိန်မရွေး ဖြစ်လာနိုင်သည်ကို သတိထားကြရန်လည်း တိုက်တွန်းထားသည်။

ရောဂါကူးစက်ခြင်းကြောင့် အော့အန်ခြင်းနှင့် ဝမ်းလျှောခြင်းတို့ ဖြစ်လာနိုင်ကြောင်း၊ ပါးစပ်၊ နှာခေါင်းစည်းတပ်ဆင်ခြင်းနှင့် မကြာခဏ လက်ဆေးခြင်းတို့ ပြုလုပ်ကြရန်လည်း လိုကြောင်း ကျန်းမာရေးကျွမ်းကျင်သူ ဆော်ဝေလ်ယို နဂွမ်ရာက ပြောသည်။ ဗိုင်းရပ်စ်ကူးစက်မှုနောက်တစ်ကြိမ် ဖြစ်ပွားလာပါက နောက်ထပ်လှိုင်းများ ထပ်မံဖြစ်ပေါ်လာနိုင်သည်ဟုလည်း ၎င်းက ဆက်လက် သတိပေးထားသည်။

တိုက်တွန်းထား

ကပ်ရောဂါနှင့်ပတ်သက်၍ သတိထားမှုများကို မလျော့ကြရန်လည်း ပြန်ကြားရေးနှင့်ဆက်သွယ်ရေးဝန်ကြီးဌာန ဝန်ကြီး မိုနီကာ မက်ဗန်ဂွာက နိုဝင်ဘာ ၄ ရက်တွင် တောင်းဆိုခဲ့သည်။ ကူးစက်မှုများ လျော့ကျလာသည်မှာ မှန်သော်လည်း ဆက်လက်သတိထားရဦးမည်ဖြစ်ကြောင်း သတိပေးထားသည်။ ကိုဗစ် -၁၉ ကာကွယ်ဆေး သန်း ၂၀ နီးပါး ရယူရန်လည်း အစိုးရက ကြိုးပမ်းထားသည်။ ပြည်သူများယခုအရေအတွက်ထက်ပို၍ ကာကွယ်ဆေးထိုးနှံမှုခံယူကြရန်လည်း တိုက်တွန်းထားသည်။

အကြံပြုထား

ကိုဗစ် -၁၉ အမေးအဖြေကဏ္ဍတွင်လည်း ပြည်သူများ ပါးစပ်၊ နှာခေါင်းစည်းတပ်ဆင်ကြရန်၊

လက်ဆေးကြရန်နှင့် လူမှုဝေးကွာအစီအစဉ်များ အတိုင်း ဆက်လက်လိုက်နာကြရန် ၎င်းက အကြံပြုထားသည်။ ကိုဗစ် -၁၉ ကူးစက်မှုကို ကိုင်တွယ်ဖြေရှင်းနိုင်ရေးအတွက် အစိုးရသည် နိုင်ငံတစ်ဝန်း ကျန်းမာရေးစင်တာများ တည်ထောင်ကာ လုပ်ဆောင်ခဲ့သည်ဟုလည်း ပြန်ကြားရေးနှင့် ဆက်သွယ်ရေးဝန်ကြီးဌာန ဝန်ကြီး မိုနီကာ မက်ဗန်ဂွာက ပြောသည်။

အာဖရိကတစ်လွှား ရောဂါကူးစက်မှုအခြေအနေ

အာဖရိကတစ်လွှား ကိုဗစ် -၁၉ ကူးစက်မှုများမှာ နိုဝင်ဘာ ၅ ရက်နေ့အထိ လူပေါင်း ၈၅၂၀၈၇၃ ဦး ရှိသည်ဟု အာဖရိက ရောဂါထိန်းချုပ်ရေးနှင့် ကာကွယ်ရေးစင်တာက ပြောသည်။ အာဖရိက ရောဂါ ထိန်းချုပ်ရေးနှင့် ကာကွယ်ရေးစင်တာ (အေယူ)သည် အာဖရိကသမဂ္ဂ ကျန်းမာရေး အေဂျင်စီ ဖြစ်သည်။

အာဖရိကတစ်လွှား ကိုဗစ်-၁၉ ကြောင့် သေဆုံးမှုများမှာ ၂၁၉၂၁၂ ဦးရှိသည်။ ယခုအချိန်အထိ အာဖရိကတိုက်တွင် ကိုဗစ် -၁၉ ကူးစက်ရပြီးနောက် ပြန်လည်ကျန်းမာလာသူဦးရေမှာ ၇၉၂၅၀၁၃ ဦးရှိသည်။

တောင်အာဖရိကတွင် ကူးစက်မှုအများဆုံးဖြစ်

တောင်အာဖရိက၊ မော်ရိုကို၊ တူနီးရှားနှင့် အီသီယိုးပီးယားနိုင်ငံတို့မှာ အာဖရိကတိုက်တွင် ကူးစက်မှုအများဆုံးနေရာများ ဖြစ်ကြသည်။ တောင်အာဖရိကသည် အာဖရိကတိုက်တွင် ကိုဗစ် -၁၉ ကူးစက်မှုအများဆုံးဖြစ်ပြီး ကူးစက်မှုပေါင်း ၂၉၂၃၀၅၄ ဦး ရှိသည်။ ယင်းနောက်တွင် မော်ရိုကိုနှင့် အာဖရိကမြောက်ပိုင်းဒေသတို့မှာ ကူးစက်မှု အများဆုံးဖြစ်သည်။

- ကာကွယ်ဆေးအပြည့် ထိုးပြီးထားသူများအတွက် အားကစားလှုပ်ရှားမှုများကို ပြုလုပ်ခွင့်ပေးထားသည်။ သို့သော်လည်း လူအများစုမှာ လက်ရှိကူးစက်မှုများ လျော့ကျလာသည်ကို အကြောင်းပြုကာ လိုက်နာရမည့် စည်းကမ်းများ လျော့ရဲလာသည်။
- ကပ်ရောဂါဖြစ်ပွားခြင်းမရှိသကဲ့သို့ ၎င်းတို့၏ လုပ်ငန်းဆောင်တာများကို လုပ်ဆောင်နေသည်။ တိုင်းပြည်အတွင်း ကပ်ရောဂါ တတိယအကျော့ ရိုက်ခတ်စဉ် ကာလအတွင်း ကာကွယ်ဆေးထိုးနှံခြင်းလုပ်ငန်းများကို အင်တိုက်အားတိုက် လုပ်ဆောင်ပေးခဲ့ပြီး အချို့သူများသည် ကာကွယ်ဆေးထိုးနှံမှုခံယူရန် မစဉ်းစားကြချေ

ကိုဗစ် - ၁၉ ကာကွယ်၊ ထိန်းချုပ်၊ ကုသရေး သတင်းအချက်အလက်နှင့် အသိပညာပေး

တနင်္ဂနွေ၊ နိုဝင်ဘာ ၇၊ ၂၀၂၁

နိုဝင်ဘာ ၆ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၉၆၀ တွေရှိ

ထပ်မံသေဆုံးသူ ၂၁ ဦးရှိသဖြင့် ယနေ့အထိ သေဆုံးသူစုစုပေါင်း ၁၈၈၀၄ ဦးရှိ

(၆-၁၁-၂၀၂၁) ရက်နေ့၊ ည (၈:၀၀)နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက် လျက်ရှိပြီး (၅-၁၁-၂၀၂၁) ရက်နေ့၊ ည (၈:၀၀) နာရီမှ (၆-၁၁-၂၀၂၁) ရက်နေ့၊ ည (၈:၀၀) နာရီအတွင်း ဓာတ်ခွဲမူနာစုစုပေါင်း (၂၂,၈၅၁) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၉၆၀) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၄.၂၀) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲမူနာစုစုပေါင်း (၅,၀၀၈,၀၄၆)ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲ အတည်ပြုလူနာ စုစုပေါင်း (၅၀၅,၉၉၈) ဦး ရှိပြီ ဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၁,၄၄၅) ဦး ဖြစ်သဖြင့် ယနေ့အထိ စုစုပေါင်း (၄၇၆,၈၉၅) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၂၁) ဦးရှိသဖြင့် ယနေ့ အထိ သေဆုံးသူစုစုပေါင်း (၁၈,၈၀၄) ဦး ရှိပါသည်။

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ (၆-၁၁-၂၀၂၁) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲမူနာ စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၅၂၄) ခု	(၁၁) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၅၅) ခု	(၂) ဦး
ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၅၈၉) ခု	(၄) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၆၁) ခု	(၈) ဦး
ပြင်ဦးလွင်မြို့၊ အမှတ် (၁) တပ်မတော်ဆေးရုံ (ခုတင် ၇၀၀)	(၁၄) ခု	(၂) ဦး
စစ်တွေမြို့၊ အမှတ် (၁၇) တပ်မတော်ဆေးရုံ (ခုတင် ၁၀၀)	(၂၇) ခု	(၁) ဦး
လားရှိုးမြို့၊ အမှတ်(၉) တပ်မတော်ဆေးရုံ (ခုတင် ၁၀၀)	(၃၆) ခု	(၂) ဦး
ပုဂံလိကဆေးရုံနှင့် ဓာတ်ခွဲခန်းများ	(၁,၃၂၂) ခု	(၉) ဦး

နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၆၇၄) ခု	(၄၁) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၉,၅၄၉) ခု	(၈၈၀) ဦး
စုစုပေါင်း	(၂၂,၈၅၁) ခု	(၉၆၀) ဦး

- ကျန်းမာရေးဝန်ကြီးဌာနအနေဖြင့် ကိုဗစ်-၁၉ ရောဂါ ကူးစက်ဖြစ်ပွားမှုအခြေအနေများအား ကူးစက် ရောဂါ စောင့်ကြပ်ကြည့်ရှုရေး ရက်သတ္တပတ်အလိုက် ဓာတ်ခွဲမူနာရယူစစ်ဆေးမှု၊ ဓာတ်ခွဲအတည်ပြု လူနာတွေ့ရှိမှုနှင့် ရောဂါပိုးတွေ့ရှိမှုနှုန်းအခြေအနေများအား စောင့်ကြပ်ကြည့်ရှုလျက်ရှိရာ အပတ်စဉ်အလိုက် ဓာတ်ခွဲအတည်ပြုလူနာတွေ့ရှိမှုနှင့် ပျမ်းမျှရောဂါပိုး တွေ့ရှိမှုနှုန်းများမှာ (၅)ရာခိုင်နှုန်းအောက်သို့ စတင်လျော့နည်းကျဆင်းလာကြောင်း တွေ့ရှိရပါသည်။ သို့ရာတွင် ပြည်သူ့လူထုအကြား မြှုပ်ကွယ်နေသည့် ကိုဗစ်-၁၉ ရောဂါ ပိုးရှိနေသူများ (ဥပမာ- ရောဂါလက္ခဏာ မပြသော်လည်း ရောဂါပိုးရှိနေသူများ၊ သံသယရောဂါလက္ခဏာများရှိ၍ ရောဂါပိုးရှိနေနိုင်သော်လည်း ကျန်းမာရေးဌာနသို့ သတင်းပေးပို့ခြင်း မရှိသူများ) ထံမှ ရောဂါပိုးအဆင့်ဆင့် ဆက်လက်ကူးစက်၍ ရောဂါဖြစ်ပွားမှုများ ပြန့်လွှတ်ခြင်းတက်လာခြင်း မရှိစေရန်နှင့် ရောဂါကူးစက်ဖြစ်ပွားမှု ဆက်လက် လျော့ကျလာစေရန်အတွက် ကျန်းမာရေးဝန်ကြီးဌာနမှ ဆောင်ရွက်လျက်ရှိသော ရောဂါကာကွယ်၊ ထိန်းချုပ်၊ ကုသရေးလုပ်ငန်းများတွင် ပြည်သူ့လူထုအနေဖြင့် မိမိတို့ကဏ္ဍအလိုက် ယခုထက် ပိုမို ပူးပေါင်းပါဝင်ဆောင်ရွက်၍ အောက်ပါအချက်များကို တိကျစွာ လိုက်နာကြပါရန် ဖြစ်ပါသည်။
- အတတ်နိုင်ဆုံး မိမိတို့၏ နေအိမ်များတွင်သာ နေထိုင်ခြင်းနှင့် လူစုလူဝေးကို တတ်နိုင်သမျှ ရှောင်ကြဉ်ခြင်း၊
- နေအိမ်ပြင်ပသို့ သွားရောက်ရန်နှင့် လူအများစုဝေးရာသို့ သွားရောက်ရန်များရှိပါက ပါးစပ်နှင့် နှာခေါင်းစည်း (Mask)ကို မဖြစ်မနေ စနစ်တကျတပ်ဆင်ခြင်း၊
- လက်ကို မကြာခဏဆေးကြောခြင်း၊
- တစ်ဦးနှင့်တစ်ဦး တတ်နိုင်သမျှ ခပ်ခာခာနေထိုင်ခြင်း၊
- အလှည့်ကျရရှိလာသည့် ကာကွယ်ဆေးထိုးနှံမှုကို အကြိမ်ပြည့် မပျက်မကွက်ခံယူခြင်း၊
- သံသယရောဂါလက္ခဏာ တစ်စုံတစ်ရာရှိပါက မိမိဘာသာကုသခြင်းမျိုး မဆောင်ရွက်ဘဲ နီးစပ်ရာကျန်းမာရေးဌာနသို့ အမြန်ဆုံးဆက်သွယ်သတင်းပေးပို့၍ မိမိနှင့်အနီးကပ် ထိတွေ့ သူများအား ကျန်းမာရေးဌာနက စုံစမ်းရှာဖွေဖော်ထုတ်ရာတွင် သတင်းပေးပို့ခြင်းဖြင့် ပူးပေါင်း ဆောင်ရွက်ခြင်း၊
- ဓာတ်ခွဲအတည်ပြုလူနာနှင့် အနီးကပ်ထိတွေ့ဆက်စပ်ခဲ့သူများသည်လည်း ကျန်းမာရေးဌာနသို့ သတင်းပေးပို့၍ အသွားအလာကန့်သတ်ခြင်းနှင့် ဓာတ်ခွဲစစ်ဆေးခြင်းလုပ်ငန်းများကို ပူးပေါင်း ပါဝင်ဆောင်ရွက်ခြင်း၊
- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

၆-၁၁ - ၂၀၂၁ ရက်၊ ကိုဗစ်-၁၉ ရောဂါဖြစ်ပွားမှု အများဆုံး ၁၀ နိုင်ငံ၏ အခြေအနေ

စဉ်	နိုင်ငံ	ဓာတ်ခွဲအတည်ပြု လူနာ စုစုပေါင်း	ရောဂါပိုး ကင်းစင်သွားသူ	သေဆုံးသူဦးရေ စုစုပေါင်း
၁။	အမေရိကန်	၄၇၂၈၀၄၄၉	၃၇၂၆၉၅၀၉	၇၇၄၆၇၃
၂။	အိန္ဒိယ	၃၄၃၄၄၀၈၇	၃၃၇၂၈၉၃	၄၆၀၂၆၈
၃။	ဘရာဇီး	၂၁၈၆၂၄၅၈	၂၁၀၅၄၆၆၀	၆၀၉၁၁၂
၄။	ဗြိတိန်	၉၂၄၁၉၁၆	၇၂၃၉၇၂	၁၄၁၅၈၈
၅။	ရုရှား	၈၇၅၅၉၃၀	၇၅၃၅၁၇၂	၂၄၅၆၃၅
၆။	တူရကီ	၈၁၇၈၉၀၁	၇၆၄၉၅၆၈	၇၁၇၂၄
၇။	ပြင်သစ်	၇၁၉၉၃၃၂	၆၉၆၇၃၉၉	၁၁၇၈၇၅
၈။	အီရန်	၅၉၈၀၂၆၀	၅၅၈၈၅၄၅	၁၂၇၁၇၃
၉။	အာဂျင်တီးနား	၅၂၉၅၆၀	၅၁၆၁၃၇၂	၁၁၆၀၈၃
၁၀။	စပိန်	၅၀၂၅၆၃၉	၄၈၇၇၉၂၂	၈၇၅၀၄

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

၆- ၁၁ - ၂၀၂၁

နိုင်ငံ	ကိုဗစ်-၁၉ ရောဂါ ဓာတ်ခွဲအတည်ပြုလူနာ	ရောဂါပိုး ကင်းစင်သွားသူ	ပိုးတွေ့သေဆုံး လူနာ
အင်ဒိုနီးရှား	၄၂၄၇၇၂၁	၄၀၉၃၂၀၈	၁၄၃၅၃၄
ဖိလစ်ပိုင်	၂၈၀၀၆၂၁	၂၇၂၅၅၁၆	၄၄၂၃၉
မလေးရှား	၂၄၉၇၂၆၅	၂၄၀၁၈၂၃	၂၉၂၀၂
ထိုင်း	၁၉၆၀၀၃၉	၁၈၄၃၀၁၈	၁၉၆၁၁
ဗီယက်နမ်	၉၆၁၀၃၈	၈၃၉၁၀၁	၂၂၄၇၀
မြန်မာ	၅၀၅၉၉၈	၄၇၆၈၉၅	၁၈၈၀၄
စင်ကာပူ	၂၁၂၇၄၅	၁၈၅၂၂	၄၆၈
ကမ္ဘောဒီးယား	၁၁၉၀၂၁	၁၁၅၃၆၇	၂၈၂၄
လာအို	၄၅၉၈၀	၃၈၆၈၁	၈၁
ဘရူနိုင်း	၁၃၇၄၂	၁၂၄၄၅	၉၃

ကရင်ပြည်နယ်ခရီးစဉ်ဒေသ(လူထုအခြေပြုခရီးသွားလုပ်ငန်းများ)

ယမန်နေ့မှ အဆက်

တောင်ပိုင်းတောင်

တောင်ပိုင်းတောင်သည် ဘားအံမြို့မှ ငါးမိုင်ခန့် ဘားအံ-လှိုင်းဘွဲ့ ကားလမ်းအနီး တောင်ကလေးကျေးရွာတွင် တည်ရှိပြီး အမြင့်ပေ ၇၀၀ ခန့်နှင့် လှေကားများကို စတိုးပေါင်များဖြင့် ပြုလုပ်ထားပြီး ပြည်တွင်းခရီးသွားများ အပန်းဖြေလာရောက်လျက်ရှိပါသည်။

လွန်းည(ရေပြာအိုင်)

လွန်းညတောင်သည် ဘားအံမြို့မှ ၁၆ မိုင်ခန့် အကွာ ဘားအံ-မြဝတီကားလမ်းပေါ်ရှိ သမိုင်းဝင် လွန်းညစေတီအနီး၌ တည်ရှိသည်။ မိတာ ၂၀၀ ခန့် ရှည်လျားသော အကျယ်သုံးပေရှိ ကွန်ကရစ်တံတားပေါ်မှ ပတ်ဝန်းကျင်ရေပြင်နှင့် လယ်ကွင်းများ၊ လွန်းညတောင်တို့အလှကို ခံစားနိုင်ပြီး ပြည်တွင်းခရီးသွားများ အပန်းဖြေလာရောက်လျက်ရှိပါသည်။


အခြားဂူများ

ကျွမ်းကျင်သူများ ရသေ့ပျံဂူအနီးတွင် တည်ရှိပြီး ဂူအတွင်း၌ သက်ရှိသတ္တဝါ ကိုးမျိုး နေထိုင်ကျက်စားကာ လင်းနီအကောင်ရေ ၆၀၀၀ ကျော် ရှိပြီး ကမ္ဘာ့အသေးဆုံး လင်းနီမျိုးစိတ်သစ်ကို တွေ့ရှိနိုင်ပါသည်။ ဂူအား ဆရာတော်က ထိန်းသိမ်းထားရှိပြီး သဘာဝအတိုင်း တွေ့မြင်နိုင်ပါသည်။

တောင်ကလေးဂူသည် ဘားအံမြို့ ကမမောင်းကျေးရွာအနီးတွင် တည်ရှိပြီး သက်ရှိမျိုးစိတ်နှစ်မျိုး နေထိုင်ကျက်စားကာ လင်းနီအကောင်ရေ ၅၀၀၀၀ ကျော်ရှိပြီး ကျေးရွာအုပ်ချုပ်ရေးအဖွဲ့က ကြီးကြပ်၍ လင်းနီချေးထုတ်ယူခြင်းလုပ်ငန်းကို ဆောင်ရွက်လျက်ရှိပြီး ခရီးသည်ရောက်ရှိမှု နည်းပါးပါသည်။

ချစ်သူမြိုင်အပန်းဖြေဥယျာဉ်

ဘားအံမြို့ တော်ပုံကျေးရွာအုပ်စု ဘားအံ-ကော့ကျိုက်မှ တော်ပုံသို့သွား မြို့ရှောင်လမ်းဘေးတွင် တည်ရှိပြီး ချစ်သူမြိုင်ဟိုတယ်နှင့် အပန်းဖြေဥယျာဉ်အား တွဲဖက်၍မြေဧရိယာ ၆ ဒသမ ၃၃ ဧကပေါ်တွင် တည်ဆောက်ထားပါသည်။ ဟိုတယ်လုပ်ငန်းနှင့် အပန်းဖြေဥယျာဉ်လုပ်ငန်းအတွက် ရင်းနှီးမြှုပ်နှံမှုတန်ဖိုးငွေကျပ်သိန်း ၃၀၀၀၀ ခန့် ရင်းနှီးမြှုပ်နှံထားပါသည်။ ဥယျာဉ်အတွင်း ရေလွှာလျှောစီးခြင်း၊ Jetskii စီးနင်းခြင်း၊ ပန်းဥယျာဉ်၊ စားသောက်ဆိုင်၊ ရိုးရာအိမ်၊ Mini Cinema ၊ ကလေးကစားကွင်းနှင့် ပြည်တွင်းပြည်ပခရီးသွားဧည့်သည်များ သက်သေပိုင်သက်သာ အနားယူအပန်းဖြေနိုင်ရန် လုပ်ကိုင်ဆောင်ရွက်လျက်



ဘားအံမြို့နယ်မှ ရွှေယဉ်မျှော်(ပြည်တော်စေတီ)စေတီ။

ဓာတ်ပုံ - စောမျိုးမင်းသိန်း

ရှိပါသည်။

ပရေကြေတို ရေတံခွန်

ပရေကြေတိုရေတံခွန်သည် လှိုင်းဘွဲ့မြို့နယ် ရှမ်းရွာသစ်အနီးတွင်တည်ရှိပြီး ဘားအံမှ မိုင် ၅၀ အကွာ ဘားအံ-လှိုင်းဘွဲ့ ၂၅ မိုင် ကတ္တရာလမ်းနှင့် လှိုင်းဘွဲ့-ရှမ်းရွာသစ် ၂၅ မိုင် မြေသားလမ်းကို Steel Stone Co.,Ltd မှ ၂၀၁၇ ခုနှစ် ပွင့်လင်းရာသီတွင် ကတ္တရာလမ်း ဆောက်လုပ်ဖွင့်လှစ်ခဲ့ပါသည်။ ပရေကြေတို ရေတံခွန်သည် အဆင့် ၁၀ ဆင့်ခန့်ရှိပြီး ရေတံခွန်အပေါ်ပိုင်းတွင် ပိုမိုလှပစွာဖြင့် ရေလုံးကြီးများ ကျောက်ကြားမှ စီးဆင်းနေသော အလှအပများနှင့် ရေလွှာလျှောစီးခြင်းများကို လေ့လာကြည့်ရှုခံစားနိုင်ပါသည်။ ကရင်ပြည်နယ်အစိုးရအဖွဲ့ တိုင်းရင်းသားလက်နက်ကိုင် အဖွဲ့အစည်းများနှင့် ဒေသခံပြည်သူများက ခရီးစဉ်ဒေသသစ်တစ်ခုဖြစ်ပေါ်လာရေး လျာထားလုပ်ကိုင်ဆောင်ရွက်လျက်ရှိပါသည်။

တောနေ့ရေတံခွန်

တောနေ့ရေတံခွန်သည် ကော့ကရိတ်မြို့နယ် အာရှအဝေးပြေးလမ်းမကြီးအနီးတွင် တည်ရှိပြီး ၂၀၁၈ ခုနှစ် ဖေဖော်ဝါရီလတွင် အကြံပြုဖွင့်လှစ်ခဲ့ကာ အဆင့်သုံးဆင့်ရှိ ရေတံခွန် အမျိုးအစားဖြစ်ပြီး ခရီးစဉ်ဒေသအသစ် တစ်ခုအဖြစ် အဆင့်မြှင့်တင်ခြင်းကို ဒေသခံတိုင်းရင်းသားလုပ်ငန်းရှင်များက ဆောင်ရွက်လျက်ရှိပါသည်။ ယနေ့အချိန်တွင်

ရေတံခွန်အနီး၌ အပန်းဖြေဘန်ဂလိုများ၊ ဈေးဆိုင်တန်းများကို ဆောက်လုပ်ထားပြီး အဆင့်ဆင့် တိုးမြှင့်လုပ်ကိုင် ဆောင်ရွက်သွားမည်ဖြစ်ပါသည်။

ငှက်ကြည့်ခရီးစဉ်(ခရုစုပ်ငှက်)

ဘားအံမြို့မှ ၁၅ မိုင်ခန့်အကွာ ဘားအံ-မော်လမြိုင်ကားလမ်းဘေး ကော့ဒီကျေးရွာ၌ ခရုစုပ်ငှက်အကောင်ရေ ၁၀၀၀၀၀ ခန့် သဘာဝအတိုင်း နေထိုင်ကျက်စားလျက်ရှိရာ ယခုအခါ ငှက်ကြည့်စင်ကို တည်ဆောက်ထားပြီး ပြည်နယ်၏ ခရီးသွားဆွဲဆောင်မှု ခရီးစဉ်ဒေသအသစ်တစ်ခု ဖြစ်ပေါ်လာရေး လုပ်ကိုင်ဆောင်ရွက်လျက်ရှိပါသည်။

ရွှေယဉ်မျှော်စေတီ

(၁၃၁၇ ခုနှစ် ပထမခေါ်ဆိုလဆုတ် ၃ ရက်နေ့) ၁၉၅၅ ခုနှစ် ဇူလိုင်လ ၇ ရက်နေ့ မွန်းတည့် ၁၂ နာရီတွင် သာသနာရေးဝန်ကြီးဌာနမှ ဦးမန်းမြစိန်နှင့် ဦးသာဒက်တို့က ဂရုနိဗ္ဗာန်တက္ကသိုလ်ကို ဘားအံမြို့နယ် သံဃာယကဆရာတော်များနှင့် လေသာကျောင်းတိုက်ဆရာတော်ကြီး ဦးစန္ဒောဘာသထံသို့ ပြန်လည်လွှဲပြောင်း ဆက်ကပ်ခဲ့ပါသည်။ ရွှေယဉ်မျှော် ပြည်တော်စေတီသည် ဘားအံမြို့၏ အနောက်မြောက်ထောင့် သံလွင်မြစ်ကမ်းနဖူး ကျောက်ကုန်းမြင့်ကြီးပေါ်တွင် တည်ထားပါသည်။ ၁၃၂၀ ပြည့်နှစ် ကဆုန်လဆန်း ၁၀ ရက်(တနင်္ဂနွေနေ့) တွင် စတင်၍ အုတ်မြစ်ချပြီး ညဏ်တော် ၃၂ တောင်ရှိ စေတီတော်ကြီးနှင့် အရံစေတီလေးဆူတို့ကို တည်ထားခဲ့ပါသည်။

ကန်သာယာ

ဘားအံမြို့လယ်တွင် တည်ရှိကာ သဘာဝကို ပြုပြင်မွမ်းမံထားသော မြို့ကျက်သရေဆောင် ဖြစ်ပြီး ပြည်နယ်အထိမ်းအမှတ် ဇွဲကပင်တောင်နှင့် လိုက်ဖက်စွာ တည်ရှိနေပါသည်။ ခရီးသွားများနှင့် ပြည်သူများ အပန်းဖြေလေ့လာခြင်း၊ ကျန်းမာရေးနှင့် အားကစားပြုလုပ်နိုင်ရန် ကန်ပတ်လမ်း၊ ညဈေးတန်း၊ အများသုံးအိမ်သာ၊ ပန်းခြံနှင့် အပန်းဖြေရန်နေရာများ ပြုလုပ်ပေးထားပါသည်။

ဇွဲကပင်တောင်နှင့် လှေဖွဲ့ဥယျာဉ်

ဘားအံမြို့၏တောင်ဘက် ၁၀ ကီလိုမီတာ အကွာတွင် တည်ရှိပြီး အမြင့် ၂၃၇၂ ပေရှိ၍ တောင်ထိပ်သို့တက်ရန် သုံးနာရီခန့်ကြာမြင့်ပါသည်။ ဗုဒ္ဓဘုရားရှင်၏ ဆံတော်များ ပူဇော်ထားရှိပါသည်။ ဘုရားပွဲကို နှစ်စဉ် တပေါင်းလပြည့်နေ့ရောက်တိုင်း ကျင်းပကြပါသည်။

ခရီးစဉ်ဒေသသစ်များ

ဘားအံမြို့နယ် ကြာအင်းတောင်ခရီးစဉ် ဘားအံမြို့ရှိ ကြာအင်းတောင်သည် ပေ ၁၅၀၀ ခန့် မြင့်မားပြီး ခရီးစဉ်အသစ်အဖြစ် မြို့ခံပြည်သူများသာမက အခြားဒေသမှ ပြည်တွင်းခရီးသွားဧည့်သည်များပါ လာရောက်လည်ပတ်လျက် ရှိပြီး ပြည်နယ်အစိုးရက ရှုခင်းသာ၊ အများသုံးသန့်စင်ခန်း လေးခန်းတွဲ တစ်လုံးနှင့် ရှစ်ခန်းတွဲ တစ်လုံး၊ ကားရပ်နားကွင်း နှစ်ခု တည်ရှိကာ အစရှိသည်တို့ကို စိတ်ချမ်းမြေ့စွာ အပန်းဖြေလေ့လာနိုင်ရေးအတွက် ဆောင်ရွက်လျက်ရှိကြောင်း တင်ပြအပ်ပါသည်။

မိမိအပန်းဖြေစခန်း

ဘားအံမြို့၏မြောက်ဘက် သုံးမိုင်ခန့်အကွာ သံလွင်မြစ်ကမ်းနံဘေးတွင် UHM ကုမ္ပဏီမှ ဝယ်ယူထားသော ဘားအံမြို့ မိမိကျေးရွာအုပ်စု မိမိတောင်စွန်းကွင်းရှိ မြေဧရိယာ ၁၀ ဒသမ ၇၂ ဧကခန့် အကျယ်အဝန်းရှိမြေပေါ်တွင် ပြည်တွင်း၊ ပြည်ပခရီးသွားဧည့်သည်များအပေါ် ဆွဲဆောင်နိုင်မည့် အနားယူစခန်းနှင့် နိုင်ငံတကာအဆင့်မီ ဟိုတယ်လုပ်ငန်း လုပ်ကိုင်ဆောင်ရွက်လျက် ရှိပါသည်။

ဘားမဲတောင် အပန်းဖြေဥယျာဉ်

မြဝတီမြို့နယ် လေးကျောက်ခရီးစဉ် မြဝတီမြို့မှ ၁၂ ကီလိုမီတာခန့်အကွာတွင် ဂျပန်နိုင်ငံ အကူအညီဖြင့် တည်ဆောက်ထားသော လေးကျောက်မြို့သစ်သို့ အနီးပတ်ဝန်းကျင်မှ ပြည်သူများ လာရောက်လေ့လာလည်ပတ်လျက် ရှိပြီး မြို့သစ်အတွင်း ရှုခင်းသာ၊ စိုက်ပျိုးရေးခြံ၊ စာကြည့်တိုက်များကို ဖွင့်လှစ်ထားရှိကာ အနီးပတ်ဝန်းကျင်ရှိ ရေတံခွန်များသို့လည်း သွားရောက်လည်ပတ်နိုင်ပြီဖြစ်ပါသည်။

မြဝတီမြို့နယ် မုလအိစေတီခရီးစဉ်

ကရင်ပြည်နယ်၏ အမြင့်ဆုံးတောင်ဖြစ်သည့် မုလအိတောင်သည် ပင်လယ်ရေမျက်နှာပြင် အထက်ပေပေါင်း ၆၀၀၀ ကျော်တွင် တည်ရှိကာ ဘားအံမြို့၏ အရှေ့တောင်ဘက် မိုင်ပေါင်း ၁၀၀ ကျော်၊ မြဝတီမြို့မှ မိုင် ၆၀ ခန့်အကွာအဝေးတွင် တည်ရှိပါသည်။ မုလအိစေတီတော်သို့ ဘားအံ-မြဝတီ-တနင်္သာရီလမ်းကြောင်းအတိုင်း မော်တော်ယာဉ်ဖြင့် တက်ရောက်နိုင်သကဲ့သို့ ဘားအံ-ကော့ကရိတ်-ကျိုက်ဒုံလမ်းခွဲမှတစ်ဆင့် ကျိုတ်-တဒဲခို ကျေးရွာလမ်းကြောင်းအတိုင်း ခြေကျင်ခရီးဖြင့်လည်း တက်ရောက်နိုင်ပါသည်။

စာမျက်နှာ ၁၇ သို့



ဘားအံမြို့နယ် လှေဖွဲ့ဥယျာဉ်တော်ကြီးနှင့် ဇွဲကပင်တောင်။

ဓာတ်ပုံ - စောမျိုးမင်းသိန်း

စာမျက်နှာ ၁၆ မှ

ဘုရားသုံးဆူမြို့နယ် ချောင်းဆုံရေတံခွန်ခရီးစဉ် ဘုရားသုံးဆူမြို့ ချောင်းဆုံကျေးရွာတွင် တည်ရှိသော သဘာဝရေတံခွန်မှာ (၂၀၀ x ၁၀၀) မီတာ ရေစီးချောင်းအကျယ်ရှိပြီး ချောင်းအတွင်း လူ ၁၀ ဦးဆုံ တဲ ၁၀ လုံး၊ ချောင်းဘေး လူ ၁၀ ဦးဆုံ တဲ ၂၃ လုံးတို့ကို ရေပေါ်နှစ်ဖက်နှင့် ချောင်းကမ်း ပတ်လည်တွင် တည်ဆောက်ထားပါသည်။ စားသောက်ဆိုင်၊ မင်္ဂလာခန်းမ၊ ကမ်းနဖူး Bar ဆိုင်၊ နှစ်ခန်းတွဲ ဘန်ဂလို ၂၄ လုံးတို့ကို တည်ဆောက်လျက်ရှိပါသည်။

ဘုရားသုံးဆူမြို့နယ် မက္ကသာ(ထီလောင်ယျား) ရေတံခွန်ခရီးစဉ် ကြာအင်းဆိပ်ကြီးမြို့နယ် ဘုရားသုံးဆူမြို့ အနီး မက္ကသာဘေးမှ သစ်တောဧရိယာအတွင်းရှိ ထီလောင်ယျားရေတံခွန်သည် သဘာဝရေတံခွန် တစ်ခုဖြစ်ပြီး အပျော်တမ်းလှေစီးခြင်း၊ ရေကူးခြင်း၊ အပန်းဖြေစားသောက်နိုင်သော စားသောက်ဆိုင် များ တည်ဆောက်ထားရှိပါသည်။ ဘုရားသုံးဆူမြို့နယ် သဘာဝရေကူးကန်နှင့် အပန်းဖြေစခန်း ဘုရားသုံးဆူမြို့ ကျောက်ပလူးကျေးရွာတွင်



သံလွင်မြစ်ကြောင်း ခရီးစဉ်တွင် တွေ့ရမည့် သံလွင်မြစ်ရှုခင်း။ ဓာတ်ပုံ - KSG

သံလွင်မြစ်ကြောင်းအတွင်း၌ အပျော်စီးသင်္ဘောခရီးစဉ်ကို ထီးလိုင်ရှင် နှစ်ထပ်သင်္ဘောဖြင့် ၂၀၁၈ ခုနှစ်တွင် သီတင်းပတ်တစ်ပတ်လျှင် သုံးရက်၊ တစ်ရက်လျှင် နှစ်ကြိမ်ဖြင့် စမ်းသပ်ပြေးဆွဲခဲ့ပါသည်။ ဒေသခံလုပ်ငန်းရှင် တစ်ဦးကလည်း ပြည်တွင်း၊ ပြည်ပခရီးသည်များ မြစ်ကြောင်းအတိုင်း အပျော်စီးနင်း လေ့လာနိုင်ရန်အတွက် ထီးလိုင်ရှင် အမည်ရှိ သင်္ဘောငယ်ဖြင့် ငှားရမ်းမှုရှိပါက စမ်းသပ်ပြေးဆွဲလျက်ရှိပါသည်



ဘားအံမြို့နယ် ဆံတော်ရှင် ဇွဲကပင်တောင်။ ဓာတ်ပုံ - စောမျိုးမင်းသိန်း

တည်ရှိပြီး လူလုပ်သဘာဝရေတံခွန်(ရေကူးကန်) တစ်ခုဖြစ်ကာ (၉၃/၉၄) ကီလိုမီတာအကြား အကျယ် (၂၀၀ x ၆၀) ပေခန့်၊ အနက် လေးပေရှိ၍ အနားယူအလုံး ၃၀ အား ကန်ပတ်လည်တွင် တည်ဆောက်ထားရှိပြီး အများသုံးအိမ်သာ(ကျား/မ) လေးခန်းတွဲ တစ်လုံးကိုလည်း တည်ဆောက်လျက် ရှိပါသည်။

သံလွင်မြစ်ကြောင်းအပျော်စီးခရီးစဉ် သံလွင်မြစ်ကြောင်းအတွင်း၌ အပျော်စီး သင်္ဘောခရီးစဉ်ကို ထီးလိုင်ရှင်နှစ်ထပ်သင်္ဘော ဖြင့် ၂၀၁၈ ခုနှစ်တွင် သီတင်းပတ်တစ်ပတ်လျှင် သုံးရက်၊ တစ်ရက်လျှင် နှစ်ကြိမ်ဖြင့် စမ်းသပ်ပြေးဆွဲ ခဲ့ပါသည်။ ဒေသခံလုပ်ငန်းရှင် တစ်ဦးကလည်း ပြည်တွင်း၊ ပြည်ပခရီးသည်များ မြစ်ကြောင်းအတိုင်း အပျော်စီးနင်း လေ့လာနိုင်ရန်အတွက် ထီးလိုင်ရှင် အမည်ရှိ သင်္ဘောငယ်ဖြင့် ငှားရမ်းမှုရှိပါက စမ်းသပ် ပြေးဆွဲလျက်ရှိပါသည်။

ဗုဒ္ဓဂယာ ခရီးစဉ် ဘားအံမြို့၏ အရှေ့တောင်ဘက် ခုနစ်မိုင်ခန့် အကွာ ကော့ကသောင်ကျေးရွာအနီးတွင် မြေ ဧရိယာ အကျယ်အဝန်း လေးဧကခန့်အတွင်း၌ သမိုင်းဝင် ဗုဒ္ဓသံဝေဇနီယလေးဌာန အထိမ်းအမှတ်

ဗုဒ္ဓရုပ်ပွားတော်များနှင့် ကျောက်စာတိုင်များကို ထုလုပ်ပူဇော်၍ အများပြည်သူများ ကြည့်ညို့ လေ့လာနိုင်စေရန် ဗုဒ္ဓဂယာ ခရီးစဉ်ဒေသတစ်ခု အဖြစ် ဒေသခံ ဆရာတော်တစ်ပါးက ဦးစီး ဆောင်ရွက် အကောင်အထည်ဖော်လျက်ရှိပါသည်။

ပလက်ဝဆည်အပန်းဖြေခရီးစဉ် သံတောင်ကြီးဒေသ ဘောဂလီမြို့နယ်အတွင်း ရှိ ပလက်ဝဆည်၌ ပဉ္စမအကြိမ် ငါးမျိုး တစ်သိန်းခွဲ ထပ်မံစိုက်ထည့်ခဲ့ပြီး စုစုပေါင်း စိုက်ထည့်ခဲ့သည့် ငါးမျိုးအရေအတွက်မှာ ခုနှစ်သိန်းအထိ ရှိလာပြီ ဖြစ်ပါသည်။ ပလက်ဝဆည်အတွင်း အပျော်ငါးများ ခြင်း၊ လှေစီးခြင်းနှင့် အပန်းဖြေအနားယူနိုင်သော Ecotourism ခရီးစဉ်ဒေသအဖြစ် အကောင်အထည် ဖော်ဆောင်ရွက်သွားနိုင်ရန် ပြည်နယ်အဖွဲ့အဖွဲ့ က လျာထားဆောင်ရွက်လျက်ရှိပါသည်။

မိုးပျံပူဖောင်းခရီးစဉ် Oriental Balloon Co.,Ltd နှင့် Shwe Lay Ta Gon Co.,Ltd တို့ကလည်း လာရောက်လည်ပတ် ကြသော ပြည်တွင်း၊ ပြည်ပခရီးသွားဧည့်သည်များ အား မိုးပျံပူဖောင်းဖြင့် စီးနင်းလိုက်ပါ၍ ဘားအံမြို့ အလှကို ကြည့်ရှုနိုင်ရန်အတွက် ၂၀၁၉ ခုနှစ် အတွင်း စမ်းသပ်ပျံသန်းခဲ့ပြီး ဖြစ်ပါသည်။ ။

ဖောင်းပြင်မြို့နယ်၌ ကိုဗစ်-၁၉ ကူးစက်မှုပြန်တွေ့သဖြင့် စောင့်ကြည့်ကုသရေးစင်တာ ပြန်လည်ဖွင့်လှစ်

ဖောင်းပြင် နိုဝင်ဘာ ၆ စစ်ကိုင်းတိုင်းဒေသကြီး ဖောင်းပြင်မြို့နယ်၌ နိုဝင်ဘာ ၅ ရက်တွင် ကိုဗစ်-၁၉ ရောဂါပိုး ကူးစက်မှုကို ပြန်လည်တွေ့ရှိသဖြင့် မကြာမီက ပိတ်သိမ်းခဲ့သော စောင့်ကြည့်ကုသရေးစင်တာကို ပြန်လည်ဖွင့်လှစ်ခဲ့ရ ကြောင်း သိရသည်။ ဖောင်းပြင်မြို့နယ်၌ လွန်ခဲ့သော ၁၅ ရက်ခန့်က ကိုဗစ်-၁၉ ရောဂါပိုးတွေ့ရှိသူ ကွင်းဆက်ပြတ်တောက်ခဲ့သဖြင့် စောင့်ကြည့် ကုသရေးစင်တာကို အောက်တိုဘာ ၂၉ ရက်က ပိတ်သိမ်းခဲ့ခြင်းဖြစ်သည်။ ထို့နောက်ပိုင်းတွင် ကိုဗစ်-၁၉ သံသယရှိသူ ခြောက်ဦးကို ရောဂါပိုး ရှိ မရှိ RDT Test Kit ဖြင့် စစ်ဆေးခဲ့ရာ တစ်ဦး၌ ရောဂါပိုးတွေ့ရှိသဖြင့် ပိတ်သိမ်းလိုက်သောစင်တာကို နိုဝင်ဘာ ၅ ရက်တွင် ပြန်လည်ဖွင့်လှစ်ခဲ့ ရကြောင်း ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး မြို့နယ် ကော်မတီမှ သိရသည်။ ဖောင်းပြင်မြို့နယ်၌ လေးလကျော်အတွင်း ကိုဗစ်-၁၉ ရောဂါပိုး ကူးစက်ခဲ့ရာ ၇၄၅ ဦးရှိပြီး သေဆုံးသူ ၂၅ ဦးအထိ ရှိခဲ့ကာ သေဆုံးသူ ၂၅ ဦးတွင် စောင့်ကြည့်ကုသရေးစင်တာ၌ သေဆုံးခဲ့သူ ၁၇ ဦးရှိကာ နေအိမ်များ၌ သေဆုံးသူများအား စစ်ဆေးရာတွင် ပိုးတွေ့ရှိသူ ရှစ်ဦး



ပိတ်သိမ်းထားသော စင်တာကို ပြန်ဖွင့်နေစဉ်။ ရှိကြောင်း မြို့နယ်ပြည်သူ့ကျန်းမာရေးဌာနမှ သိရသည်။ ကိုထွန်း(ဖောင်းပြင်)

မြန်အောင်မြို့နယ်၌ မိုးစပါးစံကွက်ရိတ်သိမ်း

မြန်အောင် နိုဝင်ဘာ ၆ ဧရာဝတီတိုင်းဒေသကြီး မြန်အောင်မြို့နယ် စိုက်ပျိုးရေးဦးစီးဌာနက ကြီးမှူး၍ ၂၀၂၁-၂၀၂၂ ခုနှစ် မြို့နယ်ကိုယ်စားပြု မိုးစပါးစံကွက် ရိတ်သိမ်းပွဲကို တာဝတွဲကြီးကျွန်းကျေးရွာအုပ်စု ဧက ၂၀၀ စံပြကွက်၌ နိုဝင်ဘာ ၅ ရက်က ပြုလုပ်ရာ ဆင်းသုခမိုးစပါးစံကွက်မှ တစ်ဧက အထွက်နှုန်း စပါးအစို ၁၁၃ ဒဿမ ၃၁ တင်းနှင့် စပါးအခြောက် ၁၀၉ ဒဿမ ၂၇ တင်း ထွက်ရှိကြောင်း သိရသည်။ စံကွက်ရိတ်သိမ်းပွဲသို့ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးနေမင်း ထွန်းနှင့်အဖွဲ့ဝင်များ၊ မြို့နယ်စိုက်ပျိုးရေးဦးစီးအရာရှိဦးစိုးမြင့်အောင်နှင့် ဝန်ထမ်းများ၊ ဌာနဆိုင်ရာ တာဝန်ရှိသူများ တက်ရောက်ခဲ့ကြသည်။ မြန်အောင်မြို့နယ်အတွင်း ၂၀၂၁-၂၀၂၂ ခုနှစ် မိုးစပါးစိုက်ပျိုးဧက ၁၁၈၆၉၇ ဧကရှိပြီး နွေစပါးကို ၉၂၀၃ ဧက စိုက်ပျိုးမည်ဖြစ်ကြောင်း မြို့နယ်စိုက်ပျိုးရေး ဦးစီးဌာနမှ သိရသည်။



မြစ်မီးရောင်စီမံကိန်း ကျေးရွာကော်မတီများ ဖွဲ့စည်း

ကြံခင်း နိုဝင်ဘာ ၆ ဧရာဝတီတိုင်းဒေသကြီး ကြံခင်းမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ၂၀၂၁-၂၀၂၂ ဘဏ္ဍာနှစ် ပထမခြောက်လပတ်တွင် အကောင်အထည်ဖော်ဆောင်ရွက်မည့် မြစ်မီးရောင် ကျေးရွာစီမံကိန်း ကျေးရွာနှစ်ရွာဖြစ်သည့် အုတ်တွင်းကျေးရွာအုပ်စု လယ်ကြီးကျွန်းကျေးရွာ (အိမ်ခြေ ၁၂၄ အိမ်၊ လူဦးရေ ၅၄၀) နှင့် သဲဖြူကျေးရွာအုပ်စု ကုန်းမြင့်ကျေးရွာ (အိမ်ခြေ ၁၁၉ အိမ်၊ လူဦးရေ ၄၂၅ ဦး) တို့တွင် စီမံကိန်း အကြောင်း မိတ်ဆက်ရှင်းလင်းခြင်းနှင့် ကျေးရွာကော်မတီဖွဲ့စည်းခြင်းကို နိုဝင်ဘာ ၄ ရက်နှင့် ၅ ရက်က မြို့နယ်ဦးစီးမှူး ဦးယဉ်မင်းဦး(လက်ထောက်ညွှန်ကြားရေးမှူး-နည်းပညာ)နှင့် ဝန်ထမ်းများက ကွင်းဆင်း ဆောင်ရွက်ခဲ့ကြောင်း သိရသည်။

ချိုလဲ့

စက်သုံးဆီများ သတ်မှတ်ဈေးနှုန်းအတိုင်း ဝယ်ယူရရှိခြင်းမရှိပါက တိုင်ကြားနိုင်

ယမန်နေ့မှအဆက်

ရန်ကုန်တိုင်းဒေသကြီးတွင် အထူးဈေးနှုန်းဖြင့် ရောင်းချလျက်ရှိသော စက်သုံးဆီအရောင်းဆိုင်များစာရင်း

စဉ်	အရောင်းဆိုင်အမည်	တစ်လီတာဈေးနှုန်း			အရောင်းဆိုင်လိပ်စာ
		92 Ron	ဒီဇယ်	Premium ဒီဇယ်	
၄၁	Denko (လှိုင်သာယာ-၁)	၁,၄၁၂	၁,၃၃၅	၁,၃၄၁	အမှတ် (၅၈၈) ၇ ရပ်ကွက်၊ မီးခွက်ဈေးအောက်ထိပ်အနီး ရန်ကုန်-ပုသိမ်လမ်းမကြီး လှိုင်သာယာမြို့နယ်၊ ရန်ကုန်တိုင်းဒေသကြီး။
၄၂	Denko (လှိုင်သာယာ ၃)	၁,၄၁၂	၁,၃၃၅	၁,၃၄၁	အမှတ် (၃/၄၉) အလယ်ရွာကျေးရွာအုပ်စု၊ ခရောင်လမ်းမကြီး၊ လှိုင်သာယာမြို့နယ်၊ မြောက်ပိုင်းခရိုင်၊ ရန်ကုန်တိုင်းဒေသကြီး။
၄၃	MMHK - TW	၁,၃၇၇	၁,၃၄၉	၁,၃၅၆	ဘုရားကုန်းကျေးရွာအုပ်စု သန်လျင်မြို့နယ်၊ အရှေ့ပိုင်းတက္ကသိုလ်အနီး (တာဝ)
၄၄	Nilar Yoma - TP	၁,၃၇၇			၁၆၂ သိမ်ဖြူလမ်း (၉)ရပ်ကွက်၊ ဗိုလ်တထောင်မြို့နယ်
၄၅	ထက်ကရီ-အမှတ်(၂) လမ်းမကြီး	၁,၃၆၂	၁,၃၂၀	၁,၃၃၀	အမှတ်(၂)လမ်းမကြီး၊ ရှမ်းတံကြီးစံပြကျေးရွာ၊ လှည်းကူးမြို့နယ်၊ ရန်ကုန်တိုင်းဒေသကြီး။
၄၆	သရဖူ-အင်းစိန်	၁,၃၆၂	၁,၃၃၄	၁,၃၄၁	ဒညင်းကုန်းဘူတာရပ်ကွက်၊ ဒညင်းကုန်းဘူတာရုံလမ်း၊ အင်းစိန်မြို့နယ်၊ ရန်ကုန်မြို့။
၄၇	Petro K Bahan	၁,၃၆၂	၁,၃၃၄	၁,၃၄၁	အနောက်မုဉ်းပြိုင်ကွင်းလမ်းနှင့် ဆရာစံလမ်းထောင့်၊ ဗဟန်းမြို့နယ်၊ ရန်ကုန်တိုင်းဒေသကြီး။
၄၈	Petro K Shan Su	၁,၃၆၂	၁,၃၃၄	၁,၃၄၁	ရှမ်းစုကျေးရွာ၊ ပျဉ်းမပင်ရပ်ကွက်၊ ရန်ကုန်-ပြည်လမ်းမကြီး၊ ထောက်ကြံ့မြို့၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး။
၄၉	Petro K Hmaw Bi	၁,၃၆၂	၁,၃၃၄	၁,၃၄၁	အမှတ်(၄)လမ်းမကြီး၊ မှော်ဘီမြို့နယ်၊ ယင်းတိုက်ပင်ကျေးရွာအုပ်စု၊ သံဖြူကျေးရွာကွင်းအမှတ် (၅၆၇/A က)။
၅၀	Lucky7 Petroleum	၁,၃၆၂	၁,၃၃၄	၁,၃၄၁	ကျိုက်ခေါက်ဘုရားအနီး
၅၁	PT Power (သာကေတ)	၁,၃၆၂	၁,၃၃၄	၁,၃၄၁	အမှတ်(၂၃၅/ခ)၊ ရှုခင်းသာလမ်း၊ ၁၀ တောင်ရပ်ကွက်
၅၂	PT Power (ဧရာဝတီ)	၁,၃၆၂	၁,၃၃၄	၁,၃၄၁	အမှတ်(၆၂)ရပ်ကွက်၊ ဧရာဝတီလမ်းမကြီး
၅၃	PT Power (မြသမု)	၁,၃၆၂	၁,၃၃၄	၁,၃၄၁	အမှတ်(၂၆)ရပ်ကွက်၊ ပင်လုံလမ်းမကြီး
၅၄	PT Power (အမှတ် ၂)	၁,၃၆၂	၁,၃၃၄	၁,၃၄၁	မြေကွက်အမှတ်၊ (၁၄၃/၃)၊ (၁၄၃/၂)၊ အမှတ်(၁၄၁) ရပ်ကွက်
၅၅	PT Power (ကျောက်တန်း)	၁,၃၆၂	၁,၃၃၄	၁,၃၄၁	အမှတ်(၄၉၂/၆)၊ မြိုင်သာယာရပ်ကွက်
၅၆	PT Power (ကုလားဝဲ)	၁,၃၆၂	၁,၃၃၄	၁,၃၄၁	အမှတ်(၇၁၀)၊ ဒဂုံ-သီလဝါလမ်းမကြီးဘေး၊ ကုလားဝဲကျေးရွာ
၅၇	PT Power (ပုလဲ)	၁,၃၆၂	၁,၃၃၄	၁,၃၄၁	ရွှေနံ့သာကျေးရွာအုပ်စု၊ ပုလဲရပ်ကွက်
၅၈	PT Power (မှော်ဘီ)	၁,၃၆၂	၁,၃၃၄	၁,၃၄၁	သနပ်ပင်ကျေးရွာအုပ်စု
၅၉	PT Power (အမြန်လမ်း)	၁,၃၆၂	၁,၃၃၄	၁,၃၄၁	သာယာကုန်းကျေးရွာအုပ်စု
၆၀	Yangon Petrol (သာကေတ)	၁,၃၆၂	၁,၃၃၄	၁,၃၄၁	ရတနာလမ်းမပေါ်၊ တက်လမ်းအိမ်ရာအနီး၊ ၁၀ တောင်ရပ်ကွက်
၆၁	Yangon Petrol (ယုဇန)	၁,၃၆၂	၁,၃၃၄	၁,၃၄၁	ပဲခူးမြစ်လမ်းမပေါ်၊ အိုးအိမ်မှတ်တိုင်အနီး၊ ၉၂ ရပ်ကွက်
၆၂	Yangon Petrol (တောင်-မြောက်လမ်းဆုံ)	၁,၃၆၂	၁,၃၃၄	၁,၃၄၁	မြေတိုင်းရပ်ကွက်အမှတ်-၂၇/၉၊ လူနေ/ရပ်ကွက်အမှတ်- ရွှေပင်လုံအိမ်ရာ၊ (တောင်/မြောက်လမ်းဆုံ)
၆၃	Yangon Petrol (ဧရာဝတီ)	၁,၃၆၂	၁,၃၃၄	၁,၃၄၁	ပဲခူးမြစ်လမ်းနှင့် ဧရာဝတီလမ်းမကြီးထောင့်၊ ဧရာဝတီလမ်းမကြီး၊ ၆၀ ရပ်ကွက်
၆၄	Yangon Petrol (မင်းရဲကျော်စွာ)	၁,၃၆၂	၁,၃၃၄	၁,၃၄၁	မင်းရဲကျော်စွာလမ်းနှင့် ကနောင်မင်းသားကြီးလမ်းထောင့် (YBS ကားဝင်းအနီး)
၆၅	Yangon Petrol (သုဓမ္မာ)	၁,၃၆၂	၁,၃၃၄	၁,၃၄၁	သုဓမ္မာလမ်းမကြီး၊ မြောက်ဥက္ကလာပအဝိုင်းအနီး၊ စက်မှုလက်မှုရပ်ကွက်
၆၆	Yangon Petrol (ဒလ)	၁,၃၆၂	၁,၃၃၄	၁,၃၄၁	အမှတ် ၁၄၂၄၊ ဒလ-တုံတေးလမ်းမကြီး၊ ဆာဖာချောင်ရပ်ကွက်
၆၇	Yangon Petrol (မောင်းမကန်)	၁,၃၆၂	၁,၃၃၄	၁,၃၄၁	အမှတ် ၁/က၊ မောင်းမကန်လမ်းမကြီး၊ ၁၇ ရပ်ကွက်
၆၈	Nay Win Htun	၁,၃၆၂	၁,၃၃၄	၁,၃၄၁	ရှမ်းစုရွာ၊ တုံတေးမြို့နယ်
၆၉	Chan Myae Gone	၁,၃၇၇	၁,၃၄၉	၁,၃၅၆	မြို့ရောင်လမ်း၊ ရှမ်းစုကြီးကျေးရွာ

မန္တလေးတိုင်းဒေသကြီးတွင် အထူးဈေးနှုန်းဖြင့် ရောင်းချလျက်ရှိသော စက်သုံးဆီအရောင်းဆိုင်များစာရင်း

စဉ်	အရောင်းဆိုင်အမည်	တစ်လီတာဈေးနှုန်း			အရောင်းဆိုင်လိပ်စာ
		92 Ron	ဒီဇယ်	Premium ဒီဇယ်	
၁	MMTM - MDY 59	၁,၄၀၇	၁,၃၆၉	၁,၃၇၆	ချမ်းမြသာစည်မြို့နယ်၊ မန္တလေးတိုင်းဒေသကြီး
၂	MMTM - MDY 67	၁,၄၀၇	၁,၃၆၉	၁,၃၇၆	အမရပူရမြို့နယ်၊ မန္တလေးတိုင်းဒေသကြီး
၃	MMTM - Kumae	၁,၄၀၇	၁,၃၆၉	၁,၃၇၆	ဝမ်းတွင်းမြို့နယ်၊ မန္တလေးတိုင်းဒေသကြီး
၄	KS(027)	၁,၄၀၂	၁,၃၆၉	၁,၃၇၆	ကျွဲတပ်ဆုံကျေးရွာ၊ သာစည်မြို့နယ်၊ မန္တလေးတိုင်းဒေသကြီး။
၅	KS(031)	၁,၃၉၇	၁,၃၆၄	၁,၃၇၁	တောတွင်းကျေးရွာ၊ အမရပူရမြို့၊ မန္တလေးတိုင်းဒေသကြီး။
၆	KS(26)	၁,၄၀၂	၁,၃၆၉	၁,၃၇၆	ထန်းခွကျေးရွာအုပ်စု၊ နွားထိုးကြီးမြို့နယ်၊ မန္တလေးတိုင်းဒေသကြီး။
၇	KS(030)	၁,၄၀၇	၁,၃၆၉	၁,၃၈၅	ဥသျှစ်ကုန်းကျေးရွာ၊ တပ်ကုန်းမြို့နယ်၊ ရန်ကုန် - မန္တလေးလမ်းမဟောင်း။
၈	OK Energy (Nyaung Oo)	၁,၄၀၇	၁,၃၇၄	၁,၃၈၁	ညောင်ဦး-ကျောက်ပန်းတောင်းလမ်းမကြီးဘေး
၉	OK Energy (Kyaukpataung)	၁,၄၀၇	၁,၃၇၄	၁,၃၈၁	ကျောက်ပန်းတောင်း-မိတ္ထီလာလမ်းဘေး မြို့ဦးစေတီအနီး
၁၀	OK Energy (Yamaethin)	၁,၄၀၂	၁,၃၇၄	၁,၃၈၁	ရန်ကုန် - မန္တလေး လမ်းမကြီးဘေး၊ ရွှေခါးကျေးရွာ
၁၁	Power-9 (Pynmana)	၁,၄၀၂	၁,၃၇၄	၁,၃၈၁	ရန်ကုန်-ပျဉ်းမနားလမ်းမဟောင်း နှင်းဆီပိုင်းအနီး ပုဗ္ဗသီရိမြို့နယ်
၁၂	Petro Seven	၁,၄၀၂	၁,၃၇၄	၁,၃၈၁	မိုင်တိုင်အမှတ် (173/5)၊ ရန်ကုန် - မန္တလေးလမ်းမကြီး၊ ထီးလှိုင်ကျေးရွာအုပ်စု၊ ရမည်းသင်းမြို့နယ်
၁၃	Than Lwin Thit	၁,၄၀၂	၁,၃၇၄	၁,၃၈၁	လျှပ်စစ်လမ်းခွဲ၊ မွန်းတည့်ခွင်ကျေးရွာ၊ ဧရာဝတီမြို့နယ်၊ နေပြည်တော်။
၁၄	Moon Sun Energy(mandalay)	၁,၄၅၇	၁,၃၇၀	၁,၃၇၆	ပြည်ကြီးမင်္ဂလာကုန်တင်ရပ်နားစခန်း (စွယ်တော်ကားကြီးဝင်း)၊ အမရပူရမြို့နယ်၊ မန္တလေးတိုင်းဒေသကြီး။
၁၅	Moon Sun Energy(Mikehtilar)	၁,၄၅၇	၁,၃၈၀	၁,၃၈၆	ရန်ကုန်-မန္တလေးလမ်းမဟောင်း၊ ဝက်တိုးကျေးရွာအုပ်စု၊ မိတ္ထီလာတိုးဂိတ်အနီး၊ မိတ္ထီလာမြို့။
၁၆	Shan Shwe Taung (Payangazu)	၁,၄၀၇	၁,၃၈၄	၁,၃၉၁	သာစည်မြို့နယ်၊ မန္တလေးတိုင်းဒေသကြီး
၁၇	Asia Energy - 78 ပန်ဆိုင် (မန္တလေး)	၁,၄၅၇	၁,၃၇၀	၁,၃၇၆	၇၈ လမ်း၊ ရန်ကုန်-မန္တလေးလမ်းမကြီး၊ မန္တလေးလေယာဉ်ကွင်းလမ်းနှင့် မျက်နှာချင်းဆိုင်၊ ချမ်းမြသာစည်မြို့နယ်။
၁၈	Asia Energy - ပုသိမ်လေး ပန်ဆိုင် (မန္တလေး)	၁,၄၅၇	၁,၃၇၀	၁,၃၇၆	မန္တလေး မိုးကုတ်လမ်းမကြီး၊ ပုသိမ်လေးကျေးရွာ၊ ပုသိမ်ကြီးမြို့နယ်
၁၉	Asia Energy - စဉ့်ကိုင် ပန်ဆိုင် (မန္တလေး)	၁,၄၅၇	၁,၃၇၀	၁,၃၇၆	မိုင်တိုင် (၄၁၅)၊ ပေါ်တော်မူဘုရားအနီး၊ စဉ့်ကိုင်မြို့။
၂၀	Asia Energy - ၆၉ ပန်ဆိုင် (မန္တလေး)	၁,၄၅၇	၁,၃၇၀	၁,၃၇၆	ဦးပိုင်(၁)၊ အကွက်(တ-၇/၈)၊ ၆၉ လမ်းနှင့် သိပ္ပံလမ်းထောင့်၊ မြို့သစ်(၁)၊ ချမ်းမြသာစည်မြို့နယ်၊ မန္တလေးတိုင်းဒေသကြီး။
၂၁	Asia Energy - ကျောက်ချောပန်ဆိုင် (မန္တလေး)	၁,၄၅၇	၁,၃၇၀	၁,၃၇၆	၁၆ မိုင်၊ တိုးဂိတ်အကျော် ကျောက်ချောကျေးရွာ၊ မန္တလေး-ပြင်ဦးလွင်ကားလမ်း။
၂၂	Asia Energy - 62 ပန်ဆိုင် (မန္တလေး)	၁,၄၅၇	၁,၃၇၀	၁,၃၇၆	၆၂ လမ်း၊ 106 x 107 ကြား မန္တလေးမြို့။
၂၃	Asia Energy - စက်မှုပန်ဆိုင် (မန္တလေး)	၁,၄၅၇	၁,၃၇၀	၁,၃၇၆	၆၂ လမ်း၊ ကနောင်မင်းသားကြီးလမ်းနှင့် ယောမင်းကြီးလမ်းကြား၊ မန္တလေးမြို့။
၂၄	Asia Energy (ရမည်းသင်း)	၁,၄၅၇	၁,၃၇၅	၁,၃၈၁	မိုင်တိုင် (၂၉၆/၂၉၇) ရမည်းသင်း၊ တိုးဂိတ်ဘေး၊ ရမည်းသင်းမြို့နယ်။
၂၅	Asia Energy (ပုဂံညောင်ဦး)	၁,၄၅၇	၁,၃၇၅	၁,၃၈၁	ပုဂံ-ကျောက်ပန်းတောင်း၊ ကားလမ်းအထွက်၊ ပုဂံညောင်ဦးမြို့နယ်။
၂၆	Asia Energy (သာစည်-ယင်းမာပင်)	၁,၄၅၇	၁,၃၇၀	၁,၃၇၆	မိုင်တိုင်(၃၄)၊ မိတ္ထီလာ - တောင်ကြီးကားလမ်း၊ ယင်းမာပင်မြို့နယ်။
၂၇	Asia Energy (မိတ္ထီလာ)	၁,၄၅၇	၁,၃၇၅	၁,၃၈၁	မိုင်တိုင် (၃၃၃)၊ ညောင်မြစ်လမ်းဆုံ၊ မိတ္ထီလာမြို့နယ်။
၂၈	Mandalay-4	၁,၄၀၇	၁,၃၇၉	၁,၃၈၆	ပြည်ကြီးစံခွန်မြို့နယ်၊ မန္တလေးတိုင်းဒေသကြီး
၂၉	Moon Sun Energy(Thazi)	၁,၄၅၇	၁,၃၈၀	၁,၃၈၆	မိတ္ထီလာ-တောင်ကြီးလမ်းမ၊ ကျွဲတပ်ဆုံကျေးရွာ၊ သာစည်မြို့။

(ဆက်လက်ဖော်ပြပါမည်)

မြန်မာ့အသံနှင့်ရုပ်မြင်သံကြား

၇-၁၁-၂၀၂၁ တနင်္ဂနွေနေ့



Table with program schedules for MRTV, including times and program names like '၀၆:၀၀ ငေတူသုတ်၊ ရတနာသုတ်၊ ငေတူသုတ်'.

သောကြာနေ့ ညဦးထွန်း တေးဂီတပွဲ (LIVE) စတင်ပျော်ရွှင်ပါသည်

MRTVonline www.mrtv.gov.mm t.me/mrtvnews twitter.com/mrtvwebportal



mitv

- 07:01 News
07:27 Global Partnership for Brighter Future: Netherlands Pavilion at Expo 2020 Dubai
07:33 Daytamotbarat Sasana Land
08:01 Talent Show on a Maze of Xylophones
08:06 Healthy Diet: Fasting Diet
08:14 Today Myanmar: Blue Plaque (General Post Office & Maha Bandula Park)
08:22 Products of Myanmar - Kachin Traditional Knife
08:33 Underwater Photographer
09:01 Applied Myanmar Traditional Martial Art
09:27 A Historic Town: 9 Pagodas
09:40 Karunar Kabar Home for the Aged (Nay Pyi Taw)
10:01 Weekly Review



Table with program schedules for MRTV MRC, including times and program names like '၈၈:၀၀ (၀၆:၀၀ မှ ၀၈:၀၀) ငါးအချစ်တင်ရှည်နှင့်ရိုးရာအထောင်း'.



Table with program schedules for MRTV PARLIAMENT, including times and program names like '၀၉:၀၀ အဖွင့်အလုပ်'.



Table with program schedules for MRTV SPORTS, including times and program names like '၀၆:၀၀ အဖွင့်'.

MRTV Farmers' Channel MRTV Education Channel မြန်မာ့အသံနှင့်ရုပ်မြင်သံကြား

အများပြည်သူသို့ အသိပေးကြေညာချက်

၁။ အဂတိလိုက်စားမှုတိုက်ဖျက်ရေးကော်မရှင်သည် အဂတိလိုက်စားမှု တားဆီးကာကွယ်ရေးလုပ်ငန်းများကို ထိရောက်စွာ အကောင်အထည်ဖော် ဆောင်ရွက်နိုင်ရန်အတွက် ကော်မရှင်အပါအဝင် ပြည်ထောင်စုဝန်ကြီးဌာန/အဖွဲ့အစည်းများတွင် အဂတိလိုက်စားမှု တားဆီးကာကွယ်ရေးအဖွဲ့များ ဖွဲ့စည်းဆောင်ရွက်လျက်ရှိပါသည်။
၂။ ကော်မရှင်အနေဖြင့် သက်ဆိုင်ရာ ပြည်ထောင်စုဝန်ကြီးဌာန/အဖွဲ့အစည်းများ၏ ကြီးကြပ်မှုအောက်ရှိ အများပြည်သူနှင့် ဆက်သွယ်ဆောင်ရွက်လျက်ရှိသော ရုံး/ဌာနများတွင် ဝန်ဆောင်မှုရယူခဲ့ကြသော ပြည်သူများ၏ တယ်လီဖုန်းများသို့ Short Code နံပါတ် "1111" အသုံးပြု၍ SMS မှတစ်ဆင့် မေးခွန်းများမေးမြန်းခြင်းနှင့် တုံ့ပြန်မှုရယူခြင်းအစီအစဉ် (Public Feedback Programme - PFP) ကို အသုံးပြုဆောင်ရွက်လျက်ရှိပါသည်။
၃။ အများပြည်သူထံမှ တုံ့ပြန်မှုရယူခြင်းအစီအစဉ်အရ အဂတိလိုက်စားမှုတိုက်ဖျက်ရေးကော်မရှင်နှင့် ပြည်ထောင်စုဝန်ကြီးဌာန/

အဖွဲ့အစည်းများထံမှ Short Code နံပါတ် "1111" ဖြင့် ဝန်ဆောင်မှုရယူစဉ်က ကြိုတင်ခွဲရသည့် အခြေအနေများနှင့်စပ်လျဉ်း၍ ပေးပို့မေးမြန်းလိုက်သော SMS များကို မှန်ကန်စွာ ပြန်လည်ဖြေကြားပေးခြင်းဖြင့် သက်ဆိုင်ရာဌာနအသီးသီး၏ ဝန်ဆောင်မှု လုပ်ငန်းအရည်အသွေးကို သိရှိနိုင်မည်ဖြစ်ပြီး အဂတိလိုက်စားမှု တားဆီးကာကွယ်ရေးအတွက် လိုအပ်ချက်များကို ပြုပြင်နိုင်မည်ဖြစ်ပါသည်။
၄။ သို့ဖြစ်ပါ၍ ပြည်သူလူထုအနေဖြင့် ကော်မရှင်နှင့် ပြည်ထောင်စုဝန်ကြီးဌာန/အဖွဲ့အစည်းများရှိ အဂတိလိုက်စားမှု တားဆီးကာကွယ်ရေးအဖွဲ့များက Short Code "1111" ဖြင့် SMS ပေးပို့ မေးမြန်းလိုက်သော မေးခွန်းများကို ပြန်လည်ဖြေကြားပေးခြင်းသည် အဂတိလိုက်စားမှု တားဆီးကာကွယ်ရေးလုပ်ငန်းများတွင် တစ်ဖက်တစ်လမ်းမှ ပါဝင်ဆောင်ရွက်ခြင်းဖြစ်သဖြင့် အများပြည်သူထံမှ တုံ့ပြန်မှုရယူခြင်း အစီအစဉ်ကို အတုတကွ ပူးပေါင်းပါဝင်ဆောင်ရွက်စေလိုပါကြောင်း အသိပေးနှိုးဆော်တင်ပြအပ်ပါသည်။
အဂတိလိုက်စားမှုတိုက်ဖျက်ရေးကော်မရှင်

“ဝန်ဆောင်မှုများ ကောင်းစေရေး ‘1111’ ဖြေကြားပေး”

“အဂတိပယ်ခွာ ပြည်သာယာဖို့ ပူးပေါင်းဆောင်ရွက်ကြပါစို့”

Table with exchange rates for various banks (FMI, MTSH, MCB, FPB, TMH, EFR, AHP) and other financial data.

မြန်မာ့အလင်း

- စာတည်းမှူးချုပ် - အောင်နိုင်ဦး
ခေတ္တစာတည်းမှူး - မြင့်စိုး
သတင်းထောက်မှူး - ခင်ရတနာ
စာတည်းများ - ကြည်ဝင်း၊ ဝင်းကျော်၊ သိမ့်သိမ့်မိုး
ဘာသာပြန်စာတည်း - ခြူးစန္ဒီနွေး၊ တင်လင်းအောင်
အကြီးတန်းသတင်းထောက်များ - ကျော်သူဝင်း၊ စိန်လွင်အောင်၊ ဇင်ဦး၊ တင်မောင်လွင်၊ ဟိန်းထက်ဇော်
အယ်တန်းသတင်းထောက်များ - နေဝင်းထွန်း(၂)၊ ဝေသူနွယ်၊ မိမိဖြိုး
ဓာတ်ပုံသတင်းထောက် - တင်စိုး
သုတေသန - အိအိခင်နှင့် အဖွဲ့

- စာပြင် - အေးအေးမိုးလှိုင်နှင့် အဖွဲ့
စာမျက်နှာဖွဲ့စည်းမှုနှင့် ဖော်ပြပုံစံအောင်၊ သန်းထွန်းအောင်နှင့် အဖွဲ့၊ ဒီဇိုင်း
အီးမေးနှင့် အွန်လိုင်း - သက်လွင်ဦးနှင့် အဖွဲ့
ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)

Contact information for Myanmar Digital News, including email (mmalin.npt@gmail.com), website (www.facebook.com/MYANMAALINNEWS), and QR code.



ဗုဒ္ဓအဆုံးအမဖြင့် အောင်မြင်ခြင်း

ဂါရဝေါစ

ရိုသေအပ်သူကို ရိုသေခြင်းသည် မင်္ဂလာမည်၏။



ဗုဒ္ဓဘုရားရှင်က ရိုသေအပ်သူကို ရိုသေခြင်းသည် မင်္ဂလာမည်၏ဟု ဟောပါသည်။ ဗုဒ္ဓဘာသာဝင်တိုင်းသည် အနန္တော အနန္တငါးပါးကို ရိုသေကိုးကွယ်ရမည်ဆိုသည်ကို ငယ်စဉ်ကပင် သင်ကြား သိရှိကြပါသည်။ မိမိထက် အသက်အားဖြင့် ကြီးသူ၊ မိမိထက် ဂုဏ်အားဖြင့် ကြီးသူ၊ မိမိကို ဆိုဆုံးမ စကားပြောသူ၊ မိမိထက် အသိပညာ မြင့်မားသူ၊ မိမိထက် အကျင့်သိက္ခာ ကောင်းသူများသည်လည်း ရိုသေ လေးစားထိုက်သူများ ဖြစ်ပါသည်။

မြန်မာ့ယဉ်ကျေးမှုအရ မိမိထက် တစ်စုံတစ်ခု၊ တစ်နာရီ၊ တစ်နေ့ ကြီးလျှင်ပင် ရိုသေလေးစား ထိုက်ပါသည်။ သို့သော် လည်း မိမိထက် အသက်ကြီးသူက ကိုယ်ကျင့်တရား မကောင်းလျှင် ရိုသေ လေးစားမှုကို ဆောင်ရွက်ရန် ဝန်လေးကြ ပါသည်။ ယနေ့ သတင်းစာများ၊ လူမှု မီဒီယာများတွင် သက်ငယ်မုဒိမ်းမှုများကို မကြာခဏ ကြားသိနေရပါသည်။ သက်ငယ်မုဒိမ်းမှု အများဆုံးသည် ဆွေမျိုးတော်စပ်သူများ၊ ဆွေမျိုးကဲ့သို့ ရင်းနှီးသူများက ကြံစည်ကြခြင်း ဖြစ်ပါသည်။ ဤကဲ့သို့ ဆိုးရွားစွာ ရာဇဝတ်မှုကျူးလွန်သူများသည် အသက် ကြီးသော်လည်း အရိုသေခံရန် မသင့်သူ များဖြစ်ပါသည်။

အသက်ကြီးလာသည်နှင့် အမျှ ဉာဏ်ပညာ၊ အတွေ့အကြုံနှင့် ကိုယ်ကျင့် တရားကောင်းမှုသာ ရိုသေလေးစား ထိုက်သူဖြစ်လာပါမည်။ အသက်ကြီးလာ သည်နှင့်အမျှ ပညာအတွေ့အကြုံ ကြီး ရင့်လာအောင် မိမိကိုယ်ကိုမိမိ ပြုစု ပျိုးထောင်ဖို့ လိုသလို ကိုယ်ကျင့်တရား များ ကောင်းအောင်လည်း မိမိကိုယ်မိမိ သတိနှင့် ထိန်းသိမ်းစောင့်ရှောက်ရန် လိုအပ်ပါသည်။ သို့မှသာ အသက်ကြီးလာ သည်နှင့်အမျှ လူအများ၏ ရိုသေ လေးစားမှုခံထိုက်သူ ဖြစ်လာပါမည်။ အသက်ကြီးသော်လည်း ဉာဏ်ပညာ၊ အသိဉာဏ်နည်းသူ၊ ကိုယ်ကျင့်တရား မကောင်းသူဖြစ်လျှင် အသက်ကြီးပြီး အချိန်မစီးသူဟု ဆိုကြပါမည်။

မိမိထက် ဂုဏ်အားဖြင့် ကြီးသူကို လည်း ရိုသေလေးစားရပါမည်။ လုပ်ငန်း ခွင်များတွင် အသက်ငယ်သော်လည်း မိမိထက် ရာထူးကြီးလျှင် မိမိထက် ဂုဏ်ကြီးသူဖြစ်၍ ရိုသေလေးစားရပါ မည်။ အကောင်ငယ်သော်လည်း ဂုဏ် အားဖြင့် ကြီးသူကို အရိုသေပေးရ သည်နှင့်ပတ်သက်၍ ဗုဒ္ဓဘုရားရှင်က တိတ္ထိရဇာတ်တော်ကို အောက်ပါအတိုင်း ဟောပါသည်။

တိတ္ထိရဇာတ်တော်

ရှေးလွန်လေပြီးသောအခါ ဟိမဝန္တာ

အရပ်ရှိ ညောင်ပင်ကြီးတစ်ပင်တွင် ခါ မျောက်၊ ဆင်တိရစ္ဆာန် သုံးကောင်တို့ အတူနေထိုင်ကြပါသည်။ တစ်နေ့သော အခါ သူတို့ သုံးကောင်သည် ငါတို့အထံ တွင် အကြီးအမှူးတစ်ယောက် ရှိသင့် သည်။ ထိုသူကို ရိုသေလေးစား၍ နေထိုင်ကြရလျှင် ကောင်းမည်ဟု တိုင်ပင်ကာ သူတို့ သုံးယောက်တွင် မည်သူ အသက်အကြီးဆုံးဖြစ်မည်ကို စိစစ်ကြသည်။ ခါနှင့်မျောက်က “အဆွေ ဆင်၊ သင်သည် ဤညောင်ပင်ကို အဘယ်ကာလက စ၍ သိသနည်း” ဟု မေးကြသည်။ “ငါငယ်စဉ် ကာလက

မှာ အသင်းသားများထက် အသက်ငယ် သူ ဖြစ်နိုင်ပါသည်။ အသက်ငယ်သော် လည်း ဥက္ကဋ္ဌဖြစ်လျှင် သို့မဟုတ်ဦးဆောင် နေသည့်ခေါင်းဆောင်ဖြစ်လျှင် ဂုဏ်အား ဖြင့် ကြီးသူဖြစ်၍ အသင်းဝင်များက ရိုသေလေးစားရပါမည်။ ခေါင်းဆောင် ဖြစ်သူကလည်း နာယကဂုဏ် ၆ ပါးနှင့် အညီ ကျင့်ကြံနေထိုင်ရပါမည်။

နာယကဂုဏ် ၆ ပါး

“ထကြ၊ နိုးကြား၊ သနား၊ သည်းခံ၊ ဝေဖန်၊ ထောက်ရှု” သည် နာယကဂုဏ် ၆ ပါး ဖြစ်ပါသည်။

ထကြ - ခေါင်းဆောင်သည် တက်

❖ အသက်ကြီးလာသည်နှင့်အမျှ ဉာဏ်ပညာ၊ အတွေ့အကြုံနှင့် ကိုယ်ကျင့်တရားကောင်းမှုသာ ရိုသေ လေးစားထိုက်သူဖြစ်လာပါမည်။ အသက်ကြီးလာသည်နှင့်အမျှ ပညာအတွေ့အကြုံ ကြီးရင့်လာ အောင် မိမိကိုယ်ကိုမိမိ ပြုစုပျိုးထောင်ဖို့ လိုသလို ကိုယ်ကျင့်တရားများ ကောင်းအောင်လည်း မိမိကိုယ်မိမိ သတိနှင့် ထိန်းသိမ်းစောင့်ရှောက်ရန် လိုအပ်ပါသည်။ သို့မှသာ အသက်ကြီးလာသည်နှင့် အမျှ လူအများ၏ ရိုသေလေးစားမှုခံထိုက်သူ ဖြစ်လာပါမည်

ဤညောင်ပင်ကို ငါ၏ ပေါင်ကြား အောက်တွင် ထား၍ သွားလာဖူးသည်” ဟု ဆင်က ဆိုသည်။ တစ်ဖန် ခါနှင့် ဆင်က မျောက်ကို စိစစ်ကြရာ မျောက် က “အဆွေတို့ ငါသည် ငယ်စဉ်ကာလက ဤမြေပြင်တွင် ထိုင်၍ ဤညောင်ပင်၏ အညွန့်အဖူးတို့ကို စားလာ ခဲ့သည်” ဟု ပြောသည်။ ဆင်နှင့်မျောက်က ခါကို မေးကြပြန်ရာ ခါက “အဆွေတို့ ငါ ငယ်စဉ်က ဤနေရာတွင် ညောင်ပင် မရှိသေး၊ ငါသည် အခြားနေရာမှ ညောင် သီးကို စားခဲ့ပြီး ဤနေရာတွင်ကျင်ကြီး စွန့်သဖြင့် ဤညောင်ပင်ပေါက်လာခြင်း ဖြစ်သည်”ဟု ဆိုသည်။ ထိုအခါ သူတို့ သုံးဦးတွင် အသက်အကြီးဆုံးမှာ ခါဖြစ် ကြောင်း သိရသဖြင့် ထိုနေ့မှစကာ ဆင် နှင့် မျောက်တို့သည် ခါကို အရိုသေပေး ပေးကြသည်။ ခါ၏ အဆုံးအမကို နာယ ကြသည်။ ခါသည် မိတ်ဆွေနှစ်ဦးကို သီလမြစေသည်။ မိမိလည်း သီလမြ အောင် စောင့်ထိန်းသည်။ အလွန် မှတ်သားအတုယူသင့်သော ငါးရာ့ငါး ဆယ် နိပါတ်တော်လာဇာတ် ဖြစ်ပါ သည်။ ခါသည် အကောင်ငယ်သော်လည်း အသက်ကြီးသူဖြစ်၍ ဆင်နှင့်မျောက်က အရိုသေပေးရသည်။ အရိုသေပေးခံ ရသူ ခါက သီလစောင့်ထိန်းသည့်အပြင် ဆင်နှင့် မျောက်ကိုလည်း သီလမြစေ သည်။

ယနေ့ခေတ်တွင် သာရေးနာရေး အသင်း၊ လူမှုရေးအသင်း၊ နိုင်ငံရေးပါတီ စသဖြင့် အသင်းအဖွဲ့များ အလွန်များပါ သည်။ တစ်ခါတစ်ရံ ဥက္ကဋ္ဌလုပ်သူ၊ အသင်းကို ဦးဆောင်ဦးရွက်ပြုရသူအချို့

တက်ကြွကြွနှင့် အများ ထက် ဝီရိယထားကာ အလုပ်ပိုလုပ်ရပါမည်။

နိုးကြား - ခေါင်းဆောင်သည် သတိရှိ ရပါမည်။ အန္တရာယ်ကို ကြိုမြင်ရပါမည်။

သနား - မိမိလက်အောက် ငယ်သား များအပေါ် ကိုယ်ချင်းစာ တရား၊ စေတနာတရားနှင့် အကြင်နာတရားများ ထား ရပါမည်။

သည်းခံ - သည်းခံစိတ်၊ ခွင့်လွှတ်စိတ် မွေးရပါမည်။

ဝေဖန် - မိမိလက်အောက်ငယ်သား များ၏ အမှားကို အပြု သဘောဖြင့် ဝေဖန်ပြုပြင် ပေးရပါမည်။

ထောက်ရှု - မိမိလက်အောက် ငယ်သား များအပေါ် ကိုယ်ချင်းစာနာ စိတ်ဖြင့် အထောက်အပံ့ ပေးရပါမည်။ ကြည့်ရှု၊ စောင့်ရှောက်ရပါမည်။

ဝမ်းနည်းစရာ ကောင်းသည်က ယနေ့ခေတ်တွင် အသင်းအဖွဲ့များ၊ အစိုးရဌာနများ၊ ပြင်ပ ပုဂ္ဂလိကလုပ်ငန်း များတွင် နာယကဂုဏ် ၆ ပါးနှင့် ပြည့်စုံသည့် ခေါင်းဆောင်ကောင်းများ ရှားလာခြင်းဖြစ်သည်။ ရိုသေလေးစားမှု ကို လိုချင်၍ ရာထူးကြီးသူ အများစု က မိမိလက်အောက်ငယ်သားများကို အကြောက်တရားဖြင့် အုပ်ချုပ်ကြပါ သည်။ လက်အောက်ငယ်သားက စိတ်ထဲကမပါသော်လည်း အကြောက် တရားကြောင့် အရိုသေပေးနေရပါ

သည်။ အလုပ်ပြုတ်မှာ ကြောက်၍ ဟန်ဆောင်ကာ အရိုသေပေးနေသော် လည်း မျက်ကွယ်သည်နှင့် အလုပ်ကို တော်ရုံတန်ရုံသာ လုပ်ကြပါမည်။ ရိုသေ လေးစားမှုကို အကြောက်တရားဖြင့် တောင်းယူ၍ မရပါ။ လေးစားမှုကို ရချင် လျှင် ရိုသေလေးစားထိုက်သည့်သူ ဖြစ်အောင် မိမိကိုယ်မိမိ ပြုမူနေထိုင်ရ ပါမည်။

ရိုသေလေးစားထိုက်သည့်သူဖြစ် အောင် နာယကဂုဏ် ၆ ပါး ပြည့်စုံရမည့် အပြင် အပြောနှင့်အလုပ်ညီရန် လိုပါ သည်။ မိမိမလုပ်နိုင်သည့် စည်းကမ်းကို

မိမိလက်အောက်ငယ်သားများ လိုက်နာ ရန် တင်းကျပ်၍ မရပါ။ ကတိတည်ရန် လိုပါသည်။ “ဆိုခဲစေ၊ မြစေ” ဆိုသကဲ့သို့ ခေါင်းဆောင်သည် စကားနည်းနည်း ပြောပြီး ပြောသည့်အတိုင်းလည်း ကတိ တည်ရန်လိုပါသည်။ များများ နားထောင် ရပါမည်။ မြန်မာနိုင်ငံရှိ ရာထူးကြီးသူ အများစုသည် နားထောင်မှုနှင့် ပတ်သက် လျှင် အားနည်းပါသည်။ အစည်းအဝေး အဖွဲ့ဖွဲ့ခွင့်၊ ပြောပါသည်။ ထို့နောက် အစည်းအဝေးတက်သူများက ဆွေးနွေး ပါသည်။ နောက်ဆုံးတွင် ရာထူးကြီး ဆုံးပုဂ္ဂိုလ်က နိဂုံးချုပ် မိန့်ခွန်းပြောပါ သည်။ ခေါင်းဆောင်လုပ်သူက စကား များပြောနေသည်ကို တွေ့ရပါသည်။ ခေါင်းဆောင်မှ စာအုပ်ပေါင်းများစွာ ရေးခဲ့ပြီး တစ်ကမ္ဘာလုံးက ခေါင်းဆောင်မှု ပညာတွင် နံပါတ် ၁ အဖြစ် သတ်မှတ်ခံ ရသူ စာရေးဆရာကြီး ဂျွန်ဆီမက်စ်ဝဲက “စကားပြောခြင်းဖြင့် ဘာကိုမှ သင်ယူ မရပါ။ နားထောင်ခြင်းကသာ သင်ယူ၍ ရပါသည်” ဟု ပြောခဲ့ပါသည်။

ရိုသေလေးစားထိုက်သည့်သူဖြစ် ရန် အပြောနှင့်အလုပ်ညီရန် အလွန် အရေးကြီးပါသည်။ ဤအချက်နှင့် ပတ်သက်၍ ယနေ့တိုင် ကမ္ဘာက လေးစားရသော အိန္ဒိယနိုင်ငံ၏ လွတ်လပ်ရေး ဖခင်ဖြစ်သူ မဟတ္တမဂန္ဒီ ကြီး၏အပြုအမူသည် အလွန်လေးစား အတုယူသင့်ပါသည်။ အဖြစ်အပျက်မှာ- ကလေးမိခင် တစ်ဦးသည် ငါးနှစ် သားကလေးကို ဂန္ဒီကြီးထံ ခေါ်လာပြီး သူမ၏ သားငယ်သည် သကြားလုံးကို

အလွန်အမင်းစား၍ ဆုံးမစကားပြော ပေးရန် မေတ္တာရပ်ခံပါသည်။ ဂန္ဒီကြီးက နှစ်ပတ်နေမှ ပြန်လာရန် ကလေးမိခင်ကို ပြောပါသည်။ နှစ်ပတ်နေသောအခါ ကလေးမိခင်သည် ကလေးနှင့်အတူ ပြန်ရောက်လာပါသည်။ ဂန္ဒီကြီးက “သကြားလုံး အလွန်အကျွံ စားလျှင် သွားပျက်စီးနိုင်ကြောင်း” ကလေးကို ပြောပါသည်။ ထိုအခါ ကလေးမိခင်က “ခါလေးပြောဖို့ ကျွန်မကို နှစ်ပတ်ချိန်းဖို့ လိုသလား” ဟု မေးပါသည်။ ထိုအခါ ဂန္ဒီကြီးက “ငါကိုယ်တိုင်က သကြားလုံး ကြိုက်တယ်။ မင်းသားကို ဆုံးမဖို့ ငါ သကြားလုံးမစားဘဲ နှစ်ပတ်နေခဲ့ရ တယ်” ဟု ပြောပါသည်။

အလွန်လေးစားအတုယူသင့်သည့် အပြောနှင့်အလုပ်ညီသည့် အပြုအမူ ဖြစ် ပါသည်။ အပြောနှင့်အလုပ် ညီသည့် ခေါင်းဆောင်ကို လက်အောက်ငယ်သား များက ယုံကြည်ကြပြီး ရိုသေလေးစား ပါသည်။ ရိုသေလေးစားခြင်း ဆိုသည်မှာ လည်း ထိုင်ကန်တော့ခြင်းထက် ပိုပါ သည်။ မိမိထက် အသက်အားဖြင့် ကြီးသူ၊ ဂုဏ်အားဖြင့်ကြီးသူ၊ ကိုယ်ကျင့်တရား ပိုကောင်းသူများကို ရိုသေလေးစားခြင်း ဆိုသည်မှာ ကောင်းမွန်သည့် နေရာ ထိုင်ခင်းကို ပေးခြင်း၊ ကောင်းမွန်သည့် အစားအသောက်များကို လှူခြင်း၊ ကျွေး ခြင်း၊ ပြောဆိုဆက်ဆံသည့်အခါ လေးလေးစားစား ချိုချိုသာသာနှင့် ယဉ်ယဉ်ကျေးကျေး ပြောဆိုခြင်း၊ ဂုဏ်ပုဒ်နှင့်အညီ ခေါ်ဝေါ်ပြောဆို ဆက်ဆံခြင်းတို့ ဖြစ်ပါသည်။

နိဂုံးချုပ်အနေဖြင့် ရိုသေလေးစား ထိုက်သူကို ရိုသေခြင်းသည် မင်္ဂလာ တရားတော်နှင့်ကိုက်ညီပါသည်။ မင်္ဂလာ တရားတော်နှင့်အညီ ပြုမူနေထိုင်သူ သည် ချမ်းသာအောင်မြင်ခြင်း သုခကို ရပါမည်။

“မှတ်သားစရာ”
ဇာတ်တော်လာ ခါ၊ ဆင်၊ မျောက်ဥပမာ အတိုင်း အကောင်ငယ်သော်လည်း အသက်အရွယ်ကြီးသူ၊ ဂုဏ်အားဖြင့် ကြီးသူကို ရိုသေလေးစားရပါမည်။

- ကိုးကား
- ၁။ ဇာတ်တော် ငါးရာ့ငါးဆယ်။ မာဏဝ ပြုစုသည်။
- ၂။ သုတေသန သရုပ်ပြ အဘိဓာန်။ အရှင်ဩဘာသာဘိဝံသ။
- ၃။ ခေါင်းဆောင်တစ်ယောက် အတွက် မရှိမဖြစ် လိုအပ် သော အရည်အသွေး ၂၁ ခု။ ကျော်ကျော်လှိုင်။

ဗုဒ္ဓအဆုံးအမဖြင့် အောင်မြင်ခြင်းစာအုပ်ပါ အကြောင်းအရာများသည် မင်္ဂလာတရားတော် ၃၈ ပါးအနက်မှ ၃၁ ပါးကို ခေတ်အမြင်ဖြင့် စာရေးသူက တစ်ပါးချင်းလေ့လာပြီး ဘဝအတွေ့အကြုံများပါ ပေါင်းစပ်ရေးသားထားခြင်း ဖြစ်ပါသည်။ စာဖတ်သူပရိသတ်များအနေဖြင့် မင်္ဂလာတရားတော်နှင့်အညီ လောကီအကျိုး၊ လောကုတ္တရာအကျိုးများ ရရှိဆင်ခြင်နိုင်စေရန် စေတနာမွန်ဖြင့် ထုတ်နုတ်ဖော်ပြခြင်း ဖြစ်ပါသည်။

ပြည်ပမှ အလှူများတင်သွင်းနေခြင်းကြောင့် အလှူစိုက်တောင်သူများ နစ်နာဆုံးရှုံးမှု ကြုံတွေ့နေရ

စလင်း နိုဝင်ဘာ ၆

ပြည်ပနိုင်ငံအချို့မှ အလှူများကို မြန်မာနိုင်ငံအတွင်းသို့ နည်းလမ်း အမျိုးမျိုးဖြင့် တင်သွင်းနေခြင်းကြောင့် အလှူရေးကွက်တွင် နစ်နာ ဆုံးရှုံးမှုများ ကြုံတွေ့နေရကြောင်း စလင်းမြို့နယ် ဆင်ဖြူကျွန်းဒေသမှ အလှူစိုက်ပျိုးသူများက ပြောသည်။ “အလှူထွက်ပြီဆိုရင် ကုန်ချိန် (တန်ချိန်) အများကြီး ပေါ်တာဖြစ်တဲ့အတွက် ကျွန်တော်တို့ ဆင်ဖြူကျွန်းဘက်က အလှူပေါ်ချိန်ဆိုရင် ရှမ်းပြည်နယ်ဘက်က တောင်သူတွေကလည်း ရန်ကုန်ကို အလှူတင်ပို့မှု ထိန်းချပေးကြ တယ်။ ကျွန်တော်တို့ဘက်ကို ကြည့်ပေးတဲ့သဘောပေါ့။ ကုန်သည် တွေ စီးပွားရေးသမားတွေကတော့ အဲဒီလိုမဟုတ်ဘူး။ ဆင်ဖြူကျွန်း ဒေသက အလှူပေါ်နေလည်း ပြည်ပကအလှူတွေကို တင်သွင်းကြ တာ။ ပြည်တွင်းကထွက်တဲ့ အလှူနဲ့တင် ဖူလုံနေရဲ့သားနဲ့ သွင်းတာ

ဆိုတော့ တောင်သူတွေအနေနဲ့ နစ်နာမှုရှိတာပေါ့” ဟု မကွေးတိုင်းဒေသ ကြီး စလင်းမြို့နယ် ဆင်ဖြူကျွန်းမြို့မှ စီးပွားဖြစ် အလှူစိုက်ပျိုးသူ တစ်ဦးက ပြောသည်။ မြန်မာနိုင်ငံတွင် အလှူစိုက်ပျိုးရေးကို မကွေးတိုင်းဒေသကြီးနှင့် ရှမ်းပြည်နယ်တို့တွင် အများဆုံး လုပ်ကိုင် ကြပြီး ပြည်တွင်းစားသုံးမှုနှင့် စိုက်ပျိုးထုတ်လုပ်မှု မျှတဖူလုံသော် လည်း ကုန်သည်ပွဲစားများက အကြောင်းအမျိုးမျိုးပြကာ အလှူများ တင်သွင်းနေဆဲဖြစ်သည်။

“အရင်ကတည်းကလည်း တင်သွင်းမှုတွေ နှစ်စဉ်လုပ်ခဲ့ကြတယ်။ အခုလိုကာလမှာတောင် နည်းအမျိုးမျိုးနဲ့ သွင်းနေတုန်းပဲ။ သွင်းအားစု တွေ၊ ဆီဈေးတွေ ကြီးမြင့်နေတဲ့အချိန်မှာတောင် အလှူတွေက ဘင်္ဂလားဒေ့ရှ်က ဝင်တယ်။ အိန္ဒိယက ဝင်တယ်။ အခုနောက်ပိုင်း တရုတ်ကလည်း ဝင်လာတယ်။ ကျွန်တော်တို့ ဆင်ဖြူကျွန်းဒေသက

တောင်သူတွေ နစ်နာသလို ရှမ်းပြည်နယ်က အလှူစိုက်တောင်သူတွေ လည်း နစ်နာတာပေါ့။ မူဝါဒအရတော့ အလှူမျိုးလို့ ပြောနေပေမယ့် စားတဲ့ဈေးကွက်ကိုလည်း သွားနေတာပဲ” ဟု ၎င်းက ဆက်လက်ပြော သည်။

ကုန်သည်ပွဲစားအများစုမှာ ပြည်တွင်းစိုက်ပျိုးမှုအတွက် အလှူ မျိုး လိုအပ်ချက်ကို ဖြည့်ဆည်းပေးနိုင်ရန်ဆိုသည့် အကြောင်းပြ ချက်ဖြင့် ပြည်ပနိုင်ငံများမှ အလှူတင်သွင်းခြင်းဖြစ်ပြီး မျိုးစိုက်ပျိုးရန် ဟုတ် မဟုတ်နှင့် ပြည်တွင်းစားသုံးမှုဈေးကွက်သို့ ဦးတည်နေ ခြင်း ဟုတ် မဟုတ်ကို သက်ဆိုင်ရာဌာနအသီးသီးက စနစ်တကျ စစ်ဆေးမှုများ ပြုလုပ်ပေးစေလိုကြောင်းလည်း တောင်သူများက ပြောသည်။

နန်းထက်ထက်ချစ်

ပျော်ဘွယ်မြို့နယ်၌ ဝါသီးနှံမျိုးစေ့ထုတ် ဆင့်ပွားသင်တန်းဖွင့်

ပျော်ဘွယ် နိုဝင်ဘာ ၆

ရမည်းသင်းခရိုင် ပျော်ဘွယ်မြို့နယ် စိုက်ပျိုး ရေးဦးစီးဌာနက ဦးဆောင်၍ တောင်သူများ အနေဖြင့် ဒေသနှင့်ကိုက်ညီသော မျိုးကောင်း မျိုးသန့်ဝါမျိုးစေ့များကို ကိုယ်တိုင်ထုတ်လုပ် နိုင်ရန်အတွက် ဝါသီးနှံမျိုးစေ့ထုတ် ဆင့်ပွား သင်တန်းကို နိုဝင်ဘာ ၄ ရက်က ညောင်ရွှေ ကျေးရွာ၌ ဖွင့်လှစ်သည်။

သင်တန်းတွင် မန္တလေးတိုင်းဒေသကြီး စိုက်ပျိုးရေးဦးစီးဌာန ညွှန်ကြားရေးမှူး ဦးတိုးမင်းနှင့် ဒုတိယညွှန်ကြားရေးမှူး ဦးမင်း ကြည်တို့က အွန်လိုင်းမှ အမှာစကားပြောကြား ပြီး စိုက်ပျိုးရေးဦးစီးဌာန ရမည်းသင်းခရိုင်ဦးစီး မှူး ဒေါ်သက်သက်ထွန်း၊ မျိုးစေ့တာဝန်ခံ ဒေါ်မင်းမင်းသွင်၊ မြို့နယ်ဦးစီးမှူး ဦးဝင်းညွန့် နှင့် ဝါမျိုးသန့်ခြံ(ပေကုန်း)တာဝန်ခံ ဦးကြည်စိုး တို့က ဝါသီးနှံမျိုးစေ့ထုတ်လုပ်ပုံအဆင့်ဆင့် ကို ရှင်းလင်းပို့ချကြသည်။

ပျော်ဘွယ်မြို့နယ်တွင် မိုးနှောင်းချည်မျှင် ရှည်ဝါ မျိုးသန့်အထူးစုကို ရွှေတောင်-၁၀



ဝါမျိုးဖြင့် ၄၃၃ ဧက စိုက်ပျိုးထားကြောင်း၊ တောင်သူများအနေဖြင့် မိမိဒေသနှင့် ကိုက်ညီ သည့် ချည်မျှင်ရှည်ဝါမျိုးကောင်းမျိုးသန့်များ စနစ်တကျစိုက်ပျိုးထုတ်လုပ်နိုင်သော အလေ့ အကျင့်ကောင်းများ ရရှိစေရန်၊ ချည်မျှင်ရှည်ဝါ မျိုးကောင်းမျိုးသန့်များ ဈေးနှုန်းချိုသာစွာဖြင့် အလွယ်တကူရရှိသုံးစွဲနိုင်ရန် မျိုးကောင်း

မျိုးသန့် သုံးစွဲခြင်းဖြင့် တစ်ဧကအထွက်နှုန်း တိုးတက်လာပြီး ဝင်ငွေတိုးတက်စေရန် အတွက် ရည်ရွယ်ချက်များဖြင့် ဖွင့်လှစ်ခြင်း ဖြစ်ပြီး သင်တန်းသို့ တောင်သူ ၄၀ တက်ရောက် သင်ကြားကြောင်း သိရသည်။

မင်းမင်းထွေး (ပျော်ဘွယ်)

ဆင်ပေါင်ဝဲမြို့နယ်၌ အထူးစိမ်းစိုက်ခင်း အပင် ၉၃၀၀ ရှင်သန်ဖြစ်ထွန်းစေရန် ဆောင်ရွက်နေ

ဆင်ပေါင်ဝဲ နိုဝင်ဘာ ၆

မကွေးတိုင်းဒေသကြီး ဆင်ပေါင်ဝဲမြို့နယ် အတွင်း အပူပိုင်းဒေသစိမ်းလန်းစိုပြည်ရေး ဦးစီးဌာနက တာဝန်ယူဆောင်ရွက်လျက်ရှိ သော အထူးစိမ်းစိုက်ခင်း အပင် ၉၃၀၀

ရှင်သန်ဖြစ်ထွန်းနေမှုများကို မြို့နယ်စီမံ အုပ်ချုပ်ရေးအဖွဲ့ဥက္ကဋ္ဌ ဦးသိန်းဇော်ဦးနှင့် တာဝန်ရှိသူများ နိုဝင်ဘာ ၄ ရက်က ကွင်းဆင်း ကြည့်ရှုသည်။

မြို့နယ် အပူပိုင်းဒေသစိမ်းလန်းစိုပြည်ရေး

ဦးစီးဌာနမှူး ဦးအောင်ဇော်လတ်က စိုက်ခင်း မြေနေရာအများစုသည် နန်းပါဝင်မှုများသော ကြောင့် စိုက်ခင်းရှင်သန်ဖြစ်ထွန်းမှု ကောင်းမွန် စေရန် ကျင်းမဖို့မီအချိန်တွင် လအေးမှုန့် ထည့်သွင်းခြင်းလုပ်ငန်းကို သီးခြားအနေဖြင့် ဆောင်ရွက်ခဲ့ကြောင်း၊ ပိုးကျရောက်သည့် အချိန်များတွင်လည်း ပိုးသတ်ဆေးဖျန်းခြင်း၊ အားဆေးအနေဖြင့် အာမီ GA3 အမျိုးအစား အားဆေးတစ်ကြိမ်၊ ရွက်ဖျန်းအားဆေး တစ်ကြိမ် ပက်ဖျန်းပေးရကြောင်း၊ စိုက်ခင်း အနီး၌လည်း မြေသားရေကန်တူးခြင်း၊ ကွန်ကရစ်ရေကန် တည်ဆောက်ခြင်းနှင့် စိုက်ခင်းတွင်း ရေပိုက်လိုင်းသွယ်တန်းခြင်းတို့ ကို ဆောင်ရွက်ထားရှိပြီး အချိန်မရွေး ရေလောင်းပြုစုနိုင်ရန် ဆောင်ရွက်ထားရှိ ကြောင်း ရှင်းလင်းတင်ပြပြီး မြို့နယ်စီမံ အုပ်ချုပ်ရေးအဖွဲ့ဥက္ကဋ္ဌက လိုအပ်သည်များ မှာကြားသည်။

ချိုချိုဝင်း



သနပ်ပင်မြို့နယ် ပဲခူး-စစ်တောင်း တူးမြောင်းအတွင်း ငါးမျိုးစိုက်ထည့်

သနပ်ပင် နိုဝင်ဘာ ၆

ပဲခူးတိုင်းဒေသကြီး သနပ်ပင်မြို့နယ် ငါးလုပ်ငန်းဦးစီးဌာနသည် မြို့နယ် အတွင်း ငါးသယ်ဇာတ မပြုန်းတီးရေး၊ ငါးမျိုးစိတ်များ ရှင်သန် ကြီးထွားနိုင်ရေးနှင့် ငါးစားသုံးမှုဖူလုံစေရေးအတွက် ပဲခူး-စစ်တောင်း တူးမြောင်းအတွင်းသို့ ငါးမျိုးစိုက်ထည့်ခြင်းကို နိုဝင်ဘာ ၅ ရက်က မကြက်စုကျေးရွာ ငါးစခန်းရှေ့၌ ပြုလုပ်သည်။

ငါးမျိုးစိုက်ထည့်ရာတွင် တိုင်းဒေသကြီး ငါးလုပ်ငန်းဦးစီးဌာန ဒုတိယညွှန်ကြားရေးမှူး ဦးစိုးမင်း၊ ခရိုင်ငါးလုပ်ငန်းဦးစီးမှူးနှင့် မြို့နယ် တာဝန်ရှိသူများ၊ အင်းလုပ်သားကြီးများက ပဲခူး-စစ်တောင်းတူးမြောင်း အတွင်းသို့ သနပ်ပင်ငါးစခန်းမှ နှစ်လက်မအရွယ် ငါးမြစ်ချင်းနှင့် ငါးခုံးမကြီးအကောင်ရေ ၃၄၀၀၀၀ ၊ ပဲခူးငါးစခန်းမှ ငါးမြစ်ချင်းနှင့် ငါးခုံးမကြီး အကောင်ရေ ၅၅၀၀၀၀ တို့ကို မျိုးစိုက်ထည့်ခဲ့ကြောင်း သိရသည်။

မြို့နယ်(ပြန်/ဆက်)



မင်းဘူးမြို့နယ်၌ စိုက်ပျိုးရေးဆိုင်ရာ အသိပညာပေးသင်တန်းဖွင့်

မင်းဘူး နိုဝင်ဘာ ၆

မကွေးတိုင်းဒေသကြီး မင်းဘူးမြို့နယ် ပေါက်ပင်တွင်းကျေးရွာတွင် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ကြီးမှူးပြီး ကျေးလက် နေထိုင်သူများအတွက်စိုက်ပျိုးရေးဆိုင်ရာအသိပညာပေးသင်တန်းကို နိုဝင်ဘာ ၅ ရက်က ဖွင့်လှစ်သည်။

သင်တန်းတွင် မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီး ဌာနမှူး ဦးအောင်ကိုကိုက စိုက်ပျိုးရေးလုပ်ငန်းဖြင့် အသက်မွေး ဝမ်းကျောင်းပြုနေသော မြို့နယ်အတွင်းရှိ ကျေးလက်နေထိုင်သူ များအတွက် တစ်ဖက်တစ်လမ်းမှ အထောက်အကူပြုစေရန်၊ မြေမှန်၊ မျိုးမှန် နည်းလမ်းမှန်မှန်ဖြင့် စိုက်ပျိုးလုပ်ကိုင်နိုင်ပုံကို သီးနှံအထွက် တိုးပြီး တောင်သူများ၏ ဝင်ငွေတိုးပွားလာစေရန် ရည်ရွယ်၍ ဖွင့်လှစ် ခြင်းဖြစ်ကြောင်း ပြောကြားကာ မြို့နယ်စိုက်ပျိုးရေးဦးစီးဌာနမှူး ဦးဇော်လင်းက သင်တန်းတွင်ပို့ချမည့် ဘာသာရပ်များအကြောင်းနှင့် သင်တန်းမှ လေ့လာရရှိသည့် အသိပညာများဖြင့် တောင်သူများ လက်တွေ့သီးနှံများ စိုက်ပျိုးသည့်အခါ အထောက်အကူပြုမည် ဖြစ် ကြောင်း ပြောကြားသည်။ အဆိုပါသင်တန်းတွင် ပေါက်ပင်တွင်း ကျေးရွာမှ သင်တန်းသူငါးဦးနှင့် သင်တန်းသား ၁၅ ဦး တက်ရောက် ကြောင်း သိရသည်။

အထွေး

သစ်တောနှင့်သစ်ပင် ချစ်ခင်တဲ့လူမျိုး သစ်ပင်ကို နှစ်စဉ်စိုက် ရွှေတိုက်ကိုစိုး

ဘောင်ခတ်ခြင်းမှ ရုန်းထွက်ရမည့်နယ်ပယ်များ

မြန်မာ့လူ့အဖွဲ့အစည်းသည် စည်းနဲ့၊ ကမ်းနဲ့၊ ဘောင်နဲ့စသည်ဖြင့် စည်းနှင့်ဘောင်ကို နေရာအတော်များများတွင် အလေးဂရုပြုပြောဆိုလေ့ရှိကြသလို တစ်စုံတစ်ရာ စဉ်းစားတွေးခေါ်ကြရသည့်အခါတွင် စည်းဘောင်အတွင်းမှသာ အခြေပြုစဉ်းစားလေ့ရှိကြသည်။ တစ်နည်းဆိုရသော် အတွေးအမြင်တို့ကို ထုံးစံလေ့အစဉ်အလာ၊ လုပ်ရိုးလုပ်စဉ်များကိုအခြေခံ၍ ဘောင်ခတ်ပစ်လိုက်ခြင်းလည်း မည်ပေသည်။ ဤသည်မှာ မကောင်းဟုဆိုရန်ခက်သော်လည်း ရံဖန်ရံခါတွင်မူ ဘောင်ခတ်ခြင်းကြောင့် ဖွံ့ဖြိုးမှုတို့ အကန့်အသတ်ဖြစ်စေတတ်သည်ကို တွေ့ရပြန်သည်။ ထိုအခါ အခြေအနေကိုလိုက်၍ ဘောင်ခတ်သင့်/မခတ်သင့်၊ ဘောင်ပြင်ထွက်၍ စဉ်းစားသင့်/မစဉ်းစားသင့်ကို ဦးစွာ ချင့်တွက်ချိန်ဆကြည့်ဖို့ လိုလာသည်။

အဖွဲ့အစည်းတို့တွင် လိုအပ်သည့် စည်းမျဉ်းစည်းကမ်းမူဘောင်များ မဖြစ်မနေ ချမှတ်ကြရပေမည်။ သို့မှသာ စည်းကမ်းတကျ ဆောင်ရွက်ရမည့်ကိစ္စ၊ မလုပ်ရမည့်ကိစ္စ၊ စောင့်ထိန်းရမည့်ကျင့်ဝတ်စသည်ဖြင့် စည်းကမ်းမူဘောင်အတွင်းမှ အဆင်ပြေပြေ အောင်အောင်မြင်မြင် လုပ်နိုင်မှာဖြစ်သည်။ ဥပမာ- ငြိမ်းချမ်းရေးကိစ္စ၌ NCA လက်မှတ်ထိုးသည်-လိုက်နာဆောင်ရွက်ရန် စည်းမျဉ်းစည်းကမ်းမူဘောင်တွေ ရှိသည်။ စည်းမျဉ်းစည်းကမ်းများ သတ်မှတ်ထားသည်။ သည်သို့ သတ်မှတ်ထားပါက ဆန္ဒအလျောက် လုပ်ချင်တာလုပ်ကြလျှင် ယုံကြည်မှု ပျက်ကြမည်။ ညှိနှိုင်းမရဖြစ်ကာ စည်းလုံးညီညွတ်ရေးကို ထိခိုက်ပေမည်။ အကျိုးဆက်အနေဖြင့် ငြိမ်းချမ်းရေးလုပ်ငန်းစဉ်ကို နှောင့်နှေးထိခိုက်စေမည်။ ထို့ကြောင့် စည်းမျဉ်းစည်းကမ်းနှင့် မူဘောင်ဆိုသည်က နေရာတိုင်းတွင် အရေးကြီးသည့် အခန်းကဏ္ဍမှ ပါဝင်နေသည်။

ကျယ်ကျယ်ပြန့်ပြန့် တွေးခေါ်မြော်မြင်သို့သော် ကိစ္စတိုင်းမှာ၊ ဖွံ့ဖြိုးတိုးတက်ရေးမှာ Open Mind အတွေးအခေါ် အယူအဆတွေကို ဘယ်သူ့ကိုမှ မထိခိုက်လျှင် ဘောင်ခတ်ဘဲ ကျယ်ကျယ်ပြန့်ပြန့် တွေးခေါ်မြော်မြင်စဉ်းစားသင့်သည်။ ဆွေးနွေးတိုင်ပင်သင့်သည်။ ကလေးတွေကို ယဉ်ကျေးစွာ ပြောဆိုဆက်ဆံရန် သင်ကြားသည့်အခါ အတွေးအခေါ် အယူအဆပိုင်းတွင် ဘောင်ခတ်မထားဘဲ Critical Thinking အပိုင်း၊ Logic အပိုင်း စတာတွေမှာ စဉ်းစားတွေးခေါ်တတ်အောင် လေ့ကျင့်ပြုစု သင်ကြားပေးကြရမည်။ “ဟိုဟာ မလုပ်နဲ့၊ ဒီဟာမလုပ်နဲ့” ဆိုပြီး တားမြစ်ထားရာကနေ စဉ်းစားတွေးခေါ်စွမ်းရည် နည်းလာပြီး မှီခိုသူတွေ ဖြစ်လာတတ်ကြသည်ကို သတိချပ်ရပေမည်။

မိသားစုတွင်ဖြစ်စေ၊ အဖွဲ့အစည်းအတွင်းမှာ ဖြစ်စေ ဦးဆောင်သူတွေအနေဖြင့် သမားရိုးကျမှ ဖောက်ထွက်စဉ်းစားလုပ်ဆောင်သူတွေ၊ တီထွင်ကြံဆတတ်သူတွေဖြစ်အောင် မြေတောင်မြောက်ပေးဖို့လိုသည်။ မလိုလားအပ်၊ အကျိုးမဖြစ်စေတတ်သည့် ဘောင်ခတ်ခြင်းမျိုးဖြင့် ချုပ်ချယ်မှုတွေ မရှိသင့်။

ဘောင်ခတ်ခြင်းများမှ ရုန်းထွက်နိုင်ဖို့
သို့သော် ယဉ်ကျေးအောင်၊ မိမိလုပ်ရပ်က သူတစ်ပါး မထိခိုက်အောင်၊ အများအကျိုး နားလည်အောင်၊ ကိုယ်ချင်းစာတတ်အောင်၊ တာဝန်ယူတာဝန်ခံစိတ်ရှိအောင် လေ့ကျင့်သင်ကြားပေးရန် လိုသည်။ သို့မှသာ စည်းဘောင်ကို နားလည်သိရှိပြီး ဘောင်ပြင်ပမှ တွေးခေါ်စဉ်းစားတတ်သည့် အလေ့အကျင့်ကောင်းမျိုး ရရှိပေမည်။ ထိုမှတစ်ဆင့် နိုင်ငံတော်ဖွံ့ဖြိုးရေးအတွက် အကန့်အသတ် ဖြစ်စေသည့် ဘောင်ခတ်ခြင်းများမှ ရုန်းထွက်နိုင်ဖို့ရန် စဉ်းစားကြရပေမည်။
နိုင်ငံဖွံ့ဖြိုးရေးကိစ္စတွေကို ယခင်ကာလ ၂၀၁၀



◆ **ဖြစ်သင့်သည်က လိုအပ်ချက်အပေါ်မှာ ရည်မှန်းချက်တွေ၊ မျှော်မှန်းချက်တွေ ပြည့်မီအောင် စီမံကိန်း၊ စီမံချက်တွေ ရေးဆွဲကြရမှာဖြစ်ပြီး စီမံကိန်း(Planning) အရ ဘတ်ဂျက်ရေးဆွဲ (Budgeting) အကောင်အထည်ဖော်ရမည်ဖြစ်သည်။ စီမံကိန်းစီမံချက်များဖြင့် Design ရေးဆွဲရာမှာ ပညာရှင်များ၏ အတွေးအခေါ် အယူအဆတွေကို ဘောင်ခတ်မထားသင့်ပါ။ Strategic Thinking ဗျူဟာကျကျ ဘက်ပေါင်းစုံက လေ့လာဆန်းစစ်စဉ်းစားပြီးမှ Open Mind ဖြင့် ဆောင်ရွက်ကြရမည်ဖြစ်သည်။ သို့မှသာ စီမံကိန်းတွေ၊ Design တွေ ကောင်းပြီး Sustainable ဖြစ်ပေမည်။ သို့ရာတွင် ကျွန်တော်တို့ တွေသည် ရန်ပုံငွေအပေါ်သာ အခြေတည်ပြီး ဘောင်ခတ်စဉ်းစားခဲ့ကြရသည်**

မတိုင်မီအချိန်များတွင် နိုင်ငံတကာအကူအညီတွေ အလွန်နည်းသည့်အတွက် နိုင်ငံတော်၏ခွင့်ပြုရန်ပုံငွေအတွင်းသာ ဆောင်ရွက်ခဲ့ကြရသည်။ ဒီနေရာမှာ အဓိကကန့်သတ်ချက်သည် ရန်ပုံငွေ(Financing) လိုအပ်ချက်ဖြစ်၍ ခွင့်ပြုရန်ပုံငွေနှင့် ကိုက်ညီမည့် Plan တွေ၊ Design တွေကို စဉ်းစားပြီး စီမံခဲ့ကြရသည်။ ဤသည်ကပင် ဘောင်ခတ်ခြင်း၏အစဖြစ်သည်။ ဖြစ်သင့်သည်က လိုအပ်ချက်အပေါ်မှာ ရည်မှန်းချက်တွေ၊ မျှော်မှန်းချက်တွေ ပြည့်မီအောင် စီမံကိန်း၊ စီမံချက်တွေ ရေးဆွဲကြရမှာဖြစ်ပြီး စီမံကိန်း(Planning) အရ ဘတ်ဂျက်ရေးဆွဲ (Budgeting) အကောင်အထည်ဖော်ရမည်ဖြစ်သည်။ စီမံကိန်းစီမံချက်များဖြင့် Design ရေးဆွဲရာမှာ ပညာရှင်များ၏ အတွေးအခေါ် အယူအဆတွေကို ဘောင်ခတ်မထားသင့်ပါ။ Strategic Thinking ဗျူဟာကျကျ ဘက်ပေါင်းစုံက လေ့လာဆန်းစစ်

စဉ်းစားပြီးမှ Open Mind ဖြင့် ဆောင်ရွက်ကြရမည်ဖြစ်သည်။ သို့မှသာ စီမံကိန်းတွေ၊ Design တွေ ကောင်းပြီး Sustainable ဖြစ်ပေမည်။ သို့ရာတွင် ကျွန်တော်တို့တွေသည် ရန်ပုံငွေအပေါ်သာ အခြေတည်ပြီး ဘောင်ခတ်စဉ်းစားခဲ့ကြရသည်။
ခေတ်နောက်ကျ ကျန်ရစ်ခဲ့
စည်ပင်သာယာလက်ထက်တွင် ရသည့် အခွန်အခဝင်ငွေကို အခြေခံသုံးစွဲပြီး မြို့ပြဖွံ့ဖြိုးရေး လုပ်ခဲ့ကြခြင်းဖြစ်သည့်အတွက် နှစ်စဉ် လိုအပ်ချက်များပြီး ရန်ပုံငွေမလုံလောက်ခဲ့ချေ။ ထိုအခါ အင်ဂျင်နီယာတွေ၊ စီမံခန့်ခွဲသူတွေသည် ရန်ပုံငွေအပေါ်သာအခြေပြု၍ ဘောင်ခတ်စဉ်းစားခဲ့ကြရပြီး အတွေးအခေါ်၊ အယူအဆ၊ အတွေးအမြင်တို့သည် တစ်စတစ်စ ခေတ်နောက်ကျ ကျန်ရစ်ခဲ့သည်။ အိမ်နီးချင်းနိုင်ငံတွေ၊ အခြားနိုင်ငံတွေကို လိုက်မမီ တော့ပါ။ အမှိုက်စနစ်၊ လမ်း၊ ပလက်ဖောင်း၊

ခန့်ဇော် (ကျေးလက်)

မြို့ရေပေးရေး အားလုံး ခေတ်မမီတော့ပါ။ ယခု နောက်ပိုင်းခေတ်တွင် JAPAN ODA Loan (ဂျပန် ဖွံ့ဖြိုးရေးချေးငွေ) တွေ ရလာသည့်အခါ မြို့ရေပေးရေးအတွက် ချေးငွေအဆိုပြုလွှာ(Loan Proposal) တွေ ပြင်ဆင်ကြရသည်။

အစဦးပိုင်း Loan Proposal တွေ ပြင်ကြရသည့်အခါ လုပ်ထုံးလုပ်နည်းအရ ကျွမ်းကျင်မှုမရှိတာရယ်၊ စနစ်မရှိတာရယ်ကြောင့် အဆင့်ဆင့် ပြင်ဆင်ကြရင်း နှစ်နှစ်လောက်ကြာခဲ့ကြရသည်။ ထို့အပြင် Consultant Fee တို့၊ Design Fee တို့နှင့် အကျွမ်းမဝင်သည့်အတွက် အတော်ညှိယူခဲ့ကြရသည်။ Design အပ်ဖို့ရာ အချိန်ရော ငွေပါ ကန့်သတ်ချက်ရှိသည့်အတွက် ဘောင်ခတ်ထားသည့် အတွေးအခေါ် အတွင်းမှပဲ Consultant Fee ပြင်ခဲ့ကာ Consultant ပါဝင်သော်လည်း ဘောင်ခတ်စဉ်းစားနေကျ စည်ပင်အင်ဂျင်နီယာများ၏ Design ကို အခြေခံစဉ်းစားခဲ့ပြီး Designer သီးခြားမငှားခဲ့ဘဲ ဆောင်ရွက်ခဲ့ကြသည်။ Consultant မှလည်း Design ပိုင်းကို စိစစ်ကူညီပေးခဲ့ရသည်။ ထို့ကြောင့် လုပ်ငန်း လက်တွေ့လုပ်သည့်အချိန်တွင် ထပ်တိုးလိုအပ်ချက်တွေ အများအပြား ရင်ဆိုင်ခဲ့ကြရသည်။

ဘောင်ခတ်ခြင်းမှ ရုန်းထွက်သင့်ကြပြီ
ဤသည်မှာ ခေတ်မမီတော့သည့် ဘောင်ခတ်/ ကန့်သတ်ချက်တွေကြောင့် ဖြစ်ခဲ့ခြင်းဖြစ်ပြီး ဒီလို စီမံကိန်းတွေ အကောင်အထည်ဖော်ရင်းနဲ့မှ မိမိတို့ ဝန်ထမ်းတွေ အရင်မရှိခဲ့တဲ့ အတွေ့အကြုံတွေ ရလာခဲ့သည်။ ဝန်ထမ်းတွေမှာ လိုအပ်နေသေးသည့် Capacity Building အပိုင်းတွေ၊ Market မှာ ရေနံပတ်သက်သည့် ကုမ္ပဏီတွေ အားနည်းနေသေးတာ၊ ရေအင်ဂျင်နီယာတွေ နည်းနေသေးတာ တွေ ခဲ့ရသည်။

ဒီသင်ခန်းစာတွေကို ဖော်ထုတ်ပြီး ODA Loan Phase II မှာ ဘောင်ခတ်ထားသည့် အယူအဆ ဟောင်းတွေမှ ဖောက်ထွက်ပြီး Strategic ကျကျ ပြုပြင်ဖို့ ဖြစ်လာခဲ့သည်။ ထိုအခါ Design အတွက် သီးခြားတင်ဒါခေါ်ဖို့ ရန်ပုံငွေကျခံရန်၊ Consultant ငှားရမ်းနိုင်ရေးအတွက် ရန်ပုံငွေကျခံရန်တို့အပြင် သက်ဆိုင်ရာဌာနက အင်ဂျင်နီယာ ဝန်ထမ်းတွေကို ကျွဲကူးရေပါ Capacity Build လုပ်ဖို့ကိုပါ စဉ်းစားကြရမည်။ ဈေးကွက်တွင် ရေနံပတ်သက်သည့် ကုမ္ပဏီတွေ၊ ရေအင်ဂျင်နီယာတွေ တိုးချဲ့မွေးထုတ်နိုင်ဖို့ စဉ်းစားကြရမည်။

အနှစ်နှစ်အလလ ရရှိခဲ့သည့် အတွေ့အကြုံများအရ နောက်ဆုံးရလိုက်သည့် သင်ခန်းစာက စီမံကိန်း၊ စီမံချက်ရေးဆွဲရာမှာ နည်းပညာ၊ ငွေကြေးဆိုင်ရာတွေကို ဘောင်ခတ်စဉ်းစားပြီး မရေးဆွဲကြဖို့နဲ့ ခေတ်နဲ့အညီ လိုအပ်ချက်နဲ့အညီ မျှော်မှန်းချက်နဲ့အညီ ဆောင်ရွက်ကြဖို့ အလွန်အရေးကြီးသည် ဆိုသည့်အချက်ဖြစ်သည်။ နိုင်ငံရဲ့ ဖွံ့ဖြိုးတိုးတက်မှုတွေမှာ အကန့်အသတ်တွေ ရှိမလာစေဖို့၊ နောက်ကျကျန်ရစ်ခြင်းကနေ လွတ်မြောက်ဖို့ရာအတွက် ကျွန်တော်တို့တွေသည် နည်းပညာ နယ်ပယ်၊ လုပ်ငန်းနယ်ပယ်များတွင် ဘောင်ခတ်ခြင်းမှ ရုန်းထွက်သင့်ကြပြီဖြစ်ပါကြောင်း...

စည်းကမ်းရှိမှ တိုးတက်မည်

ကျွန်မတောင်းဆိုချင်တာက ကျွန်မ သားသမီးတွေ ရှေ့လူဆက်ဖြစ်အောင်နေရဖို့ စောင့်ရှောက်ပေးနိုင်မယ် ဆိုလိုရင် စောင့်ရှောက်ပေးစေချင်ပါတယ်။ ကူညီပေးစေချင်ပါတယ်

ဒေါ်သူဇာဝင်း

စစ်ကိုင်းတိုင်းဒေသကြီး တန့်ဆည်မြို့နယ် ကာပေါင်းကျကျေးရွာ PDF အကြမ်းဖက်သမားများ၏ အကြမ်းဖက်မှုအား ကိုယ်တိုင်ခံစားခဲ့ရသူများ၏ ပြောဆိုချက်

စစ်ကိုင်းတိုင်းဒေသကြီး တန့်ဆည်မြို့နယ် ကာပေါင်းကျကျေးရွာအုပ်စု ကာပေါင်းကျကျေးရွာ အိမ်ခြေ ၇၀၀ ခန့်ရှိပြီး ပြည်ခိုင်ဖြိုးပါတီကို ထောက်ခံအားပေးသူများ၊ NLD ပါတီကိုထောက်ခံအားပေးသူများနှင့် အခြားပါတီများကို ထောက်ခံအားပေးသူများပါ ငြိမ်းချမ်းစွာ အတူ ယှဉ်တွဲနေထိုင်ခဲ့ကြသည်။ တပ်မတော်က နိုင်ငံတော်တာဝန်အား ရယူထိန်းသိမ်းပြီး နောက်ပိုင်းတွင် ကျေးရွာအတွင်းရှိ NLD ထောက်ခံ သူများသည် သဘောထားသေးသိမ်စွာဖြင့် အစွန်းရောက်အကြမ်းဖက်သမားများအသွင် ကူးပြောင်းလာပြီး သီးကုန်းဆရာတော် ဘဒ္ဒန္တစန္ဒိမာ ဦးဆောင်သော PDF အကြမ်းဖက်အဖွဲ့အဖြစ် ဖွဲ့စည်းကာ ၎င်းတို့ပါတီကို ထောက်ခံအားပေးမှုမရှိသည့် ကျေးရွာသူ ကျေးရွာသားများကို ၂၀၂၁ ခုနှစ် ဧပြီ ၁၇ ရက်တွင် အသက် ၁၁ နှစ်၊ ၁၆ နှစ်၊ ၁၈ နှစ်အရွယ် ကလေးသူငယ်များအပါအဝင် အမျိုးသား ရှစ်ဦး၊ အမျိုးသမီး တစ်ဦးအား သတ်ဖြတ်ခြင်း၊ သူတို့၏ နေအိမ်များကို မီးရှို့ဖျက်ဆီးခြင်းများ လုပ်ဆောင်ခဲ့သည်။ အလားတူ အဆိုပါအကြမ်းဖက်အဖွဲ့သည် ၂၀၂၁ ခုနှစ် အောက်တိုဘာ ၉ ရက်တွင် အသက် (၇၃)နှစ်အရွယ် အဘိုး၊ အဘွား နှစ်ဦးအပါအဝင် အမျိုးသား နှစ်ဦးနှင့် အမျိုးသမီး တစ်ဦးတို့အားလည်းကောင်း၊ အောက်တိုဘာ ၁၀ ရက်တွင် အမျိုးသား တစ်ဦး၊ အမျိုးသမီး တစ်ဦးတို့အားလည်းကောင်း ထပ်မံသတ်ဖြတ်ခဲ့သည်။ အကြမ်းဖက်လူသတ် မီးရှို့ဖြစ်စဉ်များကြောင့် ကလေးသူငယ်များ၊ သက်ကြီး တိုးဘွားများအပါအဝင် အမျိုးသား ၁၁ ဦး၊ အမျိုးသမီး သုံးဦး၊ ပေါင်း ၁၄ ဦး သေဆုံးခဲ့ပြီး ၎င်းတို့၏ ပါတီကို ထောက်ခံခြင်းမရှိသည့် ကျေးရွာသူ၊ ကျေးရွာသားများမှာ အသက်အန္တရာယ်စိုးရိမ်ရသည့်အတွက် အချို့က နီးစပ်ရာကျေးရွာများ၊ ဆွေမျိုးသားချင်းများရှိရာ၌ လည်းကောင်း၊ အချို့က တန့်ဆည်မြို့နယ် မြို့မရဲစခန်းနှင့် ပြည်ခိုင်ဖြိုး ပါတီရုံးများ၌လည်းကောင်း ပြောင်းရွှေ့ခိုလှုံ ခဲ့ကြသည်။ ထိုသို့ ပြောင်းရွှေ့ခိုလှုံသည့်အချိန်တွင်လည်း နယ်မြေခံအကြမ်းဖက်သမားများက နည်းမျိုးစုံဖြင့် ထပ်မံခြိမ်းခြောက်မှုများ ဖြစ်ပေါ်လာ နိုင်သည့်အတွက်ကြောင့် ခိုလှုံနေကြသူများသည် ကန့်ဘလူမြို့နယ် မြေဒူးအုပ်စု ဦးမော်တောကျေးရွာ သာသနာ့အလင်းရောင်ကျောင်းတိုက် ဆရာတော် ဘဒ္ဒန္တပါသဝဏီ ကျောင်းတိုက်သို့ ရောက်ရှိခိုလှုံလျက်ရှိကြပြီး လက်ရှိမှာ လူဦးရေ ၅၀ ကျော်ကို စောင့်ရှောက်တာဝန်ယူထားကြောင်း သိရသည်။

မရလိုက်ဘူး။ ခိုင်းနွားကြီး ခုနစ်ကောင်လုံးကိုလည်း အကုန်လုံးပစ်သတ် ချက်စားလိုက်တယ်။ သူတို့ အဲဒီလိုတွေလုပ်သွားကြတာပဲ။ တောထဲမှာ မိုးတွေကရွာခြင်တွေကိုက်၊ ဒူးထိ ရေတွေထဲ တစ်ညလုံးထိုင်ပြီးနေရတာ။ မနက်ရောက်မှ အကူအညီလာပေးတဲ့ ရဲတွေနဲ့ ကျွန်မတို့ လိုက်ခဲ့ရတာပါ။ ကျွန်မတို့ ဘာမှလည်း မရှိတော့ပါဘူး။ အခု ခြေမဲ့၊ လက်မဲ့ ဖြစ်သွားပါပြီ။ ကျွန်မတို့တစ်သက်လုံး စောင့်ရှောက်သိမ်းဆည်းခဲ့တဲ့ စည်းစိမ်ဥစ္စာ ကလည်း လှည်း၊ နွားနဲ့ ရွှေတိုရွှေစလည်း အကုန်လုံးရှာဖွေပြီးတော့ သူတို့ယူသွားကြတာပါ။ မှတ်ပုံတင်တောင် ကိုယ်နဲ့ကပ်ထားလို့ပါခဲ့တာ ပါ။ သူတို့က တဲမှာရှာဖွေပြီးတော့ အကုန်လုံးယူသွားကြတာပါ။ ဒီအဖွဲ့တွေနဲ့ကတော့ ဘယ်လိုမှ နေလို့ထိုင်လို့ မဖြစ်တော့ပါဘူး။ ကျွန်မတို့ အသက်နဲ့ခန္ဓာကိုယ်ကပ်အောင် ဘယ်လိုစောင့်ရှောက်ရမယ်၊ ဘယ်လိုနေရမယ်ဆိုတာမသိပါဘူး။ ကျွန်မတို့ စားစရာသောက်စရာလည်း မရှိ၊ နေရာတည်းခိုဖို့လည်းမရှိ၊ မြေစရာလွှားစရာ မြေကြီးလည်းမရှိ။ အစ်ကိုကို အားကိုးနေရတော့လည်း ဒီအစ်ကိုကို ရန်ရှာ။ ကျွန်မသားသမီး တွေဆိုရင် အခုဆို အဖေမဲ့၊ အဘိုး အဘွား အသတ်ခံရ။ အဖေမရှိတော့ သားသမီးတွေရှေ့ရေး ဘယ်လိုမှ မတွေးရဲပါဘူး။ ကျွန်မသမီး အငယ်ဆုံးက ၁၁ နှစ်၊ အလတ် ယောက်ျားလေးက ၁၃ နှစ်၊ အကြီးဆုံး က ၁၀ တန်းကျောင်းသားက ၁၇ နှစ်။ သူတို့သတ်မယ့် အန္တရာယ်ကို ကြောက်လို့ တိမ်းရှောင်နေရတာ ကိုယ့်ဘဝကိုယ် လုံခြုံတယ်လို့ မခံစားရဘူး။ ကျွန်မ သမီးကတော့ ရူးမတတ်ပဲ။ အမေ အဖေကို သူတို့ ရက်ရက်စက်စက် သုံးချက် ပစ်သတ်တာ။ အဖေသေပြီ။ ကျွန်မကတော့ သမီးကို စိတ်ထိခိုက်မှာစိုးလို့ အဖေ မသေပါဘူးဆိုပြီး အားပေးခဲ့ပါတယ်။ ဒါပေမယ့် သူ့အဖေက သူ့ရှေ့တင် သွေးအိုင်ထဲလဲပြီး သေခဲ့ရတာ။ ကျွန်မလည်း မြင်ခဲ့ရပါတယ်။

PDF အကြမ်းဖက် သမားများ၏ အကြမ်းဖက်မှုအား ကိုယ်တိုင်ခံစားခဲ့ရသည့် ကာပေါင်းကျကျေးရွာမှ ဒေါ်သူဇာဝင်း၏ ပြောဆိုချက်



ဘယ်လိုမှတားလို့လည်းမရ။ တားလို့ရှိရင်လည်း ကျွန်မတို့ကိုသတ်မှာပဲ။ ကျွန်မလည်း ကိုယ့်သားသမီးတွေ ကိုယ်ရှိနေမှ ဖြစ်မှာဆိုတော့ ပုန်းတဲ့ နေရာကနေ ဒီအတိုင်းပဲကြည့်နေရတယ်။ ကျွန်မသားဆို ကျွန်မရဲ့ အမေနဲ့ အဖေကို သတ်တဲ့အချိန် ဖျားနေလို့ စောင့်ခြုံထဲကနေ ဒီအတိုင်းပဲ ကြည့်နေခဲ့ရတာပါ။ သူ့အဘိုးကို ပထမ အချက်ပစ်တော့ ပေါင်ကိုမှန်တယ်။ အဖေက “အား အား” ဆိုပြီး အော်တော့ ဒီတိုင်းပဲ နားထောင်နေရတယ်။ နောက်တစ်ချက် နားထင် ကိုပစ်လိုက်တော့ အဖေက သေသွားတာ။ ကျွန်မအမေက မျက်စိက လည်းမဲ့၊ သည်းခြေတောင်မရှိဘူး။ ရောဂါဖြစ်လို့ ထုတ်ထားရတာပါ။ ခုတင်ကနေ နေရာမရွေ့နိုင်ပါဘူး။ ခင်ဗျား --- လားဆိုပြီး မေးတယ်။ ဟုတ်ပါတယ်တော့ ကျုပ်က --- ပါဆိုတော့ ပြောပြောဆိုဆိုနဲ့ ပစ်ချ လိုက်တာ။ နားထင်ကို ပွင့်ထွက်သွားတာပဲ။ သူတို့က လူအင်အားတွေ အများကြီးနဲ့ဆိုတော့ ဘယ်လိုမှလည်း လက်တုံ့ပြန်လို့လည်း မရဘူး။ ဘာမှလည်း လုပ်လို့မရဘူး။ အမေးအမြန်းလည်း မရှိပါဘူး။ သူတို့က ကျွန်မယောက်ျားကိုသတ်၊ ဟိုကောင်တွေဆို သွားမယ် ဆိုပြီးတော့ အဖေတို့ အဖေတို့ဆို သွားသတ်တဲ့အချိန်မှာ ကျွန်မသား၊ သမီးတွေခေါ်ပြီး တောထဲကို ပြေးရပါတယ်။ တောထဲကို ပြေးလိုက်တဲ့ အချိန်မှာ ကျွန်မကို ဟိုကောင်မ ကျန်သေးတယ်။ ဟိုကောင်မ ကျန်သေး တယ်ဆိုပြီး သတ်ဖို့လိုက်ရတော့ အသက်ကို ဘယ်လိုရှာလို့ ရှာရမယ် မသိဘူး။ အမေ၊ အဖေတို့ကို သတ်ပြီး တဲတစ်လုံးကို ပတ်ရွှေပြီးတော့ အကုန်လုံးကို မီးရှို့ဖျက်ဆီးထားခဲ့တာပါ။ ပစ္စည်းဥစ္စာတွေလည်း ဘာမှ

ကျွန်မကတော့ တန့်ဆည်မြို့နယ် ကာပေါင်းကျကျေးရွာက ဖြစ်ပါတယ်။ ကျွန်မတို့က တောထဲမှာ သူတို့ကို ကြောက်လို့ဆိုပြီးတော့ ပုန်းရှောင်နေရပါတယ်။ အဲဒါကို ညနေမိုးချုပ် ၆ နာရီထိုး ထမင်းစား နေတဲ့အချိန်မှာမှ ဆိုင်ကယ်သံတွေကြားတယ်ဆိုပြီး ထမင်းစားနေတာ ကနေ လှည့်ကြည့်လိုက်တော့ မြန်းဆိုသေနတ်တွေနဲ့ ရောက်လာပါ တယ်။ အဲဒီအချိန်မှာ ကျွန်မယောက်ျားက လှည့်ကြည့်လိုက်တော့ ကျွန်မက မလုပ်ကြပါနဲ့၊ မလုပ်ကြပါနဲ့လို့ ဆိုပြီး လက်အုပ်ချီပြီးတော့ တောင်းပန်တယ်။ အဲဒီချိန်မှာမရဘူး။ ကျော်စွာထက်နဲ့ ဝေဖြိုးသန့်နဲ့က အရင်ဆုံး ကျွန်မယောက်ျားကို သေနတ်နဲ့ ပစ်လိုက်တယ်။ ကျွန်မ ယောက်ျားက ထမင်းလုပ်နဲ့တားပြီး ပြေးလိုက်တော့ ပထမအချက် ကတော့ မမှန်ပါဘူး။ နောက်တစ်ချက်ကျတော့ ကျော်စွာထက်က အိတ်ထောင်ထဲက သေနတ်အတိုကိုထုတ်ပြီးတော့ ပစ်လိုက်တာပါ။ ရက်ရက်စက်စက်ပစ်လိုက်တာ သုံးချက်။ ကျွန်မ ယောက်ျားကို သေပြီ။ ဒီကောင်သေပြီ သွားမယ်ဆိုပြီးတော့ အမေတို့၊ အဖေတို့ဆို အသွားကို

စာမျက်နှာ ၂၄ သို့

ကာပေါင်းကျကျေးရွာမှ NLD ပါတီထောက်ခံသော အကြမ်းဖက်သမားများက လူစုလူဝေးဖြင့် ဆူပူအကြမ်းဖက်မှုများ လုပ်ဆောင်နေစဉ်။



PDF အကြမ်းဖက်သမားများမှ မီးရှို့ဖျက်ဆီးမှုများ

စာမျက်နှာ ၂၃ မှ

PDF အကြမ်းဖက်သမားများ၏ အကြမ်းဖက်မှုအား ကိုယ်တိုင်ခံစားခဲ့ရသည့် ကာပေါင်းကျကျေးရွာမှ ဦးညွန့်ခိုင်၏ ပြောဆိုချက်



ဦးအုန်းသောင်းအိမ်ကို သူတို့က ရှိသမျှလူတွေအကုန်စုပြီးတော့ ကျွန်တော့်အိမ်ကို စပြီးရိုက်ဖျက်ပါတယ်။ အိမ်ကိုရိုက်ဖျက်ပြီး ဓားတွေနဲ့ ကျွန်တော့်ကို သတ်ဖို့ကြံတော့ ကျွန်တော် ထွက်ပြေးခဲ့ပါတယ်။ ထွက်ပြေးတော့ ကျွန်တော့်ရဲ့အိမ်အရှေ့ဘက် ကိုက် ၂၀ လောက်အကွာမှာ အိမ်တစ်လုံးရှိပါတယ်။ အဲဒီအိမ်ပေါ်ကို ကျွန်တော်တက်ပြေးတော့ ကျွန်တော့်ကို ဝိုင်းမိပါတယ်။ ဝိုင်းမိတဲ့အချိန်မှာ မင်းရှေ့လျှောက်ပြည်ထောင်စုကြံခိုင်းရေးနှင့်ဖွံ့ဖြိုးရေးပါတီကို ဘယ်တော့မှ မဲမပေးရတော့ဘူး။ အားလည်းမပေးရတော့ဘူး။ ဒီလူတွေကို ကန်တော့ပါလို့ ပြောတော့ အေးမွန်နဲ့ နေခြည်ထွန်းက သူတို့ကို ကန်တော့ရတယ်လို့ ပြောလို့ ကျွန်တော် သူတို့နဲ့ထောက်ကို ကျွန်တော် သမီးအရွယ်လောက်ရှိတဲ့ မိန်းကလေးနှစ်ယောက်ကို ကျွန်တော် ကန်တော့ခဲ့ရပါတယ်။ သုံးကြိမ်တိတ်တိတ်။ အဲဒီလိုကန်တော့ရင် သူတို့မသတ်ဘူးဆိုပြီး ဒါတောင်မှ စည်သူဝင်းက ဘတ်နဲ့ပစ်လိုက်လို့ ကျွန်တော် နောက်ဇက်ကို လက်ကာတာ လက်ကွဲသွားပါတယ်။ ကျွန်တော် အဲဒီနားကနေ တစ်စပဲတည်းပဲ သူတို့က ရွာထဲမှာ မင်းတို့မနေရတော့ဘူးဆိုတော့ ကျွန်တော် သားတစ်ယောက်၊ သမီးတစ်ယောက်နဲ့ မိန်းမကို ဆိုင်ကယ်နှစ်စီးပေးပြီးတော့မှ သူတို့ကို ထွက်ခိုင်းလိုက်ပါတယ်။ ကျွန်တော့်သူငယ်ချင်းကားတစ်စီးကို ကျွန်တော် အကူအညီတောင်းလိုက်ပါတယ်။ သူ့ကားလာလို့ ကျွန်တော့်အသက်ရှင်ခဲ့ရခြင်း ဖြစ်ပါတယ်။ ကျွန်တော့်ညီရယ်၊ ကျွန်တော့်ညီရဲ့ သူငယ်ချင်းရယ် လမ်းဆုံမြို့ကို ကားနဲ့သွားခဲ့ပါတယ်။ အဲဒီနေ့ ကျွန်တော် မပြန်ခဲ့လို့ဆိုပြီး ကျွန်တော့်မသတ်ရလို့ဆိုပြီး ကျွန်တော့်ညီကို ဓားစာခံအဖြစ် သတ်လိုက်ပါတယ်။ ကျွန်တော့်ညီရယ်၊ ကျွန်တော့်ညီရဲ့သူငယ်ချင်းကို သတ်ပစ်လိုက်ပါတယ်။ သတ်ပြီးတော့ ကျွန်တော့်ကို ပြန်လာအောင် အကြိမ်ကြိမ် အမျိုးမျိုးခေါ်ခဲ့ပေးတယ်။ သီးကုန်းကျောင်းဆရာတော် ဦးစန္ဒိမာကနေပြီး ဖုန်းဆက်ခေါ်ပါတယ်။ ရွာပြန်ခဲ့၊ မင်းရွာပြန်ခဲ့ရင် အကုန်လုံး အေးဆေးတယ်ဆိုလို့ တပည့်တော်ပြန်ခဲ့မယ်ဘုရား။ အဲဒါဆို တပည့်တော်ရဲ့ အသက်လုံခြုံမှုပေးနိုင်သလားဆိုတော့ သူက ဘာမှမပြောခဲ့ပါဘူး။ ကျွန်တော့်ရဲ့အသက်ကို လုံခြုံမှုပေးနိုင်ဖို့ ဘာမှမပြောခဲ့တဲ့အတွက် ကျွန်တော် ပြန်မသွားတော့ပါဘူး။

ဦးကျော်မျိုးသက်က ဘုန်းကြီးစကားကိုယုံပြီး သူပြန်သွားတဲ့ အချိန်မှာ ရွာမှာ သူ့ကျောင်းပေါ်တင် အသတ်ခံရပါတယ်။ အဲဒါကြောင့် ကျွန်တော်တို့က ရွာနားကို မနေရဲပါဘူး။ ကျွန်တော် မုံရွာကို သုံးလတိတ်တိမ်းရှောင်နေပါတယ်။ မုံရွာက လိုင်းပေါ်ကို ကျွန်တော့်ပုံတင်လိုက်လို့ မုံရွာမှာလည်း ကျွန်တော် နေမဖြစ်တဲ့အတွက် ဟိုနား ၁၅ ရက်၊ ဒီနား

၁၅ ရက် တိမ်းရှောင်နေရခြင်း ဖြစ်ပါတယ်။ ကျွန်တော့်အဖေရယ်၊ အမေရယ်၊ ယောက်ဖ၊ မွေးချင်းမိသားစုကို အကုန်သတ်ရင်တော့ ဒီကောင် ပြန်လာမှာပဲဆိုပြီး ရက်ရက်စက်စက် သူတို့ကို ပစ်သတ်သွားခဲ့ပါတယ်။ ကျွန်တော် မပြန်ခဲ့လို့ အဲဒီလိုသတ်ရင် ကျွန်တော်ပြန်ခဲ့မှာပဲ ဆိုပြီးတော့မှ သူတို့ရဲ့ သန္နိဋ္ဌာန်တွေ၊ မဟုတ်မမှန်တဲ့ စွပ်စွဲချက်တွေနဲ့ လုပ်နေပါတယ်။ ကျွန်တော်တို့ တောင်းဆိုလိုတာကတော့ အခု ကျွန်တော်တို့ လက်ရှိနေနေတဲ့ နေရာကလည်းမလှဲခြံဘူး။ အဲဒီတော့ ကျွန်တော်တို့က ဒီနေ့ဒီအချိန်ထိ သူတို့ရဲ့ အသက်ဘေးအန္တရာယ်ကလည်း ကြောက်ရတယ်။ ညလည်းမအိပ်ရဘူး။ နေ့လည်း အိပ်ရေးဝအောင် ကောင်းကောင်းမအိပ်ရဘူး။ ကျွန်တော်က အခု ညီလေးတွေ၊ ညီမလေးတွေနဲ့ တစ်နေရာဆီ ခွဲထားရတယ်။ သူတို့အတွက်လည်း သိပ်မလိုခြံဘူး။ သူတို့အတွက်ရော၊ ကျွန်တော်တို့အတွက်ရော နောင်ဘယ်လိုလုပ်စားရမလဲ ကျွန်တော်တို့ စဉ်းစားနေရတယ်။ ကျွန်တော်တို့မှာ ဒီနေ့ ဒီအချိန်အထိ နေစရာလည်းမရှိဘူး။ စားစရာလည်းမရှိဘူး။ ခန္ဓာကိုယ်က ပါလာတဲ့ အဝတ်တစ်စည်း၊ ကိုယ်တစ်ခုနဲ့ပဲ ကျွန်တော်တို့ ကိုယ်သိတဲ့ နေရာလေးမှာ နေနေရခြင်းဖြစ်ပါတယ်။

PDF အကြမ်းဖက်သမားများ၏ အကြမ်းဖက်မှုအား ကိုယ်တိုင်ခံစားခဲ့ရသည့် ကာပေါင်းကျကျေးရွာမှ ဦးတင်စိုး ပြောဆိုချက်



ကျွန်တော်ကတော့ ကြံခိုင်းရေးအလံထောင်ခဲ့တာပေါ့။ အဲဒါကို သူတို့အဖွဲ့တွေကနေပြီးတော့ အိမ်ကိုလာရိုက်ဖျက်တယ်။ ရိုက်ဖျက်တော့ ကျွန်တော်တို့ ထွက်ပြေးတယ်။ မိသားစုထွက်ပြေးတော့ ကျွန်တော့်ကို ဖမ်းမိသွားတယ်။ သူတို့ဝိုင်းဖမ်းတဲ့အချိန် ဓားတွေ၊ လှံတွေ၊ သံချွန်တွေနဲ့ ဝိုင်းပြီးတော့ထောက်ထားပါတယ်။ ထောက်ထားတဲ့အချိန်မှာ ကြိုးနဲ့ တုပ်ရအောင်ရှာနေတဲ့ အချိန်မှာ စစ်တပ်လာပြီဟေ့လို့ ဘေးလူက အော်လိုက်တဲ့အချိန်မှာ သူတို့အဖွဲ့တွေက ပြေးလိုက်ပါတယ်။ အဲဒီအချိန်မှာ ကျွန်တော်တစ်ယောက်တည်း ကိုယ့်အိမ်ကို ပြန်ပြေးခဲ့ရတယ်။ အဲဒီအချိန်မှာ စစ်ကားရောက်ခဲ့တာ ဟုတ်တယ်။ ကျွန်တော့်အိမ်ထဲအောင် စစ်သားတွေ ရောက်ခဲ့ပါတယ်။ ကျွန်တော့်မှာ သူတို့လိုက်တဲ့အချိန်မှာ ပစ်လိုက်တာ သေနတ်နဲ့ခေါင်းကိုမှန်ပါတယ်။ သားတစ်ယောက်က ခူးမှာ အုတ်ခဲနဲ့ပစ်ခံရပါတယ်။ ခူးကွဲသွားတယ်။ ကျွန်တော်တို့မိသားစု လုပ်ကိုင်စားနေတဲ့ စက်တွေ၊ တဲတွေကို မီးနဲ့ရှို့ပစ်လိုက်ပါတယ်။ အိမ်ကိုလည်း မီးနဲ့ရှို့ပစ်တယ်။ တောထဲမှာလုပ်ကိုင်စားနေတဲ့ ကိရိယာတွေအကုန် မီးနဲ့ရှို့ပစ်တယ်။ ကျွန်တော်တို့အိမ်က တိုက်ဆိုတော့ တန်ဖိုးက အားလုံးပေါင်း သိန်း ၇၀၀ လောက်တန်တာပေါ့။ ကျွန်တော်တို့ မိသားစုက လုပ်ကျွေးတော့တယ်။ ဘာမှမကျန်တော့ဘူး။ သူတို့က ကျွန်တော်တို့ကိုမြင်ရင် သတ်ပစ်မှာပဲ။ နေတဲ့နေရာတောင်မှ ကျွန်တော်တို့က သတင်းမပေးဝံ့ဘူး။ ဟိုပုန်းလိုက်၊ ဒီတိမ်းလိုက် အဲဒီလိုနေရတာ။ သူတို့က သတင်းထောက်ပြီး လိုက်ရှာနေတယ်။

သာသနာ့အလင်းရောင် ကျောင်းတိုက်ဆရာတော် ဦးဝါသဝ၏ ပြောဆိုချက်



ကာပေါင်းကျဖြစ်စဉ်မှာ ဒီအရေးပေါ်ကာလမှာ မိသားစုညီအစ်ကို မောင်နှမဆိုတာ သူတို့မှာမရှိတော့ဘူး။ ဒီနိပါတ်တွေက နိပါတ်တွေပေါ့။ ကာပေါင်းကျမှာ သူတို့အိမ်တွေ ဖျက်ဆီးခံရတယ်။ အနိုင်ကျင့်ခံရတယ်။ တူမီးနဲ့ ထောက်ခံရတယ်။ အပစ်ခံရတယ်ကြားတော့ ဆရာတော်ကနေ ဆက်သွယ်ပြီးတော့ နေကောင်းကြလား၊ ဘာညာမေးတာပေါ့။ သူတို့က ပြေးလာခဲ့ပြီ။ သူတို့က ကြံခိုင်းရေးရုံးမှာလည်းနေတယ်။ တန့်ဆည် မြို့နယ်စခန်းတွေမှာနေတဲ့အခါမှာ နောက်ဆုံးတော့ တစ်လဝန်းကျင် သူတို့နေတဲ့အခါမှာ အဆင်မပြေလို့ ခက်ခဲမှုတွေရှိတယ်။ လုံခြုံမှုမရှိဘူး။ စားရေး နေရေး၊ ထိုင်ရေး၊ ကျန်းမာရေးကအစ မလွယ်ဘူးဆိုတော့။ ဆရာတော်ကနေပြီးတော့ ငါလာခေါ်လှည့်မယ်ဆိုပြီးတော့ ကားနဲ့ သွားခေါ်လိုက်တယ်။ အဲဒီကစပြီးတော့ ခုအချိန်ထိအောင် စောင့်ရှောက်ပေးတယ်။ ဆရာတော်စောင့်ရှောက်ပေးတာ လူဦးရေ ၆၀ ကျော်တယ်။ တချို့က များတဲ့အခါမှာ ရွှေပေးရတာရှိတယ်။ အခုတော့ ဆရာတော် ကျောင်းမှာ လက်ရှိရှိတာကတော့ ၅၀ ကျော်လောက်ရှိတယ်။ လက်ရှိ ကယ်တင်ပေးထားတဲ့ပုဂ္ဂိုလ်တွေက တကယ်ခက်ခဲမှုတွေ အများကြီး ရှိတယ်။ စားဝတ်နေရေး၊ ကျန်းမာရေးတွေကရော သူတို့ပြေးလာခဲ့ရတာ အသက်တစ်ချောင်းပဲ ပါခဲ့တယ်။ အိမ်တွေလည်း မီးရှို့ခံရပြီးပြီ။ လူတွေလည်း အသတ်ခံရပြီးပြီ။ ကာပေါင်းကျဟာ ၁၄ ယောက်အထိ အသတ်ခံရပြီး ပြီ။ အိမ်တွေလည်း ၁၇ အိမ်လောက် မီးရှို့ခံရတယ်။ အိုးအိမ်တွေလည်း ဖျက်ဆီး ခံရပြီးပြီ။ တစ်သက်လုံး ရှာထားတဲ့ ပစ္စည်းတွေလည်း နောက်ဆုံး ကျွဲ၊ နွားတွေလည်း အသတ်ခံခဲ့ရတယ်။ ဝေစားမျှစား PDF တွေက လုပ်သွားတယ်။ အသက်တစ်ချောင်းပဲ ပါခဲ့တယ်။ နောက်ဆုံး ပိနပ်တောင်မပါဘူး ပြေးခဲ့ရတာ။ နောက်ဆုံး ဆရာတော်ပြောချင်တာက ခင်ဗျားတို့ ဒီအတိုင်းပစ်ထားပါနဲ့။ မျက်စိကြီးကြီး၊ နားကြီးကြီး၊ သဘောထား ကြီးကြီး၊ စေတနာကြီးကြီးနဲ့ တပ်မတော်သာအမိ၊ တပ်မတော်သာအဖ ဆိုတဲ့အတိုင်းပဲ ဒီအချိန်မှာ တပ်မတော်ကို တအားအားကိုးနေကြပြီ။ ဆရာတော်ရဲ့ရွာမှာ စောင့်ရှောက်ပေးထားတာ မိသားစု ၅၀ ကျော်တယ်။ သူတို့မှာ စားစရာလည်းမရှိဘူး။ ဝတ်စရာလည်းမရှိဘူး။ နေစရာလည်း မရှိဘူး။ လုံခြုံမှုလည်း မရှိဘူး။ အဲဒါသူတို့မှာ သုံးစွဲစရာလည်း မရှိဘူး။ ကျန်းမာရေးကအစ သူတို့တွေရဲ့ အိုးအိမ်နေရာချထားရေးနဲ့ပတ်သက်လို့ ကောင်းကောင်းမွန်နဲ့လုပ်ပေးပါ။ နောက်တစ်ခါ သူတို့တွေရဲ့ စားဝတ်နေရေး၊ သုံးစွဲဖို့အတွက်လည်း နိုင်ငံတော်က ပစ်မထားပါနဲ့။ ဆရာတော် မေတ္တာရပ်ခံပါတယ်။

လူတိုင်းအမှားနှင့် မကင်းနိုင်ပါ။ ဒါပေမယ့် မှားမှန်းသိသိကြီးဖြင့် ရှေ့ဆက်တိုးသူ၊ မှားမှန်းသိလို့ အချိန်မီပြင်ဆင်နိုင်သူသည် လာရာ အရပ်တူသော်လည်း လားရာအရပ်မတူကြတော့ဆိုတာ သတိပြုမိကြမည်ဖြစ်သည်။ လူငယ်များတွင် အနာဂတ်ရှိသည်။ အကြောင်းအရာ တစ်ခုခုကို ကျိုးကြောင်းဆီလျော်စွာ စဉ်းစားဆင်ခြင်နိုင်စွမ်း၊ ဝေဖန်ပိုင်းခြားနိုင်စွမ်း ရှိကြသည်။ လူငယ်များ၏ အနာဂတ်လုပ်ရန်အတွက် လမ်းမှားမလိုက်ရန်လိုသည်။ အိမ်ပြန်ချင်သော်လည်း မပြန်နိုင်တော့တာ၊ ဥပဒေမဲ့ နိုင်ငံထက်စီးနင်းအပြုခံရတာ၊ အချင်းချင်းစွပ်စွဲပြီး သတ်ဖြတ်ရင် ဘယ်သူပြေးတိုင်ရမှန်းမသိတာ၊ ကိုယ်ဖောက်လိုက်သည့် မိုင်းကြောင့် အပြစ်မဲ့ပြည်သူများ ထိခိုက်ဒဏ်ရာရတာ၊ သေကျေပျက်စီးစေတာ ကိုယ့်မိသားစု၊ ဆွေမျိုးများကို ခြိမ်းခြောက်အကျပ်ကိုင်ပြီး လုပ်ခိုင်းလို့ လုပ်ခဲ့ရတာ၊ လူကြားထဲ ပေါ်ပေါ်ထင်ထင်မနေရဘဲ ပုန်းလျှိုးကွယ်လျှိုးဖြင့် ဘယ်နေ့ အဖမ်းခံရမလဲဆိုပြီး ကျိုးလန့်စားစား နေခဲ့ရတာများကြောင့် ကိုယ်လျှောက်သည့်လမ်းကြောင်း ဘယ်လောက်မှန်နေသလဲ၊ မှားနေသလဲ စဉ်းစားကြည့်ရင် သိနိုင်သည်။ နိုင်ငံချစ်လို့ ကာကွယ်သည်ဆိုလျှင်လည်း ချစ်ပုံချစ်နည်းမှန်ရန်လိုအပ်မည်ဖြစ်သလို ယုံကြည်မှုအရဆိုရင်လည်း ယုံကြည်မှုသည် အရောင်ဆိုးခြင်းမခံရဘဲ ဖြူစင်နေရန် လိုအပ်သည်။ ထို့ကြောင့် မိမိ ယခုလက်ရှိပြုလုပ်နေဆဲ အလုပ်များသည် ဓမ္မလား၊ အဓမ္မလား ခွဲခြားသိမြင်နိုင်ပြီး လမ်းမှန်ကို အမြန်ဆုံးကူးပြောင်းနိုင်စေရန် တိုက်တွန်းရေးသား တင်ပြလိုက်ရပါသည်။

NLD ပါတီထောက်ခံသူအချင်းချင်း ၁၀၀ ဟုစွပ်စွဲကာ သတ်ဖြတ်ခံရသူများ

The image shows a Facebook post from a user named 'Htoo Htoo'. The post contains a video thumbnail of a white van and a photograph of a person being held or restrained by others. The text in the post is in Burmese and appears to be related to the article's theme of alleged violence against NLD supporters.

မြန်မာတိုက်စစ်မှူး ဝင်းသိင်္ဂီထွန်း ကစားနေသည့် ဂိုကူလမ်အသင်း အာရှအမျိုးသမီးကလပ်ပြိုင်ပွဲ ယှဉ်ပြိုင်မည်

ရန်ကုန် နိုဝင်ဘာ ၆
မြန်မာ့လက်ရွေးစင် အမျိုးသမီး အသင်းတိုက်စစ်မှူး ဝင်းသိင်္ဂီထွန်း ကစားနေသည့် အိန္ဒိယကလပ် ဂိုကူလမ်အသင်းသည် နိုဝင်ဘာ ၇ ရက် (ယနေ့) စတင်ကျင်းပမည့် ၂၀၂၁ အာရှအမျိုးသမီးကလပ် ပြိုင်ပွဲတွင် ဝင်ရောက်ယှဉ်ပြိုင် မည်ဖြစ်သည်။

အိန္ဒိယကလပ် ဂိုကူလမ် အသင်းသည် ယခုပြိုင်ပွဲအတွက် မြန်မာ့လက်ရွေးစင် အမျိုးသမီး အသင်း နာမည်ကြီးတိုက်စစ်မှူး ဝင်းသိင်္ဂီထွန်းကို ကာလတိုစာချုပ် ဖြင့် ခေါ်ယူခဲ့ခြင်းဖြစ်ပြီး မြန်မာ အမျိုးသမီးကစားသမားများတွင် ပထမဆုံး ပြည်ပထွက်ကစားသူ အဖြစ်လည်း မှတ်တမ်းဝင်ခဲ့သည်။ ဝင်းသိင်္ဂီထွန်းသည် မြန်မာ့ လက်ရွေးစင်အသင်း၏ အာရှ ဖလား အမျိုးသမီးခြေစစ်ပွဲအပြီး တွင် ဂိုကူလမ်အသင်းနှင့် ပူးပေါင်း ခဲ့ခြင်းဖြစ်သည်။ ဝင်းသိင်္ဂီထွန်း သည် မြန်မာ့လက်ရွေးစင်အသင်း

နှင့်အတူ အောက်တိုဘာ ၁၈ ရက် မှ ၂၄ ရက်အထိ ကာကွယ်တိုက်ခိုက် နိုင်ငံသို့ ကျင်းပမည့် အာရှဖလားခြေစစ်ပွဲ ယှဉ်ပြိုင်ခဲ့ပြီး ကာကွယ်တိုက်ခိုက် မှု အိန္ဒိယနိုင်ငံသို့ သွားရောက် ပူးပေါင်းခဲ့ခြင်းဖြစ်သည်။ အာရှအမျိုးသမီးကလပ်ပြိုင်ပွဲ ကို နိုဝင်ဘာ ၇ ရက်မှ ၁၃ ရက် အထိ ဂျော်ဒန်နိုင်ငံသို့ ကျင်းပမည် ဖြစ်ပြီး အနောက်အာရှဇုန် နိုင်ငံ လေးနိုင်ငံမှ ကလပ်အသင်း လေးသင်းဖြင့် ကျင်းပမည်ဖြစ်ကာ

ပတ်လည်စနစ်ဖြင့် ကျင်းပမည် ဖြစ်သည်။ ယင်းပြိုင်ပွဲတွင် အိန္ဒိယ ကလပ် ဂိုကူလမ်အသင်း၊ ဂျော်ဒန် ကလပ် အမ်မန်အသင်း၊ ဥဘောက် ကစားကလပ် ဘန်ယိုဒါကော အသင်း၊ အီရန်ကလပ် ရှာဟာဒါရီ ဆရီဂျန်အသင်းတို့ ယှဉ်ပြိုင်မည် ဖြစ်ပြီး မြန်မာတိုက်စစ်မှူး ဝင်းသိင်္ဂီထွန်း ကစားနေသည့် ဂိုကူလမ်အသင်းသည် အုပ်စုပွဲများ အဖြစ် နိုဝင်ဘာ ၇ ရက်တွင် အေမန်အသင်း၊ နိုဝင်ဘာ ၁၀ ရက်တွင် ရှာဟာဒါရီဆရီဂျန် အသင်း၊ နိုဝင်ဘာ ၁၃ ရက် တွင် ဘန်ယိုဒါကောအသင်းတို့နှင့် ယှဉ်ပြိုင်ရမည်ဖြစ်သည်။ ရဲရင့်လွင်

နောင်မွန်းမြို့နယ်၌ အမျိုးသားအလွတ်တန်း ဘောလုံးပြိုင်ပွဲ ဆုပေးပွဲကျင်းပ

နောင်မွန်း နိုဝင်ဘာ ၆
ကချင်ပြည်နယ် နောင်မွန်းမြို့နယ်တွင် မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌဖလား အမျိုးသားအလွတ်တန်းဘောလုံးပြိုင်ပွဲ ဗိုလ်လုပွဲနှင့် ဆုပေးပွဲကို ကိုဗစ်-၁၉ ရောဂါ ကာကွယ် ထိန်းချုပ်ရေး စည်းကမ်းချက် များနှင့်အညီ နိုဝင်ဘာ ၄ ရက်က ကျင်းပသည်။

အမျိုးသားအလွတ်တန်းပြိုင်ပွဲ ဗိုလ်လုပွဲ၌ ကဆန်ထီ FC (ရပ်ကွက်-၅) ဘောလုံးအသင်းနှင့် ဌာနဆိုင်ရာ ဘောလုံးအသင်းတို့ ယှဉ်ပြိုင်ကစားကြရာ ကဆန်ထီ FC အသင်းက တစ်ဂိုး-ဂိုးမရှိဖြင့် အနိုင်ရဗိုလ်ခွဲခဲ့သည်။ ထို့နောက်ဆုပေးပွဲ ကျင်းပရာ ပထမ၊ ဒုတိယ၊ တတိယဆုရရှိခဲ့ကြ သည့် ဘောလုံးအသင်းများအား မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးနစ်ရဲမင်နှင့် အဖွဲ့ဝင်များက ဆုပေးလှူဒါန်း ဆုကြေးငွေများ ပေးအပ်ခဲ့ ကြကာ ပြိုင်ပွဲတစ်လျှောက် အကောင်းဆုံးကစားသမားဆု၊ ဂိုးသွင်း အများဆုံးဆု၊ ဂိုးသမား အကောင်းဆုံးဆု၊ နောက်တန်းကစားသမား အကောင်းဆုံးဆု၊ အလယ်တန်းကစားသမား အကောင်းဆုံးဆုနှင့် ရှေ့တန်းကစားသမားအကောင်းဆုံးဆုရရှိသူများကို သက်ဆိုင်ရာ တာဝန်ရှိသူများက ဆုတံဆိပ်များ ပေးအပ်ပြီး အမှတ်တရပေးပေး မှတ်တမ်းဓာတ်ပုံ ရိုက်ကူးခဲ့ကြကြောင်း သိရသည်။

အဆိုပါ ပြိုင်ပွဲကို အောက်တိုဘာ ၁၄ ရက်မှ နိုဝင်ဘာ ၄ ရက်အထိ ကျင်းပခဲ့ခြင်းဖြစ်ပြီး မြို့နယ်အတွင်းမှ ပြိုင်ပွဲဝင်အသင်းပေါင်း ၁၃သင်း ဝင်ရောက်ယှဉ်ပြိုင်ခဲ့ကြကြောင်း သိရသည်။
မြို့နယ်(ပြန်/ဆက်)

မြန်မာအသင်းယှဉ်ပြိုင်ခွင့်ရထားသည့် ၂၀၂၃ အာရှဖလားတတိယအဆင့်ခြေစစ်ပွဲ ကျင်းပမည့်ပုံစံ အတည်ပြု

ရန်ကုန် နိုဝင်ဘာ ၆
အာရှဘောလုံး အဖွဲ့ချုပ်သည် မြန်မာအသင်း ဝင်ရောက်ယှဉ်ပြိုင် ခွင့်ရထားသည့် ၂၀၂၃ အာရှဖလား တတိယအဆင့် ခြေစစ်ပွဲကျင်းပ မည့်ပုံစံကို အတည်ပြုသတ်မှတ် လိုက်ပြီဖြစ်သည်။ အာရှဘောလုံး အဖွဲ့ချုပ်သည် အာရှဖလား တတိယအဆင့် ခြေစစ်ပွဲကို ကိုဗစ်-၁၉ ကပ်ရောဂါ အခြေ အနေကြောင့် ကျင်းပမည့်ပုံစံ ပြောင်းလဲခဲ့ခြင်းဖြစ်သည်။

အာရှဘောလုံးအဖွဲ့ချုပ်သည် ယခင်က အိမ်ကွင်း၊ အဝေးကွင်း နှစ်ကျောစနစ်ဖြင့် ၂၀၂၂ ခုနှစ် ဖေဖော်ဝါရီမှ စက်တင်ဘာအထိ ပြုလုပ်ရန် စီစဉ်ထားသော်လည်း ကပ်ရောဂါ အခြေအနေကြောင့်

အုပ်စုတစ်ခုကို အိမ်ရှင်တစ်နိုင်ငံ ရွေးချယ်ကာ တစ်ကျောစနစ်ဖြင့် တစ်ပတ်အတွင်း အပြီးကျင်းပရန် ပြောင်းလဲဆုံးဖြတ်ခဲ့ခြင်း ဖြစ် သည်။ တတိယအဆင့် ခြေစစ်ပွဲ အုပ်စုပွဲစဉ်များကို ၂၀၂၂ ခုနှစ် ဇွန် ၈ ရက်မှ ၁၄ ရက်အတွင်း အပြီးကျင်းပသွားမည်ဖြစ်သည်။ တတိယအဆင့် ခြေစစ်ပွဲတွင် အသင်းစုစုပေါင်း ၂၄ သင်း ယှဉ်ပြိုင်မည်ဖြစ်ပြီး လေးသင်း ခြောက်အုပ်စုခွဲကာ ပြုလုပ်သွား မည်ဖြစ်သည်။ တတိယအဆင့် ခြေစစ်ပွဲတွင် မြန်မာအသင်း အပါအဝင် ဥဘောက်ကစားကလပ်၊ ဂျော်ဒန်၊ ဘာရိန်၊ ကာကွယ်တိုက်ခိုက်၊ အိန္ဒိယ၊ တာဂျစ် ပါလက်စတိုင်း၊ အိန္ဒိယ၊ တာဂျစ် ကစားကလပ်၊ ထိုင်း၊ ဖိလစ်ပိုင်၊

တဘွမ်နန္ဒတန်း၊ ကူဝိတ်၊ ဟောင် ကောင်၊ ယီမင်၊ အာဖဂန်နစ္စတန်၊ မလေးရှား၊ မော်လ်ဒိုဗား၊ စင်ကာပူ၊ အင်ဒိုနီးရှား၊ နီပေါ၊ ကမ္ဘောဒီးယား၊ မွန်ဂိုလီးယား၊ ဘင်္ဂလားဒေ့ရှ်နှင့် သီရိလင်္ကာအသင်းတို့ ယှဉ်ပြိုင်ခွင့် ရရှိထားသည်။ ခြေစစ်ပွဲကျင်းပ မည့် ပုံစံအရ အုပ်စုတစ်ခုမှ ထိပ်ဆုံးခြောက်သင်းနှင့် ဒုတိယ နေရာရ အသင်းများအနက် အကောင်းဆုံးငါးသင်း စုစုပေါင်း ၁၁ သင်းမှာ ခြေစစ်ပွဲအောင်မြင် မည်ဖြစ်သည်။ နောက်ဆုံးအဆင့် တွင် အသင်းပေါင်း ၂၄ သင်း ယှဉ်ပြိုင်မည်ဖြစ်ပြီး အိမ်ရှင် တရုတ်အသင်း အပါအဝင် ၁၃ သင်းမှာ ဝင်ခွင့်ရထားပြီးဖြစ်သော ကြောင့် ၁၁ သင်းသာ ထွက်ပေါ်ရန်

ဘာစီလိုနာနည်းပြသစ် ဖြစ်လာသည့် ဂန္ထဝင်ကွင်းလယ်ကစားသမားဟောင်း ဇာဗီ

လာဇီဂါနာမည်ကြီး ဘာစီလိုနာအသင်းသည် ဂန္ထဝင်ကွင်းလယ် ကစားသမားဟောင်း ဇာဗီကို အသင်းနည်းပြအဖြစ် အတည်ပြုလိုက် ကြောင်း သတင်းများတွင် ဖော်ပြထားသည်။ ဘာစီလိုနာအသင်းသည် အောက်တိုဘာလတွင် ရလဒ်များဆိုးရွားနေသည့်အတွက် နည်းပြ ရော်နယ်ကူးမန်းကို ထုတ်ပယ်လိုက်ပြီးနောက် ဇာဗီနှင့် ပြန်လည် ပေါင်းထုပ်လိုနေခြင်း ဖြစ်သည်။

ဇာဗီ(အောက်ပုံ)သည် ကာတာကလပ် အယ်လ်ဆတ်အသင်းကို တာဝန်ယူ ကိုင်တွယ်ပြီး အောင်မြင်မှုရယူထားနိုင်သည့် နည်းပြတစ်ဦး ဖြစ်သည်။ အသက် (၄၁ နှစ်)ရှိ ဇာဗီသည် အယ်လ်ဆတ်အသင်းကို ၂၀၁၉ ခုနှစ် မေလမှ ၂၀၂၁ ခုနှစ် နိုဝင်ဘာလအထိ ၉၇ ပွဲ တာဝန်ယူ ကိုင်တွယ်ခဲ့ရာ ၆၄ ပွဲနိုင်၊ ၁၆ ပွဲသရေ၊ ၁၇ ပွဲရှုံး ခံခဲ့ရသည်။

ဇာဗီသည် ကစားသမားဘဝတွင် ဘာစီလိုနာအသင်းအတွက် ၇၆၇ ပွဲဖြင့် ဒုတိယမြောက်ပွဲအများဆုံး ကစားထားသူဖြစ်ကာ အသင်းနှင့်အတူ ဆုပေးလှူဒါန်းဆုတံဆိပ်များ သူဖြစ်သည်။ ၎င်းသည် ဘာစီလိုနာအသင်း နှင့် နှစ်နှစ်ခွဲစာချုပ် ချုပ်ဆိုဖွယ်ရှိသည်။ ဘာစီလိုနာအသင်းနှင့် ၎င်း၏ ပွဲဦးထွက်ပွဲစဉ်ကို နိုင်ငံတကာပွဲစဉ်များ ယှဉ်ပြိုင်ကစားပြီးနောက် နိုဝင်ဘာ ၂၀ ရက်တွင် ယှဉ်ပြိုင်ကစားမည့် အက်စ်ပန်ညီအသင်းနှင့် ပွဲစဉ်တွင် ကိုင်တွယ်သွားဖွယ်ရှိနေသည်။



အောင်ဇော်

၂၀၂၁ ခုနှစ် ကိုရီးယားသံအမတ်ကြီးဖလား အွန်လိုင်း တိုက်ကွမ်ဒိုကွက် ချန်ပီယံပြိုင်ပွဲကျင်းပ

ရန်ကုန် နိုဝင်ဘာ ၆
အားကစားနှင့် လူငယ်ရေးရာဝန်ကြီးဌာန၊ အားကစားနှင့် ကာယပညာ ဦးစီးဌာန၊ မြန်မာနိုင်ငံတိုက်ကွမ်ဒိုအဖွဲ့ချုပ်က ကြီးမှူးကျင်းပသည့် ၂၀၂၁ ခုနှစ် ကိုရီးယားသံအမတ်ကြီးဖလား အွန်လိုင်း တိုက်ကွမ်ဒို ကကွက် ချန်ပီယံပြိုင်ပွဲကို ယနေ့နံနက်ပိုင်းက ကျင်းပသည်။

“ဒီပြိုင်ပွဲကို အားကစားသမားတွေအတွက် ကျန်းမာကြံ့ခိုင်မှုရှိဖို့ကို ရည်ရွယ်တာရယ်။ မျိုးဆက်သစ်အားကစားသမားတွေရရှိဖို့ ရည်ရွယ် ပြီး ကျင်းပတာဖြစ်ပါတယ်။ ယခင်ကအတိုက်၊ ကကွက်၊ နှစ်ယောက်တွဲ၊ အသင်းလိုက်ပြိုင်ပွဲများ ကျင်းပခဲ့ပေမယ့် အခု ကိုဗစ်ကာလဖြစ်တဲ့ အတွက် တစ်ဦးချင်းအွန်လိုင်းကပဲ ကျင်းပတာဖြစ်ပါတယ်”ဟု မြန်မာ နိုင်ငံ တိုက်ကွမ်ဒိုအဖွဲ့ချုပ်မှ နည်းစနစ်ကော်မတီဥက္ကဋ္ဌ ဦးကျော်သန်းဦး က ပြောသည်။

အဆိုပါပြိုင်ပွဲပထမနေ့တွင် အသက် ၁၁ နှစ်အောက် (ကျား၊ မ) တစ်ဦးချင်း၊ ခါးစည်းအနက်အဆင့်များ၊ ကကွက် (၃ / ၄)၊ အသက် (၁၂-၁၄)နှစ်အောက် တစ်ဦးချင်းပြိုင်ပွဲ၊ ခါးစည်းအနက်အဆင့်များ၊ ကကွက် (၅ / ၆)၊ အသက်(၁၅-၁၇)နှစ်အောက်(ကျား၊မ) တစ်ဦးချင်း ပြိုင်ပွဲ၊ ခါးစည်းအနက်အဆင့်များ၊ ကကွက် (၇ / ၈)၊ အသက် (၁၈-၂၀) နှစ်အောက်စီနီယာ(၁)(ကျား၊မ)တစ်ဦးချင်းပြိုင်ပွဲ၊ ခါးစည်းအနက် အဆင့်များ၊ ကကွက်(ဂိုလီယို/ဂွန်ဂမ်)၊အသက်(၂၀-၄၀)နှစ်အောက် စီနီယာ(၂)(ကျား၊မ)တစ်ဦးချင်း၊ ခါးစည်းအနက်အဆင့်များ၊ ကကွက် (ဂွန်ဂမ် /ထေဘက်)၊ အသက်(၄၀)နှစ် အထက် မာစတာအဆင့်(ကျား၊မ) တစ်ဦးချင်း၊ ခါးစည်းအနက်အဆင့်များ၊ ကကွက် (ထေဘက် /မြောက်ဝမ်) ပြိုင်ပွဲများကို ကျင်းပသည်။

ယင်းပြိုင်ပွဲတွင် ပထမဆု(ရွှေ)တံဆိပ်နှင့်အတူ ကိုရီးယား တိုက်ကွမ်ဒို ဒိုဘုခါ၊ ဒုတိယ(ငွေ)တံဆိပ်နှင့်အတူ တိုက်ကွမ်ဒိုနှစ်ထပ် ခြေကန်ပက်၁၊ တတိယ(ကြေး)တံဆိပ်နှင့်အတူ တိုက်ကွမ်ဒိုရိုးရိုးခြေကန် ပက် ၁ အသီးသီးချီးမြှင့်ပေးသွားမည်ဖြစ်ပြီး သက်တန်းအလိုက်၊ ကာလာအဆင့်နှင့် ခါးစည်းအနက်အဆင့်အမျိုးအစား နှစ်မျိုးခွဲ၍ ရွှေ တံဆိပ် အများဆုံး၊ ငွေတံဆိပ်အများဆုံး၊ ကြေးတံဆိပ်အများဆုံးအပေါ် မူတည်ပြီး ကာလာအဆင့်တံခွန်စိုက်ဖလား ပထမဖလားနှင့်အတူ ရေခဲသေတ္တာ၊ ဒုတိယဖလားနှင့်အတူ တီဖွဲ့၊ တတိယဖလားနှင့်အတူ ဒီဗွီဒီ၊ ခါးစည်း အနက်အဆင့် တံခွန်စိုက်ပထမဖလားနှင့်အတူ ရေခဲသေတ္တာ၊ ဒုတိယ ဖလားနှင့်အတူ တီဖွဲ့၊ တတိယဖလားနှင့်အတူ ဒီဗွီဒီများ ချီးမြှင့်ပေးအပ်သွားမည်ဖြစ်ကြောင်း သိရသည်။



အမျိုးသမီး ကကွက်တစ်ဦးချင်းပြိုင်ပွဲတွင် မြို့တော်စည်ပင်မှ ပြိုင်ပွဲဝင်တစ်ဦး ယှဉ်ပြိုင်စဉ်။ ဓာတ်ပုံ-တင်စိုး

ယင်းပြိုင်ပွဲတွင် တိုင်းဒေသကြီးနှင့် ပြည်နယ်များမှ ကလပ် အသင်းများ၊ ဝန်ကြီးဌာနမှအသင်းများ၊ အားကစားနှင့် ကာယပညာ (သိပ္ပံ)ကျောင်းများမှ အားကစားသမားစုစုပေါင်း ၁၆၀ ခန့် ဝင်ရောက် ယှဉ်ပြိုင်ခဲ့ကြပြီး ပြိုင်ပွဲကို နိုဝင်ဘာ ၇ ရက်တွင် ဆက်လက်ကျင်းပ သွားမည်ဖြစ်ကြောင်း သိရသည်။
အာကာစိုး

မိုင်းကိုင်ဒေသ တိုက်ပွဲရှောင်ဒေသခံပြည်သူများအား အခြေခံစားသောက်ကုန်နှင့် အဝတ်အထည်များလှူဒါန်း

သီပေါ နိုဝင်ဘာ ၆

ရှမ်းပြည်နယ်(မြောက်ပိုင်း) သီပေါမြို့နယ် ပေါ်ကြိုဘုရားကြီး ကျောင်းတိုက် ပဓာနနာယက ဆရာတော် ဗဟုဇနဟိတရ မဟာ ဓမ္မကထိက ဘဒ္ဒန္တဒေဝီဒ္ဓအရှင်သူမြတ်သည် ရှမ်းပြည်နယ်တောင်ပိုင်း မိုင်းကိုင်မြို့နယ် ပန်ကေရကျေးရွာသို့ ရောက်ရှိလာသော တိုက်ပွဲ ရှောင်ပြည်သူများအတွက် အိမ်ထောင်စု ၂၀၀ ကျော်ကို ဆန်နှင့် အခြေခံ စားသောက်ကုန်များ၊ ခေါက်ဆွဲခြောက်၊ ငါးခြောက်နှင့် မုန့်များအပြင် အဝတ်အထည်များကို ယနေ့သွားရောက် လှူဒါန်း ကြောင်း သိရသည်။ (ယာပုံ)

စိုင်း(သီပေါ)



ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး

ဆေးနှင့် ဆေးပစ္စည်းများ နေ့စဉ်စစ်ဆေးထုတ်ပေးလျက်ရှိ



နေပြည်တော် နိုဝင်ဘာ ၆

အကောက်ခွန်ဦးစီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ပစ္စည်းများအား ရေကြောင်း၊ ဆိပ်ကမ်း၊ နယ်စပ်ဂိတ်အသီးသီးမှ နေ့စဉ် လွယ်ကူချောမွေ့စွာ စစ်ဆေးထုတ်ပေးလျက် ရှိရာ နိုဝင်ဘာ ၆ ရက်တွင် ရန်ကုန်ဆိပ်ကမ်းများမှ ဆေးဝါးမျိုးစုံ လေးမျိုး (၁၀၇၄ ဒဿမ ၄၂) Kg၊ နယ်စပ် (ချင်းရွှေဟော်)တွင် ကုမ္ပဏီ ငါးခုမှ Oxygen Plant တစ်ခု၊ Flow Meter/Regulator ၂၀၀၊ Mask ၇၁၁၆၇ Kg တို့ကို ထုတ်ပေးခဲ့ကြောင်း သတင်း ရရှိသည်။

သတင်းစဉ်

စာပေ မြင့်မှ လူမျိုး တင့်မည်

အမည်ပြောင်း၊ ဖခင်အမည်မှန်၊ ဖခင်အမည်မှန်၊ ယာဉ်မှတ်ပုံတင်စာအုပ်မိတ္တူ လျှောက်ထားခြင်း၊ သွေးသည် အသက်

ကန်ကွက်နိုင်ကြောင်းကြေညာခြင်း၊ ရန်ကုန်တိုင်းဒေသကြီး၊ တာမွေမြို့နယ်၊ မအူကုန်းရပ်ကွက်၊ ၁၃၈လမ်း၊ အမှတ်(၃၃) မြေပိုင်ဆိုင်မှု၊ အကျယ်အဝန်း(၁၂၅'x၄၂)ရှိ တိုက်ခန်းနှင့် ယင်းတိုက်ခန်း၏ အကျိုးခံစားခွင့်အရပ်ရပ်ကို ဦးဟန်အေး(၁၂/တာမွေ(နိုင်)၀၆၆၈၇၂)+၃ က ရောင်းချပိုင်ခွင့်ရှိသည်ဟု အဆိုပြုသောကြောင့် ကျွန်ုပ်၏ မိတ်ဆွေမှ အပြီးအပိုင်ဝယ်ယူရန် စရန်ငွေတစ်စိတ်တစ်ဒေသကို ပေးချေထားပြီး ဖြစ်ပါသည်။ ယင်းတိုက်ခန်းနှင့်ပတ်သက်၍ ကန်ကွက်လိုသူများရှိပါက ဤကြေညာခြင်းပါသည်နှင့် (၇)ရက်အတွင်း ခိုင်လုံသော စာချုပ်စာတမ်း အထောက်အထားများနှင့်တကွ ကျွန်ုပ်ထံသို့ လာရောက်ကန်ကွက်နိုင် ပါကြောင်းနှင့် ယင်းနေ့ကျော်လွန်ပါက အရောင်းအဝယ်ကိစ္စကို ဥပဒေ နှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အသိပေး ကြေညာအပ်ပါသည်။ လွှဲအပ်ညွှန်ကြားချက်အရ- ဒေါ်နှင်းနန္ဒာသိန်း (LL.B) အထက်တန်းရှေ့နေ(စဉ်-၃၇၇၄၁) အမှတ်(၉၇) (၃+၄)လွှာ၊ ၁၀၁လမ်း၊ ဖို့မြေရပ်ကွက်၊ မင်္ဂလာတောင်ညွန့်မြို့နယ်၊ ရန်ကုန်တိုင်းဒေသကြီး။

မင်းဘူးမြို့စည်ပင်သာယာရေးရုံးဝင်းအတွင်းရှိ ရေအကောက်ခွန်ရုံးအနီး လက်လုပ်မိုင်းတစ်လုံး ပေါက်ကွဲမှုဖြစ်ပွား

မင်းဘူး နိုဝင်ဘာ ၆

မကွေးတိုင်းဒေသကြီး မင်းဘူးမြို့ စည်ပင်သာယာရေး ရုံးဝင်းအတွင်းရှိ ရေအကောက်ခွန်ရုံးအနီး ယနေ့နံနက် ၈ နာရီခန့်က လက်လုပ်မိုင်းတစ်လုံး ပေါက်ကွဲမှုဖြစ်ပွား ခဲ့ကြောင်း မင်းဘူးမြို့မရဲစခန်းမှ သိရသည်။

ဖြစ်စဉ်မှာ ယနေ့ နံနက် ၈ နာရီခန့်က မင်းဘူး-မကွေး ကားလမ်းဘေး မင်းဘူးမြို့ အမှတ်(၁) ရပ်ကွက် မြို့နယ် စည်ပင်သာယာရေး ရုံးဝင်းအတွင်းရှိ ရေအကောက်ခွန်ရုံးနှင့် အိမ်သာကြား သွပ်မိုးအောက်တွင် လက်လုပ်မိုင်းတစ်လုံး ပေါက်ကွဲမှုဖြစ်ပွားခဲ့ပြီး ရေခွန်ရုံး၏ ကျောက်ပြားနံရံ၊ အိမ်သာတံခါးနှင့် ရေအကောက်ခွန်ရုံသွပ်မိုးတို့ အနည်းငယ်ပျက်စီးသွားကြောင်း၊ လူနှင့်အခြား ထိခိုက်မှု မရှိဘဲ ပေါက်ကွဲမှုဖြစ်စဉ်အနီးတွင် ဓာတ်ခဲအပိုင်းအစ နှစ်ခုနှင့် သံတိုသံစ အပိုင်းအစ ၁၄ ခု စစ်ဆေးတွေ့ရှိခဲ့ကြောင်း မင်းဘူးမြို့မရဲစခန်းမှ တာဝန်ရှိသူတစ်ဦးက ပြောသည်။

ဖြစ်စဉ်နှင့် ပတ်သက်၍ မြို့နယ်စည်ပင်သာယာရေး ရုံးဝင်းအတွင်းရှိ ရေခွန်ရုံးကို လက်လုပ်မိုင်းဖြင့် ပစ်ခတ် သွားသူကို အမြန်ဆုံးဖမ်းဆီးရမိနိုင်ရေးအတွက် စုံစမ်း ရှာဖွေစစ်ဆေးမှုများ ဆောင်ရွက်လျက်ရှိကြောင်း သိရသည်။

၅၀၀

မြစ်ကြီးနား၊ တာချီလိတ်နှင့် တောင်ကြီးမြို့နယ်တို့တွင် မူးယစ်ဆေးဝါးများ ဖမ်းဆီးရမိ

နေပြည်တော် နိုဝင်ဘာ ၆

မူးယစ်ဆေးဝါး တားဆီးနှိမ်နင်း ရေးရဲတပ်ဖွဲ့မှ တပ်ဖွဲ့ဝင်များ ပါဝင် သော ပူးပေါင်းအဖွဲ့သည် နိုဝင်ဘာ ၅ ရက် နံနက် ၆ နာရီခွဲတွင် မြစ်ကြီးနားမြို့ ယုဇနရပ်ကွက်နေ နိုင်နိုင်လင်း(ခ)ပူတူး ၏ နေအိမ်ကို ဝင်ရောက်ရှာဖွေရာ စိတ်ကြွေးသွပ်ဆေးပြား ၄၀၃၀ ကို လည်းကောင်း၊ ယင်းနေ့ နံနက် ၁၀နာရီ မိနစ် ၄၀ တွင် တာချီလိတ်မြို့နယ် ပွေပုံကျေးရွာအနီးတွင် အောင်ဖန်(ခ) အိုက်ဖန် မောင်းနှင်လာသည့် ဆိုင်ကယ်ကို ရပ်တန့်စစ်ဆေးရှာဖွေ ရာ စိတ်ကြွေးသွပ်ဆေးပြား ၁၀၀၀၀ ကိုလည်းကောင်း၊ အလားတူ နိုဝင်ဘာ ၄ ရက် ညပိုင်းတွင် တောင်ကြီးနယ်မြေ ရဲစခန်းမှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် တောင်ကြီးမြို့ ညောင်ဖြူစခမ်းရပ်ကွက် အနောက် မြို့ပတ်လမ်းနှင့် မြင့်မိုရ်လမ်းဆုံတွင် ရဲသွေးနောင် မောင်းနှင်လာသည့် ဆိုင်ကယ်ကို ရပ်တန့်စစ်ဆေး ရှာဖွေရာ စိတ်ကြွေးသွပ်ဆေးပြား ၂၆၀၀ ကိုလည်းကောင်း၊ သိမ်းဆည်း ရမိခဲ့သဖြင့် ၎င်းတို့အား မူးယစ်



ဆေးဝါးနှင့် စိတ်ကိုပြောင်းလဲ ဥပဒေအရ အရေးယူထားကြောင်း စေသော ဆေးဝါးများဆိုင်ရာ သိရသည်။ ရဲပြန်ကြား

နေရာကွက်ကျား မိုးထစ်ချုန်း ရွာနိုင်

နေပြည်တော် နိုဝင်ဘာ ၆

တနင်္သာရီတိုင်းဒေသကြီးတွင် နေရာစိပ်စိပ်၊ ရှမ်းပြည်နယ်(တောင်ပိုင်းနှင့် အရှေ့ပိုင်း)တွင် နေရာကျကျနှင့် နေပြည်တော်၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ရန်ကုန် တိုင်းဒေသကြီး၊ ဧရာဝတီတိုင်းဒေသကြီး၊ ကယားပြည်နယ်၊ ကရင်ပြည်နယ်နှင့် မွန်ပြည်နယ် တို့တွင် နေရာကွက်ကျား မိုးထစ်ချုန်းရွာနိုင်သည်။ ရွာရန်ရာနှုန်း ၆၀ ဖြစ်သည်။ ကျန်တိုင်း ဒေသကြီးနှင့် ပြည်နယ်တို့တွင် တိမ်အသင့်အတင့်ဖြစ်ထွန်းမည်။ မှတ်သားဖွယ်ရာ မိုးရေချိန်များမှာ တောင်ကြီးမြို့တွင် ၀ ဒဿမ ၉၁ လက်မ၊ မြိတ်မြို့တွင် ၀ ဒဿမ ၃၅ လက်မ၊ တပ်ကုန်းမြို့နှင့် နေပြည်တော် (ဧယျာသီရိမြို့နယ်)တို့တွင် ၀ ဒဿမ ၃၂ လက်မစီတို့ ဖြစ်ကြသည်။ မိုး/ဇလ

ရေပူနှင့်မရမ်းချောင် အမြဲတမ်းစစ်ဆေးရေးစခန်းများတွင် တရားမဝင်ကုန်စည်များ တားဆီးထိန်းချုပ်ရေးဆောင်ရွက်လျက်ရှိ

နေပြည်တော် နိုဝင်ဘာ ၆

တရားမဝင်ကုန်စည်များ တားဆီးထိန်းချုပ်နိုင်ရေးအတွက် ရေပူနှင့် မရမ်းချောင် အမြဲတမ်းစစ်ဆေးရေးစခန်းတို့ကို ဌာနဆိုင်ရာ ပူးပေါင်းအဖွဲ့ များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက်ခဲ့ပြီး နိုဝင်ဘာ ၄ ရက်တွင် မန္တလေး-မူဆယ် ပြည်ထောင်စုလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၂၂၈ စီး၊ သွင်းကုန် ၁၁၈ စီး၊ ရန်ကုန်-မြဝတီ လမ်းမကြီးတစ်လျှောက် ကုန်သွယ်မှုယာဉ် သွင်းကုန် ၂၅၆ စီး ကုန်စည်များ

သယ်ယူပို့ဆောင်လျက်ရှိသည်။ အဆိုပါ စစ်ဆေးရေးစခန်းများက တင်သွင်း/တင်ပို့သော ကုန်ပစ္စည်း များအား စစ်ဆေးမှုများ ပြုလုပ်ဆောင်ရွက်လျက်ရှိရာ နိုဝင်ဘာ ၄ ရက်တွင် မရမ်းချောင်အမြဲတမ်းစစ်ဆေးရေးစခန်းက တားဆီးမှု တစ်မှု ခန့်မှန်းတန်ဖိုး ငွေကျပ် ၂၃၁၀၀၀၀၀ တန်ဖိုးရှိ တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသော အကောက်ခွန်မဲ့ကုန်ပစ္စည်းဖြစ်သည့် Lipovitan-D (100mlx50)(150 Pkgs)ကို ဖမ်းဆီးရမိခဲ့ကြောင်း သတင်းရရှိသည်။ သတင်းစဉ်

နွားထိုးကြီးပဲချက်(အရှေ့) ရွာသားတစ်ဦး သေနတ်ဖြင့် ပစ်ခတ်လုပ်ကြံခံရ

နွားထိုးကြီး နိုဝင်ဘာ ၆

မန္တလေးတိုင်းဒေသကြီး နွားထိုးကြီးမြို့နယ် ပဲချက်(အရှေ့) ကျေးရွာမှ ကိုသိန်းစိုးသည် နိုဝင်ဘာ ၅ ရက်က နေအိမ်တွင် သေနတ်သုံးချက်ပစ်ခံရပြီး သေဆုံးသွားကြောင်း ပဲချက် ရွာသားများထံမှ သိရသည်။

ကိုသိန်းစိုးမှာ သတင်းပေးသူ ဟုဆိုကာ အသတ်ခံရခြင်း ဖြစ်ပြီး မည်သည့်အဖွဲ့က သတ်ခြင်းကို မသိရသေးကြောင်း သိရသည်။

နွားထိုးကြီးတွင် သေနတ်နှင့် ပစ်ခတ်လုပ်ကြံခံရသူ ၁၀ဦးထက်မနည်းရှိသော်လည်း ပြစ်မှုကျူးလွန်သူကို ယခုအထိတိုင် ဖော်ထုတ်ဖမ်းဆီးနိုင်ခြင်း မရှိသေးကြောင်း နွားထိုးကြီး မြို့ခံများထံမှ သိရသည်။

နွားထိုးကြီးသား

ပြည့်ဝဆီများကို တတ်နိုင်သမျှလျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ပါ

ကမ္ဘာပေါ်ရှိ ထိုင်တော်မူကျောက်ဆစ်ပုဒ္ဓရုပ်ပွားဆင်းတုတော်များအနက် ဉာဏ်တော်အမြင့်ဆုံးဖြစ်လာမည့် မာရဝိဇယပုဒ္ဓရုပ်ပွားတော်မြတ်ကြီး တည်ဆောက်ပူဇော်ခြင်းလုပ်ငန်းများတွင် အလှူငွေထည့်ဝင်လှူဒါန်းနိုင်ရေးနှိုးဆော်ခြင်း



မောရ်(၂၀၃x၉၀)ပေ ၁ လုံး-၈၇၀၀ သိန်း



မုစလိန္နအိုင်

၁။ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သည့် (၇)ရက်သား၊ သမီး၊ ဘုရားဒါယကာ၊ ဒါယိကာမတို့က မာရဝိဇယပုဒ္ဓရုပ်ပွားတော်မြတ်ကြီးအား မြန်မာနိုင်ငံတွင် ထေရဝါဒပုဒ္ဓသာသနာတော်ထွန်းလင်းတောက်ပလျက်ရှိသည်ကို ကမ္ဘာကိုပြသရန်၊ တိုင်းပြည်အေးချမ်းသာယာမှုရှိစေရန်၊ ရုပ်ပွားတော်မြတ်ကြီးအား ပြည်တွင်း၊ ပြည်ပဘုရားဖူးများလာရောက်ခြင်းဖြင့် ဒေသတိုးတက်စည်ကားမှုကို အထောက်အကူဖြစ်စေရန်၊ နိုင်ငံတော်ဖွံ့ဖြိုးတိုးတက်မှုအား အထောက်အကူ ဖြစ်စေရန်ရည်သန်လျက် ပြည်ထောင်စုနယ်မြေ နေပြည်တော်၊ ဒက္ခိဏသီရိမြို့နယ်အတွင်း၌ သာသနာတော်ထုံး၊ ရုပ်ပွားဆင်းတုတော်ထုံး၊ မြန်မာ့ရိုးရာတည်ထုံးများနှင့်အညီ တည်ဆောက် ပူဇော်လျက်ရှိပါသည်။

၂။ မာရဝိဇယပုဒ္ဓရုပ်ပွားတော်မြတ်ကြီး တည်ဆောက်ရေးလုပ်ငန်းများအား တပ်မတော်(ကြည်း၊ ရေ၊ လေ)မိသားစုများ၊ စေတနာရှင်များ၊ တိုင်းရင်းသားပြည်သူတို့၏ စုပေါင်းလှူဒါန်းမှု ဖြင့် အောက်ပါအတိုင်းတည်ဆောက်ပူဇော်သွားမည်ဖြစ်ပါသည်-

စဉ်	လှူဒါန်းနိုင်သည့်အမျိုးအစား	တန်ဖိုး (ကျပ်သိန်း)	လှူဒါန်းနိုင်သည့် အရေအတွက်	လှူဒါန်းပြီး အရေအတွက်	လှူဒါန်းရန်ကျန်ရှိ အရေအတွက်	စဉ်	လှူဒါန်းနိုင်သည့်အမျိုးအစား	တန်ဖိုး (ကျပ်သိန်း)	လှူဒါန်းနိုင်သည့် အရေအတွက်
၁။	မောရ်(၂၀၃x၉၀x၄၆)ပေ	၈၇၀၀. ၂၀	၁ လုံး	-	၁ လုံး				
၂။	ရေပန်းအကြီး (အချင်း ၇၅ ပေ၊ အမြင့် ၁၈ ပေ)	၄၃၂၀	၁ ခု	-	၁ ခု	၁၅။	မုစလိန္နအိုင်(၁ ကန်)		
၃။	ရေပန်းအသေး(အချင်း ၁၅ ပေ၊ အမြင့် ၉ ပေ)	၈၀၅	၁၈ ခု	-	၁၈ ခု	(က)	အဝင်မုခ်အဆောက်အဦ စကျင်မြန်မာမှုလုပ်ငန်း(အတွင်းမီးအပါ)	၃၅၃၆	၁ ခု
၄။	High Mast မီးတိုင် (၂၀ မီတာ(၁)တိုင်)	၄၉၄	၉ တိုင်	၁ တိုင်	၈ တိုင်	(ခ)	ရေကန်ဆောက်လုပ်ခြင်း(၃၁၅ ပေ x ၂၃၄ ပေ)	၁၆၂၄	၁ ကန်
၅။	မဟာရံတံတိုင်း၏မြေထိန်းနံရံ(၁၀ ပေ ၁ ခန်း)	၇၂	၂၀၀ ခန်း	၄ ခန်း	၁၉၆ ခန်း	(ဂ)	ရေကန်အတွင်းပတ်လမ်းနှင့် လက်ရန်းလုပ်ငန်း	၉၁၇	၁ ခု
၆။	မြန်မာ့တစ်ဖက်လှ ခြံစည်းရိုး ၂၇ ပေခန်း	၃၁	၄၅၅ ခန်း	၁၄ ခန်း	၄၄၁ ခန်း	(ဃ)	ရေကန်အပြင်ပတ်လမ်း၊ ဘေးလှေကား ၂ စင်းနှင့်လက်ရန်းလုပ်ငန်း	၁၀၀၈	၁ ခု
၇။	မဟာရံတံတိုင်းရှိ ထောင့်တိုင်(စကျင်မြန်မာမှုပါ)	၁၅	၅၀ တိုင်	၁၂ တိုင်	၃၈ တိုင်	(င)	ရေကန်ပတ်လမ်း မီးတိုင်များထွန်းညှိပေးခြင်းလုပ်ငန်း(၁ တိုင် ၉. ၅ သိန်း)	၇၄ တိုင်	၇၄ တိုင်
၈။	လမ်းမီးတိုင်(၉ မီတာ (၁) တိုင်)	၁၀	၁၈၀ တိုင်	၂၉ တိုင်	၁၅၁ တိုင်				
၉။	မဟာရံတံတိုင်း စိန်တောင်စကျင်ကနုတ်ပန်း (စကျင်မြန်မာမှုပါ)	၇	၆၅၂ ခု	၅၁ ခု	၆၀၁ ခု	၁၆။	ရင်ပြင်တော်ပင်မတ်တား(၁၀ ပေခန်း(၁)ခန်း)	၁၃၂၂	၉ ခန်း
၁၀။	စကျင်ကျောက်ပြား တစ်ကျင်း	၄. ၇	၂၁၁၉. ၅၃ ကျင်း	၆ ကျင်း	၂၁၁၃. ၅၃ ကျင်း	၁၇။	ချောင်းမြောင်းမြေထိန်းနံရံ(၁၂ ပေ x ၁၇၆ ပေ)	၁၉၃	၈၂ ခု
၁၁။	မဟာရံတံတိုင်း၏(အင်္ဂတေမြန်မာမှုနှင့် Expansion Joint)	၄. ၁	၂၁၈. ၁၄ ကျင်း	၁၀ ကျင်း	၂၀၈. ၁၄ ကျင်း				
၁၂။	ကွန်ကရစ် ၈ လက်မထု ခင်းကျင်း	၃. ၆	၅၉၁၀. ၆၆ ကျင်း	၉ ကျင်း	၅၉၀၁. ၆၆ ကျင်း				
၁၃။	ကြွေပြား ၁ ကျင်း	၂	၁၇၃၆. ၀၈ ကျင်း	၃၅ ကျင်း	၁၇၀၁. ၀၈ ကျင်း				
၁၄။	Garden Light (၁ မီတာ(၁)တိုင်)	၁. ၂	၉၀ တိုင်	၂၆ တိုင်	၆၄ တိုင်				

၃။ မာရဝိဇယပုဒ္ဓရုပ်ပွားတော်မြတ်ကြီး၏ မဟာရံအတွင်း တည်ဆောက်လှူဒါန်းမည့် သာသနိကအဆောက်အဦများအတွက် ကြိုတင်လျာထားစာရင်းပေးသွင်းလှူဒါန်းထားကြသည့် ဘုရားဒါယကာ၊ ဒါယိကာမများအနေဖြင့် မိမိတို့ရည်စူးလှူဒါန်းထားသည့် အလှူငွေများအားလည်းကောင်း၊ အထက်ပါတည်ဆောက်ရေးလုပ်ငန်းများအတွက် အလှူငွေများထည့်ဝင်လှူဒါန်းလိုသည့် ဘုရားဒါယကာ၊ ဒါယိကာမများသည်လည်းကောင်း၊ အင်းဝဘဏ်ငွေစာရင်းအမှတ်၊ ၁၀၀၀၁၀၀၀၁၃၃၅၆၁၇၊ မြဝတီဘဏ်ငွေစာရင်းအမှတ်၊ ၁၀၀၀၁၀၀၀၁၇၆၂၆၆၆၊ ကမ္ဘောဇဘဏ်ငွေစာရင်းအမှတ်၊ ၀၃၄၃၀၂၀၁၇၀၀၂၈၇၀၀၀ တို့သို့ ငွေသားဖြင့်ဖြစ်စေ၊ Account Transfer ဖြင့်ဖြစ်စေ ဦးစွာဆက်သွယ်ပေးသွင်းလှူဒါန်းနိုင်ပြီဖြစ်ပါကြောင်းနှင့် အသေးစိတ်သိရှိလိုပါက အောက်ပါဖုန်းနံပါတ်များတွင် စုံစမ်းနိုင်ပါကြောင်း နိဗ္ဗာန်အကျိုးမျှော်၍ အသိပေးနှိုးဆော်အပ်ပါသည်-

- (က) ဒုတိယဗိုလ်မှူးကြီးအောင်ကျော်ဇော ၀၉-၆၅၀၁၉၉၉၉၆၊ ၀၃၆-၃၁၀၀၅
- (ခ) ဒေါ်အေးအေးကြည် ၀၉-၄၂၉၂၂၅၅၄၈၊ ၀၉-၂၅၅၈၂၅၂၁၆

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး၊
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး၊
- (ဂ) လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး “မူ”ကို ဆက်လက်လိုက်နာ ကျင့်သုံးရေး၊

၂။ စီးပွားရေး

- (က) စိုက်ပျိုးရေးနှင့် မွေးမြူရေးကို အခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး၊
- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာ ရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူ တစ်ရပ်လုံး၏ စီးပွားရေး ဖွံ့ဖြိုးတိုးတက်အောင် တည်ဆောက်ရေး၊
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး၊

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး၊
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသား ယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး၊
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး။

၆-၁၁-၂၀၂၁ ရက် ည ၈ နာရီ ထုတ်ပြန်ချက်အရ

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် **၉၆၀ ဦး**

ကိုဗစ်-၁၉ ရောဂါဖြင့် ထပ်မံသေဆုံးသူ **၂၁ ဦး**

ကိုဗစ်-၁၉ ရောဂါပိုး တွေ့ရှိမှု ရာခိုင်နှုန်း **၄.၂၀ %**

လေ့စားနည်းရပ်ဝန်း ဖြစ်ပေါ်နိုင်

နေပြည်တော် နိုဝင်ဘာ ၆

ယနေ့ မွန်းလွဲ ၁ နာရီခွဲ တိုင်းထွာချက်များအရ ဘင်္ဂလား ပင်လယ်အော်အရှေ့တောင်ပိုင်းတွင် (၉.၁၁.၂၀၂၁) ရက်နေ့၌ လေ့စားနည်းရပ်ဝန်းတစ်ခု ဖြစ်ပေါ်နိုင်ပါသည်ဟု ခန့်မှန်းရသည်။
မိုး/ဇလ

ကိုရီးယားနိုင်ငံက ကြီးမှူးကျင်းပသည့် ဓာတ်ပုံပြိုင်ပွဲတွင် မြန်မာနိုင်ငံသားများက အမြင့်ဆုံးဆုအပါအဝင် ဆုရနှစ်ဆုရရှိ

မန္တလေး နိုဝင်ဘာ ၆

ကိုရီးယားနိုင်ငံက ကြီးမှူး၍ ယူနက်စကိုနှင့် ICM အဖွဲ့အစည်းများက ပူးပေါင်းကျင်းပသည့် လေးကြိမ်မြောက် International Martial Arts Photo Contest ဓာတ်ပုံပြိုင်ပွဲတွင် မြန်မာနိုင်ငံက အမြင့်ဆုံးဆု Grand Prize ဆုအပါအဝင် ဆုပေါင်း ခုနစ်ဆုကို ရရှိကြသည်။ ဆုရရှိသူများမှာ Grand Prize ဆု အောင်မိုး၊ ငွေတံဆိပ်ဆု ပြည့်စုံအောင်၊ ကြေးတံဆိပ်ဆု ကျော်ဇေယျာလင်း၊ Fine Work ဆုများအဖြစ် အောင်ထူးသူ၊ ချမ်းသာအောင်၊ အရိုးနေချာလတ်၊ မြတ်ဇော်ဟိန်းတို့ ရရှိကြသည်။

နိုဝင်ဘာ ၅ ရက်တွင် ကြေညာခဲ့

ဆုကြေးများတွင် Grand Prize ဆုအမေရိကန်ဒေါ်လာ ၂၅၀၀၊ ရွှေတံဆိပ်ဆု အမေရိကန်ဒေါ်လာ ၁၇၀၀၊ ငွေတံဆိပ်ဆု အမေရိကန်ဒေါ်လာ ၈၅၀၊ ကြေးတံဆိပ်ဆု အမေရိကန်ဒေါ်လာ ၄၂၅၊ Fine Work ဆု အမေရိကန် ဒေါ်လာ ၁၇၀ ချီးမြှင့်မည်ဖြစ်ပြီး ဆုပေါင်း ၃၆ ဆု ဖြစ်သည်။ အဆိုပါပြိုင်ပွဲသည် နိုင်ငံတကာမှ ဓာတ်ပုံပညာရှင်များ ဝင်ရောက်ယှဉ်ပြိုင်ကြသည်။ ပြိုင်ပွဲဝင်ဓာတ်ပုံများကို အွန်လိုင်းမှ ပေးပို့ရပြီး ဆုရရှိသူများကို နိုဝင်ဘာ ၅ ရက်တွင် ကြေညာပေးခဲ့ပြီး ဆုငွေများကို အဝေးရောက်စနစ်ဖြင့် ပေးပို့သွားမည်ဖြစ်သည်။

စာမျက်နှာ ၁၁ ကော်လံ ၁ ❖



Grand Prize ဆုရရှိသည့် အောင်မိုး၏ ပြိုင်ပွဲဝင်ဓာတ်ပုံ။



အိုးထရက်ဖွဲ့တွင် မန်စီးတီးကို ဂိုးပြတ်အရေးနိမ့်ခဲ့သည့် မန်ယူ

ပရီမီယာလိဂ်ပွဲစဉ် (၁၁) ၏ အစောဆုံးပွဲစဉ်အဖြစ် မန်ယူအသင်းနှင့် မန်စီးတီးအသင်းတို့ပွဲစဉ်ကို အိုးထရက်ဖွဲ့၌ နိုဝင်ဘာ ၆ ရက် ညပိုင်းက အကြိတ်အနယ်ယှဉ်ပြိုင်ကစားခဲ့ရာ မန်စီးတီးအသင်းက နှစ်ဂိုး- ဂိုးမရှိဖြင့် မန်ယူကို အနိုင်ရရှိခဲ့သည်။

စာမျက်နှာ ၁၂ ကော်လံ ၅ ❖

ယနေ့ သတင်း အညွှန်း

ကွန်ဂိုနိုင်ငံ ကီဘူပြည်နယ်၌ အီဘိုလာ ကူးစက်ခံရသူ ၁၁ ဦးတွေ့ရှိ **စာ - ၁၃**

ဘောင်ခတ်ခြင်းမှ ရုန်းထွက်ရမည့် နယ်ပယ်များ **စာ - ၂၂**